

تدریب الافاء جامعہ جمبوسر، سال دوم، کے طلبہ کا سندی مقالہ

احکام الوقف

مرتب

مفتی فیضان بن سلیم مہو، متعلم تدریب الافاء، جامعہ جمبوسر

حسب ایماء وارشاد

حضرت اقدس مولانا مفتی احمد دیولوی صاحب دامت برکاتہم

بانی و مہتمم جامعہ علوم القرآن جمبوسر

زیر نگرانی

مفتی فرید احمد کاوی

ناشر:

جامعہ علوم القرآن، جمبوسر، ضلع بھروچ، گجرات، الہند

تدریب الافتاء جامعہ جمبوسر، سال دوم، کے طلبہ کا سندى مقالہ

احکام الوقف

مرتب

مفتی فیضان بن سلیم مہوا، متعلم تدریب الافتاء، جامعہ جمبوسر

حسب ایماء وارشاد

حضرت اقدس مولانا مفتی احمد یولوی صاحب دامت برکاتہم

بانی و مہتمم جامعہ علوم القرآن جمبوسر

زیر نگرانی

مفتی فرید احمد کاوی

ناشر:

جامعہ علوم القرآن، جمبوسر، ضلع بھروچ، گجرات، الہند

- ◆ کتاب کا نام: احکام الوقف
- ◆ مرتب: مفتی فیضان بن سلیم مہو
متعلم تدریب الافقاء، جامعہ جمبوسر
- ◆ حسب ایماء و ارشاد: حضرت مولانا مفتی احمد دیولوی صاحب دامت برکاتہم
(بانی و مہتمم جامعہ علوم القرآن، جمبوسر)
- ◆ زیر نگرانی: مفتی فرید احمد کاوی، مدرس جامعہ علوم القرآن، جمبوسر
- ◆ سن اشاعت: رجب ۱۴۴۰ھ مطابق اپریل، ۲۰۱۹
- ◆ اشاعت نمبر: ۱۵۹
- ◆ ناشر: جامعہ علوم القرآن، جمبوسر

JAMIA ULOOMUL QURAN, JAMBUSAR
AT.P.O. JAMBUSAR. DIST : BHARUCH.

GUJARAT. INDIA. 392150

TEL : 02644-220786

jamiahjambusar@gmail.com

فہرست مضامین

صفحہ	موضوع
۷	افتتاحیہ
۱۰	تقریظ
۱۲	تمہید
۱۷	کلمات تشکر
۲۰	ثبوت وقف
۲۴	وقف کے لغوی اور اصطلاحی معنی
۲۴	وقف کی تعریف امام ابوحنیفہ کے نزدیک
۲۶	وقف کی تعریف صاحبینؒ کے نزدیک
۲۷	امام صاحبؒ کے دلائل
۲۹	امام ابوحنیفہؒ کے مستدل کا جواب
۳۲	الفرق فی حد الوقف بین الامام وصاحبیہ
۳۲	الوقف عند الامام
۳۳	الوقف عند الصحابین
۳۴	وقف ایکٹ، ہندوستان کے مطابق وقف کا مطلب:
۳۶	الفاظ وقف

۴۸	شرائط الواقف
۵۴	توضیح الاختلاف
۵۸	شرائط الموقوف: (المحل)
۶۱	وقف مشاع سے متعلق مصری قانون:
۶۳	وقف مشاع سے متعلق ہندوستانی مسلم پرسنل لاء
۶۴	شروط الموقوف علیہ
۶۶	وقف میں واقف کی شرطوں کا بیان
۷۰	متولی کے متعلق شرائط
۷۷	استبدال وقف
۸۲	شرائط الاستبدال
۸۵	مساجد اور دیگر اوقاف میں فرق
۸۹	اجڑے ہوئے علاقوں کی ویران زمینوں کا حکم
۹۹	منقول و غیر منقول اشیاء کا وقف
۱۰۳	اشیاء منقولہ کا مستقل وقف
۱۰۷	منقول موقوف اشیاء کے استعمال کا طریقہ
۱۱۰	عمارت یا درخت زمین کے بغیر وقف کرنا:
۱۱۴	موقوفہ زمین میں عمارت اور درخت کا حکم
۱۲۲	موقوفہ جائیداد کو فروخت کرنے کا حکم:

۱۲۶	ہندوستانی مسلم پرسنل لا
۱۲۷	موقوف کی باطل بیع کی صورتیں اور ان کے احکام
۱۳۱	موقوف کی بیع باطل میں مشتری کے تصرفات کا حکم
۱۳۴	کن صورتوں میں متولی کو معزول کیا جائے گا؟
۱۳۸	ناظرین وقف میں ترتیب:
۱۳۹	ترتیب کے مطابق حقدار شخص تولیت سے انکار کر دے تو؟
۱۴۰	استحقاق تولیت کے درجات میں تبدیلی ہو جائے تو:
۱۴۱	موقوف علیہم کے درمیان منافع کی تقسیم
۱۴۴	وقف علی الاولاد میں تقسیم کا مسئلہ
۱۴۵	وقف علی الاولاد میں اولاد البنات شامل ہے یا نہیں؟
۱۴۶	منافع وقف کی تقسیم میں مذکور مؤنث کا فرق
۱۵۱	موقوف علیہم کے درمیان ترتیب
۱۵۲	وقف علی النفس
۱۵۵	الأقرب فالأقرب کا مصداق
۱۵۸	اقارب میں ترتیب
۱۵۹	الأحوج فالأحوج کا مصداق
۱۶۰	پڑوسیوں پر وقف میں ترتیب
۱۶۱	وقف علی الأولاد میں ترتیب

۱۶۳	وقف علی الاولاد میں ہائے کنایہ کے مرجع سے ترتیب کا ثبوت
۱۶۴	استحقاق وقف کی ترتیب کے درجات میں تبدیلی ہو جائے تو
۱۶۴	وقف علی المساکین کے حقداروں کی ترتیب:
۱۶۹	اجارۃ الوقف:
۱۷۳	اوقاف کی زمینوں کا دائمی اجارہ یا پٹہ دوامی
۱۸۵	طویل المدۃ اجارہ کے متعلق ہندوستانی قانون
۱۸۹	کرایہ کی شرائط کی پابندی اور اجرت مثل
۱۹۱	اجارہ میں عقد اول کو باقی رکھنے کی صورتیں:
۱۹۳	متولی کا خود کو یا والدین و ولد کو وقف کرایہ پر دینا
۱۹۴	ہندوستانی مسلم پرسنل لا
۱۹۵	وقف کی فاضل آمدنی و فاضل اراضی کا حکم:
۱۹۹	غیر مسلم پر وقف کرنا
۲۰۳	غیر مسلم واقف کا وقف
۲۱۵	ہندو کی بنائی ہوئی مسجد کے متعلق ایک جامع و مدلل فتویٰ
۲۱۹	ہندوستانی مسلم پرسنل لا
۲۲۰	فقط مسلمانوں کی راحت کے لئے کافر کا مسجد بنوانا

افتتاحیہ

نحمدہ و نصلی علی رسولہ الکریم
 احکام شرع میں 'وقف' کا حکم بے نظیر دنیوی و اخروی جامعیت رکھتا ہے،
 اپنی جائیداد کو اپنے اور اپنی نسلوں کے لیے خصوصاً اور امت کے فقراء و مساکین
 کے لیے عموماً باقی رکھتے ہوئے مسلسل اخروی ثواب حاصل کرتے رہنے کا یہ
 بہترین ذریعہ ہے، اور حدیث شریف میں اس کا ثبوت ہی نہیں، فضیلت بھی مذکور
 ہے۔

نبی کریم صلی اللہ علیہ وسلم کا ارشاد ہے: إذا مات الإنسان انقطع عنه
 عمله ، إلا من ثلاثة : صدقة جارية ، أو علم ينتفع به أو ولد صالح يدعو
 له .

انسان جب مر جاتا ہے تو اس کے اعمال کا سلسلہ بند ہو جاتا ہے، البتہ تین
 اعمال کا ثواب اس کو مسلسل ملتا رہتا ہے، صدقہ جاریہ کا، علم نافع کا، اور صالح اولاد
 جو اس کے لیے دعا کرے۔ چنانچہ علامہ نوویؒ نے اس حدیث کی شرح میں وقف کو
 صدقہ جاریہ کا مصداق قرار دیا ہے۔

مدینہ شریف میں ایک یہودی شخص مخیر بقی نام سے تھے، سات باغوں کے
 مالک تھے، وہ مسلمان ہو گئے، اور غزوہ احد میں نبی کریم صلی اللہ علیہ وسلم کے ساتھ
 شریک جہاد ہوئے، جہاد میں جانے سے قبل اپنے بیٹوں کو وصیت کر گئے تھے کہ اگر
 میں شہید ہو جاؤں تو یہ سب مال نبی کریم صلی اللہ علیہ وسلم کو دے دینا۔ چنانچہ جب

ان کی شہادت کے بعد یہ باغات نبی کریم صلی اللہ علیہ وسلم کے ہاتھ میں آئے تو آپ صلی اللہ علیہ وسلم نے کو وقف کر دیا۔

مؤرخین اور سیرت نگاروں کے بقول یہ اسلام کا پہلا وقف ہے، جو نبی کریم صلی اللہ علیہ وسلم نے ہاتھوں عمل میں آیا۔

چنانچہ اسلام کے ابتدائی دور سے لے کر آج تک مسلمانوں نے اس روایت کو کم و بیش باقی رکھا ہے، اور مسلمانوں کے اجتماعی، فلاحی، رفاہی، معاشرتی، اور دینی و دنیوی امور کی انجام دہی میں اوقاف کا حصہ سب سے بڑھ کر ہے۔

آج جب کہ دنیا کی زیادہ تر مسلمان آبادی غیر اسلامی ممالک میں آباد ہے، ان مسلمانوں کی دینی و دنیوی زندگی سے متعلق اکثر اجتماعی امور وقف ہی کے مرہون ہیں۔ بلکہ اسلامی حکومتیں، باوجود حکومت ہونے کے، کل بھی اور آج بھی، اوقاف سے کبھی مستغنی نہیں رہی۔

یہی وجہ ہے کہ اسلامی ذخیرہ کتب میں وقف کے مسائل سے متعلقہ کتب بکثرت پائی جاتی ہیں، اس کی افادیت زیادہ ہے، یہ دیرپا چیز ہے، اس کے مستفیدین کی تعداد بے شمار ہیں، تو پھر اس کے مسائل کی کثرت لازمی ہے، اور اس صورت حال میں فقہاء امت اپنی ذمہ داری سے کیوں غافل رہتے؟ انہوں نے اس موضوع پر بہت وافی شافی رہ نمائی فراہم کی ہے، فخر اہم اللہ تعالیٰ احسن الجزاء

ہم نے بھی اس سلسلے کو آگے بڑھاتے ہوئے جامعہ کے تدریب الافقاء کے ایک طالب علم عزیز مملوئی مفتی فیضان مہووا (فاضل جامعۃ العلوم گڑھا، ہمت نگر،

گجرات) کے سندی مقالہ کا عنوان 'احکام الوقف' طے کیا، مقصود یہی تھا کہ طالب علم بھی اس موضوع سے جامع واقفیت حاصل کر لے اور علماء کے درمیان اس موضوع پر تحریر و تصنیف کا سلسلہ بھی جاری رہے۔

اس مقالہ میں خاص طور پر وقف ایکٹ 1995 مع ترامیم 2013 کی دفعات کو شامل کیا گیا ہے، تاکہ ہندوستانی مسلم پرسنل لا کے اس اہم موضوع سے متعلق ملکی قوانین کی دفعات کیا ہیں اس سے بھی واقفیت ہو۔

اور اب یہی مقالہ علم فقہ کے خوشہ چینوں اور ارباب افتاء کی خدمت میں پیش کر کے درخواست کرتے ہیں کہ اگر اس میں کوئی بات محل نظر ہو تو اصلاح سے متعلق ضرور مطلع فرمائیں گے اور اگر کچھ کام کی بات پہنچانے میں ہم کامیاب ہوئے ہیں تو دعا فرمائیں کہ اللہ تعالیٰ جامعہ کی اس خدمت کو قبول فرمائے۔

دعا کرتا ہوں کہ اللہ تعالیٰ موصوف کی محنت کو اصابت و اجابت سے نوازے اور ان کا علمی مستقبل روشن و تابناک بنائے۔ آمین۔

مفتی احمد دیولوی

بانی و مہتمم جامعہ علوم القرآن، جمبوسر

تقریظ

بسم الله الرحمن الرحيم

نحمدہ ونصلی علی رسولہ الکریم !

انسانی فلاح، مصیبت زدگان کی امداد، سماج سے فقر و افلاس ختم کرنے کی کوشش، بیماروں کی تیمارداری و علاج، بیوگان اور بے سہارا لوگوں کی کفالت، لاوارث اموات کی باعزت تجہز و تکفین، مساجد و مدارس کے نظام کی استواری، ان کے اخراجات کی وصولیابی اور صحیح نہج اور ڈھنگ سے اس کو خرچ کرنا، شفا خانوں کا قیام، مقررین کو قرضوں سے نجات دلانا وغیرہ؛ ایسے سیکڑوں کام ہیں جنکو منظم اور مربوط طریقے پر انجام دینا کسی بھی سماج کی فلاح کیلئے بنیادی ضرورت اور کامیابی کا نصب العین ہے۔ قرآن و سنت کی بے شمار نصوص میں ان امور کی تلقین و ہدایت فرمائی گئی ہے، یہ وہ امور ہیں جن کا تعلق فقہ اسلامی کے 'احکام الوقف' سے ہے۔

وقف کی یہی روح ہے کہ وقف کی املاک و جائیداد کسی مصرف خیر کے لیے اس طرح مجبوس کر دی جائے کہ اصل شئی محفوظ رہے اور اس سے حاصل شدہ آمدنی متعین مصارف میں صرف کی جائے۔

انہیں مقاصد بالا کے پیش نظر پورے عالم اسلامی میں اتنی جائیداد اور املاک وقف کی گئی ہیں کہ وقف کا ایک وسیع و عریض نظام وجود میں آ گیا ہے، اسی لیے وقف سے متعلق ہر دور میں مختلف قسم کے مسائل و سوالات سامنے آتے رہے ہیں، دور حاضر میں بھی اوقاف سے متعلق اور روز بروز نئے سوالات پیدا ہو رہے ہیں، ایک طرف ذمہ داران وقف کی غفلت، دوسری طرف وقف کنندگان یا ان

کے ورثہ کا حرص و ہوس کا شکار ہونا اور ساتھ میں حکومت کے قوانین و ضوابط کا ادا کرتے بدلتے رہنا، ایسے عناصر ہیں جن کی بناء پر احکام وقف میں مشکلات بھی بڑھتی چلی جا رہی ہیں اور نئے نئے سوالات بھی بڑھتے چلے جا رہے ہیں۔

اس لئے ضرورت تھی موجودہ زمانے میں حکومت ہند کے جاری کردہ قوانین وقف کو مد نظر رکھتے ہوئے متعدد اوراق میں پھیلے پڑے مسائل و احکام وقف کو یکجا جمع کرتے ہوئے اس کی مزید تنقیح کی جائے، نیز نئے مسائل کے جوابات بھی سپرد قلم ہوں۔ اسی ضرورت کے پیش نظر سال ۱۴۲۰ھ میں جامعہ علوم القرآن، جمبوسر کے شعبہ تدریس الفقہ سے فارغ ہونے والے طالب علم عزیز ممولوی مفتی فیضان مہواوی (فاضل: جامعۃ العلوم، گڑھا) سلمہ کو ان کے سندھی مقالہ کے طور پر احکام الوقف کا موضوع دیا گیا تھا، آں عزیز نے مذکور الصدر موضوع پر ایک تفصیلی مقالہ مرتب فرمایا ہے، جس میں وقف سے متعلق جدید و قدیم مسائل کو عربی، اردو و کتب فقہیہ کو پیش نظر رکھتے ہوئے، جمع کرنے کی ایک طالب علمانہ کوشش فرمائی ہے، اور اس سلسلے میں بندے کے خیال میں موصوف بڑی حد تک کامیاب بھی ہیں۔ ہذا ما أحسب ولا أزعجی علی اللہ أحدًا۔

اللہ تعالیٰ آں عزیز کی محنت کو قبول فرمائے اور ان کے اپنے لئے اور ان کے اساتذہ کے لئے سرخروئی کا باعث بنائے۔ آمین بجاہ سید المرسلین صلی اللہ علیہ وسلم و الحمد للہ اولاً و آخرًا۔

کتبہ:

اسجد یولاوی، ۲۷/رجب، ۱۴۴۰ھ

تمہید

بسم الله و الصلوٰۃ والسلام علی رسولہ الکریم

وقف، جامع اسلامی نظام حیات کا وہ عنصر ہے کہ جس قدر اسلامی نظام حیات میں اس کی اہمیت ہے، اسی قدر اس کی جانب بے اعتنائی برتی جا رہی ہے، صاحب مال کی ذات، اس کی نسل و نسل، اقرباء، فقراء، مساکین اور مالداروں تک اپنی افادیت کی رسائی رکھنے والا یہ مادی منفعت اور اخروی ثواب کا چشمہ مسلمانوں کی غفلت کی سبب خشک پڑا ہے۔ آج کل وقف کا مفہوم مسجدوں اور مدرسوں کے نام کچھ زمینیں اور عمارتوں کو وقف کرنے تک محدود ہو کر رہ گیا ہے، اس کوتاہ عملی کا اصل سبب وقف کے اغراض، مقاصد اور اہداف سے مسلمانوں کی ناواقفیت ہے۔ جن گونا گوں مصارف کے لیے اوقاف کی گنجائش اسلام میں موجود ہے، اس کو دیکھتے ہوئے دنیا کے کسی مسلمان کو کسی حکومتی امداد کی ضرورت نہیں ہونی چاہیے تھی، بس وقف کا تسلسل اور اس کے صحیح انتظام کا سلیقہ قوم میں آجائے تو دینی امور کی مادی ضرورتوں کی کفالت اور قوم مسلم کی معاشی فلاح کی راہ باسانی ہموار ہو جائے۔

ہندوستان میں صدیوں تک مسلمان سریر آرائے سلطنت رہے، اور اس درمیان انہوں نے قومی و مذہبی جذبے کے تحت مسجدوں کے علاوہ غیر مسلموں کی عبادت گاہوں کے لیے بھی بڑی جاگیریں وقف کیں، مسلمان وزراء، سپہ سالار، جاگیردار اور عوام و خواص نے بھی اپنی زمینیں وقف کیں، حتیٰ کہ بلا حرمین کے لیے

ہندوستان میں عمارات اور زمینیں وقف کی گئیں، مگر آج ہندوستان بھر میں پھیلے ہوئے ان اوقاف کی دیکھ بھال کے لیے مناسب افراد تک میسر نہیں۔

کچھ سال پہلے اخبارات میں یہ خبر پڑھی تھی کہ ہندوستانی مسلمانوں کی سماجی، اقتصادی اور تعلیمی صورت حال پر رپورٹ تیار کرنے کے لیے وزیراعظم کی جانب سے جسٹس سچر کی نگرانی میں تشکیل کردہ اعلیٰ سطحی کمیٹی نے اپنی رپورٹ میں ایک تجویز یہ بھی پیش کی کہ: مسلم افسروں کی تعداد قلیل ہونے کی وجہ سے وقف بورڈ کے سی۔ای۔او۔عام طور پر غیر تربیت یافتہ، نچلی سطح کے ریٹائرڈ افسران یا کبھی غیر افسر بھی ہوتے ہیں، اس لیے ایک نیا کیڈر (جسے انڈین وقف سروس کہا جاسکے) تشکیل دینے کی ضرورت ہے۔

گویا ملک بھر میں پھیلا ہوا اوقاف کا جال اس قدر وسیع ہے کہ اس کے لیے سول سروس (IPS, IAS) کے معیار پر وسیع الاختیارات، قابل اور تربیت یافتہ افسران کی ضرورت ہے، اس بنیاد پر کہا جاسکتا ہے کہ ہندوستان کے اوقاف اور ان کے فوائد اور عوائد کا دائرہ کسی بڑے حکومتی شعبے اور قلمدان سے کمتر ہرگز نہ ہوگا۔

اور یہ کوئی تعجب کی بات نہیں، جامع قرطبہ، جامع قروین، بلاد قوقاز اور اندلس کے بعض اوقاف کے متعلق مورخین نے لکھا ہے کہ ان کی یومیہ آمدنی دوسو درہم ہوتی تھی، ہر مسجد میں آمدنی کی حفاظت کے لیے ایک وسیع و عریض کمرہ بنایا جاتا تھا، اور وقف کی آمدنی میں سے شہر اور اہالیان شہر کے مصالح پر بھی بہت کچھ خرچ کیا جاتا تھا، بلکہ ایسا زمانہ بھی آیا کہ ملوک و سلاطین ان اوقاف سے قرض

لیتے تھے۔ اور بعض مؤرخین نے تو اس صورتِ حال کو 'خزینۃ الأوقاف تنافس خزینۃ الدولة' کے عنوان سے بیان کیا ہے۔

موجودہ دور میں بہت سی غیر سرکاری این۔ جی۔ او۔ کا سالانہ بجٹ اور تجارتی کمپنیوں کی سالانہ تجارت بعض حکومتوں کے سالانہ بجٹ سے زیادہ ہونا اخبار میں آتا رہتا ہے، اور ہمیں اس پر تعجب بھی ہوتا ہے، لیکن اسلامی اوقاف کی مذکورہ بالا تفصیل اور ہندوستانی اوقاف کی وسعت کو دیکھتے ہوئے ہم کہہ سکتے ہیں کہ اگر ان اوقاف کا صحیح انتظام و انصرام کیا جائے تو ان کا سالانہ میزانیہ کسی بھی سرکاری محکمہ کے بجٹ سے بڑھ کر ہوگا اور اس کے بعد مسلمانوں کے لیے کسی سرکاری امداد کی حاجت باقی نہ رہے گی، ان شاء اللہ۔

ہندوستان میں وقف زمینوں اور اداروں کی بکثرت موجودگی، ان کی حیثیت اور افادیت کی وسعت کے پیش نظر ہی حکومتِ ہند نے دیگر عوامی و قومی مسائل کی طرح اس پر متعدد بار قانون سازی کر کے اس کی تحفظ اور نظم و انصرام کو بہتر بنانے کی کوشش کی ہے؛ مگر جیسا کہ اوپر ذکر کیا گیا قابلِ افسرانِ میسر نہ ہونے کے سبب اور کرپشن کی وجہ سے ہندوستانی مسلم اوقاف سے مسلمانوں کو خاطر خواہ فائدہ نہیں پہنچ رہا ہے۔ ضرورت ہے کہ مسلم قیادت اوقاف کے متعلق سرکاری قوانین کا سہارا لے کر اوقاف کا بہترین انتظام کرے۔ خدا کرے ایسا ہو جائے۔

حقیقت یہ ہے کہ موجودہ دور کے اکثر اجتماعی مسائل مثلاً معاش، روزگار، اعلیٰ تعلیم، حفظانِ صحت، غربت و افلاس، وغیرہ کا بہترین حل اس میں موجود ہے۔

وقف کی اسی اہمیت کے پیش نظر فقہاء اسلام نے بھی اس موضوع پر خاص توجہ دی ہے اور وقف کی اقسام، اس کے مسائل و احکام بالتفصیل ذکر فرمائے ہیں۔ اسلامی تعلیمات میں یہ وصف عام اور مشترک ہے کہ ہر امر میں آخرت پر زیادہ توجہ دی گئی ہے، اور دنیا داری کے طویل منصوبوں کو ناپسند کیا گیا ہے، لیکن وقف اور اس کے مسائل و احکام پر نظر کی جائے تو صاف واضح ہوتا ہے کہ قومی و اجتماعی مفاد کے پیش نظر طویل المیعاد مالی منصوبہ بندی کی بڑی اہمیت ہے؛ چنانچہ علماء اسلام نے اس موضوع کی واقعی اہمیت کو سمجھتے ہوئے اس بارے میں تفصیلی احکام مستنبط فرمائے ہیں اور اس موضوع پر فقہاء کی مستقل تالیفات کے سبب ایک ’کتب خانہ‘ وجود میں آ گیا ہے۔

آپ کے ہاتھوں میں موجود یہ رسالہ ’احکام الوقف‘ بھی اس موضوع پر ایک نئی کاوش ہے، جو جامعہ جمبوسر میں شعبہ تدریب الافاء کے طالب علم مولوی مفتی محمد فیضان مہو (فاضل جامعۃ العلوم، گڑھا) نے سندی مقالہ کے طور پر مرتب فرمایا ہے۔ الحمد للہ موصوف نے سال بھر کی دیگر تعلیمی ذمہ داریوں کی طرح اس ذمہ داری کو بھی بحسن و خوبی ادا کرنے کی کوشش کی ہے، اور اس موضوع پر بہترین مواد فقہ حنفی کے بنیادی و معتبر مآخذ سے جمع فرما دیا ہے۔

اس مقالہ کی ایک خصوصیت یہ ہے کہ دستور ہند میں تسلیم شدہ ’مسلم پرسنل لا‘ کے نفاذ کے پیش نظر ہندوستانی پارلیمنٹ نے جو وقف ایکٹ 1995 مع ترامیم 2013ء نافذ کیا ہے، اس کی متعدد دفعات کو بھی متعلقہ عناوین کے تحت ذکر کیا گیا

ہے۔ ہندوستان میں ’مسلم پرسنل لا‘ کی حفاظت مسلم اقلیت کو درپیش سب سے اہم مسئلہ ہے، اور اس کی حفاظت کے لیے ضروری ہے اس ایکٹ میں جو کچھ نافذ کیا گیا ہے وہ ہمارے ’علم‘ میں ہونے ساتھ ہی ضرورت کے مطابق ارباب افتاء کے فتاویٰ کے ذریعہ مسلمانوں کے ’عمل‘ میں بھی ہو۔

ناظرین کی خدمت میں عرض ہے کہ یہ ایک طالب علمانہ اور تدریسانہ کاوش ہے، جو انہوں نے اپنے اساتذہ کی نگرانی اور رہنمائی کے مطابق انجام دی ہے، ہم سمجھتے ہیں کہ موصوف اپنی مساعی میں کامیاب ہوئے ہیں، اور متعلقہ موضوع پر جامع مواد انہوں نے جمع فرما دیا ہے۔ اللہ تعالیٰ اس کوشش کو قبول فرمائے، موصوف کے علمی و عملی مستقبل کو تابناک بنائے، مستقبل میں مزید علمی و عملی خدمات کی توفیق بخشے اور والدین اور مربیوں کی نیک دعاؤں کو ان کے حق میں قبول فرمائے۔ آمین۔

فرید احمد بن رشید کاوی، مدرس جامعہ جمبوسر

۵، اپریل، ۲۰۱۹ء، ۲۸ رجب المرجب، ۱۴۴۰ھ۔

کلمات تشکر

تمام تعریفیں اس رب کائنات کی ہیں، جس نے اپنے بندوں کو اس قدر زیادہ نعمتوں سے نوازا ہے کہ اس کا احصاء بھی ممکن نہیں۔ ارشاد ربانی ہے: وَإِنْ تَعَدُّوا نِعْمَةَ اللَّهِ لَا تُحْصُوهَا۔ (النحل: ۱۸)

ادھر انسانی کمزوری کا حال یہ ہے کہ انسانی قوی میں شکر بجالانے کے علاوہ اپنے رب ذوالجلال کی نعمتوں کا مکمل حق ادا کرنے کی استطاعت نہیں، اس لیے شکر علی النعمۃ کا مقصد عبد اشکور کا مصداق بننا، منعم حقیقی کے انعام کا اعتراف اور نعمت میں زیادتی کا مطالبہ ہے۔

من جملہ ان نعمتوں میں سے ایک نعمت عظمیٰ جس سے رب کریم نے بندہ کو نوازا ہے، وہ علم کی نعمت ہے، درحقیقت یہ صفت الہیہ ہے، جس سے اللہ تعالیٰ نے انسان کو بھی اس کی حیثیت اور ضرورت کے مطابق سرفراز فرماتے ہیں۔

والدین نے اگر اس ناکارہ کو علم کے حصول کے لئے فارغ کر دیا، دل پر پتھر رکھ کر اس جدائی کے زمانہ کو بغیر کسی شکوہ و شکایت کے برداشت کیا اور تن، من و دھن کی قربانیاں دیتے رہیں، تو یہ بھی اللہ تعالیٰ کا ہی فضل و کرم ہے۔ اللہ تعالیٰ والدین کو دنیا و آخرت میں ان کی قربانیوں کا بہترین صلہ عطا فرمائے۔ رب ارحمہما کما ربیبانی صغیرا۔

بفضل اللہ اس ناکارہ نے جامعۃ العلوم گڑھا سے درس نظامی کی تکمیل فرمائی، اس کے بعد اللہ تعالیٰ نے مزید اس مشغلہ میں مشغول رہنے کا سنہرا موقع

فراہم کیا، ۱۴۳۸ھ میں شروع کیے گئے اس نئے سفر کی منزل جامعہ علوم القرآن، جمبوسر کی عظیم الشان درس گاہ تھی، جس کے بانی و مہتمم مفتی احمد صاحب دیولوی دامت برکاتہم و مدت فیضہم کا میں بے حد شکر گزار ہوں کہ انہوں نے مجھے اپنے اس عالیشان ادارے میں جگہ دیکر 'فقہ فی الدین' کے حصول کے لئے موقع دیا۔ اور آج تعلیم کے آخری مرحلہ میں میرے سندھی مقالہ کو بھی قبول فرما کر اس کو قابل اشاعت سمجھا، میرے لیے اس سے بڑی سعادت کیا ہوگی؟ اللہ تعالیٰ ان کے فیض کو عام و تام فرمائے اور سایہ کوتا دیر باقی رکھے۔ آمین۔

یہاں کے تعلیمی نصاب کی ایک اہم ذمہ داری تدریب الافقاء کے سال دوم میں ایک فقہی عنوان پر سندھی مقالہ کا تیار کرنا بھی ہے۔ مجھے بھی اس سے گذرنا پڑا، اور مجھ جیسے ناکارہ و کم علم طالب علم کے ذمہ وقف کا موضوع دیا گیا۔ اس قدر اہم موضوع پر کچھ لکھنے کے لیے میں خود کو بالکل اہل نہ سمجھتا تھا، لیکن اساتذہ کرام کی بے انتہاء توجہ، مشفقانہ رہنمائی اور پر خلوص دعاؤں کی بہ طفیل جو کچھ ہوسکا وہ لکھ دیا۔ اور ان ہی کے شکر کی ادائیگی کے لیے یہ سطور تحریر کر رہا ہوں۔

اس موقع پر اپنے استاذ محترم مفتی فرید احمد صاحب کا وہی دامت برکاتہ کا خاص شکر گزار ہوں، حقیقت یہ ہے کہ ان ہی کی رہنمائی اور دست گیری سے یہ علمی مضمون اپنی انتہا کو پہنچا۔

دیکھا نہ کوہ کن کوئی فرہاد کے بغیر آتا نہیں ہے فن کوئی استاذ کے بغیر
حضرت الاستاذ مولانا مفتی اسجد صاحب دامت برکاتہ (شیخ الحدیث و مفتی

جامعہ جمبوسر) کا بھی شکر گزار ہوں کہ وہ اپنے قیمتی مشوروں سے بندہ کی رہبری فرماتے رہے، اور پورے مقالہ پر نظر ثانی فرما کر اس کی تصویب فرمائی۔

میں عاجز و ناتواں اپنے اساتذہ کا شکر ادا کرنے پر بھی قادر نہیں، دعا کرتا ہوں کہ اللہ رب العزت اپنی شایان شان تمام اساتذہ کو دنیا و آخرت میں بہترین بدلہ عنایت فرمائے۔

کمپوزنگ اور ٹائپ کرنے والے جامعہ کے اساتذہ: حضرت مولانا عبد المجید صاحب اور مولانا ضیاء الدین صاحب کا بھی میں تہ دل سے شکریہ ادا کرتا ہوں کہ انہوں نے اپنی گوناگوں مصروفیات کے باوجود خالص اللہ کے لئے اپنا وقت فارغ کر کے اس مسودہ کو قابل اشاعت بنایا۔ فجزاہم اللہ

اخیر میں رب ذوالجلال سے دعا گو ہوں کہ اللہ ان تمام حضرات کو اپنے شایان شان بدلہ عطا فرمائے، اس حقیر و ناتمام کاوش کو قبول فرما کر میرے اور میرے مربیوں کے لیے ذخیرہ آخرت بنائے۔ آئندہ مزید علمی و دینی کاموں کی توفیق سے نوازے اور اپنے دین کی خدمت کے لیے قبول فرمائے۔

آمین یا رب العالمین۔

از: فیضان بن سلیم مہوا

متعلم تدریب الافاء

جامعہ علوم القرآن، جمبوسر

الحمد لأهله والصلوة على أهلها ؛ اما بعد !

احکام الوقف

ثبوت وقف

اسلام ایک مکمل دین و مستقل تہذیب ہے، یہ ایک طریقہ حیات ہے جو اس نوع حیوان یعنی انسان کو دیا گیا ہے جس میں بنیادی طور پر خیر و شر دونوں طرح کی صلاحیتیں پائی جاتی ہیں۔ اسلام کی ان تعلیمات کا فائدہ یہ ہے کہ اس پر عمل کرنے سے طبیعتِ سلیمہ خیر و بھلائی کی طرف مائل ہوتی ہے۔ یہی تکلیف خداوندی اور انسان کی عبدیت کا مقصد ہے۔ من جانب اللہ انسان اسی بات کا مامور ہے کہ وہ صحیح راستہ پر چلے اور شر سے بچے اور دوسروں کو بھی بچائے۔ جس کا نتیجہ یہ ہوا کہ بنی نوع انسان ہر دور میں اپنے خاندان اور عام انسانوں کے متعلق بھلائی کا ارادہ کرتا ہے اور اس کے اقدامات کرتا ہے۔

من جملہ ان بھلائی کے کاموں میں سے جس کو خدائی رہ نمائی سے انسانی فطرتِ سلیمہ نے ابتداء سے ہی اختیار کیا ہے ایک کام 'وقف' کا ہے، جس کو اجتماعی، معاشرتی، مذہبی زندگی میں بڑی اہمیت حاصل ہے۔

بنی نوع انسان نے جب سے اس دنیا میں قدم رکھا ہے وقف کا تصور پایا جاتا ہے اگرچہ باقاعدہ وقف کا ثبوت نہیں ملتا مگر اس کا بنیادی تصور اور اس پر عمل درآمد کی امکانی کوششوں کا ضرور پتہ چلتا ہے۔

قدیم زمانوں میں اور اقوام عالم میں دیگر معابد کے ساتھ خود مسجد کا وقف بھی نظر آتا ہے مثلاً مکہ مکرمہ میں 'بیت اللہ' اور ملک شام میں 'مسجد اقصیٰ' نیز ان سے متعلق اوقاف کے تاریخی ثبوت ہیں، جن کا انکار ناقابل ہے۔

ان مقامات مقدسہ کے منافع اور ان کا حق کسی خاص فرد کے لئے مخصوص نہ تھا بلکہ عامۃ الناس اس میں شریک تھے، لہذا یہ کہنا کہ وقف کا تصور اور اس پر خارجی عمل کسی صورت میں اور کسی نہ کسی نام سے موجود رہا ہے ناقابل انکار حقیقت ہے۔ وقف کے موجودہ تصور سے زمانہ جاہلیت والے لوگ نا آشنا تھے، لیکن حضور صلی اللہ علیہ وسلم نے قرآن کریم کی آیت کریمہ 'لن تنالوا البر الخ' سے نبی صلی اللہ علیہ وسلم نے چند ایسے مصالح کے پیش نظر جو دیگر صدقات میں نہیں پائے جاتے تھے، وقف کو مستنبط کیا۔ کیونکہ کبھی ایک انسان راہِ خدا میں بہت مال خرچ کرتا ہے اور اس کی حیات تک فقراء اس سے فیضیاب ہوتے ہیں۔ پھر جب وہ مر جاتا ہے تو ان غریبوں کی حاجت روائی کرنے والا کوئی نہیں ہوتا اور کچھ اور فقراء بھی سامنے آتے ہیں جو بالکل ہی محروم رہتے ہیں۔ پس اس سے بہتر اور مفید کوئی صورت نہیں کہ وہ شخص کوئی جائیداد فقراء اور محتاجوں کے لئے روک لے یعنی وقف کر دے، جس کی آمدنی ان لوگوں پر خرچ ہوتی رہے، اسی بناء پر حضرت نبی کریم صلی اللہ علیہ وسلم نے حضرت عمر رضی اللہ عنہ کو اس کا حکم دیا کہ اصل زمین روک لو اور اس کا نفع صدقہ کر دو۔

وكان أهل الجاهلية لا يعرفونه، فاستنبطه النبي صلى الله عليه وسلم لمصالح لا توجد في سائر الصدقات فإن الإنسان ربما يصرف في

سبیل اللہ مالا کثیرا، ثم یفنی، فیحتاج أولئك الفقراء تارة أخرى، ویجئ أقوام آخرون من الفقراء فییقون محرومین، فلا أحسن ولا أنفع للعامۃ من أن یکون شیء حبسا للفقراء وأبناء السبیل، تصرف علیهم منافعہ ویبقى أصله على ملك الواقف، وهو قوله صلى الله علیه وسلم لعمر رضی اللہ عنہ 'إن شئت حبست أصلها وتصدق بها' فتصدق بها عمر: أنه لا یباع أصلها ولا یوهب ولا یورث وتصدق بها فی الفقراء وفي القربى وفي الرقاب وفي سبیل اللہ وابن السبیل والضعیف لاجناح على من ولیها ان يأكل منها بالمعروف او یطعم غیر متمول۔ قال المحشى فی الرقم الثالث: استنبطه النبی صلى الله علیه وسلم من قوله تعالى 'لن تنالوا البر الخ' ومن: للتبعیض أي بعض ما تحبون، لا جمیعہ وفي الوقف یبقى أصله ویصدق بمنافعہ فهو مما یدصدق علیه الآیة۔ (حجة اللہ البالغہ: ۳۶۴/۲)

انسان پر آخرت کی فکر اور حصول ثواب کی طمع کا تقاضا بھی یہ ہے کہ کوئی عمل ایسا ہو جس کا ثواب اس کو موت کے بعد تا قیامت ملتا رہے، ترمذی شریف کی ایک روایت میں ہے کہ حضور صلی اللہ علیہ وسلم نے ارشاد فرمایا 'اذا مات الإنسان انقطع عمله إلا من ثلث صدقة جاریة، وعلم ینتفع به وولد صالح یدعوله'۔

اس حدیث میں صدقہ جاریہ کا ذکر ہے، جس کا تحقق عموماً وقف کے ذریعہ ہی ہو سکتا ہے، کیونکہ وقف ایک ایسا عمل ہے جس میں انسان خالص رضاء الہی کے

لئے اپنی ملکیت کا حصہ فقراء و مساکین کے لئے خاص کر دیتا ہے، اس سے اس کی مراد صرف اور صرف للہیت ہوتی ہے، یہ صدقہ نام و نمود سے بالاتر ہوتا ہے، اسی وجہ سے امام ترمذیؒ نے اس کو باب الوقف میں ذکر فرمایا ہے، عام صدقات میں یہ ہوتا ہے کہ ایک مرتبہ صدقہ کر دیا تو اس کی اصل ختم ہو جاتی ہے، لیکن وقف یعنی صدقہ جاریہ بعد میں بھی مستقل جاری رہتا ہے مثلاً، مسجد بنادی، مسافر خانہ تعمیر کرادیا، مدرسہ بنادیا، یا کنواں وقف کر دیا وغیرہ تو یہ سب صدقہ جاریہ میں داخل ہے۔

مسجد کے لئے وقف کا ثبوت:

عن أنس بن مالك قال لما قدم رسول الله صلى الله عليه وآله وسلم أمر بالمسجد فقال يا بني النجار ثامنوني حائطكم فقالوا لا والله لا نطلب ثمنه إلا إلى الله عز وجل۔ (بخاری: ۳۸۹۱/۱، کتاب الوصایا)

فقیر، غنی اور مہمانوں کے لئے وقف کا ثبوت:

عن ابن عمر أن عمر وجد مالا بخير فأتى النبي صلى الله عليه وآله وسلم فأخبره فقال إن شئت تصدقت بها فتصدق بها في الفقراء و المساكين وذی القربی والضعیف۔ (ایضاً)

جانور، سامان وغیرہ کے وقف کا ثبوت:

عن ابن عمر أن عمر حمل على فرس له في سبيل الله أعطاه رسول الله صلى الله عليه وآله وسلم ليحمل عليها فحمل عليها رجلا

فأخبر عمر أنه قد وقفها يبيعها فسأل رسول الله صلى الله عليه وسلم
ان يبتاعها فقال لا تتبعها ولا ترجعن في صدقتك۔ (ایضاً)

وقف کے لغوی اور اصطلاحی معنی

وقف کے لغوی معنی: رکنا، روکنا، ٹھہرانا، قائم کرنے کے ہیں۔

الوقف لغة: المنع، التحسيس، التسبيل
یہ لازم بھی مستعمل ہے اور متعدی بھی۔

جیسے: وَقَفَ، يَقِفُ وَقْفًا وَوُقُوفًا سے وَقَفْتُ الدابةُ میں لازم ہے۔ اور
وَقَفْتُهَا أَنَا وَقْفًا میں متعدی (لسان العرب) (و-ق-ف) (۱۵/۳۷۷)
در اصل اس کا متعدی والا صیغہ یعنی أوقف، یہ صرف لغت تمیمیہ والے
استعمال کرتے ہیں اور یہ غیر فصیح ہے۔

ولا يقال أوقفه إلا في لغة تمیمیہ، وہی ردیئہ، وعلیہا العامة .

(الفقه الاسلامی وادلته: ۸/۱۵۱)

اصطلاحی تعریف:

وقف کے احکام میں فقہاء احناف کے مابین اختلاف ہے، اس لیے ان کی
تعریفات میں بھی فرق ہے، بنا بریں مناسب ہے کہ دونوں کی الگ الگ تعریف
بیان کی جائے تاکہ دونوں کے مابین کے فرق سے بھی آشنائی ہو۔

وقف کی تعریف امام ابو حنیفہ کے نزدیک

صاحب درمختار نے امام ابو حنیفہؒ کے نزدیک جو وقف معتبر ہے اس کی

تعریف یوں کی ہے:

هو حبس العين على حكم ملك الواقف والتصدق بالمنفعة.
(درمختار: ۶/۵۱۹ زکریا)
علامہ شامیؒ اس تعریف میں لفظ 'حکم' کی قید ضروری نہیں سمجھتے اور فرماتے ہیں کہ صاحب در نے ثربلا لہ کی پیروی میں یہ قید بڑھائی ہے، جب کہ حقیقت یہ ہے کہ تعریف اس قید کے بغیر بھی تام ہو جاتی ہے اور اس قید کو بڑھانے کی ضرورت نہیں، بلکہ درج ذیل الفاظ کے ساتھ تعریف کرنے سے امام ابو حنیفہؒ کا مسلک واضح ہو جاتا ہے، جیسا کہ علامہ ابن الہمام فتح القدیر میں تحریر فرماتے ہیں:

وأما شرعا: فحبس العين على ملك الواقف والتصدق بمنفعتها

أو صرف منفعتها على من أحب. (فتح القدیر: ۶ / ۱۸۶ زکریا)
صاحب ہدایہ، صاحب ہندیہ، صاحب قدوری وغیرہ نے وقف کی یہی تعریف کی ہے۔

قال المرغيناني: الوقف في الشرع عند أبي حنيفة حبس العين
على ملك الواقف والتصدق بالمنفعة بمنزلة العارية. (هدايه :
۶۱۵/۲)

صاحب ہندیہ بھی یہی کہتے ہیں:

حبس العين على ملك الواقف والتصدق بالمنفعة على الفقراء
أو على وجه من وجوه الخير بمنزلة العواری. (ہندیہ: ۲/۴۱۶)
چوں کہ امام صاحب اور صاحبینؒ کے مابین واقف کی ملکیت باقی رہنے، نہ

رہنے میں اختلاف ہے، جیسا کہ آ رہا ہے، اس لیے امام صاحب کے مذہب کے مطابق وقف کو سمجھاتے ہوئے ہدایہ اور فتاویٰ ہندیہ میں وقف کے لیے عاریت کی مثال دی ہے، جس میں ملکیت تو مالک ہی کے پاس رہتی ہے البتہ منافع کا مالک دوسرے کو بنا دیا جاتا ہے۔

وقف کی تعریف صاحبینؒ کے نزدیک

دوسری تعریف جو کہ وقف کے بیان میں معتبر ہے اور اسی قول پر فتویٰ بھی ہے، وہ صاحبین کا قول ہے اور عام ائمہ مذاہب کا رجحان بھی اسی طرف ہے، وہ یہ ہے:

کسی شے کو اپنی ملک سے نکال کر اللہ تعالیٰ کی ملک میں دے دینا اور اس کی منفعت کو فقر و غنا کا اعتبار کئے بغیر اپنی پسند کے حضرات (موقوف علیہم) کے لیے دائمی طور پر مخصوص کر دینے کا نام ہے۔

وعندھما هو حبسها علی حکم ملک اللہ تعالیٰ و صرف منفعتها علی من أحب ولو غنیا فیلزم، فلا يجوز له إبطاله ولا یورث عنه وعلیہ الفتوی۔ (الدر: ۶ / ۵۲۱)

مصنف نے ’فیلزم‘ کی قید دراصل اس وجہ سے لگائی کہ صاحبین کے یہاں وقف میں رجوع نہیں، جب کہ امام ابوحنفیہؒ کے نزدیک رجوع درست ہے۔ کیوں کہ صاحبین کے یہاں وقف کرنے سے مالک کی ملکیت ختم ہو جاتی ہے اور اس کی ملکیت کو اللہ کی طرف پھیر دی جاتی ہے، اور اس کو ہمیشہ کے لیے کار خیر کے لیے مخصوص کر دیا جاتا ہے، اس لیے رجوع درست نہیں۔

ہدایہ میں ہے:

لہما قول النبی ﷺ لعمرؓ حین أراد أن یتصدق بأرض له تدعی
ثمنہ تصدق بأصلها لا بیاع ولا یورث ولا یوہب.
(ہدایہ، جلد ۲، کتاب الوقف)

امام صاحبؒ کے دلائل

امام ابو حنیفہؒ کی ایک دلیل ’لا حبس عن فرائض اللہ تعالیٰ‘ ہے۔ جس کا مطلب یہ ہے کہ فرائض الہی یعنی میراث میں سب مال تقسیم کیا جائے گا، کچھ بھی مال روکا نہیں جائے گا۔ پس اگر وقف کی زمین وغیرہ وراثت میں تقسیم نہ کریں تو یہ حبس عن فرائض اللہ سمجھا جائے گا۔

دوسری دلیل امام شریحؒ کی روایت ہے، فرماتے ہیں جاء محمد علیہ السلام بیع الحبس، اس روایت کو ابن ابی شیبہؒ، بیہقی اور طحاوی نے اسناد صحیح کے ساتھ بیان کیا ہے۔

تیسری دلیل یہ ہے کہ واقف کو موقوفہ زمین سے انتفاع کا حق ہے، مثلاً زمین میں کھیتی کر کے یا گھر میں رہ کر اور دوسرے طریقوں سے انتفاع جائز ہے، جس سے ثابت ہوا کہ وقف کرنے والے کی ملکیت اس میں باقی رہتی ہے، اسی لئے اسے وقف میں تصرف کرنے کا پورا حق ہے اور اس کی آمدنی اور پیداوار کو جہاں صرف کرنا چاہے کرتا ہے، اس وقف کی دیکھ بھال کے لئے قیم اور متولی مقرر کرتا ہے، البتہ اس کی پیداوار اور منافع کو صدقہ کرتا ہے، پس اس اعتبار سے وقف عاریت کے مشابہ ہو گیا۔

چوتھی دلیل یہ ہے کہ واقف کی ضرورت ہے کہ ہمیشہ اس کی طرف سے غلہ کا تصدق جاری رہے۔ اور یہ اسی صورت میں ہو سکتا ہے جبکہ وہ وقف اسی کی ملکیت میں ہو اور

پانچویں دلیل یہ ہے کہ موقوف سے مالک کی ملکیت ختم ہو جائے اور دوسرا اس کا کوئی مالک نہ رہے، یہ صورت درست نہیں، کیوں کہ شریعت میں ایسی صورت ثابت نہیں ہے۔ جیسے جانور سانڈ وغیرہ کو آزاد چھوڑنا ممنوع ہے۔

لايزول ملك الواقف عن الوقف عند ابى حنيفة إلا أن يحكم به الحاكم أو يعلقه بموته فيقول : إذا مت فقد وقفت داري على كذا ، وقال أبو يوسف يزول الملك بمجرد القول وقال محمد لا يزول الملك حتى يجعل للوقف وليا و يسلمه اليه - قدوری ۴۲۳ بشری الاختیار ۶/۳ بیروت

وفى الهداية : ولأبى حنيفة قوله عليه السلام لا حبس عن فرائض الله تعالى و عن شريح جاء محمد عليه السلام يبيع الحبس ولأن الملك باق فيه بدليل أنه يجوز الانتفاع به زراعة وسكنى وغير ذلك والملك فيه للواقف ألا ترى أن له ولاية التصرف يصرف غلاته إلى مصارفها و نصب القوام فيها إلا أنه يتصدق بمنافعه فصار شبيه العارية ولأنه يحتاج إلى التصديق بالغلة دائما ولا تصدق عنه إلا بالبقاء على ملكه ولأنه لا ممكن أن يزال ملكه لا إلى مالك لأنه غير مشروع مع بقاءه كالسائبة بحذف الاعتاق لأنه إتلاف وبخلاف

المسجد لأنه جعل خالصا لله تعالى ولهذا لا يجوز الانتفاع به وههنا
لم ينقطع حق العبد عنه فلم يصبر خالصا لله تعالى . (هدايه: ۱۲ / ۶۱۶)

قول النبی ﷺ لا حبس عن فرائض الله تعالى، هذا الحديث
أخرجه الدارقطني في سننه في الفرائض عن عبد الله بن لهيعة عن
أخيه عيسى ابن لهيعة عن عكرمة عن ابن عباس رض قال قال رسول الله
ﷺ ' لا حبس عن فرائض الله تعالى ' وعبد الله بن لهيعة وأخوه
عيسى ضعيفان، ورواه ابن أبي شيبة في 'مصنفه' موقوفا على رض
فقال حدثنا هشام عن اسماعيل بن أبي خالد عن الشعبي قال : قال
على لا حبس عن فرائض الله تعالى إلا ما كان من سلاح أو كراع ،
وعن شريح أنه قال : ' جاء محمد ﷺ يبيع الحبس ' هذا رواه ابن أبي
شيبه في 'مصنفه في البيوع' حدثنا وكيع وابن أبي زائدة عن مسعر
عن ابن أبي عون عن شريح قال ' جاء محمد يبيع الحبس ' وأخرجه
البيهقي - (البنايه : ۷ / ۴۲۶)

امام ابو حنيفہؒ کے مستدل کا جواب

(۱) ' لا حبس عن فرائض الله تعالى ' یعنی مالک کے فوت ہونے کے
بعد پورا مال میراث میں تقسیم کیا جائے گا ذرہ برابر مال بھی غیر منقسم نہیں چھوڑا
جائے گا۔

ہم کہتے ہیں کہ ہاں! یہ درست ہے کہ مرحوم کی تمام جائیداد مالہ و ما علیہ کے

ساتھ تقسیم کر دی جائے گی، لیکن جس مال کے متعلق کوئی شرعی وجہ پائی جاوے تو اسے تقسیم نہیں کیا جائے گا۔ صاحب بنایہ کہتے ہیں کہ یہاں 'لاجس' مکرہ موضع نفی میں واقع ہے جو عمومیت کا فائدہ دیتا ہے لہذا یہ تمام جائداد کو شامل ہوگی جس میں بھی جس پایا جاوے، الا یہ کہ جہاں دلیل ہو یعنی شرع نے روک لگا دی ہو تو یہ نفی اس کو شامل نہیں ہوگی۔ جیسا کہ دین۔ (بنایہ، کتاب الوقف)

(۲) شیخ الاسلامؒ نے مبسوط کی شرح میں کہا ہے کہ امام ابوحنیفہؒ کی نقلی دلیل میں کوئی حجت نہیں ہے کیوں کہ جب وقف نے وقف کر دیا تو فرائض الہی یعنی میراث کا اس سے کوئی تعلق نہیں رہا اس لئے فرائض الہی سے کوئی جس نہیں ہوا، جیسے مال منقولہ و وصیت و ہبہ و صدقہ میں کوئی جس نہیں ہوتا ہے۔

وفی مبسوط شیخ الاسلامؒ الاستدلال بهذا الحديث غير مستقيم لأنه إنما يستقيم هذا إذا تعلق به حق الوارث فأما إذا كان الوقف قبل التعلق فليس حبس عن فرائض الله كالتصدق بالمنقولات. (البنایہ : ۷ / ۴۲۸)

(۳) قیاس بھی یہ تقاضہ کرتا ہے کہ ضرورت ہے اس بات کی کہ وقف لازم ہو، تاکہ واقف کو ہمیشہ تا قیامت اس وقف کا ثواب ملتا رہے۔ شریعت مطہرہ نے بھی انسان کی اس ضرورت کو محسوس کرتے ہوئے چند اعمال ایسے بتائے جس سے قیامت تک انسان کو فائدہ حاصل ہوتا رہے، جیسا کہ حضور ﷺ کا یہ فرمان جس کو امام ترمذیؒ نے حضرت ابوہریرہؓ سے نقل فرمایا ہے:

'إذا مات ابن آدم انقطع عمله إلا من ثلاث، صدقة جارية وعلم ینتفع

بہ و ولد صالح يد عوله“ (الحديث) (فتح القدیر: ۱۹۱/۶)

(۴) امام ابوحنیفہؒ کی ایک دلیل یہ ہے کہ واقف کو تصرف کا حق حاصل ہے، جس سے ثابت ہوتا ہے کہ واقف کی ملک باقی ہے، اس کے متعلق صاحب فتح القدیر فرماتے ہیں کہ شیئی موقوف سے بندوں کا حق منقطع نہیں ہوتا، لہذا کھیتی یا سکونت اختیار کر کے اس سے انتفاع کی گنجائش ہے، اسی اعتبار سے واقف کا حق تصرف بھی ہے، پس وہ ملکیت کی دلیل نہیں بن سکتا۔

إن حقوق العباد لم تنقطع عنه حتى جاز الانتفاع به زراعة
وسكنی لغير الواقف أو له. (فتح القدیر: ۱۹۲/۶)

(۵) حدیث شریح (بیع الحبس) کے معنی یہ ہے کہ کفار اپنے زمانہ میں کچھ جانور بتوں کے نام کر دیتے تھے اسے رسول اللہ ﷺ نے منسوخ کر دیا۔ جیسا کہ قرآن کریم میں مذکور ہے۔ ما جعل الله من بحيرة ولا سائبة ولا وصيلة ولا حام۔

(۶) یہ بھی کہا جاسکتا ہے کہ وقف کرنے سے واقف کی ملکیت ختم نہ ہونے پر امام صاحب نے جو دلیل دی ہے، اس میں تفصیل ہے، مرنے کے بعد میراث میں تقسیم کرنے سے متعلق کہا گیا ہے کہ لا حبس عن فرائض الله، اس میں مورث کی مملوکہ جایداد کا حکم مذکور ہے، اور حکم مورث کی موت کے بعد کا ہے۔ پس آدمی کے مرنے کے بعد فرائض اللہ یعنی میراث کے حصص متحقق ہو چکے، اب اس کو اس کے مقابلہ میں جس درست نہیں۔

مگر موت سے قبل تو فرائض اللہ آدمی کے مال بشمول اس زمین سے متعلق

نہیں، اور اس حیات ہی میں اس زمین کو واقف کی ملکیت سے خارج کر دیا جائے تو یہ جس عن فرائض اللہ کے دائرے میں نہیں آتا۔ ورنہ تو لازم آئے گا کہ حیات میں آدمی کو ہبہ اور وصیت کی اجازت نہ ہو، کیوں کہ ہبہ اور وصیت کے نفاذ میں بھی فرائض اللہ کے مقابلہ میں جس لازم آتا ہے۔

الفرق فی حد الوقف بین الامام وصاحبيه

الوقف عند الامام

(۱) امام صاحب کے نزدیک وقف جائز ہے، مگر لازم نہیں ہوتا؛ لہذا امام ابو حنیفہؒ کے نزدیک واقف شئی موقوف کو وقف کرنے کے بعد اس سے رجوع کرنا چاہے تو اس سے رجوع کر سکتا ہے، جیسا کہ عاریت میں ہوتا ہے۔

(۲) واقف کو شئی موقوف میں مالکانہ تصرف کرنے کا حق حاصل رہتا ہے، وہ اسے کسی کو ہبہ کر سکتا ہے، اور رہن وغیرہ کے طور پر بھی دے سکتا ہے۔

(۳) اگر واقف کی موت ہو جائے تو شئی موقوف واقف کی ملکیت میں باقی ہونے کی وجہ سے دوسرے اموال کی طرح اس کو بھی تقسیم کیا جائے گا، یعنی اس میں بھی وراثت جاری ہوگی۔

(۴) امام صاحب نے وقف کو 'کالعاریہ' کہا ہے، مکمل عاریت کا درجہ نہیں دیا۔ اس کی وجہ یہ ہے کہ عاریت میں شئی مستعار سے قابض یعنی مستعیر خود فائدہ اٹھاتا ہے، اور وقف میں قابض یعنی متولی وقف سے خود فائدہ نہیں اٹھاتا، بلکہ موقوف علیہم افراد دوسرے ہوتے ہیں جن کے لئے وقف ہوتا ہے، اور وہ فائدہ

اٹھاتے ہیں، اس لئے امام صاحب نے وقف کو کالعار یہ کہا۔

الوقف عند الصاحبین

(۱) صاحبین کے نزدیک وقف جائز ہے اور لازم بھی ہو جاتا ہے۔ لہذا صاحبین کے نزدیک واقف کے لئے رجوع صحیح نہیں۔

(۲) نہ ہی واقف کو شیئی موقوف میں وقف کرنے کے بعد مالکانہ تصرف کرنے کا حق باقی رہتا ہے۔ جیسے: بیع، ہبہ، رہن وغیرہ۔

(۳) اور جب واقف مر جائے تو ورثاء کا اس شیئی موقوف میں حق وابستہ نہیں رہتا۔

در اصل واقف وقف کر کے اپنی ملکیت سے اس شیئی کو نکال چکا ہے، اور اللہ کی ملکیت میں دے چکا ہے، لہذا اب اس کو ترکہ میں شمار نہیں کیا جائے گا۔

حكم الوقف عند أبي حنيفة: أنه جائز غير لازم بمنزلة العارية ، فيجوز للواقف أن يرجع عنه ، ويتصرف في الموقوف بالبيع والهبة والرهن وغير ذلك من التصرفات التي للمالك في ملكه وإذا مات يورث عنه كما يجوز للمعير أن يرجع في عاريته ، ويتصرف فيما أعاره تصرف المالك في أملاكهم وإذا مات قبل استرداد عاريته قسمت بين ورثته وذلك لأنه إذا كانت العين الموقوفة عنده باقية على ملك الواقف ولم تخرج عن ملكه بالوقف كان له حق التصرف فيها بالبيع ونحوه ، وإذا لم يتصرف فيها حتى مات كان لورثته قسمتها بينهم بالميراث الشرعي كسائر أملاك المورث وهذا المعنى

لعدم لزوم الوقف عنده.

وإنما جعل الإمام الوقف بمنزلة العارية ولم يجعله عارية حقيقة لأن الواقف قد يبقى الوقف في يده وإذا سلمه إلى قيم فقد يكون هذا القيم غير منتفع بالوقف والعارية لا تكون إلا في يد المستعير المنتفع. وحكم الوقف عند الصاحبين: أنه يلزم بمجرد تمامه، فلا يصح للواقف أن يرجع عنه ولا يجوز له أن يتصرف في الموقوف بالبيع و نحوه وإذا مات لا يورث عنه لأنه بالوقف أخرج الموقوف عن ملكه ولم يدخل في ملك الموقوف عليه ولا أحد غيره من العباد وصار في حكم الله سبحانه وتعالى وإذا كان الأمر كذلك فليس له أن يتصرف في الموقوف أي تصرف من التصرفات التي تعتمد الملك وإذا مات لا يورث عنه، لأنه أخرج من ملكه بالوقف فلا يُعتبر من ملكه (كتاب الوقف للشيخ عبد الجليل عبد الرحمن عشوب : ٢٩)

وقف ایکٹ ، ہندوستان کے مطابق وقف کا مطلب :

ہندوستانی پارلیمنٹ میں منظور شدہ وقف ایکٹ، 1995 مع ترمیمات 2013 میں وقف کی تعریف اور اس کے مشمولات کی وضاحت اس طرح کی گئی ہے:

وقف کسی شخص کے ذریعہ مسلم قانون کی رو سے تسلیم شدہ مقدس مذہبی یا خیراتی غرض کے لئے کسی منقولہ یا غیر منقولہ جائیداد کا مستقل طور پر نذر کر دینا مراد ہے، اس میں شامل ہے :

[۱] استعمال کے باعث وقف، لیکن ایسا وقف صرف اس وجہ سے ختم نہیں سمجھا جائے گا کہ اب اس کا استعمال بند ہو گیا، خواہ اس کا استعمال کسی بھی مدت سے نہ ہو رہا ہو۔

[۲] کوئی شاملات پٹی، شاملات دیہہ، جملہ مالکان، یا مال گذاری ریکارڈ میں جس نام سے بھی درج ہو،

[۳] مسلم قانون کے ذریعہ مقدس مذہبی یا خیراتی طور پر تسلیم شدہ کسی غرض کے لیے بشمول مشروط الخدمت 'منظوریاں' اور..

[۴] اس حد تک وقف علی الاولاد، جہاں تک مسلم قانون کے ذریعہ تسلیم شدہ مقدس مذہبی یا خیراتی کسی غرض کے لیے جائیداد نذر کی گئی ہو، لیکن اگر سلسلہ وراثت ختم ہو جاتا ہے تو وقف کی آمدنی تعلیم، ترقی، فلاح و بہبود اور ایسے دیگر اغراض کے لیے خرچ کی جائے گی، جنہیں مسلم قانون تسلیم کرتا ہو۔

وقف قوانین، مرتبہ خواجہ عبدالمنتقم ص: ۱۹۲ پر سنی وقف سے متعلق ہندوستانی عدلیہ کا فیصلہ کا ذکر درج ذیل لفظوں میں مذکور ہے:

سنی وقف:

Mariam bai V. Mohammed Jaffar

Abdul Rahiman Sait A.I.R. 1973 Mad. 191

مریم بائی بنام محمد جعفر عبدالرحیمن سیت

حنفی مکتب فکر کے مطابق وقف کی قانونی تعریف یہ ہے کہ کسی بھی

چیز کو وقف کرتے ہی اس میں واقف کی ملکیت کم ہو جاتی ہے اور شیئ اللہ تعالیٰ ملکیت ہو جاتی ہے، اور اس سے حاصل ہونے والی منفعت کو انسانوں کے فائدے کے لئے استعمال کیا جاتا ہے۔

نوٹ :

امام صاحب اور صاحبینؒ کے درمیان اختلاف اس بات میں ہے کہ وقف کے بعد واقف کی ملکیت موقوف میں باقی رہتی یا نہیں؟ امام صاحب کا مذہب یہ ہے کہ واقف کی ملکیت موقوف پر باقی رہے گی، تا آن کہ حکم حاکم ہو یا تعلیق علی الموت ہو۔ جب کہ صاحبینؒ کا مذہب یہ ہے کہ واقف کی ملکیت موقوف پر سے ختم ہو جائے گی۔

البتہ پھر صاحبینؒ کے درمیان ایک اختلاف اور ہے، اور وہ یہ کہ امام ابو یوسفؒ کے بقول وقف محض 'قول' سے متحقق ہو جائے گا اور امام محمدؒ کے نزدیک متولی کو سپرد کرنا ضروری ہے، اس مسئلہ کی تفصیل آگے آئے گی، ان شاء اللہ۔

الفاظ وقف

وقف کے باب میں الفاظ وقف کی بحث کو بڑی اہمیت حاصل ہے، فقہاء عظام نے اہتمام کے ساتھ ذکر کیا ہے کہ کن الفاظ سے وقف شرعی متحقق ہوگا اور کن الفاظ سے شرعی وقف کا تحقق نہیں ہوتا، اور الفاظ کے بدلنے سے وقف کے معانی و مصارف میں کیا فرق پڑے گا۔

اجمالاً یہ بات سمجھ لینی چاہئے کہ واقف کا ایسے الفاظ کا ذکر کرنا جو فی الفور

وقف ہونے پر دلالت کرے اور جس میں دوام و تابید کا معنی ہو؛ وقف کے صحیح ہونے کے ضروری ہے، لہذا اگر ایسے الفاظ ذکر نہ کئے جس میں فی الفور وقف ہونے کا معانی نہیں ہے تو ان الفاظ سے وقف صحیح نہیں ہوگا۔

ومنها أن يكون منجزا غير معلق، فلو قال إن قدم ولدي فداري صدقة موقوفة على المساكين فجاء ولده لا تصير وقفاً كذا في فتح القدير. (ہندیہ: ۲/۴۱۹)

ومنها التأييد وهو شرط على قول الكل، لو قال أرضي هذه صدقة موقوفة شهرا فإذا مضى شهر فالوقف باطل، كان الوقف باطلا في الحال في قول هلال، لأن الوقف لا يجوز إلا مؤبداً، فإذا كان التأييد شرطاً لا يجوز مؤقتاً كذا في فتاوى قاضی خان۔ (ہندیہ: ۲/۴۲۰)

علامہ ابن نجیم مصریؒ نے اپنی کتاب 'البحر الرائق' میں چھیس (۲۶) کلمات وقف بالتفصیل ذکر فرمائیں ہیں؛ جن میں سے بعض کلمات میں وقف کی صراحت ہے، بعض میں وقف کی صراحت تو نہیں البتہ ان الفاظ میں معنی وقف کے پائے جانے کی وجہ سے ان الفاظ سے وقف کرنا درست ہے، اور بعض کلمات ایسے بھی ہیں جن سے وقف صحیح نہیں ہوتا۔ بعض کے متعلق فقہاء کے درمیان اختلاف ہے جس کو صاحب بحر نے واضح فرمایا ہے اور بعض ایسے ہیں جو وقف کی تمامیت پر دلالت نہیں کرتے، بلکہ بولنے والے کی نیت کی وضاحت پر موقوف ہیں۔

ذیل میں ان چھیس الفاظ کو البحر الرائق کی ترتیب کے مطابق بالتفصیل ذکر

کیا جاتا ہے:

(۱) أرضی هذه صدقة موقوفة مؤبدة على المساكين.
واقف یوں کہے کہ: میری یہ زمین فقراء و مساکین پر ہمیشہ کے لئے صدقہ موقوفہ ہے۔

صاحب بحر فرماتے ہیں کہ واقف نے جب ان الفاظ سے وقف کیا ہو تو اس میں کسی کا کوئی اختلاف نہیں ہے، کیونکہ یہ وقف کے صریح الفاظ ہیں۔ اور ان الفاظ میں تمام شرائط پائے جاتے ہیں، جیسے معلق نہیں رکھا گیا، منجز ہے، نیز تابید و دوام کی بھی صراحت ہے۔ قال صاحب البحر: لا خلاف فيه
(۲) أرضی هذه صدقة موقوفة.

میری یہ زمین صدقہ موقوفہ ہے۔ ان الفاظ کے ساتھ واقف کے وقف کرنے میں علامہ ہلال، امام ابو یوسف اور ان کے علاوہ دیگر فقہاء کرام صحت وقف کے قائل ہیں۔ دراصل جب واقف نے لفظ صدقہ کا استعمال اپنی تعبیر میں کیا اور صدقہ کے مصرف معروف ہے اور موقوفہ کے الفاظ سے نذر کی بھی نفی ہو گئی، تو ان الفاظ سے بھی وقف تام ہوگا اور موقوف علیہم فقراء ہوں گے۔

فہلال وأبو یوسف وغيرهما على صحة لأنه لما ذكر صدقة عرف مصرفه وانتفى بقوله 'موقوفة' احتمال كونه نذرا.

(۳) حبس صدقة (۴) صدقة محرمة.

ان دونوں کا حکم نمبر دو (۲) میں ذکر کی گئی تفصیل جیسا ہی ہے۔ وہما

کالٹانی.

ولو قال حبس صدقة قال الفقيه أبو جعفر هذا ينبغي أن يكون بمنزلة قوله صدقة موقوفة كذا في فتاوى قاضى خان.
(ہندیہ: ۴۲۲/۲)

(۵) الخامس 'موقوفة' فقط لا يصح الا عند ابى يوسف.
واقف اپنی تعبیر میں صرف وقف کے الفاظ سے ہی وقف کرے یعنی بغیر صدقہ کا لفظ استعمال کئے اور بغیر موقوف علیہم کی تعیین کے تو امام ابو یوسفؒ کے نزدیک اس طرح وقف کرنا بھی درست ہے اور یہ بھی وقف ہی مانا جائیگا۔
قوله: الخامس 'موقوفة' فقط أي بدون ذكر صدقة وكذا بدون تعيين الموقوف عليه. (منحة الخالق على البحر: ۳۱۷/۵)

صاحب ہندیہ فرماتے ہیں کہ واقف نے بغیر صدقہ کے الفاظ استعمال کئے وقف کیا ہو تو یہ درست ہے، مشائخ بلخ اسی پر فتویٰ دیتے تھے اور ہم بھی عرف کی بنا پر ان الفاظ سے وقف کے تام ہونے پر فتویٰ دیتے ہیں۔

ولم يذكر الصدقة لكن ذكر الوقف وقال: أَرْضَى هَذِهِ وَقْفٌ أَوْ جَعَلْتُ هَذِهِ وَقْفًا وَ مَوْقُوفَةٌ فَإِنَّهُ يَكُونُ وَقْفًا عَلَى الْفُقَرَاءِ وَنَحْنُ نَفْتِي بِقَوْلِهِ أَيْضًا لِمَكَانِ الْعَرَفِ هَذَا إِذَا لَمْ يَذْكُرِ الْفُقَرَاءَ. (ہندیہ: ۴۲۱/۲)
صاحب بحر فرماتے ہیں کہ:

واقف نے جب ان الفاظ کے ساتھ وقف کیا تو ان الفاظ سے وقف فقراء پر ہی ہوگا، اس لئے کہ وقف میں تائبید ضروری ہے اور تائبید کا معنی فقراء والے مصرف کے علاوہ کسی اور میں نہیں پایا جاتا، لہذا یہ فقراء پر ہی وقف ہوگا۔ صدر الشہید

فرماتے ہیں کہ: مشائخ بلخ امام ابو یوسفؒ کے قول پر فتویٰ دیتے تھے اور ہم بھی عرف کی بنا پر اسی پر فتویٰ دیتے ہیں۔ اور اس سے علامہ ہلالؒ کا امام ابو یوسفؒ کے قول کی تردید کرنا بھی بے معنی ہو گیا۔ علامہ ہلالؒ فرماتے ہیں کہ وقف غنی اور فقیر دونوں پر ہوتا ہے، اور یہاں کوئی تعین نہیں، اور اس عدم تعین کے سبب وقف باطل ہوگا، لیکن صدر الشریعہؒ فرماتے ہیں کہ عرفاً ایسے وقف کے مصارف فقراء ہوتے ہیں، اس اعتبار سے کہا جائے گا کہ تعین ہو گئی۔

فإنه يجعلها بمجرد هذا اللفظ موقوفة على الفقراء وإذا كان مفيد الخصوص المصروف أعنى الفقراء لزم كونه مؤبداً لأن جهة الفقراء لا تنقطع، قال صدر الشهيد: ومشائخ بلخ يفتون بقول أبي يوسفٍ ونحن نفتي بقوله أيضاً لمكان العرف وبهذا يندفع رد هلال قول أبي يوسفٍ بأن الوقف يكون على الغنى والفقير ولم يبين فيبطل، لأن العرف إذا كان يصرفه إلى الفقراء كان كالتنصيب عليهم.

(البحر: ۳۱۷/۵، ۳۱۸)

(۶) السادس موقوفة على الفقراء صح عند هلال أيضاً لزوال الاحتمال بالتنصيب على الفقراء.

جب واقف نے یوں کہا کہ میری زمین فقراء پر وقف ہے تو ان الفاظ سے وقف کرنا تمام حضرات کے نزدیک درست ہے۔ اور جہت وقف متعین کر دینے کی وجہ سے علامہ ہلالؒ کے نزدیک بھی ان الفاظ سے وقف تام ہوگا۔

(۷) السابع: محبوسة (۸) الثامن: حبس.

واقف 'محبوسہ' یا 'حبس' کا استعمال اپنی تعبیر میں کرتا ہے تو اس سے وقف نہیں سمجھا جائے گا اور نہ ہی ان الفاظ سے وقف تام ہوگا، علامہ بحر فرماتے ہیں کہ اگر حبس کا معنی عرف میں سابق کی طرح وقف کا سمجھا جاتا ہو تو یہ بھی 'موقوفہ' کی طرح ہوگا۔

وهما باطلان ولو كان في حبس مثل هذا العرف يجب أن يكون كقوله موقوفة.

(۹) التاسع: لوقال: هي لسبيل.

واقف کا قول یہ زمین یا مکان مسافرین کے لیے ہے۔ اس میں قدرے تفصیل ہے، اگر ان الفاظ سے وقف مؤبد کا مراد لیا جانا عرف میں رائج ہو تو ان الفاظ سے وقف ہی سمجھا جائے گا، لیکن اس کا عرف نہیں تو سائل سے اس کی مراد پوچھی جائے گی۔

پس اگر اس کی مراد وقف ہو تو وقف اور اگر صدقہ مراد ہو تو نذرمانی جائے گی اور اگر کوئی نیت نہ ہو تو یہ اسی کی ملکیت میں علی حالہ باقی رہے گی، لہذا اس میں میراث بھی جاری ہوگی۔

إن تعارفوه وقفاً مؤبداً للفقراء كان كذلك وإلا سئل، فإن قال أردت الوقف صار وقفاً لأنه محتمل لفظ أو قال أردت معنى صدقة فهو نذر فيتصدق بها أو بتمنيتها وإن لم ينو كانت ميراث.

(۱۰) العاشر جعلتها للفقراء:

ان الفاظ سے وقف کرنے میں بھی وہی تفصیل ہے جو ماقبل میں مذکور ہوئی،

البتہ دونوں میں قدرے فرق ہے۔

سب سے پہلے تو یہ دیکھا جائے گا کہ واقف کے مکان و زمان میں ان الفاظ سے وقف کرنے کا عرف رائج ہے یا نہیں؟ اگر عرف ہو تو یہ وقف ہوگا۔ اور اگر عرف نہیں تو واقف کی نیت سے وضاحت طلب کی جائے گی۔ اگر وقف کی نیت کی ہو تو وقف ہوگا اور اگر صدقہ کی نیت ہو تو نذر شمار ہوگی۔ لیکن اگر کوئی نیت ہی نہ کی ہو تو اس صورت میں بھی صدقہ منذورہ ہی شمار ہوگی، البتہ اس سے ماقبل والے الفاظ میں بلا کسی نیت کے وہ زمین اس کی ملکیت میں باقی رہتی ہے۔ فافہم وتدبر۔

لوقال جعلتها (الأرض) للفقراء إن كان ذلك وقفاً في تعارف تلك البلدة كانت وقفاً وإن لم يكن يرجع إليه بالبيان فإن نوى وقفاً كانت وقفاً وإن نوى صدقة أولم ينو شيئاً تكون نذراً بالتصدق كذا في محيط السرخسی . (ہندیہ: ۴۲۲/۲)

علامہ بحر فرماتے ہیں کہ اگر وہ شخص اس حال میں مر گیا کہ نہ ہی وہ زمین صدقہ کی ہے اور نہ ہی قیمت کا تصدق کیا تو مابعد الموت اس میں میراث جاری ہوگی۔ فان مات ولم يتصدق به ولا بقمية يكون ميراثاً.

(۱۱) الحادی عشر: محرمة (۱۲) الثانی عشر: وقف وهو صحيح
وہی معروفہ عند اہل الحجاز.

لف و نشر وغیر مرتب پر دونوں لفظوں کا حکم صاحب بحر نے بیان فرمایا ہے:
ان دونوں لفظوں کے حکم بیان کرنے میں علامہ بحر نے تنازع فعلان میں رائج مذہب کو بھی بیان کر دیا کہ بصرین کا مذہب پختہ ہے۔ قرب کا اعتبار کرتے ہوئے

لفظ وقف کا معنی پہلے بیان کیا ہے کہ وقف کے لفظ سے واقف کا وقف کرنا تمام حضرات کے نزدیک درست ہے اور یہ صریح الفاظ میں سے بھی ہے۔

اور محرمتہ سے وقف کرنا بھی درست ہے، چوں کہ اہل حجاز میں اس کا تعارف ہے، لہذا عرف کی بناء پر یہ بھی صریح میں داخل ہے۔

(۱۳) الثالث عشر: حبس موقوفۃ وهو کلاقتصار علی موقوفۃ۔
اس کا حکم وہی ہے جو موقوفۃ کا ہے، ایسا ہی سمجھا جائے گا کہ لفظ موقوفۃ پر واقف نے اکتفاء کیا ہو۔

(۱۴) الرابع عشر: جعلت نزل کرمی وقفاً صار وقفاً فیہ ثمرۃ أولاً۔
کسی شخص کا یہ کہنا کہ میرے کھیت کے انکوں کی فصل وقف ہے، تو یہ وقف ہو جائے گا، چاہے اس پر پھل ہوں یا نہ ہوں، بہر حال وقف تام ہو جائے گا۔ اب اسے (مالک) مالکانہ تصرف کا حق حاصل نہیں ہوگا۔

وفی النوازل: جعلت نزل کرمی وقفاً وکان فیہ ثمر أولاً یصیر الکرم وقفاً۔ کذا فی محیط السرخسی۔ (ہندیہ: ۴۲۲/۲)

(۱۵/۱) الخامس عشر: جعلت غلتہ وقفاً، كذلك۔

اس کا حکم بھی ماقبل کی طرح ہی ہے۔

(۱۵/۲) موقوفۃ للہ۔ یہ بمنزلہ صدقۃ موقوفۃ کے ہے۔

الخامس عشر موقوفۃ للہ بمنزلۃ صدقۃ موقوفۃ۔ والکل فی فتح القدر و جزم فی البزازیۃ بصحۃ الوقف بقولہ وقف أو موقوفۃ۔

(۱۶) السادس عشر: صدقۃ فقط، فإن لم یتصدق حتی کانت میراثاً۔

ان الفاظ سے وقف نہیں ہوگا بلکہ صدقہ ہوگا، اگر مرنے تک صدقہ نہیں کیا تو اس میں بھی میراث جاری ہوگی۔ ملکیت کے باقی ہونے کی وجہ سے۔ ہندیہ میں بھی ہے کہ:

وفی الفتاوی: رجل قال: أَرْضِي هَذِهِ صَدَقَةٌ كَانَ نَذْرًا بِالتَّصَدَّقِ حَتَّى لَوْ تَصَدَّقَ بِعَيْنِهَا أَوْ بِقِيمَتِهَا عَلَى الْفُقَرَاءِ جَازٌ۔ كَذَا فِي الْخُلَاصَةِ۔ (ہندیہ: ۴۲۳/۲)

(۱۷) السابغ عشر: هذه موقوفة على وجه الخير او على وجه البر۔ تكون وقفا على الفقراء۔

واقف نے یوں کہا کہ یہ میری زمین کا خیر میں وقف ہے، تو یہ فقراء پر وقف ہوگی۔ اور اس میں چوں کہ جہت وقف کی تعیین نہیں لہذا ایسے موقوف علیہم کا مراد لینا ضروری ہوگا جس میں تاہید کا معنی پایا جاتا ہو، اور یہ وصف فقراء میں ہے پس وہی متعین ہوں گے، اور یہ وقف درست ہو جائے گا۔ ہندیہ میں اس کو صدقہ موقوفہ کی طرح مانا ہے۔

لو قال أَرْضِي موقوفة على وجه الخير و البر جاز كأنه قال صدقة موقوفة. (الہندیہ: ۴۲۲/۲)

(۱۸) الثامن عشر: موقوفة في الحج عنى والعمرة عنى يصح الوقف ولو لم يقل عنى لا يصح الوقف۔

میری جانب سے حج یا عمرہ میں یہ زمین وقف ہے، علامہ بحر فرماتے ہیں کہ ان الفاظ سے وقف کرنے میں صحت کا مدار 'عنی' پر ہے اگر واقف نے 'عنی' کے بغیر

موقوفہ فی الحج والعمرة کہا تو وقف صحیح نہیں ہوگا، باطل ہوگا۔

(۱۹) التاسع عشر: صدقة لاتباع:

میری زمین صدقہ ہے اس کو بیچا نہ جائے گا۔ واقف نے صدقہ لاتباع پر اختصار کیا تو ان الفاظ سے وقف نہیں ہوگا بلکہ صدقہ ہوگا لیکن اگر لاتوہب ولاتورث کا اضافہ کر دیا تو مساکین پر مثلاً زمین وقف سمجھی جائے گی۔

صدقہ لاتباع تكون نذرا بالصدقة لاوقفا، ولوزاد لاتوہب و لاتورث صارت وقفا على المساكين۔

(۲۰) العشرون اشتروا من غلة داری هذه كل شهر بعشرة دراهم خبزاً وفرقوه على المساكين صارت الدار وقفاً.

کوئی شخص یوں کہے کہ میرے اس گھر کے غلہ جات سے ہر مہینہ دس درہم کی روٹیاں خریدی جائے اور اس کو مسکینوں میں تقسیم کی جائے۔ صاحب بحر فرماتے ہیں کہ اس صورت میں گھر وقف ہو جائے گا۔

صاحب منحة الخالق کہتے ہیں کہ: صاحب فتح القدير نے ایک جزئیہ نقل فرمایا ہے کہ بعض مرتبہ وقف ضرورۃً ثابت ہوتا ہے، اس کی صورت یوں ہے کہ: کسی شخص نے وصیت کی کہ میرے اس گھر کے غلہ جات ہمیشہ کے لئے فقیر و مسکین کے لئے ہے، تو اس صورت میں گھر بھی ضرورۃً وقف ہوگا۔ اس لئے کہ یہ ایسا ہی ہے جیسا کہ یوں کہتا کہ جب میں مر جاؤں تو یہ میرا گھر فلاں پر وقف ہے۔

قوله: العشرون اشتروا الخ قال فى الفتح فرع: ثبت الوقف بالضرورة وصورته أن يوصى بغلة هذه الدار للمساكين أبداً أو لفلان

و بعده للمساكين أبدا فإن هذه الدار تصير وقفا بالضرورة والوجه أنها كقوله إذا مِتُّ وقفت دارى على كذا۔ اہ۔ (المنحة الخالق على البحر: ۳۱۹/۵)

(۲۱) الحادى والعشرون: هذه بعد وفاتى صدقة يتصدق بعينها أو تباع ويتصدق بثمنها.

کسی شخص نے یوں کہا کہ میری یہ زمین میری وفات کے بعد صدقہ ہے، تو ان الفاظ سے وقف کا تحقق نہیں ہوگا، بلکہ صدقہ ہوگا، لہذا بعینہ اسی کا صدقہ کیا جائے گا یا اس کو بیچ کر اس کی قیمت کا صدقہ کیا جائے گا۔

(۲۲) الثانى والعشرون: أوصى أن يوقف ثلث ماله. کسی نے وصیت کی کہ میرے ثلث مال کو وقف کر دیا جائے۔

ان الفاظ سے وقف کرنے میں ائمہ ثلاثہ کے درمیان اختلاف ہے۔ امام ابو یوسفؒ کے نزدیک وقف درست ہوگا اور موتوف علیہم فقراء ہوں گے، لیکن طرفین کے یہاں جب تک لفظ تائبید کا ذکر نہ ہو وقف درست نہ ہوگا۔

جاء عند أبى يوسف ويكون للفقراء وعند هما لا يجوز إلا أن يقول لله أبدا.

(۲۳) الثالث والعشرون: هذا الدكان موقوفة بعد موتى ومسبل ولم يعين مصرفا لا يصح.

میری یہ دکان میرے مرنے کے بعد وقف ہے۔ اس صورت میں چوں کہ واقف نے معلق رکھا ہے اور مصرف کی تعین نہیں کی تو ان الفاظ سے وقف کرنا

درست نہ ہوگا۔

(۲۴) الرابع والعشرون: داری هذه مسيلة إلى المسجد بعد موتی .

میرا یہ گھر میری موت کے بعد مسجد کے لئے چھوڑا ہوا ہے۔

قال صاحب البحر: یصح إن خرجت من الثلث وعین المسجد وإلا فلا .

ان الفاظ سے وقف کرنا درست ہوگا جب کہ ثلث مال میں سے ہو اور مصرف متعین کیا ہو، جیسے یہاں مسجد متعین ہے، اور اگر ثلث مال میں سے گنجائش نہ ہو تو وقف صحیح نہ ہوگا۔

(۲۵) الخامس والعشرون: سبلت هذه الدار فی وجه إمام مسجد

كذا عن جهة صلواتی وصیاماتی تصویر وقف وإن لم تقع عنهما .

میں اس گھر کو فلاں مسجد کے امام کے لئے میری نماز و روزوں کی جانب سے خاص کرتا ہوں۔ ان الفاظ سے وقف کرنے سے وقف تام ہو جائے گا۔ اگرچہ نماز، روزوں کی جانب سے واقع نہ ہو۔

(۲۶) السادس والعشرون: جعلت حجرتی لدھن سراج

المسجد ولم یزد علیه صارت الحجرة وقفا علی المسجد کما قال۔

و ليس للمتولی أن یصرف إلى غیر الدھن۔ کذا فی المحيط۔

میں اپنے اس کمرہ کو مسجد کے چراغ کے واسطے خاص کرتا ہوں، واقف نے ان الفاظ پر کوئی زیادتی نہیں کی یعنی بس اتنے ہی الفاظ کہے تو یہ کمرہ مسجد کے لئے وقف ہو جائے گا۔ اور متولی کے لئے قطعاً اس کی گنجائش نہ ہوگی کہ وہ اس کمرہ کے

اخراجات کو مسجد کے چراغ کے علاوہ کے لئے استعمال کرے۔

(۲۷) السابع والعشرون: ذکر قاضیخان من کتاب الوصایا.

ستائیسواں لفظ قاضی خان نے کتاب الوصایا سے بڑھایا ہے، وہ یہ ہے:

رجل قال ثلث مالی وقف، ولم یزد علی ذلك.

کسی شخص نے یوں کہا کہ میرا ثلث مال وقف ہے۔

ابونصر فرماتے ہیں کہ اگر یہ نقد دے تو وقف باطل ہوگا، اور یہ بمنزلہ دراهم کے ہوگا، لیکن اگر مال سامان ہے تو یہ فقراء پر وقف شمار ہوگا۔

قال أبو نصر: إن كان ماله نقدا فهذا القول باطل بمنزلة قوله

هذه الدراهم وقف، وإن كان من ماله ضیاعا یصیر وقفا علی الفقراء.

(تمام البحث من البحر الرائق: ۳۱۸/۵، ۳۱۹)

شرائط الواقف

(۱) واقف کا عاقل ہونا۔ (۲) بالغ ہونا۔ (۳) آزاد ہونا اور (۴) مالک

ہونا شرط ہے، لہذا بچہ، مجنون، غلام کی طرف سے وقف صحیح نہیں۔

وأما شرائط الوقف: بعضها یرجع إلی الواقف، منها العقل، ومنها

البلوغ فلا یصح الوقف من الصبی والمجنون، ومنها الحرية فلا

یملك العبد لأنه إزالة الملك والعبد لیس من أهل الملك. (بدائع: ۵)

(۳۲۷)

(۵) من جملہ ان شرائط میں سے ایک شرط طرفین کے یہاں یہ بھی ہے کہ

واقف شیء موقوف کو اپنی ملکیت سے نکال کر ولی، متولی، قیم، کو سپرد کر دے، البتہ یہ

شرط امام ابو یوسفؒ کے یہاں نہیں، اور یہی رائج بھی ہے۔

در اصل امام ابو یوسفؒ کے نزدیک وقف اسقاط کے درجہ میں ہے جیسا کہ طلاق و عتاق۔ جس طرح لفظ طلاق بولنے سے فوراً بیوی کو طلاق واقع ہو جاتی ہے اور عتاق کے لفظ سے غلام آزاد ہو جاتا ہے، اسی طریقہ سے وقف میں وقف کے تلفظ سے شیئی، وقف ہو جائے گی۔ وقف کے تام ہونے کے لئے کسی ولی یا ذمہ دار کو متعین کرنے کی ضرورت نہیں۔

طرفین کے یہاں وقف عام تبرعات کی طرح ہے، جیسے ہبہ؛ اور ہبہ اسی وقت تام ہوتا ہے جب اس پر مہوب لہ کا قبضہ پایا جاوے۔ یہاں بھی جب تک ولی یا متولی مقرر نہ کر لیا جائے وقف کے احکام مرتب نہ ہوں گے۔ لہذا شرعی احکام کے ترتیب کے لئے طرفین کے یہاں ضروری ہوگا کہ واقف ولی کو مقرر کرے۔

ومنہا أن یخرجہ الواقف من یدہ ویجعل لہ قیما ویسلمہ إلیہ
عند أبی حنیفۃ و محمد رحمہما اللہ وعند أبی یوسفؒ ہذا لیس
بشرط۔ (بدائع : ۳۲۷/۵)

لا یزول ملک الواقف عن الوقف عند ابی حنیفۃ إلا أن یحکم بہ
الحاکم أو یعلقہ بموتہ فیقول : إذا مت فقد وقفت داری علی کذا
، وقال أبو یوسفؒ یزول الملك بمجرد القول وقال محمد لا یزول
الملك حتی یجعل للوقف ولیا ویسلمہ إلیہ۔ قدوری ۴۲۳ بشری
، الاختیار ۶/۳ بیروت

اس مسئلہ میں امام ابو یوسفؒ کے قول پر فتویٰ ہے، شامی میں ہے:

هذا بيان شرائط الخاصة على قول محمد لأنه كالصدقة وجعله
ابو يوسف كالاعتاق واختلف الترجيح والأخذ بقول الثانی أحوط
واسهل وفى الدرر وصدر الشريعة وبه يفتى قوله لأنه كالصدقة أى
فلا بد من القبض والإفراز، قوله وجعله أبو يوسف كالاعتاق فلذلك
لم يشترط القبض والإفراز أى فيلزم عنده بمجرد القول كالاعتاق
بحامع اسقاط الملك، قوله 'واختلف الترجيح' مع التصريح فى كل
منهما بان الفتوى عليه لكن فى الفتح ان قول ابى يوسف اوجه
عند المحققين . (ردالمحتار مع الدر المختار ۵۳۸/۶ زكريا)

خلاصہ یہ کہ علماء نے دونوں قول کی تصحیح کی ہے، لیکن بقول علامہ ^{ھکفی} : امام
ابو یوسف کا قول احوط اور سہل ترین ہونے کے وجہ سے اسی کو اختیار کرنا بہتر ہے
اور بقول علامہ شامی کہ صاحب فتح القدر علامہ ابن ہمام نے لکھا ہے کہ محققین کے
نزدیک امام ابو یوسف کا قول زیادہ صحیح ہے۔
علامہ ابن نجیم فرماتے ہیں:

فى شرح المجمع : أكثر فقهاء الامصار اخذوا بقول محمد
والفتوى عليه وفى الفتح القدير وقول ابى يوسف اوجه عند
المحققين وفى المنية الفتوى على قول ابى يوسف ، فالحاصل ان
الترجيح قد اختلف والاخذ بقول ابى يوسف احوط واسهل ولذا قال
فى المحيط : ومشايعنا اخذوا بقول ابى يوسف ترغيبا للناس فى
الوقف . (البحر الرائق ۳۲۹/۵ زكريا)

(۶) واقف پر کسی قسم کی شرعی پابندی نہ ہو، یعنی مجبور نہ ہو۔ پس شرعاً مجبور شخص اہل تبرع میں سے نہیں۔

ومن شرطه أن لا يكون محجوراً عليه حتى لو حجر القاضي عليه لسفه أو دين فوقف أرضاً له لا يجوز، لأن حجره عليه كى لا يخرج ماله عن ملكه ليضر بأرباب الديون أو بنفسه، كذا أطلقه الخصاف. (فتح القدير: ۶-۱۸۷)

(۷) واقف کی مختلف فیہ شرطوں میں سے ایک یہ بھی ہے کہ امام محمد کے نزدیک واقف منافع وقف میں کوئی نفع اپنے لیے مشروط نہ کرے۔ جب کہ امام ابو یوسفؒ کے نزدیک واقف منافع وقف کو اپنے لیے مشروط کر سکتا ہے۔

در اصل امام محمدؒ فرماتے ہیں کہ: وقف، کسی شئی کو اپنی ملکیت سے نکال کر خالص اللہ کے لئے کر دینے کو کہتے ہیں۔ اور اس میں نفع کی شرط لگانا اس مقصدِ اخلاص کو تام ہونے میں مانع ہے۔

امام ابو یوسفؒ فرماتے ہیں کہ حضرت عمرؓ نے جب خیبر کی زمین وقف کی تو اس میں اپنے لئے کچھ حصہ نفع کا خاص کر لیا تھا۔

وهل يشترط أن لا يشترط الواقف لنفسه من منافع الوقف شيئاً؟
عند أبي يوسف ليس بشرط وعند محمد شرط.

وجه قول محمد: أن هذا إخراج المال إلى الله تعالى وجعله خالصاً له وشرط الانتفاع لنفسه يمنع الإخلاص فيمنع جواز الوقف، ولأبي يوسف: ما روى عن سيدنا عمرؓ أنه وقف وشرط في وقفه

لاجناح على من وليه أن يأكل منه بالمعروف و كان يلي أمر وفقه
بنفسه. (بدائع: ۵/ ۳۲۸)

فتصدق عمر أنه لا يباع أصلها ولا يوهب ولا يورث، في
الفقراء والقربى والرقاب وفي سبيل الله والضيف وابن السبيل، لا
جناح على من وليها أن يأكل منها بالمعروف أو يطعم صديقا غير
متمول فيه. (بخاری شریف، کتاب الوصایا، باب الوقف كيف
يكتب، ۲۵۷۸)

اس مسئلہ میں فتویٰ امام ابو یوسفؒ کے قول پر ہے، درمیں ہے:

عبارة المواهب في الوقف على نفسه و ولده ونسبه وعقبه جعل ريعه
لنفسه أيام حياته ثم و ثم جاز عند الثاني و به يفتى. (در: ۶/ ۶۹۵)

(۹) وقف میں تابید شرط ہے، یعنی وقف ہمیشہ کے لیے ہی کیا جائے گا۔
پس اگر ابتداءً وقف کے مصارف ایسے متعین کئے ہیں، جن کے متعلق کچھ مدت
کے بعد ختم ہونے کا امکان ہو، جیسے فلاں خاندان والے وغیرہ، تو پھر امام صاحب
اور امام محمد رحمہما اللہ کے نزدیک واقف کے لیے یہ بھی ضروری ہے کہ وہ مدت متعینہ
کے بعد شیئی موقوف کو ایسے لوگوں کے لئے متعین کر دے جن کا سلسلہ کبھی ختم ہونے
والا نہ ہو۔ اور اگر اس کا تعین نہیں کیا تو طرفین کے نزدیک وقف درست نہیں ہوگا۔

جب کہ امام ابو یوسفؒ کے نزدیک اس طرح موقوف علیہم کی دائمی جہت
کا ذکر کرنا شرط نہیں؛ لیکن اگر ذکر کر دے تو کوئی حرج بھی نہیں، اس لئے کہ اگرچہ
واقف ذکر نہ کرے، بہر حال مدت متعینہ کے بعد فقراء تو اس کے موقوف علیہم کے

طور پر متعین ہی ہیں۔

امام ابو یوسف نے دلیل میں اس بات کو پیش کیا ہے کہ وقف کا ثبوت حضور ﷺ اور صحابہؓ سے ہے، لیکن کسی سے بھی اس شرط کا ثبوت کہیں بھی ذکر اور تسمیہ نہیں ملتا۔ واقف کی ظاہری حالت سے یہی ثابت ہوتا ہے کہ واقف کا ارادہ مدت متعینہ کے بعد فقراء پر وقف کرنے کا ہے، اگرچہ وہ اس کا تذکرہ نہ کرے۔ پس یہ شرط دلالت ثابت ہے اور جو چیز دلالت ثابت ہو گویا کہ وہ نص سے ثابت ہے۔

لیکن طرفین کہتے ہیں کہ جہت غیر منقطعہ کے متعین نہ کرنے میں وقف کی توقیت لازم آتی ہے اور وقف کے باب میں درست نہیں کہ شیئی موقوف کو محدود وقت تک وقف کیا جائے، لہذا یہ مانع جواز ہے۔

ومنها أن يجعل آخره بجهة لاتنقطع أبدا عند أبي حنيفة
محمد فإن لم يذكر ذلك لم يصح عندهما، وعند أبي يوسف ذكر
هذا ليس بشرط بل يصح وإن سمي جهة تنقطع ويكون بعدها
للفقراء وإن لم يسمهم، وجه قول أبي يوسف: أنه ثبت الوقف عن
رسول الله ﷺ وعن الصحابة ولم يثبت عنهم هذا الشرط ذكر
وتسمية ولأن قصد الواقف أن يكون آخره للفقراء وإن لم يسمهم،
هو في الظاهر من حاله، فكان تسمية هذا الشرط ثابتا دلالة والثابت
دلالة كالثابت نصا، ولهما: أن التأيد شرط جواز الوقف لما نذكر
وتسمية جهة تنقطع توقيت له معنى فيمنع الجواز. (بدائع الصنائع:

اس مسئلہ میں فتویٰ امام ابو یوسفؒ کے قول پر ہے، اس لئے کہ اسی کو اختیار کرنے میں زیادہ احتیاط اور آسانی ہے۔

ويجعل آخره لجهة لاتنقطع، هذا بيان شرائطه الخاصة على قول محمد لأنه كالصدقة وجعله أبو يوسف كالاعتاق واختلف الترجيح والأخذ بقول الثانی أحوط وأسهل، بحر، وفي الدر و صدر الشريعة: وبه يفتى وأقره المصنف، قال الشامي: لكن في الفتح أن قول أبي يوسف أوجه عند المحققين. (الدر مع الرد: ٦ / ٥٣٨، ٥٣٥ زكريا)

وركنه الألفاظ الخاصة كأرضى هذه صدقة موقوفة مؤبدہ على المساكين ونحوه من الألفاظ... واكتفى أبو يوسف بلفظ موقوفة فقط أى بدون ذكر تأييد أو مايدل عليه كلفظ صدقة أو لفظ المساكين ونحوه كالمسجد.

قال الصدر الشهيد: و مشايخ بلخ يفتون بقول أبي يوسف، ونحن نفتى به أيضا لمكان العرف، لأن العرف إذا كان يصرفه إلى الفقراء كان كالتنصيص عليهم، قلت هذا بناء على أن ذكر التأييد أو مايدل عليه غير شرط عنده.

(شامی: ۶/۵۲۳)

توضیح الاختلاف :

علامہ شامی نے اس مسئلہ میں سیر حاصل بحث کی ہے، جس کا خلاصہ یہ ہے

کہ صحیح قول کے مطابق امام محمد اور امام ابو یوسف کا یہ اختلاف الفاظ تابید یا اس کے ہم معنی الفاظ کو لفظوں میں ذکر کرنے اور نہ کرنے میں ہے کہ آیا وقف کے درست ہونے کے لئے الفاظ مؤبدہ یا اس کے ہم معنی الفاظ کی صراحت ضروری ہے یا نہیں؟ طرفین اس کو ضروری قرار دیتے ہیں اور امام ابو یوسف اس کے بغیر بھی وقف کی درستگی کے قائل ہیں۔ رہا مسئلہ معنی تابید کے مشروط ہونے کا تو وہ بالاتفاق مشروط ہے، اس لئے کہ اس کے بغیر تو وقف وقف ہی نہیں رہتا ہے۔

قال فی الدرر: والصحيح أن التأيد شرط اتفاقا لكن ذكره ليس بشرط عند أبي يوسف، وعند محمد لا بد أن ينص عليه وصححه في الهداية أيضا... فظهر بهذا أن الخلاف بينهما في اشتراط ذكر التأيد وعدمه إنما هو في التنصيص عليه أو على ما يقوم مقامه كالفقراء ونحوهم وأما التأيد معناً فشرط اتفاقاً على الصحيح وقد نص عليه محققو المشايخ۔ (شامی ۱۶/ ۵۳۵ زکریا)

اس مسئلہ میں امام ابو یوسف کا قول مفتی بہ ہے۔ علامہ شامی فرماتے ہیں:

والحاصل: أنه لا خلاف عندهما في صحة الوقف مع عدم تعيين الموقوف عليه إذا ذكر لفظ التأيد وأما في معناه كالفقراء وكلفظ صدقة موقوفة وكموقوفة لله تعالى وكموقوفة على وجوه البر لأنه عبارة عن الصدقة وكذا موقوفة على الجهاد أو على أكفان الموتى أو حفر القبور كما في الخانية وغيرهما وأنه لا خلاف في بطلانه لو اقتصر على لفظ موقوفة مع التعيين كموقوفة على زيد،

خلافاً لما فی البزازیة وإنما الخلاف بینہما لو اقتصر بلا تعین أو جمع مع التعین کصدقة موقوفة علی فلان، فعند أبی یوسف : یصح ثم یعود إلى الفقراء وهو المعتمد. (شامی : ۶ / ۵۳۷ زکریا)
بقول علامہ شامی کے اس مسئلہ کی کل تین صورتیں بنتی ہیں:

- ۱۔ واقف نے موقوف علیہ کی تعین نہیں کی اور لفظ تائبید یا اس کے ہم معنی الفاظ سے وقف کیا تو بالاتفاق وقف صحیح ہوگا۔
- ۲۔ واقف نے موقوف علیہ کی تعین فرمادی، البتہ لفظ تائبید نہیں کہا، فقط لفظ وقف کو ذکر کیا، مثلاً یوں کہا: ”موقوفة علی زید“ تو بالاتفاق یہ وقف باطل ہوگا۔
- ۳۔ تیسری اور مختلف فیہ صورت یہ ہے کہ واقف نے موقوف علیہ کو متعین نہیں فرمایا اور صرف لفظ وقف کہا یا تعین کے ساتھ صدقہ اور وقف دونوں کو جمع کر دیا تو امام ابو یوسفؒ کے نزدیک وقف صحیح ہو جائے گا۔ پھر بعد میں وہ فقراء کے لئے وقف سمجھا جائیگا اور یہی معتمد قول ہے۔
علامہ حنفی فرماتے ہیں:

ویجعل آخره لجهة قربة لاتنقطع هذا بیان شرائط الخاصة علی قول محمد لأنه كالصدقة وجعله أبو یوسف كالاعتاق واختلف الترجيح والأخذ بقول الثانی أحوط وأسهل وفي الدرر وصدور الشريعة وبه یفتی وأقره المصنف وفي هامشه قوله واختلف الترجيح مع التصريح فی كل منهما بأن الفتوى علیه لكن فی الفتح أن قول أبی یوسف أوجه عند المحققين. (الدر المختار مع رد المختار : ۶ / ۵۳۵-۵۳۸ زکریا)

(۱۰) واقف مرض الموت میں نہ ہو، اسی طرح وقف کو اپنی موت پر معلق نہ کیا ہو۔ اس لئے کہ مرض الموت میں کیا ہوا وقف صرف ثلث مال ہی میں نافذ ہوگا؛ کیوں کہ وقف کرنا تبرعات میں سے ہے اور مرض الموت کا تبرع وصیت کہلاتا ہے اور وصیت صرف ثلث مال میں ہی نافذ ہوگی، البتہ اگر وارثین مزید کی اجازت دے دے تو کوئی حرج نہیں۔ اس لئے کہ زائد علی الثلث میں وارثین کا حق وابستہ ہو چکا ہے، اگر وہ اپنا حق چھوڑنا چاہے تو واقف نے جتنا وقف کیا ہو وقف کرنا درست ہوگا۔

أن الوقف فی مرض الموت بمنزلة الوصية فی اعتباره من ثلث المال، إلا فی جواز الرجوع عنه، نص على ذلك الخصاف فی أحكام الأوقاف له، ص: ۲۴۷، لأنه تبرعا فاعتبر فی مرض الموت من الثلث كالعتق والهبة، وإذا خرج من الثلث جاز غیر رضا الورثة و لزم وما زاد على الثلث لزم الوقف منه فی قدر الثلث، ووقف الزائد على إجازة الورثة، لا نعلم فی هذا خلافا عند القائلین بلزوم الوقف (اعلاء السنن: ۱۳ - ۱۷۸)

ولو علق الوقف بموته بأن قال إذا مت فقد وقفت دارى على كذا، ثم مات صح، ولزم إذا خرج من الثلث وإن لم يخرج من الثلث يجوز بقدر الثلث ويبقى الباقي إلى أن يظهر له مال آخر أو تجيز الورثة، فإن لم يظهر له مال آخر ولم تجز الورثة تقسم الغلة بينهما أثلاثا ثلثها للوقف والثلثان للورثة ولو علقه بالموت وهو مريض

مرض الموت فکذلك الحكم. (ہندیہ : ۲ / ۱۶۴، المكتبة التراث)

شرائط الموقوف : (المحل)

(۱) شیء موقوف مال متقوم ہو اور غیر منقول (زمین وغیرہ) ہو یا ایسی منقولی چیز ہو جس کے وقف کا تعامل ہو۔

ومحلہ المال المتقوم أى بشرط أن يكون عقارا أو منقولا فيه تعامل . (شامی : ۶ / ۵۲۲ زکریا)

اس مسئلہ میں اختلاف کی تفصیل یہ ہے کہ امام ابو حنیفہؒ کے نزدیک منقولات کا وقف مطلقاً درست نہیں۔ امام ابو یوسفؒ کے نزدیک منقولی اشیاء میں انہیں چیزوں میں وقف درست ہے، جو غیر منقول کے تابع ہو؛ اس کے علاوہ منقولی چیزوں میں وقف درست نہیں، البتہ امام محمدؒ کے نزدیک ان تمام چیزوں میں وقف درست ہے جن کا تعامل ہو، اس لئے کہ جہاں تعامل ہو وہاں قیاس کو ترک کر دیا جاتا ہے۔

ولایجوز وقف ما ینقل ویحول ، وقال ابو یوسف اذا وقف ضیعة ببقرها وأکرتها وهم عبیدہ جاز ، وقال محمد یجوز حبس الکراع والسلاح - (قدوری ۴۲۵ بیروت)

قوله کل منقول قصدا : قال الشامی أما تبعاً للعقار فهو جائز بلا خلاف عندهما کما مر ، لا خلاف فی صحة وقف السلاح والکراع : أى الخیل للآثار المشهورة والخلاف فیما سوى ذلك ، فعند أبی یوسف لایجوز وعند محمد : یجوز ما فیہ تعامل من المنقولات . (شامی : ۶ / ۵۵۵ زکریا)

اس مسئلہ میں پسندیدہ قول امام محمدؒ کا ہے، اور اسی کو اکثر فقہاء نے اختیار کیا ہے اور یہی صحیح قول ہے۔

واختاره أكثر فقهاء الأمصار كما في الهداية، وهو الصحيح كما في الإسعاف، وهو قول أكثر المشائخ كما في الظهيرية، لأن القياس قد يترك بالتعامل. (شامی: ۶ / ۵۵۵)

اس باب میں مذہب احناف کا خلاصہ یہ ہوا کہ:

- (الف) عقار کے تابع منقول اشیاء کا وقف درست ہے۔
- (ب) سلاح اور کرا ع جیسی منقول اشیاء کا وقف مستقل بھی درست ہے اور ان دونوں کے وقف کے درست ہونے میں کوئی اختلاف نہیں۔
- (ج) تیسری صورت یہ ہے کہ منقولی چیز مستقلاً وقف کی جائے، لیکن اس کے وقف کا تعارف و تعامل ہو، تو اس کا بھی وقف درست ہوگا۔ یہ امام محمدؒ کا قول ہے اور یہی مختار قول ہے۔

(۲) موقوف کا معلوم و متعین ہونا، وقف کی ایک شرط یہ ہے کہ اس موقوف چیز میں جہالت نہ ہو یعنی بوقت وقف وہ چیز مجہول نہ رکھی گئی ہو، لہذا کسی نے زمین وقف کی، مگر بیان نہیں کیا کہ وہ کہاں کی زمین ہے اور کونسی زمین ہے، تو پوری نوعیت جب تک واضح نہ ہو وقف درست نہیں ہوگا۔

عدم الجهالة: فلو وقف من أرضه شيئاً ولم يسمه كان باطلاً لأن الشيء يتناول القليل والكثير ولو بين بعد ذلك ربما يبين شيئاً قليلاً لا يوقف عادة. (البحر الرائق: ۵ / ۳۱۵ الوقف)

(۳) امام محمد کے نزدیک یہ بھی ضروری ہے کہ وقف کی جائداد اگر قابل تقسیم ہو تو مال موقوفہ تقسیم شدہ ہو یعنی وہ علاحدہ اور مشخص ہو، غیر موقوفہ زمین کے ساتھ مشترک نہ ہو؛ امام ابو یوسف کے نزدیک مشترک جائداد (مشاع) میں سے اپنے حصہ کا وقف درست ہے۔

اس باب میں مختار اور مفتی بہ قول امام محمدؒ کا ہے۔

وقف المشاع المحتمل للقسمة لایجوز عند محمد و به أخذ مشائخ بخاری و علیہ الفتوی کذا فی السراجیہ۔ (ہندیہ: ۲/ ۴۲۸)
صاحب بحر نے بھی بزازیہ، ولوالجیہ اور شرح الجمع لابن الملک کے حوالہ سے وقف مشاع کے جواز میں امام محمد کے قول کو ذکر کیا ہے اور ان حضرات نے اسی کو مفتی بہ کہا ہے۔

و صرح فی الخلاصة من الإجارة والوقف بأن الفتوی علی قول محمد فی وقف المشاع و کذا فی البزازیة والولوالحیة و شرح المجمع لابن الملک و فی التجنیس و بقوله یفتی۔ (البحر: ۵/ ۳۲۹ زکریا)
توضیح الاختلاف: امام ابو یوسفؒ اور امام محمدؒ کا یہ اختلاف صرف قابل تقسیم اشیاء میں ہے، ورنہ جو چیزیں ناقابل تقسیم ہیں جیسے: حمام، کنواں، آٹاپیسنے والی چکی وغیرہ؛ ان میں بالاتفاق مشاع کا وقف بھی جائز ہے۔

سوائے مسجد اور قبرستان کے کہ ان میں بالاتفاق مشاع کا وقف درست نہیں؛ کیوں کہ یہ دونوں خالص اللہ تعالیٰ کے لئے ہوتے ہیں۔ بندوں کی ملک ان میں نہیں ہوتی اور ان کے کسی حصہ کو مشاع غیر مقسوم وقف کرنا ان دونوں کے

خالص اللہ تعالیٰ کی ملک ہونے میں مانع ہے۔

علامہ شامی فرماتے ہیں:

والخلاف فی وقف المشاع مبنی علی اشتراط التسليم وعدمه
لأن القسمة من تمامه فأبو يوسف أجازہ لأنه لم يشترط التسليم و
محمد لم یجزہ لا اشتراطہ التسليم، والخلاف فیما یقبل القسمة، أما
ما لا یقبلها كالحمام والبئر والرحی فیجوز اتفاقاً، لا فی المسجد و
المقبرة لأن بقاء الشركة يمنع الخلو ص لله تعالى. (شامی: ۶/ ۵۵۳)
مشاع چیز:

قابل تقسیم ----- ناقابل تقسیم

مسجد یا مقبرہ کے لیے وقف ہو تو وقف صحیح نہ ہوگا	۱
کسی اور مقصد کے لیے وقف ہو تو وقف صحیح ہو جائے گا	۱
	۱
	۱

مسجد و مقبرہ کے لیے وقف ہو تو ----- یا کسی اور مقصد کے لیے:

بدون تقسیم وقف صحیح نہ ہوگا	امام محمد کے نزدیک تقسیم کے بغیر وقف
	درست نہیں اور امام ابو یوسف کے نزدیک
	بدون تقسیم بھی وقف درست ہوگا۔

وقف مشاع سے متعلق مصری قانون :

شیخ وہبہ زہلی مصری عدالت کے ایک فیصلہ کا حوالہ دیتے ہوئے تحریر فرماتے ہیں:

فقال الحنفية يشترط في الموقوف أربعة شروط هي ماياتى: (ومنها)، الرابع: ان يكون الموقوف مفرزا، غير شائع في غيره إذا كان قابلا للقسمة لان تسليم الموقوف شرط جواز الوقف عند محمد، والشيوع يمنع القبض والتسليم ولم يشترط أبو يوسف مثل الشافعية و الحنابلة هذا الشرط، فأجاز وقف المشاع، لان التسليم ليس بشرط أصل، بدليل وقف عمر^{رض} مائة سهم بخير

أما القانون المصرى رقم ٤٨ لسنة ١٩٤٦: فقد اخذ برأى أبى يوسف فى جواز وقف المشاع القابل للقسمة على جهة خيرية كمستشفى أو مدرسة، إذ لو حصل نزاع أمكن القضاء عليه بالقسمة والإفراز وأخذ برأى الإمام أبى حنيفة وصاحبيه فى عدم صحة وقف الحصة الشائعة لتكون مسجدا أو مقبرة إلا بعد إفرازها: لأن شيوعها يمنع خلوصها لله تعالى ويجعلها عرضة لتغيير جهة الانتفاع بها، فتحول إلى حانوت أو أرض مزروعة ونحوها، وهو أمر مستنكر شرعا - الفقه الحنفى وادلته ١٨٦/٨

یعنی امام محمدؒ کے نزدیک وقف کے درست ہونے کے لیے شئی موقوف کو تقسیم کر کے اس پر قبضہ دینا شرط ہے جو کہ مشاع چیز میں ممکن نہیں، اور امام ابو یوسفؒ کے نزدیک یہ شرط نہیں ہے۔

۱۹۴۶ء میں مصری قانون میں دفعہ ۴۸ کے مطابق ایسی قابل تقسیم مشاع چیزیں جو اچھے اور نیک کاموں کیلئے وقف کی گئی ہو جیسے ہسپتال اور مدرسہ وغیرہ ان

میں مشاع کے وقف کو بھی جائز قرار دیا گیا ہے اس لیے کہ نزاع کے وقت بذریعہ قضاء تقسیم اور علیحدگی کر کے اس میں فیصلہ ممکن ہے

اور مسجد اور مقبرہ کے لیے مشاع وقف کی ہوئی زمین میں احناف کے عدم صحت وقف کے قول کو اختیار کیا گیا ہے اس لیے کہ ان چیزوں میں شیوع اخلاص کے مانع ہے اور اس لیے کہ لوگ اسے اپنے مقاصد کے حصول کا وسیلہ بنالیں گے، الگ الگ طریقوں سے استعمال کر کے اس سے نفع اٹھائیں گے مثلاً کبھی اس پر دکانیں بنائیں گے تو کبھی کھیتی باڑی میں استعمال کریں گے اور شرعیہ ایک غیر محمود چیز ہے۔

وقف مشاع سے متعلق ہندوستانی مسلم پرسنل لا

ہندوستانی دستور کے مطابق تسلیم شدہ مسلم پرسنل لا میں وقف بھی شامل ہے، اور اس موضوع پر تحریر کردہ قانون دانوں اور وکلاء کی کتابوں میں وقف مشاع کی مذکورہ بالا تفصیل مع الاختلاف ذکر کرنے کے بعد مسجد اور قبرستان کے علاوہ مقاصد کے لیے وقف مشاع کو قانوناً درست قرار دیا گیا ہے۔ اسی طرح اگر کسی نے قبرستان یا مسجد کے مصالح اور نباہ کے لیے مشاع کا وقف کیا تو اس کو بھی درست قرار دیا گیا ہے۔ یعنی مدراس اور الہ آباد ہائی کورٹ ۱۹۶۶ء کے فیصلوں میں امام ابو یوسفؒ کے مذہب کے مطابق فیصلہ کیا گیا ہے۔ (مسلم لا، مصنفہ: مختار این وہورا، گجراتی، ص: ۵۵۸-۵۵۹/مسلم قوانین کا ضابطہ، گجراتی، مصنفہ: اے این کاریا، ص: ۱۶۵)

شروط الموقوف عليه

’موقوف علیہ‘ وہ جہت ہے جو شئی موقوف سے فائدہ اٹھائے، خواہ جہت متعین ہو، جیسے کوئی معین شخص یا جہت غیر متعین ہو، جیسے فقراء اور مساکین۔ اور اس میں مندرجہ ذیل امور شرط ہیں:

(۱) موقوف علیہ قربت اور عبادت کا محل ہو۔

یعنی موقوف علیہ پر وقف کرنے میں عبادت اور قربت کا پہلو پایا جاتا ہو یعنی موقوف علیہ باعث تقرب ہو۔ خواہ موقوف علیہ مسلمان ہو یا ذمی ہو، اس لئے کہ ذمی بھی محل قربت ہے اسی لئے اس پر صدقہ کرنا جائز ہے۔

أن يكون قربة في ذاته وعند التصرف فلا يصح وقف المسلم أو الذمی على البیعة والکنیسة أو على فقراء أهل الحرب کذا فی النهر الفائق . (ہندیہ: ۲/۱۸۴)

وفی الشامیة : (قیل أو محوسی) أشار إلى أن الصحیح صحة الوقف علیہ ابتداءً کما اختاره فی القنیة .

(قولہ علی المذہب) فیہ رد علی الطرطوسی حیث شنع علی الخصاف بأنه جعل الکفر سبب الاستحقاق و الاسلام سبب الحرمان ، قال فی الفتح ولا نعلم أحدا من أهل المذہب تعقب الخصاف غیرہ، وهذه للبعد من الفقه فإن شرائط الواقف معتبرة إذا لم تخالف الشرع وهو مالک فله أن يجعل ماله حیث شاء ما لم یکن معصیة وله أن یخص صنفا من الفقراء ولو کان الوضع فی کلهم قربة

ولا شك أن التصرف على أهل الذمة قرينة حتى جاز أن يدفع إليهم صدقة الفطر والكفارات عندنا، فكيف لا يعتبر شرطه في صنف دون صنف من الفقراء، أرايت لو وقف على فقراء أهل الذمة ولم يذكر غيرهم أليس يحرم من فقراء المسلمين و لو دفع المتولى إلى المسلمين ضمن، فهذا مثله والاسلام ليس سببا للحرمان بل الحرمان لعدم تحقق سبب تملكه لهذا المال و هو إعطاء المواقف المالك، انتهى. (شامی: ۵۲۷/۶)

(۲) موقوف علیہ کی دوسری شرط یہ ہے کہ موقوف علیہ میں کارثواب کا پہلو ہیشگی کے ساتھ پایا جانا چاہئے۔

ويجعل آخره لجهة قرينة لاتنقطع، هذا بيان شرائطه الخاصة على قول محمد لأنه كالصدقة. (الدر المختار: ۵۳۵/۶)

سابق میں یہ مسئلہ مع اختلاف گذرا کہ وقف موقت درست نہیں بلکہ شرط تائید کے ساتھ وقف جائز ہے اور اس کا مدار موقوف علیہم پر ہے، لہذا ان موقوف علیہم میں یا خود موقوف میں طاعت و عبادت کا پہلو ہمیشہ پایا جانا چاہئے (اور ساتھ میں موقوف علیہ بھی ہر زمانہ میں پائے جائے تاکہ اس میں صدقہ جاریہ کا تحقق ہو پاوے۔

ثانيا: أن تكون جهة البر في الموقوف على دائمة الوجود، هذا الشرط ليستند إلى وجوب كون الوقف مؤبدا، كما سلف أيضا....
في شرائط الصيغة، وأن تأييد الوقف معناه في الحقيقة أن يكون

للموقوف عليه بقاء استمرار دائم، تحقيقاً لمعنى الصدقة الجارية فى الوقف. (أحكام الأوقاف ۶۷ للشيخ مصطفى الزرقا)

(۳) موقوف علیہ مالک بنے کی اہلیت رکھتا ہو، یعنی جس پر وقف کیا جا رہا ہے وہ ان لوگوں میں سے ہو جن کا مالک بننا صحیح ہوتا ہے۔ یعنی وہ مالک ہونے کا حقیقۃً اہل ہو جیسے زید (معین شخص) اور فقراء (غیر معین اشخاص) یا حکماً اہل ہو جیسے: مسجد، رباط، سبیل وغیرہ اس لئے کہ مساجد وغیرہ پر وقف کو مسلمانوں پر وقف سمجھا جاتا ہے، البتہ اس کی تعیین ایک خاص نفع میں کردی گئی ہے۔

أن يكون الموقوف عليه ممن يصح أن يملك، يشترط الفقهاء أن يكون الموقوف عليه ممن يصح أن يملك، أى أن يكون أهلاً للتملك حقيقة كزید وفقراء أو حکماً کمسجد ورباط وسبیل لأن الوقف على المساجد وقفاً على المسلمين إلا أنه عين فى بقع خاص لهم. (الموسوعة الفقهية: ۴۴ / ۱۴۱)

يشترط فى الوقف على معين بالاتفاق كونه أهلاً للتملك و اختلف الفقهاء فى الوقف على المعدوم و المجهول و على نفسه، ذهب الحنفية إلى أنه يصح الوقف على معلوم أو معدوم مسلم أو ذمى أو مجوسى على الصحيح، لأن المجوس من أهل الذمة الخ، (الفقه الاسلامى و أدلته: ۸ / ۱۸۷)

وقف میں واقف کی شرطوں کا بیان

وقف کے احکام میں واقف کی شرائط کو بڑی اہمیت حاصل ہے، چنانچہ فقہاء

نے یہ قاعدہ مقرر کیا ہے: شرط الواقف کنص الشارع۔ واقف کی شرط کے شارع کی نص کی طرح ہونے سے مراد یہ ہے کہ واقف کی شرطوں کو سمجھنے میں بھی ان ہی اصول و قواعد کو ملحوظ رکھا جائے گا جن کو نصوص کی توضیح و تفہیم میں برتا جاتا ہے، دوسرے جیسے شارع کی نصوص پر عمل کرنا واجب ہے، اسی طرح واقف کی شرائط کا احترام اور ان کو نافذ کرنا بھی واجب ہے۔

لیکن یہ نہ سمجھنا چاہئے کہ شرائط واقف کی رعایت کا حکم علی الاطلاق ہے۔ حقیقت یہ ہے کہ واقف کی شرطیں تین طرح کی ہیں:

(۱) ایسی شرطیں جو باطل ہیں، ان پر عمل نہیں کیا جائے گا۔

(۲) جائز شرطیں جن کی مخالفت قطعاً جائز نہیں۔

(۳) ایسی جائز شرطیں کہ بعض اوقات ان کی مخالفت ہی وقف کے مفاد میں ہوتی ہیں، بہ تقاضہ ضرورت ایسی شرطوں کی خلاف ورزی کی جاسکتی ہے۔

[۱] واقف کی وہ شرطیں جو وقف میں باطل ہے جس کی خلاف ورزی کرنا ضروری ہے اس پر عمل کرنا قطعاً جائز نہیں۔ جیسے کسی معصیت پر یا مشرکانہ عبادت گاہ پر وقف کرنا۔

[۲] واقف کی وہ شرطیں جن کی بہ وقت مخالفت جائز ہے، علامہ ابن نجیم مصریٰ نے لکھا ہے کہ سات مسائل ہیں کہ جن میں شرائط واقف کی اتباع ضروری نہیں:

(۱) واقف نے شرط لگا دی کہ موقوفہ زمین یا مکان ایک سال سے زیادہ مدت کے لئے کرایہ پر دینے کی اجازت نہیں ہوگی، لیکن لوگ اتنی کم مدت کے لئے

کرایہ دار بننے کے لئے تیار نہ ہوں اور زیادہ مدت کے لئے کرایہ پردینے میں مقصد وقف کا مفاد ہو تو متولی تو اس شرط کی مخالفت نہیں کر سکتا، لیکن قاضی اس کی مخالفت کر سکتا ہے۔

(۲) واقف شرط لگائے کہ اس کا متعین کیا ہوا متولی قاضی معزول نہیں کر سکتا، مگر متولی تولیت کی اہلیت نہ رکھتا ہو تو قاضی اس متولی کو معزول کر سکتا ہے۔

(۳) واقف نے شرط لگائی کہ اس کے پیسے سے اس کی قبر پر قرآن پڑھا جائے تو خاص قبر پر قرآن پڑھنے کی شرط باطل ہوگی۔

(۴) واقف نے شرط لگائی کہ فاضل آمدنی خاص فلاں مسجد میں مانگنے والوں کو دی جائے تو ناظر کو حق ہوگا کہ اس مسجد سے باہر سوال کرنے والے یا کسی اور مسجد میں سوال کرنے والے شخص پر یا ایسے شخص پر جو سوال نہ کرے، لیکن مستحق ہو اس رقم کو خرچ کرے۔

(۵) اگر واقف نے شرط لگائی ہوگی کہ ہر دن مستحقین کو روٹی، گوشت دیا جائے تو متولی کو روٹی گوشت کے بجائے اس کی قیمت تقسیم کرنے کا بھی حق حاصل ہے۔

(۶) واقف نے امام کے لئے جو تنخواہ مقرر کی ہو، اگر وہ تنخواہ اس کی کفایت نہ کرتی ہو تو قاضی اس میں اضافہ کر سکتا ہے۔

(۷) واقف نے شرط لگادی ہو کہ موقوفہ زمین کا کسی زمین یا شی سے تبادلہ نہ کیا جائے، لیکن تبادلہ وقف کے مفاد میں ہو تو قاضی تبادلہ کر سکتا ہے۔

(وَأَمَّا) الاستبدال (بدون الشرط فلا يملكه إلا القاضى) وهى إحدى المسائل السبع التى يخالف فيها شرط الواقف كما بسطه فى الأشباه- قوله: (وهى إحدى المسائل السبع) الثانية: شرط أن القاضى لا يعزل الناظر، فله عزل غير الأهل- الثالثة: شرط أن لا يؤجر وقفه أكثر من سنة، والناس لا يرغبون فى استئجار سنة أو كان فى الزيادة نفع للفقراء فللقاضى المخالفة دون الناظر- الرابعة: لو شرط أن يقرأ على قبره فالتعيين باطل: أى على القول بکراهة القراءة على القبر و المختار خلافه- الخامس: شرط أن يتصدق بفاضل الغلة على من يسأل فى مسجد كذا، فللقیم التصديق على سائل غير ذلك المسجد أو خارج المسجد، أو على من لا يسأل، السادس: لو شرط للمستحقين خبزاً ولحماً معیناً كل يوم فللقیم دفع القيمة من النقد- السابعة: تجوز الزيادة من القاضى على معلوم الإمام، إذا كان لا یکفیه و كان عالماً تقياً- (شامی: ۵۸۵/۶ تا ۵۸۸)

[۳] واقف کی جو شرطیں شریعت اور وقف کے مفاد کے خلاف نہ ہو، ان کی رعایت کرنا واجب ہے۔

فإن شرائط الواقف معتبرة إذا لم تخالف الشرع وهو مالك، فله أن يجعل ماله حيث شاء مالم يكن معصية- (شامی: ۵۲۷/۶)

چنانچہ وقف کو جس جائز مصرف میں خرچ کرنے کی شرط لگائے اس کو اسی مصرف میں خرچ کرنا ضروری ہے۔

لہذا اگر واقف نے شرط لگائی کہ موقوفہ اشیاء کا نفع فلاں شخص کو اس کی زندگی پھر ملتا رہے گا، یا زندگی بھر وہ خود اس سے نفع اٹھائے گا تو اسے اس کا حق حاصل ہوگا، اگر کہے کہ میں اس زمین کو اللہ کے لئے وقف کرتا ہوں اور میں جس پر چاہوں اس کو صرف کردوں گا، تو اسے حق ہوگا کہ اس کی پیداوار کسی بھی خیراتی مقصد پر خرچ کرے، مساکین پر یا حجاج پر، اسی طرح اگر اس نے اپنے لئے یا اپنے متولی کے لئے وقف کی جائداد کے تبادلہ کی شرط رکھی تو اس کی یہ شرط معتبر ہوگی، اسی طرح اگر اس نے شرط لگائی کہ میں اس وقف کے تحت معلمین میں کمی بیشی، معزولی اور تبدیلی کا اختیار رکھوں گا تو اسے یہ حق حاصل ہوگا۔

متولی کے شرائط

متولی وقف کی شرائط کا بیان:

فقہاء کرام نے وقف کی حفاظت کے لئے اور واقف کے مقصود کی بجا آوری کے لئے اور اس کے حقوق کو مکما حقہ انجام کار لانے کے لئے نگران وقف کی کچھ شرطیں متعین کی ہیں۔

(۱) متولی امانت دار ہو، جو بذات خود وقف کے امور کو انجام دے سکتا ہو یا کسی نائب کے ذریعہ سے وقف کی ذمہ داریوں کو انجام دے۔ خائن متولی نہیں بن سکتا، اس لئے کہ ولایت نام ہے امانت داری سے بغیر کسی خیانت کے نگرانی کرنے کا۔ جو کہ خائن میں مفقود ہے لہذا مقصود کے مفقود ہونے کی وجہ سے خائن وقف کی ولایت کا اہل نہیں۔

لا يولى إلا أمين قادر بنفسه أو بنائيه لأن التولية مقيدة بشرط النظر و ليس من النظر تولية الخائن لأنه يخل بالمقصود. (الإسعاف فى أحكام الأوقاف: ۱۲۹)

(۲) وقف کے متولی کا عقلمند ہونا شرط ہے، پاگل، مجنون متولی نہیں بن سکتا ہے۔

(۳) متولی کا بالغ ہونا شرط ہے۔

البتہ اس بارے میں علماء کا اختلاف ہے کہ بچہ وقف کا متولی بن سکتا ہے یا نہیں؟

شامی کہتے ہیں کہ اسعاف میں یہ بات صراحۃً مذکور ہے کہ بچہ وقف کا متولی نہیں بن سکتا، بالغ ہونا شرط ہے، لیکن الاشباہ فی احکام الصبیان میں مصنفؒ کہتے ہیں کہ بچہ متولی بن سکتا ہے، اور شارح اشباہ نے صاحب اسعاف ہی کا قول نقل کیا ہے۔

وأما ما ذكر الشارح فى باب الوصى عن المجتبى من أنه لو فوض ولاية الوقف للصبى صح استحسانا ففيه أن ما ذكره صاحب المجتبى صرح به نفسه فى الحاوى بقوله ولو أوصى إلى صبى فى وقفه فهو باطل فى القياس ولكن استحسن أن يكون الولاية إليه إذا كبر۔۔۔ اهـ وهذا ما مر عن الاسعاف . (شامی : ۶ / ۵۷۹)

پھر شامی کہتے ہیں: کہ میں نے استروشنی کی احکام الصغار دیکھی اس میں قاضی کہتے ہیں کہ جب واقف نے بچہ کو تولیت سونپ دی ہو تو یہ بشرط الاہلیت

درست ہے، لہذا تصرف کا حق بھی ملے گا جیسا کہ قاضی کا بغیر ولی کی اجازت کے بچہ کو مالک بنا دینا اسی طرح ولی صغیر کا حکم ہوگا۔

شامی کہتے ہیں کہ ان دونوں فریق کے اقوال کے درمیان تطبیق دینا ممکن ہے۔

بایں طور کہ جو حضرات تولیت للوصی درست مانتے ہیں وہ حضرات اہل کی شرط کے ساتھ مانتے ہیں اور جو حضرات منع کے قائل ہیں وہ غیر اہل بچہ کی تولیت کے منکر ہیں۔

اسی وجہ سے منع کے قائلین کا کہنا ہے کہ جب واقف نے بچہ کی تولیت کی وصیت کی ہو تو قیاساً تو درست نہیں ہے، لیکن استحساناً یہ درست ہے اور فی الفور اسے نہیں سوئی جائے گی، بلکہ قاضی بچہ کے بڑا ہونے تک کسی اور کو متولی مقرر کرے گا پھر اہل ہونے کے بعد تولیت بچہ کے حق میں ہوگی۔ ہی باطلۃ مادام صغیراً سے یہ مراد لے سکتے ہیں کہ جب تک سمجھدار نہ ہو جاوے، فیذا کبر یعنی جب سمجھدار ہو جائے، چاہے حد بلوغ کو نہ پہنچا ہو تو تولیت سوئی دی جاوے گی، اسی وجہ سے مصنف نے کبر کا لفظ استعمال کیا ہے واللہ تعالیٰ اعلم بالصواب

ولیشترط للصحة بلوغه وعقله لما في الاسعاف : لو أوصى إلى الصبي تبطل في القياس مطلقاً وفي الاستحسان : هي باطلۃ مادام صغیراً فإذا کبر تكون الولاية له.

وفی فتاویٰ العلامة الشبلی : وأما الاسناد للصغیر فلا یصح بحال لا علی سبیل الاستقلال بالنظر ولا علی سبیل المشاركة لغيره ،

لأن النظر على الوقف من باب الولاية، والصغير يولى عليه لقصوره فلا يصح أن يولى على غيره.

ثم نقل عنه (وقف هلال) ما مر عن الإسعاف بهذه النقول صريحة بأن الصبي لا يصلح ناظراً. وأما ما في الاشباه في أحكام الصبيان من أن الصبي يصلح وصياً و ناظراً و يقيم القاضى مكانه بالغاً إلى بلوغه كما في منظومة ابن وهبان من الوصايا.

نعم رأيت فى أحكام الصغار للاستروشنى عن فتاوى رشيد الدين قال القاضى : إذا فوض التولية إلى صبي يجوز إذا كان أهلاً للحفظ وتكون له ولاية التصرف، كما أن القاضى يملك الصبى وإن كان الولى لا يأذن... اهـ. وعليه فيمكن التوفيق بحمل ما فى الإسعاف وغيره على غير الأهل للحفظ بأن كان لا يقدر على التصرف، وأما القادر عليه فتكون توليته من القاضى إذناً له فى التصرف وللقاضى أن يأذن الصغير وإن لم يأذن له وليه. (شامى: ٥٧٩/٦)

(۴) متولى وقف کا مسلمان ہونا ضروری ہے، جب کہ موقوف علیہ مسلمان ہو یا مسجد وغیرہ ہو۔ البتہ اگر موقوف علیہ مسلمان نہیں بلکہ کافر (ذمی) ہے، تو اس وقت ذمی کا متولی بننا بھی درست ہے۔ قرآن میں اللہ تعالیٰ کا ارشاد ہے 'ولن يجعل الله للكافرين على المؤمنين سبيلاً' (سورہ نساء: ۱۳۱)۔ اللہ تعالیٰ کافروں کو مسلمانوں پر بلند رتبہ نہیں دیتا اور یہی تقریرات رافعی میں علامہ رافعی کہتے

ہیں کہ مصنف علام کا یہ کہنا کہ 'لاحریتہ وإسلامہ' یہ عبارت علی الاطلاق ذمی کی تولیت درست ہونے پر دلالت کرتی ہے۔ لیکن صحیح یہ ہوگا کہ اس کو وقف علی الذمی کے ساتھ خاص مانا جائے۔ پس اگر ذمی کافروں پر کوئی چیز وقف کرتا ہے تو اس پر ذمی کو متولی بنایا جاسکتا ہے، یہ نہیں کہ عام حالات میں ذمی کو تولیت حاصل ہوگی۔ چہ جائے کہ موقوف علیہم مسلمان ہو۔

لاحریتہ وإسلامہ سے مصنف یہ بتانا چاہتے ہیں کہ نہ صرف مسلمان کو تولیت کا حق حاصل ہوگا بلکہ ذمی بھی بعض حالات میں متولی وقف بن سکتا ہے جبکہ ذمیوں پر وقف کیا گیا ہو۔ کما مر

یشترط للصحة بلوغه وعقله لاحریتہ وإسلامہ (شامی: ۵۷۹/۶)
 قال صاحب تقریرات الرافعی علی قول الشامی: هذا يدل علی أن تولیة الذمی صحیحة وینبغی أن یخص بوقف الذمی فإن تولیة الذمی علی المسلمین حرام، لا ینبغی اتباع شرط الواقف فیها، من خط ابن نجیم، (تقریرات الرافعی علی حاشیة عابدين: ۸۴/۶)

(۵) متولی وقف ایسا نہ ہو جو منصب ولایت کا طلب گار ہو، پس ایسے شخص کو تولیت نہیں سپرد کی جائے گی جو اس کا خواست گار ہو، جیسے ولایت قضاء اس شخص کو سپرد نہیں کی جاتی جو منصب قضاء کا خواہش مند ہو۔

وقالوا: ومن طلب التولية علی الوقف لا یعطى له، وهو کمن طلب القضاء لا یقلد. (شامی: ۵۷۸/۶)

(۶) نگران وقف اس چیز میں تصرف کرنے پر قادر ہو جس کی ذمہ داری

اسے سوچنی گئی ہے۔ عاجز اور لاچار نہ ہو، اس لئے کہ ایسے آدمی کو نگران بنانے میں مقصود حاصل نہیں ہوگا۔

و کذا تولیة العاجز لأن المقصود لا یحصل به. (شامی: ۵۷۸/۶)
البتہ شامی کہتے ہیں کہ یہ دو آخری شرطیں اولویت کی ہیں، نہ کہ صحت کی، اس لئے کہ پہلی ہی شرط میں یہ واضح کر دیا کہ امانت دار شخص تولیت کا حقدار ہوگا، چاہے وہ انتظام خود سنبھالے یا قدرت حاصل ہونے کی وجہ سے نائب سے مدد لے کر اس کا رخیہ کو انجام دے، نیز تولیت وقف میں اندھا اور بینا شخص دونوں برابر ہیں، حالانکہ اندھا عاجز ہے، لیکن پھر بھی اس کی تولیت کو درست مانا گیا ہے۔ جس کا مطلب یہی ہوا کہ یہ شرائط اولویت ہیں۔

لا یولی إلا أمين قادر بنفسه أو بنائيه لأن الولاية مقيدة بالنظر و کذا تولیة العاجز، لأن المقصود لا یحصل به ویستوی فیہ الذکر و الأثنی و کذا الأعمی و البصیر و کذا المحدود فی القذف إذا تاب لانه أمين، وقالوا: من طلب التولية على الوقف لا يعطى له، وهو كمن طلب القضاء لا یقلده و الظاهر انها شرائط الاولوية لاشرائط الصحة۔ (شامی: ۵۷۸/۶)

الحاصل متولی کے اندر انتظام کی صلاحیت ہو، اور وہ بذات خود یا اپنے نائب کے ذریعہ کام کو انجام دینے پر قادر ہو تو ایسے شخص کو منصب تولیت سپرد کی جاسکتی ہے۔

(۷) متولی غیر فاسق ہونا چاہئے، یعنی ایسے گناہ کے کام کرنے والا نہ ہو

جس سے مال وقف یا اس کی آمدنی کو خلل پہونچے۔ اور اگر ایسا فاسق جس نے سابقہ گناہ سے پکی اور سچی توبہ کر لی تو وہ متولی بن سکتا ہے۔

اسی وجہ سے مفتی بہ قول کے اعتبار سے متولی ایسے گناہ میں مبتلا ہو جو امور وقف سے متعلق نہ ہو تو ایسے متولی کو معزول نہیں کیا جائے گا، البتہ اگر امور وقف سے متعلق خیانت و فسق کا مرتکب ہو تو مقاصد وقف میں خلل ہونے کی وجہ سے معزول کیا جائے گا۔

وَأَنَّ النَّاضِرَ إِذَا فَسَقَ اسْتَحَقَّ الْعِزْلَ وَلَا يَنْعِزِلُ، كَالْقَاضِي إِذَا فَسَقَ

لا ینعزل علی الصحیح المفتی بہ۔ (شامی: ۵۷۹/۶)

یہ وضاحت اس شخص کے متعلق ہے، جس کا فسق منصب تولیت پر فائز ہونے کے بعد ظاہر ہوا ہو، اور گناہ ایسا نہ ہو کہ جس سے وقف کو خطرہ ہو، تو ایسے شخص کو معزول نہیں کیا جائے گا۔ البتہ اگر متولی بننے سے پہلے ہی اس کا فسق ظاہر ہو اگرچہ اسی کا تعلق وقف سے نہیں، تو بعید نہیں کہ شیطان اس کو مال وقف میں بھی خیانت پر آمادہ کر دے، لہذا مطلقاً فاسق کو ابتداء منصب تولیت سپرد نہ کی جانی چاہئے۔

الصالح للنظر من لم يسأل الولاية للوقف وليس فيه فسق يعرف

، هكذا في فتح القدير . (عالمگیری ۳۹۵/۲)

وفی الجواهر: القیم إذا لم یراع الوقف یعزله القاضی

(شامی: ۵۷۸/۶)

استبدال وقف

وقف کی حقیقت عرفیہ یہ ہے کہ کوئی شخص اپنی زمین و جائداد وغیرہ کو اپنی ملکیت سے نکال کر اللہ تبارک و تعالیٰ کی ملک میں ودیعت کر دے تاکہ وہ شئی موقوف باقی رہے اور اس کے منافع کو حسب تصریح واقف مصارف خیر میں صرف کیا جاتا رہے۔ اوقاف کے منافع سے استفادہ حسب تصریح واقف لازم و ضروری ہے جیسا کہ فقہاء کی صراحت ہے کہ شرط الواقف کنص الشارع (شامی ۶/۲۳۵) واقف کی صراحت کے خلاف وقف کو استعمال کرنا جائز نہیں ہے۔ فی زمانہ بہت سارے اوقاف سے استفادہ ناممکن ہو گیا ہے، کیوں کہ ان اوقاف کے دور دور تک مسلم آبادیاں نہیں رہیں۔ اجاڑ دی گئی یا اجڑ گئی۔ کسی واقعہ کا شکار ہو گئی یا کسی ظلم کا شکار ہوئی اور اپنے وطن سے بے وطن ہوئی یا مسلم بستیاں تو ہیں مگر ان اوقاف پر ظالموں کا قبضہ ہے تو ان تمام صورتوں میں وقف کے استبدال کا مسئلہ اٹھتا ہے، یعنی وقف کی چیز کو بیچ کر دوسری چیز خریدنا یا دوسری شئی سے تبادلہ کرنا درست ہے یا نہیں، یہ نہایت ہی اہم مسئلہ ہے، جس کی تفصیل آئندہ صفحوں میں مستقل اجڑے ہوئے علاقوں کی وقف زمینوں کا حکم کے تحت آئے گی، یہاں نفس استبدال کی اصولی بحث کی جاتی ہے۔ لہذا استبدال کی تین شکلیں ہو سکتی ہیں۔

(۱) اس سلسلہ میں اس بات پر توافق ہے کہ اگر واقف نے اپنے لئے یا کسی اور کے لئے حق استبدال کی شرط لگا دی تھی تو بالاتفاق متعلقہ شخص کو اس کا حق حاصل ہوگا، کیوں کہ یہ ایک جائز اور معتبر شرط ہے اور استبدال کا عمل واقف کی

شرائط کے دائرہ میں رہتے ہوئے کیا جا رہا ہے اور یہ واضح ہے کہ واقف کی شرطیں معتبر ہوتی ہیں جب تک کہ وہ خلاف شرع نہ ہو، اس لئے کہ وہ مالک ہے وہ اسے جیسے خرچ کرنا چاہے کر سکتا ہے، البتہ اس بات کا خیال رہے کہ اس میں کسی قسم کی معصیت نہ ہو۔

(۲) واقف نے اپنے لئے یا کسی اور کے لئے استبدال کی شرط نہیں لگائی، اور نہ ہی وقف نامہ میں استبدال کا کوئی ذکر ہے یا واقف نے یہ صراحت کر دی ہو کہ اس موقوفہ زمین کے تبادلہ کا کوئی بھی حقدار نہ ہوگا، ایسی صورت میں استبدال کی اجازت اس وقت ہوگی جب کہ استبدال کے بغیر وقف سے فائدہ اٹھانا ممکن نہ ہو، ایسی صورت میں دیانت دار قاضی کی اجازت سے استبدال جائز ہے۔

(۳) واقف نے استبدال کی شرط نہ لگائی ہو اور وقف تو اب بھی قابل انتفاع ہو، لیکن استبدال کے ذریعہ اس کو زیادہ نفع بخش بنایا جاسکتا ہو تو اس صورت میں استبدال وقف کی قطعی اجازت نہیں ہوگی۔ یہی قول مختار ہے۔

قول المصنف : حاز شرط الاستبدال به الخ قال الشامي: اعلم أن الاستبدال على وجوه: الأول : أن يشترطه الواقف لنفسه أو لغيره أو لنفسه و غيره، فالاستبدال جائز على الصحيح، وقيل اتفاقا، والثاني: أن لا يشترطه سواء شرط عدمه أو سكت لكن صار بحيث لا ينتفع به بالكلية بأن لا يحصل منه شيء أصلا، أو لا يفى بمؤنته فهو أيضا جائز على الأصح إذا كان بإذن القاضي ورأيه المصلحة فيه، والثالث: أن لا يشترطه أيضا ولكن فيه نفع في الجملة وبدله خير منه ريعا و نفعاً،

وہذا لایجوز استبدالہ علی الأصح المختار. (شامی : ۶ / ۵۸۳)

تیسری صورت کے بارے میں اختلاف ہے، کہ شیء موقوف قابل انتفاع تو ہے، لیکن زیادہ فائدہ مند بنانے کے لئے دوسری اس سے بھی زیادہ نفع شئی میں استبدال کیا جائے تو درست ہے یا نہیں؟ خود شامی نے ایک جگہ استبدال کی جائز صورتوں کو بیان کرتے ہوئے اس صورت کو بھی لکھا ہے اور یوں کہا کہ اسی (جواز) پر فتویٰ ہے؛ لیکن حقیقت یہ ہے کہ اس میں بھی اختلاف ہے کہ اس پر فتویٰ ہوگا یا نہیں؟ صدر الشریعہ کا کہنا ہے کہ ہم امام ابو یوسف کے جواز کے قول پر فتویٰ نہیں دیتے ہیں، اس لئے کہ اس میں تو وقف کو خطرہ میں ڈالنا ہے، کہ آئے دن لوگ وقف کا تبادلہ کرتے رہیں گے، حتیٰ کہ وقف وقف باقی نہیں رہے گا اور یہ بات واضح ہے کہ استبدال کی جوازات ہے وہ یا تو واقف کی شرط کی بنا پر یا ضرورت کی بنا پر ہے۔ بغیر کسی شرعی ضرورت کے استبدال جائز نہیں، اس لئے یہ مناسب معلوم ہوتا ہے کہ موقوف جب قابل انتفاع ہو تو اس کا استبدال درست نہ ہونا چاہئے اس لئے کہ وقف کو بڑھانا ضروری نہیں، بلکہ اس کو اپنی حالت پر قائم رکھنا ضروری ہے۔

لایجوز استبدال العامر إلا فی الاربع قال الشامی: الأولى: لو شرطه الوقف، الثانيه: إذا غصب غاصب وأجرى عليه الماء حتى صار بحرا فيضمن القيمة، ويشترى المتولى بها أرضا بدلا، الثالثة: أن يجحده الغاصب ولا يئنه: أى وأراد دفع القيمة فللمتولى أخذها ليشترى بها بدلا، الرابع: أن يرغب انسان فيه ببدل أكثر غلة وأحسن

صُقْعًا، فيجوز على قول أبي يوسف وعليه الفتوى كما في فتاوى قارى الهداية، قال صاحب النهر فى كتابه إجابة السائل: قول قارى الهداية والعمل على قول أبي يوسف معارض مما قال صدر الشريعة: نحن لانفتى به، وقد شاهدنا فى الاستبدال ما لا يعد ويحصى فإن ظلمة القضاة جعلوه حيلة لإبطال أوقاف المسلمين، وعلى تقديره فقد قال فى الإسعاف: المراد بالقاضى هو قاضى الجئة المفسر بذى العلم والعمل اه ولعمرى أن هذا أعز من الكبريت الأحمر وما أراه إلا لفظا يذكر، فلا حرى فيه السد خوفا من مجاوزة الحد، والله سائل كلَّ انسان. اه (شامى: ۶ / ۵۸۸)

علامہ ابن ہمام صاحب فتح القدیر بھی اسی صورت کے استبدال کو ناجائز کہتے ہیں:

اور کہتے ہیں کہ اس آخری صورت میں استبدال کے جواز کی کوئی صورت موجود نہیں، پہلی صورت میں شرط موجود ہے، دوسری میں ضرورت اور آخری میں کوئی قابل قبول وجہ معلوم نہیں ہوتی جس کو بنیاد بنا کر استبدال کے جواز کا فتویٰ دیا جانا چاہئے۔

ابن ہمام کہتے ہیں:

والحاصل أن الاستبدال أما عن شرطه الاستبدال وهو مسئلة الكتاب أو لا عن شرطه، فإن كان لخروج الوقف عن انتفاع الموقوف عليهم به فينبغى أن لا يختلف فيه كالصورتين المذكورتين

لقاضی خان، و إن كان لا لذلك بل اتفق أنه أمكن أن يؤخذ بضمن الوقف ما هو خير منه مع كونه منتفعا به فينبغي أن لا يجوز لأن الواجب إبقاء الوقف على ما كان عليه دون زيادة أخرى۔ لأنه لا موجب لتجويزه، لأن الموجب في الأول الشرط وفي الثاني الضرورة و لا ضرورة في هذا إذ لا تجب الزيادة فيه بل تبقيته كما كان (فتح القدير: ۲۱۲/۶)

یہ تو اس مسئلہ میں اصولی گفتگو ہوئی۔ اس مسئلہ کی فقہی جزئیات بھی اس سمت میں ہماری رہنمائی کرتے ہیں۔

صاحب ہندیہ نے استبدال کے جواز کی صورتوں کو کچھ اس طور پر بیان کیا ہے:

إذا شرط في أصل الوقف أن يستبدل به أرضاً أخرى إذا شاء ذلك فتكون وقفاً مكانها، فالوقف والشرط جائزان عند أبي يوسفؒ، وعليه الفتوى كذا في الخلاصة - (ہندیہ: ۲ / ۴۵۳)

ولو صارت الأرض بحال لا ينتفع بها والمعتد أنه يجوز للقاضي بشرط أن يخرج عن الانتفاع بالكلية وأن لا يكون هناك ريع للوقف يعمر به وأن لا يكون البيع بغبن فاحش، كذا في البحر وشرط في الإسعاف أن يكون المستبدل قاضي الجنب المفسر بذي العلم والعمل كذا في النهر۔ (ہندیہ: ۲ / ۴۵۴)

علامہ ابن نجیم مصریؒ کہتے ہیں:

وفی المنتقى قال هشام : سمعت محمدا يقول الوقف إذا صار
بحيث لا ينتفع به المساكين فللقاضى أن يبيعه ويشتري بضمنه غيره
وليس ذلك إلا للقاضى - (البحر الرائق : ۵ / ۳۴۵)

ابن ہمامؒ کہتے ہیں : وينبغي للحاكم إذا رفع إليه ولا منفعة في
الوقف أن يأذن في بيعها إذا رآه أنظر لأهل الوقف (فتح القدير: ۶/۲۱۲)

شرائط الاستبدال

استبدال کی شرطوں کا تحقق اس وقت ہوگا جب کہ واقف نے استبدال کی
شرط نہ لگائی ہو، اور موقوف غیر منتفع ہو چکا ہو، اس لئے کہ اگر واقف نے اپنے لئے
یا کسی اور کے لئے استبدال کی شرط لگائی ہو تو اس وقت شی موقوف کا غیر منتفع ہونا
اور اسی طریقہ سے قاضی کے ذریعہ تبادلہ کرنا ضروری نہیں؛ بلکہ عام حالات میں بھی
واقف کو حق ہوگا کہ جب چاہے بغیر کسی سبب کے تبدیل کر دے۔

لا يخفى أن هذه الشروط فيما لم يشترط الواقف استبداله لنفسه
و لغيره فلو شرطه لا يلزم خروجه عن الانتفاع ولا مباشرة القاضى له،
ولا عدم ريع يعمر به كما لا يخفى - (شامی : ۶ / ۵۸۶)

ان شرائط کا اعتبار استبدال کی دوسری صورت میں ہوگا، وہ یہ ہے کہ واقف
نے استبدال کی شرط نہیں لگائی، لیکن شی موقوف اس حال میں ہے کہ اس سے نفع
اٹھانا بالکل ممکن نہیں ہے، تو اس صورت میں قاضی کو استبدال کا حق ہوگا۔

اس کی کچھ شرطیں ہیں: جس کو ذیل میں بیان کیا جا رہا ہے۔

۱۔ پہلی شرط یہ ہے کہ وقف ویران ہو گیا ہو، اور اس کی آمدنی اور اس کا نفع بالکل ختم ہو گیا ہو۔

۲۔ دوسری شرط یہ ہے کہ اس وقف کی کوئی آمدنی نہ ہو جسے وقف کو آباد رکھا جاسکے۔

۳۔ وقف کی بیع اور اس کا استبدال غبن فاحش (بہت زیادہ گھاٹے) کے ساتھ نہ ہو۔

۴۔ بدلنے والا قاضی علم و عمل کا جامع ہو اور وہ استبدال ہی میں وقف کے لئے مصلحت سمجھتا ہو۔

۵۔ اراضی موقوفہ کا تبادلہ دوسری اراضی سے ہو۔ روپے، پیسے، دراہم و دنانر سے نہ ہو۔ اس لئے کہ اس صورت میں خطرہ ہے کہ کہیں بدلنے والے لوگ استبدال سے پہلے ہی وقف کے پیسے کو ہضم نہ کر جائے۔

۶۔ وقف کے تبادلہ کا معاملہ مقبول الشہادت شخص ہی سے کیا جائے، ایسے شخص سے نہ کیا جائے، جس کی شرعاً شہادت قبول نہیں ہوتی۔ نیز وقف کے تبادلہ کا معاملہ ایسے شخص سے نہ کیا جائے جس کا دین بدلنے والے پر باقی ہو، کیوں کہ خطرہ ہے کہ بدلنے والا کہیں وقف کو دین کے عوض فروخت نہ کر دے۔

۷۔ ایک موقوف مکان کا تبادلہ دوسرے مکان سے ایک ہی محلہ میں کیا جانا چاہئے یا اس سے بہتر محلہ میں ہونا چاہئے۔ اس کے برعکس استبدال کی صورت درست نہیں ہوگی، اس لئے کہ اگرچہ ممکن ہے کہ اس کی قیمت زیادہ ہو، لیکن

دوسرے محلہ میں واقع ہونے کی وجہ سے احتمال ہے کہ لوگوں کی رغبت کم ہو جائے۔
۸۔ بدل اور مبدل منہ ایک ہی جنس سے ہو۔

والمعتمد أنه بلا شرط يجوز للقاضي بشرط أن يخرج عن الانتفاع بالكلية، وأن لا يكون هناك ريع للوقف يعمر به وأن لا يكون البيع بغبن فاحش و شرط في الإسعاف أن يكون المستبدل قاضي الجنة المفسر بذی العلم و العمل لثلا يحصل التطرق إلى ابطال أوقاف المسلمين كما هو الغالب في زماننا.... اه

و يجب أن يزاد آخر في زماننا: وهو أن يستبدل بعقار لا بد راہم، و دنائیز فیانا قد شاهدنا النظر يأكلونها و قل أن يشتري بها بدلا ولم نر أحدا من القضاة فتش على ذلك مع كثرة الاستبدال في زماننا اه.
(شامی: ۶/ ۵۸۶)

خلاصہ شرائط: علامہ شامی کہتے ہیں کہ استبدلا کی ویسے پانچ شرطیں ہیں:
لیکن شارح تنویر نے دوسری اور تیسری کو نہیں گنایا اس لئے کہ اس کا پایا جانا ظاہر ہے، ان کو باضابطہ گنونا ضروری نہیں۔

حاصلہ انہ یشتترط خمسة شروط أسقط الشارح منها الثاني
والثالث لظهورهما (أيضا)

چھٹی شرط کا اضافہ صاحب بحر نے کیا ہے، اور ساتویں شرط صاحب قنیہ سے علامہ شامی نے نقل کی ہے۔ اور آٹھویں شرط کا اضافہ علامہ قتالی زادہ نے اپنے رسالہ میں کیا ہے۔

وأفاد فی البحر زیادة شرط سادس وهو أن لا یبیعه ممن لا تقبل شهادة له ولا ممن له علیه دین، وذكر عن القنیة ما یفید شرطاً سابغاً حیث قال وفی القنیة مبادلة دار الوقف بدار أخرى إنما یجوز إذا كانت فی محلة واحدة أو محلة الأخرى خیرا وبالعکس لا یجوز وإن كانت المملوكة أكثر مساحة وقيمة وأجرة لا حتمال خرابها فی أدون المحلتین لدناءتها وقلة الرغبة فیها وزاد العلامة قنالی زاده فی رسالته ثامنا، وهو أن یکون البدل والمبدل من جنس واحد. (ایضا)

علامہ قتالی زادہ نے اپنے رسالہ میں استبدال کی ایک شرط یہ لگائی تھی کہ بدل اور مبدل منہ ایک ہی جنس سے ہو، علامہ شامی فرماتے ہیں کہ بظاہر اس شرط کی کوئی ضرورت معلوم نہیں ہوتی، اس لئے کہ مبدل منہ اگر اس سے بہتر ہو تو مطلوب ہے، جس صورت میں خرچہ کم ہو اور آمدنی زیادہ آئے، تو یہ تو اچھی بات ہے۔

والظاهر عدم اشتراط اتحاد الجنس فی الموقوفة للاستقلال لأن المنظور فیها کثرة الریع وقلة المرمۃ والمؤنة فلو استبدل الحانوت بأرض تزرع ویحصل منها غلة قدر أجرة حانوت کان أحسن لأن الأرض أدوم وأبقى وأغنی عن كافة الترمیم والتعمیر (ایضا)

مساجد اور دیگر اوقاف میں فرق

مساجد اور دیگر اوقاف میں فقہاء احناف نے مختلف انداز اور مختلف طرز سے فرق کیا ہے۔

اعلم أن المسجد يخالف سائر الأوقاف في عدم اشتراط التسليم إلى المتولى عند محمدؐ وفي منع الشيوع عند أبي يوسفؒ و في خروجه عن ملك الوقف عند الإمام أبي حنيفةؒ وإن لم يحكم به حاكم كما في الدرر وغيره (شامی : ۵۴۴/۶)

(۱) امام ابوحنیفہ کا کہنا ہے کہ کوئی شخص جب کوئی چیز وقف کرتا ہے تو وہ اس کی ملکیت سے اس وقت تک نہیں نکلتی، جب تک حاکم اس کے نکلنے کا فیصلہ نہ کر دے، لیکن مساجد چونکہ محض اللہ تعالیٰ کی خوشنودی اور رضا اور عبادت کے لئے وقف کی جاتی ہے اس لئے وقف کرتے ہی ملکیت سے نکل جاتی ہے۔ حاکم کے فیصلہ کی اس میں کوئی ضرورت نہیں۔

امام محمدؒ کے نزدیک مساجد کے سواء دیگر اوقاف کے درست ہونے کے لئے شرط ہے کہ اس کو وقف کرنے کے بعد متولی کو سپرد کر دیا جائے، لیکن مساجد کا وقف بغیر متولی کے سپرد کئے درست ہو جائے گا۔

امام ابو یوسفؒ چونکہ اوقاف کے درست ہونے کے لئے متولی کو سپرد کرنا شرط قرار نہیں دیتے، اسی لئے وقف مشاع جو قابل قسمت ہو اس کو بھی جائز قرار دیتے ہیں، اور اس اعتبار سے ان کے یہاں بھی مسجد کو وقف کر کے کسی کو سپرد کرنے کی شرط نہیں، البتہ وہ بھی مشاع زمین مساجد کے لیے وقف کرنا جائز قرار نہیں دیتے۔

وإذا بنى مسجدا لم يزل ملكه عنه حتى يفرزه عن ملكه بطريقة
ويأذن للناس بالصلاة فيه فإذا صلى فيه واحد زال ملكه عند أبي

حنيفةؒ۔ وقال ابو يوسفؒ يزول ملكه عنه بقوله: جعلته مسجدا۔
(قدوری ۴۲۷ بشری، الاختیار ۵۰/۳ بیروت)

اس مسئلہ میں فتویٰ امام ابو یوسفؒ کے قول پر ہے، صاحب ہدایہ فرماتے ہیں

واذا بنی مسجدا لم یزل ملكه عنه حتی یفرزه عن ملكه بطریقه
ویأذن للناس بالصلوة فیہ وقال ابو یوسفؒ يزول ملكه بقوله
جعلته مسجدا لان التسليم عنده ليس بشرط لأنه اسقاط لملك العبد
فیصیر خالصا لله تعالی بسقوط حق العبد وصار كالاعتاق. (هدایة
۶۲۲/۲ مکتبہ بلال)

امام ابو یوسفؒ کی دلیل یہ ہے کہ کسی چیز کو وقف کرنا اس چیز پر سے اپنی
ملکیت ختم کر کے باری تعالیٰ کی ملکیت میں دینا ہے اور اسے اسقاط ملک کہتے ہیں، ا
س لیے تسلیم وغیرہ کی ضرورت نہیں ہوتی، محض قول سے ہی ہو جاتا ہے، جیسے کہ
اعتاق میں بولتے ہی غلام آزاد ہو جاتا ہے، کسی اور عمل کی ضرورت نہیں ہوتی۔
خلاصہ یہ کہ اکثر مشائخ اور اصحاب متون نے اس قول کو اختیار کیا ہے کہ فعل
کی طرح قول سے بھی مسجد وقف شمار ہوگی اور مفتی بہ قول کے مطابق قول کا بھی
اعتبار کیا جائے گا۔

وللقائل ان يقول: اذا قال جعلته مسجدا فالعرف قاض وماض
بزواله عن ملكه ایضا غیر متوقف علی القضاء وهذا هو الذی ینبغی
ان لا یتردد فیہ قلت یلزم علی هذا ان یکتفی فیہ بالقول عنده وهو

خلاف صریح کلامہم وفی الدر المنتقى وقدم فی التئویر والدرو الوقایة وغیرہا قول ابی یوسف وعلمت ارجحیتہ فی الوقف والقضاء۔ شامی ۵۴۶/۶ زکریا طحاوی علی الدر ۵۳۶/۲ مکتبۃ الاتحاد دیوبند، الدر المنتقى ۵۹۵/۲ کوئٹہ۔

قوله اما لو تمت المسجدية : أى بالقول علی المفتی به او بالصلاة فيه علی قولهما ۔ شامی ۵۴۸/۶ زکریا

واذا كان الملك يزول عندهما يزول بالقول عند ابی یوسف، وفی هامشه : اختلف الترجيح ، فقال عامة المشائخ : والفتوى علی قول محمد وكثير من المشايخ اخذوا بقول ابی یوسف ، وقالوا : علیه الفتوى وقال الحصكفى والاخذ بقول الثانى احوط واسهل وفی الدر عن صدر الشريعة وبه يفتى واقره المصنف وصححه ابن الهمام وافاد ايضا : هو الصحيح عند المحققين ۔ مختارات النوازل ۲۰۴/۳ ایفاپبلیکیشنز نئی دہلی

(۲) مساجد اور دیگر اوقاف میں دوسرا بڑا فرق ہے کہ مسجدیں ویران ہو جائیں اور اس کے گرد و نواح اجڑ جائے اور جس مقصد کے لئے متعین کیا گیا ہے اس سے استغناء ہو جائے تب بھی مسجد باطل نہیں ہوتی، اس لئے کہ مسجد صرف محلہ یا گاؤں کے لئے متعین نہیں ہوتی، بلکہ عامۃ المسلمین کے لئے وقف ہوتی ہے۔ اور شرعی مسجد کے لئے بناء اور عمارت بھی شرط نہیں بلکہ تنہا خالی زمین بھی مسجد ہو سکتی ہے، کما ہوا لظاہر۔ اس کے برخلاف دیگر اوقاف کے منافع کا سلسلہ ختم ہو جائے تو

چوں کہ ایسے اوقاف کے ویران ہونے سے مقصد ہی ختم ہو جاتا ہے، اور مقصد ان کی آمدنی سے موقوف علیہم کی مدد ہوتی ہے، اس لیے ان کا حکم جداگانہ ہے۔

والفرق بينها وبين المساجد لا تبطل بخرابها أو خراب ماحولها واستغناء عنها الجهة التي عنيت له لأنها لم تجعل المساجد لأهل المحلة والقرية بل للعامة ولا يشترط للمسجدية البناء بل العرصة وحدها المسجد كمالا يخفى، بخلاف سائر الأوقاف التي سبلت ثمرتها فإنها إذا خربت تعطلت منافعا تبطل الجهة التي عنيت له وهي إعانة الموقوف عليهم بغلتها. (اعلاء السنن: ۲۱۴/۱۳)

(۳) ذمی کا وقف، مسجد کے علاوہ وقف کی دیگر جہات میں بالاتفاق درست ہے، جب کہ وہ جہت مسلمان اور ذمی ہر دو کے نزدیک قربت سمجھی جاتی ہو۔ البتہ ذمی کا وقف علی المسجد صحیح ہونے میں اختلاف ہے۔ اس مسئلہ کی تفصیل ان شاء اللہ آگے آئے گی۔

اجڑے ہوئے علاقوں کی ویران زمینوں کا حکم

اجڑے ہوئے علاقوں کی وقف زمینیں دو طرح کی ہو سکتی ہیں، ایک وہ زمینیں جس پر مسجدیں قائم ہو اور دوسری وہ زمینیں جو قبرستان، مدرسے، خانقاہیں وغیرہ کی شکل میں ہو، چاہے بعد میں اس کی شکل و صورت بدل دی گئی ہو، لیکن وقف ان مقاصد کے لئے ہوا ہو، ان دونوں طرح کی زمینوں کا حکم کیا ہوگا اس میں قدرے تفصیل ہے، آیا اس کا استبدال درست ہوگا یا نہیں؟ اور بعد الاستبدال غرض واقف کی پابندی ضروری ہے یا مطلق کار خیر کے لئے ان کو استعمال کیا جاسکتا ہے؟

اس مسئلہ پر مجمع الفقہ الاسلامی الہند کا ایک اہم سیمینار مورخہ ۲۴، ۲۵، ۲۶ / اکتوبر ۱۹۹۷ء کو ممبئی کے جج ہاؤس میں منعقد ہوا، جس میں وقف کے بہتر انتظام، وقف کی افادیت میں اضافے اور ویران اوقاف کو مفید بنانے کی صورتیں وغیرہ اہم موضوعات پر ملک اور بیرون ملک کے صاحب نظر علماء اور دانشوروں کی رائے لیکر ایک اجمالی فیصلہ کیا گیا۔

اس موقع پر اس مسئلہ کے متعلق جواب دینے والے علماء کرام مفتیان عظام کی کل تعداد ۴۴ ہیں جن میں نامور مقالہ نگار مولانا عبید اللہ اسعدی، مولانا خالد سیف اللہ رحمانی، مولانا عتیق احمد قاسمی، مفتی شبیر احمد قاسمی، مولانا ظفر عالم ندوی، مفتی فضیل الرحمن ہلال عثمانی وغیرہ ہیں۔

اسی عنوان کے تحت مجمع الفقہ الاسلامی نے چند اہم سوالات قائم کئے تھے وہ یہ ہیں:

بہت سے اوقاف (خصوصاً پنجاب و ہریانہ اور دہلی و مغربی یوپی میں) ۱۹۴۷ء میں پاکستان کی طرف مسلمانوں کی آبادی منتقل ہو جانے کی وجہ سے ویران ہو چکے ہیں اور جن مقامات پر وہ اوقاف ہیں وہاں دور دور تک مسلمانوں کی آبادی نہ ہونے کی وجہ سے ان اوقاف کو آباد کرنا اور واقف کے مقاصد کے مطابق انہیں بروئے کار لانا ناقابل عمل ہو گیا ہے، اس میں قبرستان، مدارس و خانقاہیں ہر قسم کے اوقاف ہیں، ایسے اوقاف پر حکومت یا غیر مسلموں کا قبضہ بڑھتا جا رہا ہے، اس سلسلہ میں درج ذیل سوالات ہیں:

الف۔ ایسے اوقاف کو فروخت کر کے مقاصدِ واقف کا خیال رکھتے ہوئے کسی دوسرے مقام پر جہاں مسلمانوں کی آبادی ہے متبادل وقف قائم کیا جاسکتا ہے؟

باء۔ کیا ایسے ویران اوقاف حکومت یا کسی فرد کے حوالے کر کے اس کے عوض دوسری زمین یا مکان حاصل کر کے مقاصد وقف کو جاری کرنے کی شکل اختیار کی جاسکتی ہے؟

جیم۔ کیا شرعاً اس کی گنجائش ہے کہ ایسے ویران، ناقابل استعمال اوقاف کو فروخت کر کے واقف کے مقاصد کی پابندی کئے بغیر ان کے ذریعہ مسلمانوں کے تعلیمی یا رفاہی ادارے قائم کر دئے جائیں؟ (مجموعہ مقالات، اوقاف، اسلامک فقہ اکیڈمی: ۷۵)

مذکورہ سوالات بنیادی طور پر استبدال وقف سے متعلق ہیں، سابق میں استبدال وقف سے متعلق بحث گزر چکی ہے، استبدال کی صورتیں اور استبدال کی شرائط کو بھی وہاں بیان کیا گیا ہے، یہاں اس سیمینار میں پیش کیے جو بات اور فیصلہ کی روشنی میں کچھ تفصیل ذکر کی جاتی ہے، تاکہ استبدال وقف کے مسائل سے متعلق بصیرت تامہ حاصل ہو سکے۔

استبدال کی دو صورتیں ہو سکتی ہیں: (۱) وقف کی جائیداد کو فروخت کر دیا جائے یا زمین کا تبادلہ کر لیا جائے۔ (۲) موقوفہ زمین تو برقرار رہے، لیکن غرض واقف کی رعایت کئے بغیر دوسرے کار خیر میں استعمال کی جائے، جہاں مدرسہ یا مسجد یا قبرستان کی تعمیر میں کوئی فائدہ نہ ہو، اس طور پر کہ وہاں مسلمان آباد ہی نہ ہو،

لہذا وہاں اسکول تعمیر کی جائے یا دکانیں وغیرہ تعمیر کر کے کرایہ پردی جائے اور اس کرایہ کو غرض واقف کی تکمیل کے لئے واقف کے بتائے ہوئے مصرف میں لگایا جائے۔

چنانچہ استبدال کا مسئلہ مسجد کے علاوہ دیگر اوقاف کی زمینوں سے متعلق ہے، اس لئے کہ مسجد جب ایک مرتبہ مسجد بن جاتی ہے تو وہ تاقیامت مسجد ہی رہتی ہے، اس کی مسجدیت ختم نہیں کی جاسکتی، چونکہ دوسرے اوقاف کے مقابلہ میں مسجد کا تقدس و احترام زیادہ ہے، اس کی فروختگی اور منتقلی کسی بھی حال میں درست نہیں۔ اہل محلہ موجود نہ ہوں یا اس سے مستغنی ہو جائے تو بھی وہ زمین جہاں مسجد کی عمارت تھی مسجد ہی رہتی ہے، اور اسے مسجد کا تقدس حاصل رہتا ہے، پس اس مسجد کو آباد کرنے کی کوشش کی جانی چاہئے، اللہ تعالیٰ کا ارشاد ہے: **وَإِنِ الْمَسَاجِدُ لِلَّهِ فَلَا تَدْعُوا مَعَ اللَّهِ أَحَدًا (سورة الحج: ۱۸)**

مساجد میں نماز سے روکنا بدترین ظلم ہے، اللہ تعالیٰ کا ارشاد ہے: **وَمَنْ أَظْلَمُ مِمَّنْ مَنَعَ مَسَاجِدَ اللَّهِ أَنْ يُذْكَرَ فِيهَا اسْمُهُ وَسَعَىٰ فِي خَرَابِهَا (سورة البقرة: ۱۱۴)** کسی مسجد میں مسلمانوں کو خواہ کتنے طویل زمانہ سے نماز اداء کرنے سے روک دیا گیا ہو یا اس پر غاصبانہ قبضہ کر لیا گیا ہو یا عمارت منہدم کر دی گئی ہو، اسلامی شریعت کی نظر میں وہ مسجد ہی رہتی ہے، (کما بینا فیما مر)

وقف کی زمین کا ویران ہونا دوطرح سے ممکن ہے:

(۱) کاشت کی زمین تھی قابل کاشت ہی نہیں رہی۔

(۲) مسلمانوں کے اس جگہ میں غیر آباد ہونے کی وجہ سے حکومت یا غیروں

کے ناجائز قبضہ ہونے کی وجہ سے وہ وقف کی زمین غیر آباد ہوگئی۔

لہذا استبدال کے جواز کی جو صورت ہے وہ اس وقت ہے جب کہ اوقاف کی زمین سے انتفاع بالکل ممتنع و منقطع ہو جائے، بایں صورت کہ زمین قبرستان کے لئے وقف تھی، لیکن وہ زمین اس حال میں ہے کہ وہاں مردہ دفن کرنا ممکن نہیں اور نہ ہی اس علاقہ کے مسلمانوں کے پاس اتنی رقم ہے کہ دوسری زمین خریدے اور اس زمین پر مسجد یا مدرسہ قائم کرے تو ایسی حالت میں اس زمین کو فروخت کر کے دوسری زمین کا تبادلہ درست ہوگا، ان جیسی حالتوں میں استبدال کا جواز ہے۔

دوسری زمینیں جس پر غیروں کا ناجائز قبضہ ہے چاہے وہ زمین مسجد کے لئے وقف ہو یا مدرسہ و خانقاہ کے لئے وقف ہو؛ اس میں استبدال کی گنجائش نہیں ہونی چاہئے، بلکہ مسلمانوں کا اخلاقی فریضہ ہے کہ ان اوقاف کو قائم و دائم کرنے کے لئے اپنی ایڈی چوٹی کا زور لگائے، اس لئے کہ آج ایک زمین کا تبادلہ کیا جائے گا تو کل دوسری پر قبضہ کریں گے جس سے ان کی اس پر جرأت بڑھتی جائے گی اور اوقاف پامال ہوتے جائیں گے۔

حضرت مفتی کفایت اللہ صاحب ایک فتویٰ کے جواب میں لکھتے ہیں کہ ظلماً اگر کوئی شخص وقف کی زمین پر قبضہ کرے اور واقف چاہے کہ میں اس کے بدلہ دوسری زمین وقف کر دوں تو حضرت مفتی کفایت اللہ صاحب فرماتے ہیں کہ ہرگز نہیں، پہلی زمین ہی وقف میں دینی چاہئے۔ (کفایت المفتی ۲۸۱/۷)

مولانا شرف علی تھانویؒ سے بھی دہلی کی ویران مساجد و مقبرے کے اوقاف کے متعلق پوچھا گیا تو انہوں نے استبدال کی بالکل اجازت نہیں دی، ذیل میں اس

فتویٰ کومع الاستفتاء ذکر کیا جاتا ہے:-

سوال: (۱۵۰۱): قدیم ۶۰۸/۲، (استفتاء) پرانی دہلی میں بہت سی مساجد قدیمہ ایسی ہیں جو گردش زمانہ سے بالکل ویران ہو گئی ہیں اور قطعی طور پر غیر آباد ہیں ان میں سے اکثر پر لوگوں نے مالکانہ تصرف کر لیا ہے اور ان میں یا تو رہائش اختیار کر لی ہے یا مویشی باندھتے ہیں یا ان کا چارہ از قسم بھوسہ وغیرہ رکھتے ہیں بعض ایسے بھی ہیں کہ جو بالکل خالی ہیں اور ان کو وہ لوگ جنہوں نے کہ اس زمین کو جہاں کہ وہ واقع ہیں قبضہ کیا ہے یا ترکہ میں پایا ہے، اپنی ملکیت گردانتے ہیں پس علماء دین متین سے یہ سوالات ہیں:

[۱]: آیا کہ مسجد کسی وقت میں کسی کی ملکیت ہو سکتی ہے یا نہیں اور اس کو کوئی شخص اپنی ملکیت بنا کر فروخت کر سکتا ہے یا نہیں؟

[۲]: اگر کوئی شخص کسی مسجد پر مالکانہ تصرف رکھتا ہو تو یہ امر ضروری ہے یا نہیں کہ اس کے قبضہ تصرف سے وہ مسجد نکال لی جاوے اور اس کو بطور مسجد رکھا جاوے؟

[۳] پرانی دہلی میں مقبرہ قدیمہ بھی کثرت سے پائے جاتے ہیں اور ان میں سے اکثر کی یہی کیفیت ہے، جو مذکورہ بالا مساجد کی ان مقبروں کے بارے میں کیا حکم ہے؟ بینوا و توجروا۔

الجواب: [۱] فی الدر المختار: ولو خرب ماحوله واستغنی

عنه یبقی مسجدا عند الإمام والثانی أبدا إلى قیام الساعة وبه یفتی

الحاوی القدسی و عاد إلى الملك أى ملك البانی أو ورثته عند

محمد و عن الثانی ینقل إلى مسجد آخر بإذن القاضي .

وفی رد المحتار: قوله ولو خرب ما حوله الخ أى ولو مع بقاءه عامرا وكذا لو خرب وليس له ما يعمر به وقد استغنى الناس عنه لبناء مسجد آخر، قوله عند الامام والثانی ، فلا يعود میراثا ولا يجوز نقله و نقل ماله إلى مسجد آخر؛ سواء كانوا يصلون فيه أو لا وهو الفتوى، حاوی القدسی وأكثر المشائخ علیه، مجتبی وهو الأوجه، فتح، اه بحر، قال فی الإسعاف و ذکر بعضهم أن قول أبی حنیفة كقول أبی یوسف و بعضهم ذكره كقول محمد. (شامی: ۵۴۸/۱۶)

اس روایت سے معلوم ہوا کہ مسجد کسی وقت کسی کی ملک نہیں ہو سکتی اور اس کو کوئی شخص اپنی ملک بنا کر فروخت نہیں کر سکتا۔

[۲]: یہ نکال لینا ایک فرد ہے ازالہ منکر کا، سواس کا مدار قدرت پر ہے، اگر کسی کو اس پر قدرت ہو تو اس پر واجب ہے اور اگر قدرت نہ ہو تو دل سے ناگواری اور عمل میں صبر کافی ہے۔ و هذا من قواعد الشرعیه .

[۳] وفی الدر المختار بعد العبارة المارة فی [۱] وكذا الرباط والبئر إذا لم ينتفع بها، (شامی: ۵۴۹/۱۶) قلت قوله وكذا أى مثل المسجد فی الحكم أى عدم عوده إلى ملك أحد ويتفرع علیه الحكم المذكور فی [۲]

اس سے ثابت ہوا کہ ان قبروں کا بھی وہی حکم ہے جو مساجد کا مذکور ہوا۔

(امداد الفتاوی: ۶/۲۵۹ تا ۶۲ جدید زکریا)

الحاصل: مقبوضہ اوقاف چاہے مساجد کی شکل میں ہو یا مدارس، خانقاہ وغیرہ تمام صورتوں میں استبدال درست نہ ہوگا۔ یعنی محض اس وجہ سے تبادلہ کیا جاوے کہ اس پر غیر قبضہ کر بیٹھا ہے درست نہیں۔

کیوں کہ اوقاف کی املاک سے غاصبانہ قبضہ ہٹانا ہندوستانی مسلمانوں اور حکومت ہند کی اہم ترین ذمہ داری ہے، اوقاف کی جائیدادوں کو حسب سابق باقی رکھتے ہوئے انہیں نفع آ اور مفید بنانے کی ہر ممکن کوشش کی جانی چاہئے، اور اسی سلسلے میں ایسے قانون بننے چاہئے جن سے اوقاف کی جائیداد کا تحفظ ہو اور وقف کرنے والوں کے مقاصد کی رعایت کے ساتھ اوقاف کی افادیت اور نفعیت میں اضافہ ہو۔

البتہ جو آبادیاں مسلمانوں سے کلیۃً خالی ہو چکی ہیں وہاں کے اوقاف کا تحفظ وہاں کے وقف بورڈ کی ذمہ داری ہے اور قریبی مسلم آبادی کو ان کے تحفظ کی جدوجہد کرنی چاہئے۔

مساجد کے علاوہ دوسرے وہ اوقاف جو ان مقامات میں واقع ہیں، جہاں پر دور دور تک مسلمانوں کی آبادی نہ ہونے کی وجہ سے ان اوقاف کو آباد کرنا اور واقف کے مقاصد کے مطابق انہیں بروئے کار لانا ناقابل عمل ہو گیا ہے، اور ان اوقاف پر قبضہ غاصبانہ کا پورا خطرہ ہے (یا غاصب نے اس پر قبضہ کر بیٹھا ہے اور حکومت سے بھی اپنا قبضہ ثابت کر دینے کا پورا خطرہ ہے اور اگر اس نے اپنا قبضہ ثابت کر دیا تو زمین کلیۃً ہاتھ سے جانے کا ڈر ہے تو ایسے اوقاف کو غاصب کے اس

غصب پر قیاس کر سکتے ہیں، جس میں غاصب نے غصب کر کے وقف زمین میں پانی بہا دیا ہو اور پھر اس کا حاصل کرنا ممکن نہ رہا ہو تو ایسی صورت میں استبدال کی گنجائش ہے، لہذا یہاں بھی جب کہ وقف سے فائدہ کلیۃً منقطع ہونے کا اندیشہ ہو تو مجمع الفقہ الاسلامی نے اس سلسلہ میں یہ تجویز پاس کی ہے جس کو ذیل میں بیان کیا جاتا ہے:

ایسے اوقاف کو فروخت کر کے دوسرے مقامات پر اسی نوع کے اوقاف قائم کرنا درج ذیل شرطوں کے ساتھ درست ہے:

(الف): اس بات کی تحقیق کر لی گئی ہو کہ مسلمانوں کی آبادی ان مقامات سے کلیۃً ختم ہو چکی ہے اور مستقبل قریب میں وہاں مسلمانوں کے آباد ہونے کی کوئی توقع نہیں۔

(بایں صورت کہ وہاں غیر مسلم آبادیاں قائم ہو چکی ہے اور ان کا اصول ہے کہ اس جگہ کسی مسلم کو فلیٹ، مکان یا زمین نہ بیچی جائے ایسی صورت میں وہاں مسلمانوں کا آباد ہونا متوقع نہیں)

(ب): وقف جائیداد کی فروخت کی مناسب قیمت پر مارکیٹ ویلو کا لحاظ کرتے ہوئے کی جائے، اتنی کم قیمت پر اسے فروخت نہ کی جائے جتنی کم قیمت قیمتوں کے ماہرین نہیں لگا سکتے۔

(ج): وقف کو فروخت کرنے والے متولی یا وقف افسر اس کی فروخت کی اپنے کسی قریبی رشتہ دار یا کسی ایسے شخص کے ہاتھ نہ کرے جس سے اس کا مفاد وابستہ

ہو، اسی طرح کسی ایسے شخص کے ہاتھ فروختگی نہ کرے جس کا قرض یا مالی دین فروخت کرنے والے کے ذمہ لازم ہے۔

(د) وقف جائیداد کی فروختگی روپے پیسہ کے بجائے جائیداد سے کی جائے اور اگر کسی قانونی یا عملی دشواری کی وجہ سے نقد روپیوں سے کی جائے تو جلد از جلد اس کے ذریعہ جائیداد خرید کر متبادل وقف قائم کر دیا جائے۔

(ھ) وقف کے تبادلہ اور فروختگی کی اجازت شرائط استبدال کی تحقیق کر کے شرعی قاضی یا اوقاف کی ایسی کمیٹی دے جس میں مسائل اوقاف سے واقف، متقی و خدا ترس علماء اور مسلمان متدین ماہرین قانون ضرور شامل ہوں، موقوفہ جائیداد کی فروختگی اور تبادلہ کے لئے وقف بورڈ یا وقف آفیسر کی اجازت شرعاً کافی نہیں؛ اس سلسلہ میں وقف ٹریبونل (Tribunal) کی اجازت شرعاً اس وقت معتبر ہوگی جب اس نے کم سے کم تین مستند مفتیان کرام کی رائے لینے اور مشورہ طلب کرنے کے بعد ان کے مشورہ کے مطابق فیصلہ کیا ہو۔

نوٹ: یہ وضاحت ضروری ہے کہ موقوفہ دوکان، مکان، زمین جائیداد کو فروخت کر کے جو دوکان، مکان، زمین جائیداد خریدی جائے گی وہ بھی انہیں مقاصد کے لئے وقف ہوگی جن کے لئے پہلا وقف پراپرٹی وقف تھی۔

اس بارے میں اسلام کا اصل نقطہ نظر یہی ہے کہ جب واقف نے ایک مصرف متعین کیا اور وقف تام ہو گیا تو خود واقف کے لئے اس کا مصرف بدلنا درست نہیں، کیونکہ اب اس کی ملکیت میں وہ شئی باقی نہیں، لہذا مالکانہ تصرف نافذ

نہیں ہوں گے، اسی طرح سے دوسرے حضرات کو بھی اس کی اجازت نہیں کہ مدت کو تبدیل کرے، ایسی تبدیلی میں وقف کی شرط کی مخالفت لازم آتی ہے، اور وقف کی شرط کا لحاظ کرنا ضروری ہے۔

لہذا اکیڈمی نے یہی تجویز پاس کی ہے کہ (الف) ویران غیر آباد اوقاف کی آمدنی مقاصد وقف کی رعایت کرتے ہوئے وقف نامہ میں مذکور مدت پر صرف کی جائے، اور اگر یہ مدت موجود نہ ہوں تو ان سے قریب ترین مدت پر صرف کیا جائے، منشاء وقف کا لحاظ کئے بغیر دیگر مصارف پر صرف کرنا درست نہ ہوگا۔
(ب) اگر ویران غیر آباد اوقاف فروخت کرنے پڑیں تو ان کا متبادل وقف قائم کرنا ضروری ہوگا۔ (فقہ اکیڈمی کے فیصلے: ۴۹)

منقول و غیر منقول اشیاء کا وقف

محل وقف یعنی موقوف کے متعلق شرائط کے ضمن میں یہ گزر چکا ہے کہ شی موقوف عقار یا غیر منقولی ہونی چاہئے۔ منقولات کا وقف یا تو تبعاً درست ہے، یا عرف و تعامل کے سبب بعض منقولی اشیاء کا وقف مستقلاً بھی درست ہے۔
یہاں عقار یعنی غیر منقول اور منقول اشیاء کے وقف کے متعلق مزید تفصیل ذکر کی جاتی ہے۔

کسی آدمی نے اپنی زمین وقف کی تو اس وقف میں کون کون سی اشیاء زمین کے علاوہ تبعاً شامل ہوگی اسکی تفصیل مندرجہ ذیل ہے:

وقف عقار میں براہ راست صراحت اور ذکر کئے بغیر، وہ تمام ملحق اشیاء

شامل ہوں گی جو کسی زمین کی بیع یا اجارہ میں بھی شامل سمجھی جاتی ہیں، چنانچہ کسی زمین کو وقف کرنے کی صورت میں زمین پر موجود عمارت، درخت اور اس طرح کی دیگر وہ تمام اشیاء شامل ہوں گی جو زمین پر ایک سال سے زائد مدت تک ملحق و باقی رہتی ہیں۔ جیسے پانی کے اسباب، راستے اور اس کے متعلقات۔

ظاہر ہے کہ زمین کا وقف اس سے انتفاع اور غلہ کی پیداوار کے لئے ہوگا اور وہ پانی اور راستے کے بغیر ممکن نہیں ہے، اس لئے اجارہ کی طرح وقف میں بھی یہ سب چیزیں زمین کے ساتھ شامل ہو جائے گی، اسی طرح پانی کی چکی، اور رہٹ اور اتصال قرار رکھنے والے سیراب کرنے کے آلات بھی زمین کے ساتھ وقف میں شامل ہو جائیں گے۔ گرچہ اس کی صراحت نہ کی ہو۔

البتہ زمین کے وقف میں وہ اشیاء داخل نہیں ہوگی جو زمین پر ایک سال سے زائد باقی نہیں رہتی۔ جیسے روئی کی کھیتی یا گیہوں یا جو کی فصل؛ چاہے اس کی قیمت ہو یا نہ ہو اور اسی طرح درخت پر موجود پھل بھی عقار کے وقف کے موقع پر شامل نہیں ہوں گے۔ خواہ اس کو کھایا جاتا ہو جیسے: سیب، یا نہ کھایا جاتا ہو، جیسے: گلاب، یا چنبیلی وغیرہ؛ یہ چیزیں واقف کی ملکیت ہوگی۔

واقف کی صراحت سے وقف میں شامل ہونے والی اشیاء:

زمین کے وقف میں زمین کے تابع وہ اشیاء جو بغیر صراحت کے داخل نہیں ہو سکتی، ان اشیاء کے شامل وقف کرنے کی دو صورتیں ہیں:

(۱) واقف زمین کو اس حال میں وقف کرے کہ اس میں فصل موجود ہو، یا

درخت لگے ہو، جس پر پھل وغیرہ وقف کے وقت موجود ہوں تو درخت پر موجود

پھل کا کیا حکم ہوگا؟

ناطفی ذکر کرتے ہیں کہ زمین کو وقف کرتے وقت واقف کے الفاظ میں عموم و شمول ہوں، مثلاً: 'میں اس زمین کو اس کے تمام تر حقوق کے ساتھ وقف کرتا ہوں' یا یوں کہے: کہ 'جو کچھ بھی اس میں ہے یا جو بھی اس سے متعلق ہے وہ تمام چیزیں وقف' تو اس صورت میں ان اشیاء کو بھی وقف میں شامل مانا جائے گا، یہی مناسب اور اولیٰ ہے، خاص طور پر اس وقت جب کہ واقف نے (بجميع ما فيها و منها) جیسے الفاظ کا استعمال کیا ہو، اور ان پھلوں کا حکم وہی ہوگا، جو پھل وقف کرنے کے بعد ان درخت پر آئے۔ لہذا ان پھلوں کو واقف کے بتائے ہوئے موقوف علیہ پر صرف کیا جائے گا۔ اس لئے کہ یہ بھی اشیاء وقف میں سے ہیں۔

جب کہ علامہ ہلالؒ کہتے ہیں کہ قیاس کا تقاضا تو یہ ہے کہ اس کو وقف میں شامل نہ مانا جائے؛ بلکہ واقف کی ملکیت کو باقی رکھا جائے، لیکن استثنائاً یہ حکم دیا جائے گا کہ واقف پر ضروری ہے کہ ان پھلوں کو جو درخت پر وقف کے وقت موجود تھے، فقراء پر بطور نذر صدقہ کر دے۔

(۲) دوسری صورت یہ ہے کہ واقف زمین سے فائدہ حاصل کرنے میں معین اشیاء کو صراحۃً ذکر کرے، جیسے: مویشی، ہل، گاہنے کا مشین وغیرہ؛ چوں کہ یہ مستقل آلات ہیں، اور ان کا زمین کے ساتھ کوئی اتصال نہیں اور نہ ہی وہ زمین کے توابع میں شمار ہوتے ہیں، تو ان کا حکم یہ ہے کہ ان کا مستقلاً ذکر کیا جاتا ہے تو صاحبین کے یہاں ایسی چیزوں کا وقف کرنا درست ہوگا، امام ابو یوسفؒ کے یہاں اس لئے کہ یہ بھی ایک طرح سے زمین کے تابع ہے، اس کے بغیر کھیت سے

مقصود حاصل کرنا ممکن نہیں، اور یہ قاعدہ ہے کہ بعض احکام ایسے ہوتے ہیں جو تبعاً تو درست ہو جاتے ہیں لیکن قصداً، ارادۃً، مستقلاً وہ درست نہیں ہوتے۔ اور امام محمدؒ کے نزدیک ان اشیاء کا وقف اس لئے درست ہیں کہ امام محمدؒ قصداً بعض منقول اشیاء کے وقف کو درست قرار دیتے ہیں، اور یہ تو تابع ہے جو بطریق اولیٰ درست ہوں گے۔

وفی الدر: ولو وقف العقار ببقره و أكرته صح استحسانا تبعا

للعقار

وفی الرد: صح استحساناً فإنه قد ثبت من الحكم تبعاً ما لا يثبت مقصوداً كالشرب في البيع والبناء في الوقف وهذا قول أبي يوسف محمد معه، لأنه أجازہ افراد بعض المنقول بالوقف فالتبع أولى، قال في الإسعاف و يدخل في وقف الأرض ما فيها من الشجر والبناء دون الزرع والثمرة كما في البيع، و يدخل أيضاً للشرب والطريق كالإجارة ولو زاد في وقف الأرض بحقوقها و جميع ما فيها و منها على الشجرة ثمرة قائمة يوم الوقف، قال هلال: لا تدخل قياساً و في الاستحسان يلزمه التصديق بها على وجه النذر لا الوقف، و ذكر الناطفي إذا قال بحقوقها تدخل في الوقف وهذا أولى خصوصاً إذا زاد بجميع ما فيها ومنها، ولو وقف داراً بجميع ما فيها و فيها حمامات يطرن أو بيتاً و فيه كورات غسل، يدخل الحمام والنحل تبعاً للدار والغسل، كما لو وقف ضيعة و ذكر ما فيها من

العبيد والدواليب وآلات الحراثة، اه، ملخصاً، وقوله ذكر ما فيها الخ،
يفيد عدم الدخول بلا ذكره، وبه صرح في الفتح و قد اختصر في
البحر عبارة الإسعاف اختصاراً منخلًا. (شامی : ۶/ ۵۵۲)

اشیاء منقولہ کا مستقل وقف

اب تک بحث ان منقول اشیاء کی تھی جن کا زمین سے تعلق ہوتا ہو، جس میں
صاحبین جواز پر متفق ہے، یہاں اس عنوان کے تحت ان منقولی اشیاء کی بحث مقصود
ہے جن کا عقار سے کوئی تعلق نہیں، اس بابت صاحبین میں اختلاف ہے: امام ابو
یوسف ان اشیاء کے وقف کو ناجائز کہتے ہیں، البتہ امام محمد ایسی اشیاء کے وقف کو
جائز سمجھتے ہیں جو منقولی ہوں اور ان کا تعامل ہو۔

قیاس کا تقاضا تو یہی ہے کہ منقولی اشیاء کا وقف مطلقاً صحیح نہیں ہونا چاہئے،
پھر چاہے وہ عقار کے تابع ہو یا غیر تابع مستقل ہو، چاہے عرف ایسی اشیاء کے
وقف کا رائج ہو یا نہ ہو؛ اس لئے کہ ان میں وقف کی ایک شرط نہیں پائی جاتی یعنی
شیئی موقوف میں تائبید کا پایا جانا، اور اسی قیاس سے امام ابوحنیفہ نے مطلقاً منقولی
اشیاء کے وقف کو ناجائز کہا ہے۔

صاحبین ان منقولی اشیاء کے وقف پر متفق ہیں جو زمین کے تابع ہو اسی
طرح آلات حرب اور ہتھیار کے وقف پر بھی متفق ہیں، اس لئے کہ ان اشیاء کے
وقف کی صحت پر صریح نص موجود ہے۔ حضرت خالد بن ولیدؓ نے اپنی زرہ اللہ کی
راہ میں وقف کی تھی، اسی طرح حضرت طلحہؓ نے اپنے جنگی آلات اور ہتھیار کو اللہ کی

راہ میں وقف کیا۔ اور حضور ﷺ نے اسے روارکھا اس کی تردید نہیں فرمائی۔ قاعدہ ہے کہ جب قیاس کے مقابلہ میں کوئی صریح نص ہو تو اس وقت قیاس پر عمل متروک ہوگا، نص پر علی الوجوب عمل کیا جائے گا۔

البتہ امام ابو یوسفؒ فرماتے ہیں کہ ہتھیار اور گھوڑوں کے علاوہ کوئی منقولی اشیاء کا وقف بطور مستقل درست نہیں۔

جب کہ امام محمدؒ فرماتے ہیں کہ جن منقولی اشیاء کے وقف کا تعامل و رواج ہو ایسی تمام منقولی اشیاء کا وقف بھی درست ہے۔

امام محمدؒ کا قول اس باب میں مختار اور پسندیدہ ہے اور اسی پر فتویٰ ہے۔ علامہ شامیؒ فرماتے ہیں: کہ صاحب مجتہی صاحبینؒ کا مسلک کچھ اس طور پر نقل فرماتے ہیں کہ امام محمدؒ کے نزدیک مطلقاً منقولی اشیاء کا وقف درست ہے، چاہے عرف ہو یا نہ ہو؛ البتہ امام ابو یوسفؒ کے عرف و تعامل والی منقول اشیاء کا وقف درست ہے، مگر علامہ شامیؒ فرماتے ہیں کہ مشہور قول پہلا ہی ہے کہ امام ابو یوسفؒ کے یہاں تو ہتھیار اور گھوڑوں کے علاوہ کا وقف درست نہیں، جب کہ امام محمدؒ کے یہاں تعامل کو بنیاد سمجھا جائے گا۔

وفی الدر: و کما صح أيضا وقف کل منقول قصدا فیہ تعامل

للناس کفأس و قدوم و دراهم و دنانیر و قدر و جنازة .. الخ

وفی الرد: قوله کل منقول قصداً .. أما تبعاً للعقار فهو جائز بلا

خلاف عندهما کما مر لا خلاف فی صحة وقف السلاح و الکراع

أی الخیل للاثار المشهورة و الخلاف فیما سوى ذلك فعند أبی

یوسف لا يجوز وعند محمد يجوز ما فيه تعامل من المنقولات واختاره أكثر فقهاء الأمصار كما في الهداية وهو الصحيح كما في الإسعاف، وهو قول أكثر المشائخ كما في الظهيرية لأن القياس قد يترك بالتعامل ونقل في المجتبى عن السير جواز وقف المنقول مطلقاً عند محمد وإذا جرى فيه التعامل عند أبي يوسف وتمامه في البحر والمشهور الأول، (شامی : ۵۵۵/۶، ہندیہ : ۲/۴۲۴ ط: تراث)

علامہ شامیؒ نے اس موقع پر دراہم و دنانیر کے وقف کو صحیح قرار دیتے ہوئے آگے اس امر کے متعلق بحث فرمائی ہے کہ دراہم و دنانیر کے وقف کا جواز کس بنیاد پر ہے؟ کیا یہ جواز اس بنیاد پر ہے کہ یہ ان مسائل میں شامل ہے، جن میں امام زفرؒ کے قول پر فتویٰ ہے؟ یا امام محمدؒ کے قول کے مطابق عرف و تعامل کی بنیاد پر جائز صحیح الوقف ہونے والی منقول اشیاء میں شامل ہونے کی وجہ سے ہے؟ چنانچہ اس پر اعتراض اور جواب تحریر کرنے کے بعد فرماتے ہیں:

و بهذا ظهر صحة ما ذكره المصنف من إلحاقها بالمنقول المتعارف على قول محمد المفتي به وإنما خصوها بالنقل عن زفر لأنها لم تكن متعارفة إذ ذاك، ولأنه هو الذي قال بها ابتداءً (شامی : ۵۵۶/۶)

یعنی دراہم و دنانیر کا وقف امام محمدؒ کے اصول کے مطابق ہی جواز کے دائرے میں آتا ہے، یعنی اس لیے کہ اس کے وقف کا عرف و رواج ہے۔ رہی بات یہ کہ دراہم و دنانیر کے وقف کے جواز کا قول فقط امام زفرؒ کی طرف کیوں منسوب ہے؟ تو اس کا جواب یہ ہے کہ یہ عرف پہلے نہ تھا، اور امام زفرؒ کے زمانہ ہی

میں پایا گیا اور اس کے جواز کا حکم ابتداءً انہوں نے دیا تھا۔
 خلاصہ یہ ہوا کہ عرف و تعامل میں لوگ جن چیزوں کو بھی وقف کریں، ان کا
 وقف درست ہو جائے گا۔ چاہے وہ اشیاء بقاء عین کے ساتھ قابل انتفاع ہوں یا
 ان کا عین فنا ہو جاتا ہو۔

وفی الدر : خلاصة ، و فیہا وقف بقرة علی أنما خرج من لبنہا
 أو سمنہا للفقراء إن اعتادوا ذلك رجوت أن یجوز..
 وفی الرد : و ظاهر ما فی مسئلة البقرة اعتبار العرف الحادث فلا
 یلزم کونه من عهد الصحابة و کذا هو ظاهر ما قدمنا آنفاً من زیادة
 بعض المشائخ اشیاء جرى التعامل فیہا، و علی هذا فالظاهر اعتبار
 العرف فی الموضع أو زمان الذی اشتہر فیہ دون غیرہ، فوقف
 الدراهم متعارف فی بلاد الروم دون بلادنا، و وقف الفأس والقدم
 کان متعارفاً فی زمن المتقدمین و لم نسمع به فی زماننا، فالظاهر أنه
 لا یصح الآن و لئن وجد نادراً لا یعتبر لما علمت من أن التعامل هو
 الأكثر استعمالاً فتأمل. (شامی : ۵۵۶/۶-۵۵۷)

الحاصل منقولی اشیاء کے وقف میں، واقف کا زمانہ، مُلک یا علاقہ کا عرف
 معتبر ہوگا۔ اسی بناء پر اگر دنائیز و دراہیم، یا مکیلی یا موزونی اشیاء یا اسی طرح گائے
 کا وقف اس مقصد سے کیا جائے کہ جو بھی دودھ یا گھی اس سے نکلے وہ فقراء پر
 وقف، اور ان ساری اشیاء کا وقف عرف میں رائج ہو تو امام محمدؒ کے قول کے مطابق
 ان اشیاء کا وقف کرنا درست ہوگا،

منقول موقوف اشیاء کے استعمال کا طریقہ

درہم ودنانیز کو مضاربت پر یا تجارت میں لگایا جائے گا جس کا نفع واقف کے متعین کردہ موقوف علیہم میں خرچ کیا جائے گا، یا ان درہم ودنانیز سے اگر ممکن ہو تو زمین خرید لی جاوے اور اسے وقف کر دیا جائے، اگر وقف میں کوئی ملکیتی یا موزونی شئی ہو تو اسے بیچ کر وہی کیا جائے جو دنانیز و درہم میں بیان کیا گیا۔ ملکیتی اشیاء اس فقیر کسان کو بھی دی جاسکتی ہے جس کے پاس اگانے (کھیتی) کے لئے بیج نہیں تاکہ وہ اس سے کھیتی کرے پھر کٹائی کے بعد اس کا مثل لوٹا دے اور پھر اسی طریقہ سے دوسروں کے لئے یہ چیزیں خرچ کی جائیں۔ (شامی : ۵۵۶/۶)

اسی طرح عرف میں درہم ودنانیز کا وقف اس غرض سے کیا جاتا ہو کہ اس کو ضرورت مندوں کے لئے بطور قرض حسن کے مہیا کیا جائے، پھر مدت متعینہ کے بعد جب پہلا شخص لوٹا دے تو دوسرے کو دئے جائے پھر تیسرے کو؛ اس طرح ان دنانیز کو استعمال کیا جائے تو یہ طریقہ بھی جائز ہے، ویسے ہی سردی کے کپڑے سردی کے موسم میں فقراء کو دئے جائے، پھر جب یہ موسم ختم ہو جائے تو وہ حضرات وقف کے ذمہ دار کو واپس کر دے۔

اسی طرح امام محمدؒ کے نزدیک عرف کی بناء پر قرآن شریف اور کتابیں مساجد، مدارس اور طلبہ کے لئے وقف کی جاسکتی ہیں، پس جب قرآن شریف تلاوت کی غرض سے کسی متعین مسجد میں وقف کیا گیا تو پھر چاہے وہ امیر ہو یا

غریب سب کے لئے اس کا استعمال درست ہے؛ البتہ اس کو مسجد سے باہر لے جانا درست نہیں، ہاں، اگر کوئی مجبوری پیش آ جاوے، (العیاذ باللہ) جیسے مسجد ویران ہو جاوے، لوگ کہیں اور بس گئے ہو تو اس کو قریبی مسجد میں منتقل کرنے کی گنجائش ہے، یہی حکم کسی معین مدرسہ کے لئے دی ہوئی وقف کی کتابوں کے لئے بھی ہے، اسی طرح کسی خاص جگہ میں واقف نے کتابیں طلبہ کے لئے وقف کی تو ہر امیر و غریب طالب علم کے لئے حصول علم کی غرض سے اس کا استعمال درست ہوگا اس لئے کہ یہ ضروری نہیں کہ ہر مالدار کے پاس ہر کتاب ہو، خاص طور پر اس وقت جب کہ ضرورت پیش آوے۔

قال فی الفتح : أن بعض المشايخ زادوا أشياء من المنقول على ما ذكره محمد لما رأوا جریان التعامل فيها، وذكر منها مسألة البقرة الاتية و مسألة الدراهم والمكيل حيث قال : ففي الخلاصة : وقف بقره على ان ما يخرج من لبنها و سمنها يعطى لأبناء السبيل ، قال : إن كان ذلك فى موضع غلب ذلك فى أوقافهم رجوت أن يكون جائزا وعن الانصارى و كان من أصحاب زفر فيمن وقف الدراهم أو ما يكال أو ما يوزن يجوز ذلك قال : نعم، قيل و كيف ؟ قال يدفع الدراهم مضاربة، ثم يتصدق بها فى الوجه الذى وقف عليه، و ما يكال أو يوزن يباع و يدفع ثمنه لمضاربة أو بضاعة، قال فعلى هذا القياس إذا وقف كرا من الحنطة على شرط أن يقرض للفقراء الذى لا بذر لهم ليزرعوه لأنفسهم، ثم يؤخذ منهم بعد الإدراك قدر القرض،

ثم يقرض لغيرهم من الفقراء أبدا على هذا السبيل يجب أن يكون جائزا (شامی : ۵۵۵/۶)

ہدایہ میں ہے کہ: وعن محمد أنه يجوز وقف مافيه تعامل من المنقولات كالنفاس والمر والقدوم والمنشار والجائزة وثيابها والقدور المراجل والمصاحف وعند أبي يوسف لا يجوز لأن القياس انما يترك بالنص والنص ورد في الكراع والسلاح فيقتصر عليه ومحمد يقول القياس يترك بالتعامل كما في الاستصناع وقد وجد التعامل في هذه الاشياء وعن نصر بن يحيى أنه وقف كتبه إلحاقا لها بالمصحف وهذا صحيح لان كل واحد يمسك للدين تعليما وتعلما وقراءة واكثر فقهاء الامصار على قول محمد. (هدايه : ۶۱۸/۲)

امام ابو یوسفؒ نے قیاس کو ترجیح دی ہے اور امام محمدؒ فرماتے ہیں کہ جب تعامل اور قیاس کا تقابل ہو تو اس وقت تعامل قابل عمل ہوگا، قیاس متروک ہوگا۔ علامہ شامیؒ مصنف کے قول کل منقول فیہ تعامل للناس کے تحت لکھتے ہیں کہ مصنف نے اپنی دوسری تصنیف میں لکھا ہے کہ ان منقولی اشیاء کا وقف بھی درست ہوگا، جس کا ماضی میں تعامل نہ ہونے کی وجہ سے وقف تام نہ سمجھا جاتا ہو، لیکن جس زمانہ میں واقف اس منقولی شئی کو وقف کر رہا ہو اور اس کا تعامل اس زمانہ میں ہو تو یہ بھی مفتی بہ قول کے تحت داخل ہو جائے گا۔ لہذا اس کا وقف کرنا بلا شبہ درست ہوگا۔

وصح أيضا وقف كل منقول فيه تعامل للناس كفأس وقدم بل دراهم ودنانير قال الشامي تحت هذا القول : قال المصنف في المنح : ولما جرى التعامل في زماننا في البلاد الرومية وغيرها في وقف الدراهم والدنانير دخلت تحت قول محمد المفتي به في وقف كل منقول فيه تعامل كما لا يخفى ،

عمارت یا درخت زمین کے بغیر وقف کرنا :

حنفیہ کے یہاں اصل یہ ہے کہ زمین کے بغیر صرف عمارت کو وقف کرنا جائز نہیں ہے ، خواہ زمین شخصی ملکیت کی ہو یا وہ وقف ہو۔ کیوں کہ فقط بناء کا شمار منقولات میں ہوتا ہے اور منقولات کا وقف درست نہیں۔

البتہ امام محمدؒ کے قول کے مطابق جن منقولات میں عرف ہو ان کا وقف درست ہے ، اس کے مطابق کیا عمارت کے وقف کا عرف ہو تو اس کا وقف جائز ہوگا یا نہ ہوگا ؟ اس موضوع سے بھی علامہ شامیؒ نے تفصیلی بحث فرمائی ہے۔ نیز اس موضوع پر شیخ علامہ قاسم اور ان کے شاگرد ابن الشنہ کا مناظرہ بھی نقل فرمایا ہے۔ خلاصہ اس تفصیل کا یہ ہے کہ

(۱) زمین کسی کی مملوک ہو موقوف نہ ہو، تو اس میں بنی ہوئی عمارت اگائے ہوئے درخت وقف کرنا درست نہیں۔

(۲) اگر زمین وقف ہو اور اس پر کسی نے مثلاً اس زمین کے کرایہ دار نے عمارت یا درخت لگا کر اسی جہت وقف پر وقف کیا، جس جہت پر زمین وقف ہے تو

یہ وقف درست ہے۔ کیوں کہ اس صورت میں متولی یا اس زمین سے استفادہ کرنے والے حضرات عمارت یا درخت کو باقی رکھیں گے۔ اسی طرح اگر زمین کرایہ داری یا زراعت کے لیے ہی وقف ہو اور اسی میں مفید عمارت یا درخت لگائے گئے ہیں تو یہ درخت اور بناء باقی رہیں گے اس لیے منقولات سے خارج سمجھ کر ان کا وقف درست ہوگا۔

(۳) اور اگر زمین کے وقف کی جہت اور اس پر بعد میں بنائی گئی عمارت یا درخت کے وقف کی جہت علیحدہ ہو تو ایسے درخت یا عمارت کے وقف میں اختلاف ہے۔ اور صاحب درمختار نے جواز کے قول کو صحیح قرار دیا ہے، لیکن علامہ شامیؒ اس پر فرماتے ہیں کہ یہ بھی فقط اسی صورت میں درست ہوگا جب کہ زمین کے وقف کا مقصد کرایہ داری ہی ہو۔

(۴) زمین کا وقف بطور اختکار (یعنی دواماً عمارت بنا کر کرایہ داری، کھیتی کرنے یا باغ لگانے کے لیے) ہو، اور اس پر کوئی عمارت بطور مسجد بنالی جائے تو عمارت کا وقف بطور مسجد بھی درست ہوگا۔ اس صورت میں عمارت اور زمین کے وقف کی جہات جدا گانہ ہیں، مگر چوں کہ وقف کی زمین کے کرایہ دار نے مدت کرایہ میں مسجد بنا کر وقف کی ہے اس لیے مدت اجارہ تک تو اس کا کرایہ مستاجر پر ہوگا، اور اس کے بعد اس کا وقف زمین کا کرایہ بیت المال سے ادا کیا جائے گا۔ عمارت اور زمین کے وقف کی جہت جدا گانہ ہو، اس کی یہی ایک صورت جواز کی ہے۔

قلتُ : لا يخفى عليك أن المفتى به الذى عليه المتون جواز وقف المنقول المتعارف ، و حيث صار وقف البناء متعارفاً كان جوازه موافقا للمنقول ولم يخالف نصوص المذهب على عدم جوازه لأنها مبنية على أنه لم يكن متعارفاً كما دل كلام الذخيرة المار، و يأتى قريباً نص الخصاف على جوازه إذا كان البناء على أرض محتكرة، هذا والذى حرره فى البحر أخذاً من قول الظهيرية و أما إذا وقفه على الجهة التى كانت البقعة وقفاً عليها جاز اتفاقاً تبعاً للبقعة ، أن قول الذخيرة لم يجر هو الصحيح مقصور على ما عدا صورة الاتفاق وهو ما إذا كان الأرض ملكاً أو وقفاً على جهة أخرى، قال : و قصره الطرسوسى على الملك و هو غير ظاهر. اهـ

سئل قارئ الهداية عن وقف البناء و الغراس بلا أرض ؟ فأجاب : الفتوى على صحته ذلك ، و روجه شارح الوهبانية و أقره المصنف معللاً بأنه منقول فيه تعامل فيتعين به الإفتاء وإن موقوفة على ما عين البناء له جاز تبعاً إجماعاً وإن الأرض لجهة أخرى مختلف فيه و الصحيح الصحة كما فى المنظومة المحبية و سئل ابن نجيم عن وقف الأشجار بلا أرض ؟ فأجاب : يصح لو الأرض المحتكرة هل يحوز بيعه و وقفه، و هل يحوز وقف العين المرهونة أو المستأجرة ؟ فأجاب : نعم.

قال ابن عابدين تحت قول المصنف (و الصحيح الصحة) أى

إذا كانت الأرض محتكرة كما علمت، وعن هذا قال في أنفع الوسائل: أنه لو بنى في الأرض الموقوفة المستأجرة مسجداً أنه يجوز قال وإذا جاز فعلى من يكون حكره؟ والظاهر أنه يكون على المستأجر ما دامت المدة باقية، فإذا انقضت ينبغي أن يكون من بيت مال الخراج وأخواته ومصالح المسلمين. (شامی: ۵۹۱/۶)

اس بحث کا ماحصل یہ ہے کہ عمارت اور درخت کا مستقلاً وقف، جب کہ زمین کسی کی مملوک ہو یا دوسری جہت میں وقف ہونے کی وجہ سے زمین کا واقف یا متولی اس عمارت یا درخت کو باقی رکھنے کا پابند بھی نہ ہو تو امام محمدؒ کے قول کے مطابق بھی منقولات کے جواز کے دائرے میں شامل نہیں۔ کیوں کہ ایسی عمارت یا درخت کو زمین کا مالک یا واقف اکھاڑ کر ضائع کر دے گا اور واقف کا مقصد حاصل نہ ہوگا۔ جب کہ دیگر منقولات جن کے وقف کا عرف میں رواج ہو، وہ واقف کی منشاء کے مطابق جہت وقف میں استعمال ہوں گی، اور عمارت یا درخت میں یہ ممکن نہ ہوگا، اس لیے وقف بھی درست نہ ہوگا۔ اور غارس یا بانی کو کہا جائے گا کہ درخت اور عمارت کو اکھاڑ لے۔ تفصیل آگے آرہی ہے۔

چنانچہ اگر وقف کی زمین پر عمارت بنائی یا درخت لگائے اور اسی جہت پر وقف کیے جس پر زمین وقف ہے، تو چوں کہ واقف یا متولی ایسی عمارات اور اشجار کو مفید سمجھ کر باقی رکھیں گے، اس لیے ان کا وقف درست ہے۔ پس ثابت ہوا کہ جن صورتوں میں بھی عمارت یا درخت کے وقف کو صحیح کہا گیا وہ زمین کے تابع سمجھ کر ہی درست کہا گیا ہے، بہ حیثیت منقول، امام محمدؒ کے جواز کے قول کی بنیاد پر نہیں۔

موقوفہ زمین میں عمارت اور درخت کا حکم

ماقبل میں یہ تفصیل ذکر ہوئی کہ زمین کے بغیر عمارت و درخت کو وقف کرنا درست ہے یا نہیں؛ یہاں اس عنوان کے تحت یہ بیان کرنا مقصود ہے کہ اگر کوئی شخص عمارت یا درخت موقوفہ زمین میں لگاتا ہے تو اس کا کیا حکم ہوگا؟

جاننا چاہئے کہ عمارت یا درخت لگانے والا تین حال سے خالی نہیں:

(۱) واقف ہی غارس یا بانی ہو۔

(۲) یا متولی وقف ہو۔

(۳) یا تو کوئی تیسرا شخص یعنی فضولی ہو۔

تینوں کے احکام مختلف ہیں جس کو ذیل میں ذکر کیا جاتا ہے۔

(۱) پہلی صورت یعنی عمارت بنانے والا شخص خود واقف ہو؛ اس کی دو

صورتیں ہو سکتی ہیں: (الف) واقف نے عمارت یا درخت وقف کے مال سے

لگائے ہوں گے۔ (ب) یا واقف نے اپنے ذاتی مال سے لگائے ہوں گے، اور یہ

صراحت کر دی ہو کہ یہ بھی زمین کے ساتھ ساتھ وقف ہوں گے؛ ان دونوں

صورتوں میں تو اس کو وقف شمار کیا جائے گا۔ (ج) اور اگر ذاتی مال سے کی گئی تعمیر یا

شجر کاری کے متعلق وقف ہونے کی تصریح نہ کی گئی ہو تو وہ سب واقف کی ہی ملکیت

میں باقی رہے گا۔

یہ عام موقوفہ زمین کی تفصیل تھی، البتہ اگر درخت یا عمارت مسجد کے لئے

وقف کی ہوئی زمین میں لگائے گئے ہو تو اس میں واقف کی صراحت کی ضرورت

نہیں، کیوں کہ مسجد میں کوئی چیز اس غرض سے لگانا درست نہیں کہ اس میں کسی معین شخص کی ملکیت ہو، لہذا اگر درخت لگایا گیا تو بہر حال مسجد کے لئے ہی ہوگا۔ اگر یہ درخت ایسے پھل کا ہے جس کو کھایا جاتا ہے جیسے کہ سیب وغیرہ تو مصلین کے لئے اس کا کھانا درست نہیں۔ ہاں! جب واقف کی غرض معلوم ہو کہ یہ درخت مسافروں کے لئے لگایا گیا ہے یا ان لوگوں کے لئے جو نماز پڑھنے آتے ہیں تو اس درخت سے ان لوگوں کا انتفاع درست ہوگا؛ البتہ اگر واقف نے مسجد کے لئے وقف کیا ہو یا واقف کی غرض معلوم ہی نہ ہو تو متولی وقف کے لئے ضروری ہے کہ وہ ان درختوں کے پھلوں کو فروخت کرے اور اس سے حاصل ہونے والی رقم مسجد کے مصالح اور ضروریات میں خرچ کرے۔

وفی المحيط : رجل غرس فی المسجد یكون للمسجد لأنه بمنزلة البناء بالمسجد وكذا لو بنی فی أرض الوقف أو نصب فیها باباً فإن نوى عند البناء أنه بنی للوقف یصیر وقفاً لأنه جعله وقفاً و وقف البناء تبعاً لغيره یجوز وإن لم یبنو ذلك لا یصیر وقفاً لأنه لم یجعله وقفاً.

وفی الحاوی : وما غرس فی المساجد من الأشجار المثمرة إن غرس للسبیل وهو الوقف على العامة كان لكل من دخل المسجد من المسلمین أن یاكل منها وإن غرس للمسجد لا یجوز صرفها إلا فی مصالح المسجد الأهم فالأهم كسائر الوقوف وكذا إن لم یعلم غرض الغارس (البحر الرائق: ۳۴۱/۵)

(۲) درخت لگانے والا متولی ہو: جب درخت یا عمارت متولی وقف نے لگائے ہو تو ہر حال میں یہ وقف ہی ہوں گے، چاہے وقف کے مال سے لگائے ہو یا اپنے ذاتی مال سے۔ بہر صورت یہ وقف کے لئے ہی ہوگا، البتہ ایک صورت مستثنیٰ ہے کہ جب متولی وقف نے موقوفہ زمین میں اپنے ذاتی مال سے عمارت بنائی اور اس پر گواہ بھی قائم کر دئے کہ یہ عمارت میں اپنے ذاتی مال سے بنا رہا ہوں، تو یہ متولی کی ملکیت ہوگی اور اسے کہا جائے گا کہ تم اپنی عمارت ہٹالو، یا درخت اکھاڑ لو البتہ اس شرط کے ساتھ کہ درخت اکھاڑنے سے یا عمارت منہدم کرنے سے موقوفہ زمین کو نقصان نہ پہنچتا ہو، اور اگر اس سے نقصان پہنچتا ہے تو اسے اس فعل کی اجازت نہیں دی جائے گی، جیسا کہ عمارت و درخت سے انتفاع کی اجازت نہیں دی جاتی، کیوں کہ متولی نے موقوفہ زمین میں اپنے ذاتی مال سے اپنے لئے درخت یا عمارت لگا کر تعدی کی ہے لہذا وہ خود اپنے مال کو ضائع کرنے والا شمار ہوگا اس کو انتظار کا حکم دیا جائے گا کہ جب عمارت یا درخت اکھڑ جاوے تو اس وقت اپنا سرمایہ وصول کر لے، نیز اس فعل سے (غرس و بناء) متولی کا فاسق ہونا بھی ثابت ہوا جس کی وجہ سے اس کو معزول بھی کیا جاسکتا ہے۔

ولو غرس فی أرض موقوفة علی الرباط ینظر: إن تولی الغارس تعاھد الارض الموقوفة فالأشجار للوقف لأن هذا من جملة التعاھد، قال المحشی تحت قول 'إن تولی الغارس تعاھد الأرض' أى بأن كان له ولاية علیها وعبرة الإسعاف أظھر وہی: فلو غرس رباطی شجرة فی وقف الرباط وتعاھدھا حتی کبرت ولم یدکر وقت الغرس

أنها للرباط قال الفقيه أبو جعفر : إن كان إليه ولاية الأرض الموقوفة فالشجرة وقف وإلا فهي له وله رفعها. (البحر الرائق : ٣٤١/٥)

قال المصنف : المتولى بناءه الخ قال الشامي : اعلم أن البناء فى أرض الوقف فيه تفصيل ، فإن كان البانى المتولى عليه : فإن كان لمال الوقف فهو وقف سواء بناه للوقف أو لنفسه أو أطلق ، وإن من ماله للوقف أو أطلق فهو وقف إلا إذا كان هو الواقف و أطلق فهو له ، وإن بناه من ماله لنفسه وأشهد أنه له فهو له كما فى القنية والمجتبى .

قال المصنف : مالم يشهد أنه لنفسه قبله الخ قال الشامي : أى قبل البناء ، قال الخصاف : أرى إخراجهم من يده بما فعل ويضمن نقصان الأرض اه ومثله فى الخيانة ، وهو صريح أيضا بأنه يكون خيانة منها يستحق بها العزل . (در المختار مع الدر المختار : ٦٨٩/ ٦)

أقول : لكن ذكر المؤلف فى محل آخر مانصه خاتمة المحققين الخير الرملى عن رجل بنى فى أرض الوقف بغير مسوغ شرعى فما حكمه ؟ أجاب إن كان البانى هو المتولى فإن كان من مال الوقف فهو وقف وإن كان من ماله للوقف أو أطلق فهو وقف وإن لنفسه فهو له ويكون متعديا فى وضعه فيجب رفعه لو لم يضر فإن أضر فهو المضيع لماله لأنه لا يملك رفعه لما فيه من ضرر الوقف ولا الانتفاع به لما فيه من التصرف معه بأرض الوقف فقد ضيع ماله وفى هذه الصورة يفسق المتولى ويستحق العزل لتعديه بهذا التصرف

وأفتى كثيرون بأنه يملك للوقف بأقل القيمتين منزوعاً وغير منزوع
بمال الوقف في صورة الضرر. (الفتاوى الحامدية: ۲۱۳/۱)

خلاصہ جب متولی نے موقوفہ زمین میں عمارت یا درخت لگائے ہو تو وہ دو
حال سے خالی نہیں (۱) وقف کے مال سے عمارت بنائی ہو، چاہے اپنے لئے بنائی
ہو یا موقوف علیہم کے لئے بنائی ہو یا بغیر کسی ارادہ کے یوں ہی بنائی ہو تو ان تینوں
صورتوں میں عمارت وقف ہی ہوگی۔

(۲) متولی وقف نے اپنے پیسوں سے اپنے لئے زمین میں عمارت بنائی
اور اس پر گواہ قائم کئے تو عمارت اس کی ہوگی۔ اور اس کا تفصیلی حکم درج ذیل ہے:

(الف) سب سے پہلے یہ ضروری ہے کہ متولی نے ذاتی پیسہ سے اپنے
لیے عمارت بنائے جانے پر گواہ بنائے ہو، تاکہ اس کی ملکیت ثابت مانی جاسکے۔

(ب) چونکہ یہ عمارت وقف شدہ زمین پر قائم ہے جس کی وجہ سے اسے اس سے
انتفاع کا حق حاصل نہیں ہوگا۔ (جیم) بلکہ متولی کے لئے ضروری ہے کہ عمارت کو
منہدم کر دے جب کہ زمین کو نقصان نہ پہنچتا ہو (دال) اگر زمین کو ضرر ہونے کا
اندیشہ ہو تو اسے اکھاڑنے کا حق حاصل نہیں ہوگا بلکہ انتظار کا حکم دیا جائے گا اور وہ
خود ہی اپنے مال کو ضائع کرنے والا ہوگا، بعض کا کہنا ہے کہ اگر عمارت یا درخت
اکھاڑنے سے زمین کو نقصان پہنچتا ہو تو نقصان کا ضمان بھی ایسے متعدی متولی سے
وصول کیا جائے، اور بہت سے حضرات کا فتویٰ یہ ہے کہ اس صورت میں وقف کی
زمین کے تابع بنا کر اس عمارت و درخت کو وقف مان کر متولی کی ملکیت سے خارج

کر دیا جائے گا اور سالم عمارت و درخت کی قیمت یا اکھڑی ہوئی عمارت و درخت کی قیمت میں سے جو کم ہو، وہ متولی کو بطور عوض وقف کے مال میں سے دے دیا جائے گا۔

(۳) واقف اور متولی کے علاوہ کسی غیر یعنی فضولی کا موقوفہ زمین میں عمارت یا درخت لگانا:

متولی یا واقف کے علاوہ کسی نے وقف شدہ زمین میں عمارت یا درخت لگائے ہوں تو اس کی مختلف صورتیں اور حکم درج ذیل ہے۔

- ۱۔ جب مال وقف سے عمارت بنائی ہو، چاہے اپنی ذات کے لئے ہو یا وقف ہی کی نیت سے یا مطلقاً ہو؛ تو یہ وقف کی شمار ہوگی۔
- ۲۔ اپنے ذاتی مال سے وقف کے لئے عمارت تعمیر کی ہو یا درخت لگائے ہو، تو وقف کی شمار ہوگی۔

۳۔ عمارت تو اپنے ذاتی مال سے تعمیر کی، لیکن متولی کی اجازت سے؛ تو بانی کے لئے درست ہے کہ وہ متولی سے قیمت کا مطالبہ کرے اس صورت میں بھی عمارت وقف کے لئے ہی ہوگی۔

۴۔ البتہ بانی یا غارس نے اپنے ذاتی مال سے خود کی ضرورت کے لئے عمارت لگائی ہو اور متولی کی اجازت کے بغیر ہو تو اس صورت میں عمارت کا مالک وہ خود ہوگا اور اسے عمارت توڑنے کا اور درخت اکھاڑنے کا حکم دیا جائے گا، بشرطیکہ وقف زمین کو نقصان نہ پہنچتا ہو اور اگر اس سے زمین کو نقصان پہنچتا ہے مثلاً

درخت کو جڑ سے اکھاڑنے میں مذکورہ زمین خراب اور کھنڈیر ہو جاتی ہو، اسی طرح عمارت کو توڑنے سے زمین قابل کاشت نہ رہتی ہو اور کھنڈرات میں منتقل ہو جاتی ہو، تو اسے اختیار نہ ہوگا کہ تو وہ درخت کو اکھاڑے اور عمارت کو توڑے۔

حانوت موقوف علی الفقراء وله قيم بنی رجل فی هذا الحانوت بناء بغیر إذن القيم ليس له أن يرجع بذلك علی القيم، فبعد ذلك ينظر إن كان أمكنه رفع ما بنی من غیر أن یضر بالبناء القديم، فله رفعه، وإن لم یمكنه رفع ما بنی من غیر أن یضر بالبناء القديم، فليس له رفعه ولكن یتربص إلى أن یتخلص ماله من تحت البناء ثم يأخذها إن لم یرض هو بتملك القيم البناء للوقف بالقيمة، وإن اصطلح مع الوصى علی أن یجعل البناء للوقف ببدل یجوز لكن ینظر إلى قیمته مبنیا وإلى قیمته منزوعا فأیهما كان أقل لا یجاوز ذلك، کذا فی المحيط. (الهنديہ: ۲-۴۶۴)

صاحب تنقیح لکھتے ہیں:

وإن كان البانی غیر المتولی فإن بنی للوقف فهو وقف وإن لنفسه أو أطلق رفعه إن لم یضر بأرض الوقف فإن أضر فالحكم ما تقدم. (۲۱۳:۱)

تیسری صورت یہ تھی متولی کے علاوہ کسی تیسرے شخص نے موقوفہ زمین میں متولی کی اجازت سے عمارت بنائی ہو اور متولی نے وقف کے نفع کو مد نظر رکھتے ہوئے اجازت دی ہو، اس طور پر کہ زمین بنجر پڑی ہو آباد کرنے کے لئے دی ہو تو

وہ عمارت وقف ہوگی اور بانی متولی سے قیمت کا مطالبہ کرے گا۔

وإن لم یکن متولیا : فإن بنی بإذن المتولی لیرجع فهو وقف ،
وإنما یحل للمتولی الإذن فیما یزید الوقف به خیرا . (شامی :
۶/۶۷۸-۶۷۹)

الحاصل : متولی نے موقوفہ زمین میں عمارت یا درخت اپنے ذاتی مال سے اپنی ذات کے لئے لگائے ہوں تو اس میں اس کی ملکیت ثابت ہوگی۔ اور انہیں عمارت توڑنے اور درخت اکھاڑنے کا حکم دیا جائے گا، جب کہ زمین کو نقصان نہ پہنچتا ہو؛ لیکن اگر نقصان پہنچنے کا اندیشہ ہو تو انتظار کا حکم ہوگا یا قیمتاً اس کی ملکیت وقف میں شامل کر لی جائے گی جیسا کہ اوپر گذرا۔

اور اگر متولی کی اجازت سے کسی اور نے درخت لگائے یا عمارت بنائی اور متولی کی اجازت بھی وقف کے مصالح کے موافق تھی، تو ایسی صورت میں ملکیت تو بانی وغارس کی ہوگی، البتہ غارس و بانی کو متولی سے اس کی قیمت وصول کرنے کا حق ہوگا۔

نیز اس صورت میں جب کہ تعمیر باذن المتولی ہو (اور تعمیر بغیر اذن المتولی ہونے کی صورت میں بھی) مالک و بانی اس زمین مع عمارت کرایہ پر دینے سے متولی کو منع نہیں کر سکتا، اس لئے کہ یہ فعل بغیر حق کے کیا گیا جس کی بناء پر ان کا اس شئی پر قبضہ ثابت نہیں، البتہ عمارت پر بانی کی ملکیت کا تقاضا یہ ہے کہ نفع فیصد کے تناسب سے تقسیم کیا جائے۔ خالی زمین کا کرایہ اور عمارت یا درخت لگائے ہوئی زمین کے کرایے کا درمیانی تناسب دیکھا جائے گا۔ اصل کرایہ وقف کی زمین کا

ہوگا اور زائد حصہ صاحبِ عمارت کا ہوگا۔

مطلب فی حکم بناء المستاجر فی الوقف بلا إذن

قوله : و ما بناه مستاجر أو غرسه فله أى إذا بناه من ماله بلا إذن الناظر ثم إذا لم يضر رفعه بالبناء القديم رفعه و إن ضرر فهو المضيع ماله فليترصص إلى أن يتخلص من تحت البناء ثم يأخذ و لا يكون بنائه مانعا من صحة الإجارة من غيره إذ لا يد له عليه حيث لا يملك رفعه و لو اصطالحوا على أن يجعله للوقف بثمان لا يجاوز أقل القيمتين منزوعا فيه أو مبنيا صح ، جامع الفصولين . (شامی : ۶/۶۷۸)

موقوفہ جائداد کو فروخت کرنے کا حکم :

جو جائداد وقف کر دی گئی وہ ہمیشہ کے لئے وقف ہوگئی، اب اس کو فروخت کرنا کسی کے لئے جائز نہیں اور اگر کسی نے بغیر عذر کے فروخت کر دی تو بیع نافذ نہیں ہوگی اور جائداد حسب سابق وقف ہی رہے گی، ایسی بیع، بیع باطل ہے، یعنی منعقد ہی نہیں ہوگی۔

البتہ کچھ صورتیں ہیں جس میں کسی شرعی دلیل کی بنیاد پر وقف کو فروخت کرنے کی اجازت ہو سکتی ہے۔

(۱) وقف کو فروخت کرنے کی ایک صورت یہ ہو سکتی ہے کہ واقف نے زمین وغیرہ فروخت کرنے کی گنجائش رکھی ہو۔ واقف کی اس گنجائش یا اجازت کا مطلب 'استبدال' کی اجازت یا جواز ہے۔ بالکل یہ وقف کو ختم کر کے قیمت کا مالک بن جانا درست نہیں ہوگا؛ اس لئے کہ جب زمین وقف کر دی گئی تو نہ اس کا مالک بنا

جاسکتا ہے، نہ اس میں میراث جاری ہوگی وغیرہ، جس کا تذکرہ بالتفصیل استبدال وقف میں گذر چکا۔ لہذا اس صورت میں وقف کو فروخت کرنے کی اجازت تو حاصل ہوگی، لیکن حاصل شدہ قیمت سے دوسری جگہ زمین خریدنا اور سابق موقوف علیہم پر وقف کرنا ضروری ہوگا۔ کما تقدّم

(۲) دوسری صورت وقف کو فروخت کرنے کی یہ ہے کہ وقف قابل انتفاع نہ رہے۔ اور بالکلیہ زمین کا نفع منقطع ہو جائے۔

(۳) موقوفہ زمین ایسے علاقہ میں واقع ہو جہاں مسلمان آباد نہ ہو اور غیروں کے غاصبانہ قبضہ کا اندیشہ ہو یا حکومت کے کم دام میں خرید لینے کا اندیشہ ہو تو ایسی صورت میں زمین فروخت کی جاسکتی ہے۔

اعلم أن الاستبدال على ثلاثة وجوه : الأول : أن يشترطه الواقف لنفسه أو لغيره أو لنفسه و غيره فلا استبدال فيه جائز على الصحيح وقيل اتفاقا . والثاني : أن لا يشترطه سواء شرط عدمه أو سكت لكن صار لا ينتفع به بالكلية . والثالث : وأن لا يشترط أيضا ولكن فيه نفع في الجملة وهذا لا يجوز استبداله على الأصح المختار (رد المحتار: ۶ / ۵۸۴)

عبارت بالا میں مصنفؒ نے تیسری شکل ناجائز کی لکھی ہے کہ محض نفع کی زیادتی کے لئے وقف کو بیچا نہیں جائے گا۔

عبارت بالا سے یہ بات بھی معلوم ہوتی ہے کہ عذر کی بناء پر وقف کو بیچا تو جا سکتا ہے، لیکن وقف کو ختم نہیں کیا جاسکتا، اس کی رقم کو دوسرے مصارف میں صرف

نہیں کیا جائے گا، بلکہ دوسری زمین خرید کر وقف کی جائے گی۔ جیسا کہ علامہ ابن عابدین نے استبدال کا لفظ استعمال کیا ہے، جو اس پر دلالت کرتا ہے کہ فروخت شدہ وقف کی آمدنی کو بالضرور وقف ہی کیا جائے گا۔ اس لئے کہ وقف کو فروخت کر کے بالکلیہ ختم کرنے میں وقف کی غرض کی مخالفت لازم آتی ہے جو جائز نہیں ہے، جس کو علامہ شامی نے یوں بیان کیا ہے کہ

إن مراعاة غرض الواقفين واجبة (شامی: ۶/۶۶۵)

مبادلة دار الوقف بدار أخرى إنما يجوز إذا كانتا في محلة واحدة. (شامی: ۶/۵۸۶)

علامہ شامی نے استبدال کے جواز کی دوسری صورت میں تحریر فرمایا ہے کہ موقوفہ زمین جب بالکلیہ قابل نفع نہ رہے تو قاضی کی اجازت سے اسے بیچنا جائز ہوگا۔ اسی طریقہ سے جب قاضی دیگر مصلحت کی وجہ سے بیچنا صحیح سمجھے، یعنی زمین ایسی جگہ واقع ہو جہاں دشمنوں کا غلبہ ہو اور اندیشہ ہو کہ اس کو بیچنا نہ گیا تو وقف ضائع ہو جائے گا اور واقف کی غرض کو پورا کرنا ممکن نہیں رہے گا ایسی صورت میں اگر واقعہ مصلحت یہی ہو تو وقف کے فروخت کی اجازت دی جاسکتی ہے۔

والثانی: أن لا يشترطه سواء شرط عدمه أو سكت لكن صار بحيث لا ينتفع به بالكلية بأن لا يحصل منه شيء أصلاً أو لا يفى بمؤنته فهو أيضاً جائز أصلاً على الأصح إذا كان بإذن القاضي ورآه المصلحة فيه. (شامی: ۶/۵۸۴)

و الحاصل أن الاستبدال أما عن شرط الاستبدال أولاً عن شرطه

فإن كان لخروج الوقف عن انتفاع الموقوف عليهم فينبغي أن لا يختلف فيه وإن كان لا لذلك بل أتفق أنه أمكن أن يؤخذ بضمنه ما هو خير منه مع كونه منتفعا به فينبغي أن لا يجوز لأن الواجب إبقاء الوقف على ما كان عليه دون زيادة، ولأنه لا موجب لتجويزه، لأن الموجب في الأول الشرط وفي الثاني الضرورة، ولا ضرورة في هذا إذ لا تجب الزيادة بل نبقية كما كان اهـ۔ (رد المختار ۶: ۵۸۹)

ذکر کردہ تفصیل امام ابو یوسفؒ اور امام محمدؒ کے مسلک کے مطابق ہوئی، چوں کہ صاحبین کے نزدیک وقف لازم ہے یعنی شیئی موقوفہ کو نہ بیچا جاسکتا ہے اور نہ ہی اس میں میراث جاری ہوگی جیسا کہ حضرت عمرؓ نے جب اپنے حصہ خیر کو صدقہ کرنا چاہا تو حضور ﷺ نے فرمایا کہ اس کی اصل کو صدقہ کر دو تا کہ وہ آئندہ کبھی نہ بیچی جاسکے اور نہ میراث بنے گی اور نہ ہبہ ہو سکے گی۔

امام ابو حنیفہؒ کے نزدیک چونکہ وقف لازم نہیں یعنی وقف کرنے سے واقف کی اس کے مال موقوف پر سے حق ملکیت ختم نہیں ہوتی (الایہ کہ حاکم اس کے ختم ہونے کا فیصلہ کر دے یا خود واقف اپنی موت پر معلق کر دے)، لہذا ان کے نزدیک شیئی موقوف کو بیچا جاسکتا ہے۔

بہر حال جب ایک زمین وقف ہوگئی تو اس کی ملکیت کسی بندہ کے حق میں باقی نہیں، اور جب ملکیت ہی نہیں تو بیع کا محل شیئی موقوف نہیں بن سکتی لہذا یہ بیع باطل ہوگی۔ علامہ شامیؒ بیع باطل کی تعریف کرتے ہوئے لکھتے ہیں: کل ما أورث

خللا فی رکن البیع فهو مبطل (شامی: ۴/۳۳۴)

بیع کے لیے ضروری ہے کہ بیع بائع کی ملکیت میں ہو، یا بائع مالک کا نائب ہو، لیکن وقف میں ایجاب یا قبول کرنے والا متولی یا واقف نہ تو موقوف کا مالک ہے نہ مالک کا وکیل۔ کیوں کہ وقف کی معتبر تعریف کے اعتبار سے شیئی وقف، واقف کی ملکیت سے نکل کر ہمیشہ کے لئے اللہ کی ملکیت میں ہوگئی ہے، لہذا بندوں میں سے اس کی ملکیت کا کوئی حقدار نہ ہوگا۔ پس جب بیع کا مکمل ہی باقی نہیں تو کس بنیاد پر متولی وقف کو اس کی اجازت ہوگی کی وہ شیئی موقوف کو بیچے؟ اسی طرح متولی اس شیئی موقوف میں وکیل بھی نہیں، کیوں کہ متولی کو وقف پر ولایت نظری ہے اور ایسا تصرف نظر و مصلحت سے خارج ہونے کی وجہ سے متولی کے اختیار سے باہر ہے، لہذا وہ ایسے تصرفات کا وکیل بھی نہیں۔ اور بیع منعقد نہیں ہوگی، تو اس کا حکم (انتقال ملک) بھی مرتب نہ ہوگا۔

اس قاعدہ سے وہ دو صورتیں مستثنیٰ ہیں، جن کا ذکر سابق میں گذرا، یعنی (۱) جب واقف نے وقف کے وقت اپنے یا متولی کے حق میں استبدال کی شرط یا گنجائش رکھی ہو (۲) یا موقوف کے منافع بالکلیہ منقطع ہو جائیں۔ ان دونوں صورتوں میں واقف کی شرط یا مصالح وقف کی بنیاد پر شریعت نے اجازت دی ہے۔ جب کہ عام احوال میں شریعت کی جانب سے کوئی اجازت نہیں بلکہ بیع و استبدال ممنوع قرار دیا ہے۔

ہندوستانی مسلم پرسنل لا

وقف ایکٹ 1995 مع ترمیم 2013 کی دفعہ 104 الف اس طرح ہے:

وقف جائیداد کی بیع ہبہ، تبادلہ، رہن یا منتقلی کی ممانعت: [1] اس ایکٹ یا فی الوقت نافذ کسی دیگر قانون یا کسی وثیقہ وقف میں کسی بات کے ہوتے ہوئے کوئی بھی شخص کسی بھی ایسی منقولہ یا غیر منقولہ جائیداد کو جو وقف جائیداد ہے کسی دیگر شخص کو نہ تو بیچے گا نہ اس کا ہبہ کرے گا، نہ تبادلہ کریگا، نہ رہن رکھے گا اور نہ ہی اس کی منتقلی کرے گا۔

دفعہ [1] میں محولہ بیع، ہبہ، تبادلہ، رہن، یا منتقلی ابتداء سے ہی باطل ہوگی۔ (وقف قوانین: ۸۷)

موقوف کی باطل بیع کی صورتیں اور ان کے احکام

چوں کہ موقوف محل عقد نہیں اور ایسی بیع باطل ہے، اس لیے اگر موقوف کی بیع و شراء کا ایجاب و قبول ہو جائے تب بھی اس کا کوئی حکم مرتب نہ ہوگا۔ اور ایسی باطل بیع کے بعد جو صورتیں ممکنہ بن سکتی ہیں، ان کی تفصیل اور حکم ذیل میں درج کیا جاتا ہے۔

(۱) بیع ہونے کے باوجود مشتری بیع کا مالک نہیں بن سکتا، اس لیے عقد میں بائع کی حیثیت سے جس نے ایجاب و قبول کیا ہو مشتری اس سے ثمن کی واپسی کا مطالبہ کرے گا۔

(۲) مشتری کو یہ حق بھی نہ ہوگا کہ وہ ثمن کی واپسی تک مال وقف کو اپنے قبضہ میں روکے رکھے۔

(۳) اگر معاملہ زمین پر ہوا ہو تو جتنی مدت وقف کی زمین مشتری نے اپنے

قبضہ میں رکھی اس کی اجرتِ مثل اس پر واجب ہوگی۔ یہ منافع غصب ہے، اور متاخرین کے یہاں منافع وقف کے غصب میں ضمان واجب ہوتا ہے۔

(۴) اگر اس معاملہ کی بنیاد غرر پر ہو یعنی مشتری جانتا نہ ہو کہ یہ زمین (عقار) موقوف ہے اور بائع نے اپنی ملک بتلا کر مشتری کو بیچ کر سپرد کردی تو اس صورت میں اجرتِ مثل تو مشتری کے ذمہ واجب ہوگی؛ البتہ اس کو بائع کے پاس سے وصول کرے گا، کیوں کہ اس کے دھوکہ کی وجہ سے یہ اجرت اس پر واجب ہوئی ہے۔ خلاصہ یہ کہ اس صورت میں مشتری بائع سے زمین کی قیمت بھی وصول کرے گا اور اجرتِ مثل بھی۔

لوبياع المتولى دار الوقف فسكنها المشتري ثم أبطل القاضى البيع كان على المشتري أجرة المثل. (شامی : ۶/ ۶۱۵)

ومن سكن دار الوقف غصباً أو بإذن المتولى بلا أجرة كان عليه أجرة مثله سواء كان معداً للاستغلال أو غير معد له، حتى لو باع المتولى داراً للوقف فسكنها المشتري ثم رفع إلى قاضى هذا الأمر فأبطل البيع وظهر الاستحقاق للوقف كان على المشتري أجرة مثله. (فتح القدیر : ۶/ ۲۲۳)

وإذا كان يبيع الوقف بدون مسوغ باطلاً، فلا يملكه المشتري بحالٍ من الأحوال بل يسترد منه و يرجع بالثمن على بائعه و ليس له حبس الوقف حتى يستوفى الثمن، ثم إن كان عقاراً طوّل بأجر مثله فى المدة التى وضع فيها يده عليه سواء كان يعلم أنها وقف أم لا، و

لا يقبل احتجاجة بأنه انتفع بتأويل الملك لأن الوقف يعمل فيه بما هو أنفع له و أخذ أجرة المثل أنفع من تركها لكن إن كان مغروراً رجع بالأجرة على البائع أيضاً و إلا رجع بالثمن فقط . (كتاب الوقف : ۱۰۴)

و کذا یفتی بکل ما هو أنفع للوقف فيما اختلف العلماء فيه .
(تنویر مع الدرر : ۶۱۶/۶)

المادة : ۶۵۸ ، لو غر أحد آخر فى ضمن عقد معاوضة يضمن ضرره مثلاً لو اشترى أحد عرصة و بنى عليها ثم استحققت أخذ المشتري من البائع ثمن الأرض مع قيمة البناء حين التسليم . (شرح المجلة العدلية، ماده : ۶۵۸)

اصل مسئلہ یہ ہے کہ متولی جب وقف کو بغیر کسی شرعی وجہ کے فروخت کرتا ہے تو بہ حکم غصب سمجھا جاتا ہے، اور غصب کا حکم یہ ہے کہ مغضوب موجود ہو تو عین کی واپسی واجب ہوتی ہے، چنانچہ موقوف زمین بھی غاصب یعنی متولی اور اس کے مشتری کے قبضہ سے نکال لی جائے گی۔

البتہ یہاں ایک مسئلہ اور ہے، وہ یہ کہ غاصب پر منافع غصب کی اجرت مثل بھی واجب کی گئی ہے، حالانکہ منافع کے غصب کا ضمان واجب نہیں ہوتا۔
اس کا جواب یہ ہے کہ علم ہونے کی صورت میں مشتری نے یا علم نہ ہونے کی صورت میں متولی نے موقوف علیہم کا نفع غصب کیا ہے اور جتنی مدت مشتری کے قبضہ میں مال وقف رہا اتنی مدت موقوف علیہم اپنے نفع سے محروم رہے، جس کی بناء

پر ضروری ہوگا کہ اب اس کی بھرپائی کی جاوے، لہذا غاصب سے اجرت مثل کا مطالبہ کیا جائے گا؛ چونکہ مغضوب یعنی منافع کو لوٹانا تو ممکن نہیں ہے، لہذا جس صورت میں اصل کو لوٹانا ممکن نہ ہو تو ضمان کی طرف رجوع کیا جاتا ہے، اور منافع کا ضمان اجرت مثل ہے۔ منافع کا غصب اور ضمان اگرچہ فقہاء کے درمیان مختلف فیہ ہے، مگر وقف کا قاعدہ ہے کہ انفع للوقف قول پر عمل کیا جائے گا، اس لیے ضمان واجب کرنا ہی اولیٰ ہوگا۔ نیز متاخرین نے صراحۃً منافع وقف کے غصب کے مضمون ہونے کا قول اختیار فرمایا ہے۔

باب غصب میں شیخینؒ اور امام محمد رحمہم اللہ کے درمیان میں اختلاف ہے، شیخین کے یہاں غصب کا تحقق صرف منقولی اشیاء میں ہوتا ہے، لیکن امام محمدؒ کے یہاں عقار میں بھی غصب کا تحقق ہوگا، چنانچہ وقف کے نفع کو مد نظر رکھتے ہوئے امام محمد کے قول پر عمل کیا جائے گا۔

و کذا یفتی بکل ما ہو أنفع للوقف فیما اختلف العلماء فیہ .

(تنویر مع الدر: ۶۱۶/۶)

وفی الدر: یفتی بالضمنان فی غصب عقار الوقف وغصب منافعه أو إتلافها کما لو سکن بلا إذن أو أسکنه المتولی بلا أجر کان علی الساکن أجر المثل... (در مع الشامی: ۶/۶۱۵)

وفی تقریرات الرافعی: قول الشارح کان علی الساکن أجر المثل، الظاهر أن الساکن یکون بمنزلة غاصب الغاصب و المتولی بمنزلة الغاصب، فیکون للقاضی تضمین آیہما شاء، وإن کان

للمتولی تضمین الساکن بدون دخل القاضی ، (تقریرات فی آخر مجلد ۶ ، ص: ۹۰)

و کذا أفتوا بالضممان فی غصب عقاره و منافعه مع أن العقار لا یضمن بالغصب عند هما بل عند محمد و زفر و الشافعی ، و کذا فی مسائل كثيرة منها عدم استبدال ما قل ريعه و کذا صحة الوقف علی النفس و عدم صحة الاجارة مدة طويلة كما مرّ. (شامی ۶/ ۶۱۶)

وفی الدر: و بخلاف منافع الغصب استوفاهما أو عطلها فإنها لا تضمن عندنا ... إلا فی ثلاث ... أن یكون وقفا .. أو مال یتیم ... أو معداً للاستغلال بأن بناه لذلك أو اشتراه لذلك ... (در مع الشامی: ۹ / ۲۹۹-۳۰۱، غمز عیون البصائر، کتاب الغصب)

اور اگر موقوفہ زمین غاصب نے بالکل ضائع کر دی ہو، اس طرح کہ اس زمین پر اس طرح پانی کا بہاؤ موڑ دیا کہ وہ زمین ندی یا سمندر کا حصہ بن گئی تو چوں کہ زمین کو اصلی حالت میں لوٹانا محال ہے، اس لیے اس صورت میں غاصب سے قیمت وصول کی جاسکتی ہے۔

قوله متى قضی بالقيمة أى بأن غصب أرضاً وأجرى علیها الماء حتى صار بحراً لا تصلح للزراعة. (رد المحتار: ۶/ ۶۱۶)

موقوف کی بیع باطل میں مشتری کے تصرفات کا حکم

مال وقف کو فروخت کرنے کی چند صورتیں ہیں:

(۱) متولی نے زمین بیچی ہو تو یہ بیع باطل ہے، اور زمین واپس لی جائے گی۔

(۲) متولی نے موقوفہ عمارت کو فروخت کیا ہو، جسے بعد میں مشتری نے بالکلیہ منہدم کر دیا ہو۔

جب متولی وقف نے موقوفہ عمارت فروخت کر دی اور مشتری نے قبضہ کر کے قائم شدہ عمارت کو منہدم کر دیا تو اس صورت میں قاضی کو اختیار ہوگا، چاہے تو بائع کو ضامن بنائے اور چاہے تو مشتری کو ضامن بنائے، عمارت وقف کو منہدم کرنے کی صورت میں قاضی کے فیصلے پر بیع کے نفاذ کا دار و مدار ہے، اگر قاضی نے بائع کو ضامن بنایا تو اس صورت میں بیع نافذ ہوگی، اور جب بیع نافذ مانی جائے اور بائع پر ضمان واجب ہو گیا تو ضمان اور بیع کے تقاضہ کے مطابق ہدم شدہ عمارت کے ملبہ کا بائع مالک ہو جائے گا، اور اس کی بیع نافذ ہوگی اور مشتری بھی مالک ہوگا، لیکن اگر مشتری کو ضامن بنا دے تو متولی اور مشتری کی بیع باطل سمجھی جائے گی۔

پہلی صورت میں جس میں بائع کو ضامن بنایا گیا اس صورت میں بائع سے ضمان میں اس قیمت کا مطالبہ کیا جائے گا جو قیمت اس نے مشتری سے وصول کی ہو، اور دوسری صورت میں جس میں مشتری کو قاضی نے ضامن بنایا اس صورت میں مشتری سے ناجائز تصرف کے ضمان کا مطالبہ ہوگا، اور مشتری ضمان ادا کر کے منہدم عمارت کا مالک ہوگا۔

مطلب إذا هدم المشتري أو المستأجر دار الوقف ضمن ، قلت
و هذا إذا كان النقص ملك المشتري وفي البحر عن المحيط
لو هدم المشتري البناء ان شاء القاضي ضمن البائع قيمة البناء فينفذ
بيعه أو ضمن المشتري ولا ينفذ البيع ويملك المشتري البناء

بالضمان و يكون الضمان للوقف لا للموقوف عليهم اه، والمراد بالبناء نقصه و هذا إذا لم تمكن إعادته وإلا أمر كما سند ذكره فى الغصب (رد المحتار: ۶/۶۶۷)

(۳) یا متولی نے موقوفہ عمارت کو فروخت کر دیا ہو، جسے بعد میں مشتری نے تغیر کر کے نئی عمارت میں تبدیل کر دیا ہو یا خالی زمین کو عمارت یا درخت سے آباد کر دیا۔

مشتری کی تجدید اور مرمت کا حکم تو یہ ہے اس کا کوئی عوض اس کو دیا نہیں جائے گا اور اس کا اتفاق تبرع سمجھ لیا جائے گا۔

اور مشتری کی نئی تعمیر اور زیادتی کی صورت میں دیکھا جائے گا کہ نفع للوقف کون سا پہلو ہے؟ اگر درخت اور عمارت اکھاڑنے کا حکم دینے میں وقف کی زمین کا نقصان ہو تو درخت اور عمارت کو وقف کی زمین کے ساتھ شامل کر لیا جائے گا اور مشتری عامر کو اس کا ضمان دے دیا جائے گا اور اگر وقف کا منافع اس جدید تعمیر سے زمین کو خالی کروانے میں ہو تو زمین خالی کروالی جائے گی اور جو کچھ اس نے وقف کا نقصان کیا ہو اس کا ضمان لیا جائے گا۔

لو هدمه و بناه على غير صفته ففى الحامدية عن فتاوى المفتى أبى السعود : يلزم المشتري قلع ما بناه و قيمة ما قلع اه، قلت هذا إن لم يكن البناء الثانى أنفع للوقف ، ففى قارى الهداية سئل إذا استأجر شخص دارا وقفاً ثم إنه هدمها و جعلها طاحونا أو فرنا أو غيره ما يلزمه ؟ أجاب : ينظر القاضى إن كان ما غيرها إليه أنفع لجهة الوقف

أخذ من الأجرة وبقى ما عمر لجهة الوقف و هو متبرع بما أنفقه فى العمارة و لا يجب له من الأجرة و إن لم يكن أنفع و لا أكثر ريعاً ألزم بهدم ما صنع و إعادة الوقف إلى الصفة التى كان عليها بعد تعزيره بما يليق بحاله (شامى ۶/ ۶۶۷)

کن صورتوں میں متولی کو معزول کیا جائے گا؟

(۱) جب متولی سے مال وقف میں کوئی خیانت ظاہر ہو تو اس وقت قاضی ایسے متولی کو معزول کر کے کسی امانت دار شخص کو منصب تولیت سپرد کرے گا۔
قال فى البحر: إذا ظهر خیانتہ أى المتولى فإن القاضى يعزله وينصب أميناً. (البحر: ۳۹۱/۵)

امام خصاف فرماتے ہیں: کہ محض شکایت اور الزام کی بنیاد پر کسی متولی کو معزول نہ کیا جائے، ہاں ایسی صورت میں اگر قاضی مناسب سمجھے تو دوسرے شخص کو بھی شریک تولیت کر دے، پھر آگے امام خصاف اس شریک متولی کی اجرت کی تفصیل بیان کرتے ہیں: کہ اگر گنجائش ہو تو پہلے متولی کی تنخواہ ہی میں سے ایک حصہ اس دوسرے متولی کو دیا جائے اور گنجائش نہ ہو تو اس دوسرے متولی کے لئے علاحدہ نظم کیا جائے۔

قال فى آخر أوقاف الحصاف ما تقول إن طعن عليه فى الأمانة فرأى الحاكم أن يدخل معه آخرًا أو يخرج منه من يده ويصيره إلى غيره؟ قال: أما إخراج فليس ينبغى أن يكون إلا بخيانة ظاهرة مبينة وأما إذا أدخله معه رجلاً فى القيام بذلك فالأجر له قائم، فإن رأى الحاكم

أن يجعل للرجل الذى أدخله معه شيئاً من هذا المال، فلا بأس بذلك وإن كان المال الذى سمي له قليلاً ضيقاً فرأى الحاكم أن يجعل للرجل الذى أدخل معه رزقا من غلة الوقف فلا بأس بذلك وينبغي للحاكم أن يقتصد فيما يحزيه من ذلك. (البحر: ۳۹۱/۵)

یعنی محض شکایت کی بنیاد پر متولی اول پر ظلم نہ کرے، اس لئے کہ جہاں اس بات کا امکان ہے کہ مجر صادق ہو اور متولی واقعہً مال وقف میں خیانت کا مرتکب ہو وہیں اس بات کا بھی امکان ہے کہ مجر کاذب ہو، اس لئے بہتر یہی ہے کہ تحقیق کی جائے یا دوسرے شخص کو شریک کر دیا جائے۔

(۲) دوسری صورت کہ جس کی بنیاد پر متولی کو معزول کیا جائے وہ یہ ہے کہ متولی وقف مال وقف کو فروخت کر دے، چاہے کچھ حصہ میں بیع کی ہو یا کل وقف کو ہی بیچ دیا ہو، بہر صورت متولی کو معزول کر دیا جائے گا، چونکہ اس صورت میں متولی کی خیانت بالکل ظاہر ہے، عدم عزل کی کوئی وجہ نہیں، اور جو عقد بیع متولی نے کیا وہ سرے سے منعقد ہی نہیں ہوگا، بلکہ وہ بیع باطل ہوگی، جس بناء پر مشتری کو اس بیع یعنی وقف کو استعمال کا حق حاصل نہیں ہوگا؛ بلکہ موقوف علیہم کو لوٹانا ضروری ہوگا۔

(۳) تیسری صورت جس میں متولی کو معزول کیا جائے گا وہ یہ کہ متولی اپنے لئے زمین میں کاشت کرنے لگے۔

(۵) علامہ بیرى فرماتے ہیں: کتب خانہ کا ذمہ دار لوگوں کو کتابیں عاریت پر دینا بند کر دے تو اسے معزول کر دیا جائے گا۔

(۶) متولی موقوفہ گھر میں خود سکونت اختیار کرے، چاہے اجرت مثل کی

ادائیگی کے ساتھ، تو قاضی اس کے اس فعل کے بناء پر معزول کر دے گا، لیکن صاحب بحر فرماتے ہیں کہ متولی کا خود اس گھر میں اجیر بن کے رہنا وقف کے لئے مناسب ہو، اس طور پر کہ متولی اس گھر کا کرایہ اجرت مثل سے زیادہ دیتا ہو، اور گھر کی اچھی دیکھ بھال کرتا ہو، جس سے اس گھر کے منافع دیر پا ہو جائے، دراں حالیکہ دوسرے کو کرایہ پر دینے میں یہ بات نہ ہو اور ضیاع کا خطرہ ہو، تو صاحب بحر فرماتے ہیں کہ متولی کا یہ فعل قابل عزل نہیں ہوگا۔ لہذا یہ صورت مختلف فیہ ہے، الغرض النفع للوقف کا خیال رکھا جائے گا۔

(۷) ایسا متولی جس کو کم از کم پورے ایک سال تک جنون لاحق رہتا ہو تو ایسے شخص کو منصب تولیت سے معزول کر دیا جائے گا، لیکن یہ مرض ایک سال سے کم مدت تک رہتا ہو تو کوئی حرج نہیں۔ جنون کی وجہ سے معزول کیا ہوا متولی اگر واقف کا متعین کردہ ہو تو جب وہ اس دیوانگی سے صحت باب ہو جائے تو اسے تولیت اس وقت سپرد کر دی جائے گی، لیکن اگر قاضی کا متعین کیا ہوا ہو تو اسے تولیت سپرد نہیں کی جائے گی۔

(۸) واقف موقوف علیہ کو ان کا حصہ پہنچانے پر قادر نہ ہو تو قاضی واقف کو منصب تولیت سے معزول کر کے دوسرے شخص کو سپرد کر دے گا۔

(۹) امام ابو یوسفؒ کے قول کے مطابق قاضی اس متولی کو بھی معزول کر سکتا ہے جس کو واقف نے تولیت سپرد کی ہو، جب کہ واقف کی موت ہو جائے، لیکن اگر واقف نے مقرر کردہ متولی کو اپنی زندگی اور موت کے بعد کے لئے بھی وقف کا ذمہ دار بنادیا ہو تو ایسی صورت میں معزول نہیں کیا جائے گا۔

(۱۰) متولی کا ہر وہ فعل جو مالکانہ تصرف پر دلالت کرے اور منصب تولیت کے لئے مناسب نہ ہو تو ایسا فعل متولی کو منصب تولیت سے معزول کر دے گا۔

(۱۱) متولی قاضی کی موجودگی میں منصب تولیت سے خود معزول ہو جائے تو قاضی کو اختیار ہوگا کہ وہ کسی اور کو ذمہ دار بنادے۔

(۱۲) واقف اپنے متعین کئے ہوئے متولی کو مطلقاً معزول کر سکتا ہے۔

(۱۳) متولی وقف وقف مال کی ٹھیک سے دیکھ بھال نہ کرے اور مال وقف کے ساتھ غیر ذمہ دارانہ رویہ اختیار کرے، معزول کر دیا جائے گا۔

(۱۴) واقف کی موت ہو جائے تو واقف کا متعین کردہ متولی معزول ہو جائے گا، اس لیے کہ متولی کی حیثیت وکیل کی ہے، اور وکیل مؤکل کی موت سے معزول ہو جاتا ہے۔ البتہ واقف نے اپنی زندگی اور مابعد الموت دونوں کے لیے متولی مقرر کیا ہو تو معزول نہ ہوگا۔

وفی الجواهر القیم إذا لم یراع الوقف یعزله القاضی وفی خزانة المفتین إذا زرع القیم لنفسه ینخرجه القاضی من یدہ قال البیری : یؤخذ من الأول أن الناظر إذا امتنع من إعارة الكتب الموقوفة كان للقاضی عزله ومن الثانی لو سکن الناظر دار الوقف ولو بأجر المثل له عزله، لأنه نص فی خزانة الأكمل: أنه لا یجوز له السکنی ولو بأجر المثل اه (شامی: ۳۹۵/۵)

وفی الفتح أنه ینعزل بالجنون المطبق سنة لا أقل ولو برئ عاد إلیه قال فی النهر: والظاهر أن هذا فی المشروط له النظر وأما

منصوب القاضی فلا، وفی البیری أيضا عن أوقاف الناصحی :
 الواقف علی قوم ولا یوصل الیهم ما شرط لهم ینزعه القاضی من یدیہ
 ویولیہ غیرہ اه، وینعزل المتولی من قبل الواقف بموت الواقف علی
 قول أبی یوسف المفتی به لأنه وکیل عنه إلا إذا جعله قیما فی حیاته
 و بعد موتہ کما فی البحر (شامی : ۵۷۸/۶)

أنه إذا تصرف بما لا يجوز كان خائنا يستحق العزل ولیقس مالم
 یقل. (بحر : ۳۹۲/۵)

وذكر فی البحر أيضا أن المتولی لو عزل نفسه عند القاضی
 ینصب غیره ولا ینعزل بعزل نفسه حتی یبلغ القاضی. (شامی :
 ۵۸۱/۶)

وفی القنیة : لو قال المتولی من جهة الواقف عزلت نفسی لا
 ینعزل إلا أن یقول له أو للقاضی فیخرجه (بحر : ۳۹۲/۵)

ناظرین وقف میں ترتیب :

اگر واقف اپنی اولاد میں سے وقف کی نگرانی سپرد کرنے 'ارشد' کی شرط
 لگائے اور ایک سے زائد لوگ صفت رشد میں برابر ہو تو نگرانی میں دونوں شریک
 رہیں گے۔

اگر واقف نے اپنی اولاد میں سے 'افضل' کو سپرد کرنے کی شرط لگائی ہو، اور
 دو آدمی صفت فضل میں برابر ہو جائے تو ان میں جو عمر میں بڑا ہوگا وہ نگرانی کا حقدار
 ہے۔

اور اگر ان میں ایک اور ع ہو اور دوسرا وقف کے امور کو اچھی طرح جاننے والا ہو تو یہی زیادہ حقدار ہوگا، بشرطیکہ خیانت سے اطمینان ہو۔

ولو شرط النظر للأرشد فالأرشد من أولاده فاستويا اشتركا به أفتى به المنلا أبو السعود معللاً بأن أفعّل التفضيل ينتظم الواحد والمتعدد وهو ظاهر. وفي النهر عن الإسعاف شرطه لأفضل أولادها فاستويا فلاسنهم، ولو أحدهما أورع والآخر أعلم بأمور الوقف فهو أولى إذا أمن خيانتته انتهى جوهره. وكذا لو شرط لأرشدهم كما في نفع الوسائل. (در المختار مع رد المحتار: ۶۸۱/۶، ۶۸۲)

ترتیب کے مطابق حقدار شخص تولیت سے انکار کر دے تو؟

علامہ شامیؒ نے اسعاف کے حوالہ سے نقل کیا ہے کہ اگر واقف یہ کہے
الأفضل فالأفضل، پھر افضل اس کو قبول کرنے سے انکار کر دے یا وہ مر گیا تو جو اس
سے قریب ہو حسب ترتیب، اس کو یہ حق ملے گا۔

علامہ ہلال نے کہا کہ قیاس یہ ہے کہ اگر منکر زندہ ہے تو اس کی حیات تک
قاضی اس کے بدلے کسی اور کو ذمہ دار بنا دے۔ پھر اگر وہ مر جائے تو ولایت اس کو
ملے گی جو افضل میں اس سے قریب ہو۔

اور اگر افضل کسی وجہ سے تولیت کے قابل نہ ہو تو قاضی اس کی جگہ دوسرا آدمی
متعین کرے گا اور جب وہ (افضل) مر جائے تو ولایت اس کو ملے گی جو اس سے
قریب ہو۔ اس درمیان اگر وہ افضل اہل ہو جائے تو ولایت اس کو سپرد کر دی

جائے گی۔

اور اسی طرح اگر اولاد میں کوئی اہل نہ ہو تو قاضی کسی اجنبی شخص کو قائم مقام کرے گا جب تک کہ ان میں کوئی اہل پیدا ہو جائے۔

قال فی الشامیة وفیہ (البحر) عن الإسعاف ولو قال الأفضل فالأفضل فأبى الأفضل القبول أو مات يكون لمن يليه على الترتيب ذكره الخصاف .

وقال هلال القياس أن يدخل القاضي بدله رجلا ما دام حيا فإن مات صارت الولاية لمن يليه في الفضل ولو كان الأفضل غير موضع أقام رجلا مقامه وإذا مات تنتقل لمن يليه فيه وإذا صار أهلا بعده ترد الولاية إليه وكذا لو لم يكن فيهم أهل أقام القاضي أجنبيا إلى أن يصير فيهم أهل .

استحقاق تولیت کے درجات میں تبدیلی ہو جائے تو:

اگر باعتبار افضلیت استحقاق رکھنے والے کے مقابلہ میں اگر کوئی مفضول شخص افضل بن جائے تو ولایت اس کی طرف منتقل ہو جائے گی۔ لہذا قاضی کے لیے ضروری ہے کہ واقف کی شرط کے مطابق تولیت کے لیے متعین کردہ جہت میں افضلیت کے اعتبار سے نظر ثانی کرتا رہے۔

ولو صار المفضول منهم أفضل ممن كان أفضلهم تنتقل الولاية إليه فينظر في كل وقت إلى أفضلهم كالوقف على الأفقر فالأفقر، اه ملخصا. (درالمختار مع رد المحتار : ۶۸۲/۶)

موقوف علیہم کے درمیان منافع کی تقسیم

موقوف علیہم پر وقف کی آمدنی کی تقسیم کرتے وقت ان کے درمیان برابری کرنے یا کمی زیادتی کرنے یا ایک کو دوسرے پر مقدم کرنے میں واقف کی شرط پر عمل کیا جائے گا، ظاہر ہے یہ صورت اس وقت محقق ہو سکتی ہے جب موقوف کی کوئی آمدنی ہو، یعنی یہ ان اوقاف کے متعلق ہے جن کی آمدنی ہو اور واقف نے طریقہ تصرف بھی متعین کر دیا ہو۔

لیکن اگر موقوف ایسی شئی کہ جس میں تمام موقوف علیہم کا انتفاع بیک وقت ممکن نہیں، مثلاً رہائش کا گھریا زراعت کے لئے واقف نے زمین وقف کی ہو اور موقوف علیہم اتنی بڑی تعداد میں ہو کہ اس سے تمام کا نفع اٹھانا ممکن نہیں، تو علامہ شامیؒ نے ابن اشلشی کے فتاویٰ سے نقل کیا ہے کہ اس صورت میں تناوب اور تھایو کا طریقہ اختیار کیا جائے گا۔ یعنی باری باری تمام موقوف علیہم اس سے انتفاع حاصل کریں گے۔

اسی طرح ایک بڑی زمین ایک جماعت کے درمیان زمین وقف ہو اور وہ سب آپس میں اس پر راضی ہو جائے کہ ان میں سے ہر ایک موقوفہ زمین کے ایک معین حصہ سے منافع (کھیتی وغیرہ) حاصل کرے گا تو یہ درست ہے، مگر یہ لازم و دائم نہ سمجھا جائے گا، نہ تو متولی اس تقسیم کو لازم قرار دے اور نہ ہی موقوف علیہم اس تقسیم کو لازم قرار دے سکتے ہیں، بلکہ ضروری ہوگا کہ زمین کے مختلف حصے موقوف علیہم کے درمیان تبدیل ہوتے رہیں۔ اور جس متعینہ حصہ میں وہ اس سال کھیتی

کریں گے، پھر آئندہ سال دوسرا حصہ لے لیوے، یعنی آپس میں تبدیل کرتے رہیں۔ کیوں کہ یہ حقیقی تقسیم نہیں۔ حقیقی تقسیم یہ ہے کہ موقوف عین میں سے بعض کے ساتھ اسے ہمیشہ کے لئے اختصاص حاصل ہو جائے۔ کما قال الشامی: اذ القسمۃ الحقیقۃ أن یختص ببعض من العین الموقوفۃ علی الدوام (۶/۵۴۱) اور وقف میں یہ درست نہیں ہے۔

در اصل باری کو دائمی نہ کرنے کا مقصد یہ ہے کہ اس میں خطرہ ہے کہ زمانہ کے طویل ہونے کی وجہ سے کہیں یہ ملکیت کے دعویٰ کا سبب نہ بنے یا اس میں سے ہر ایک دعویٰ کر سکتا ہے کہ جو حصہ اس کے قبضہ میں ہے وہ خاص طور پر اسی کے لئے وقف ہے۔

قال و مقتضاه: أنه ليس لهم استدامة هذه القسمۃ بل يجب عليهم نقضها واستبدال الأماكن بعضها ببعض، إذ لو استديمت صارت من القسمۃ الممنوعة بالاجماع، لتأديها في طول الزمان إلى دعوى الملكية أو دعوى كل منهم أو بعضهم أن ما في يده موقوف عليه بعينه ولا يخفى ما في ذلك من الضرر. (رد المحتار: ۶/۵۴۱)

اوپر یہ ذکر کیا گیا کہ حقیقی تقسیم یہ ہے کہ موقوف عین میں بعض حصوں کو بعض موقوف علیہ کے لیے ہمیشہ کے لئے خاص کیا جائے، اس کا مطلب یہ ہے کہ وقف کردہ عین کو مستحقین پر ملکیت کے طور پر تقسیم کرنا ناجائز ہے، اس لئے کہ ان کا حق عین میں نہیں، بلکہ اس سے حاصل شدہ نفع میں ہے، لہذا شی موقوفہ غیر منقولہ ہو جیسے زمین، مکان، دکان وغیرہ ہو تو اس کی اصل کو باقی رکھتے ہوئے اس کی آمدنی

یعنی کرایہ زمین کی پیداوار وغیرہ موقوف علیہ پر صرف کئے جائیں زمین، مکان وغیرہ بیچا نہیں جائے گا۔

اسی طرح اشیاء منقولہ جیسے روپے پیسے، سونا چاندی وغیرہ یعنی جن کے بقاء اصل کے ساتھ انتفاع ممکن نہ ہو، ان چیزوں کو تجارت وغیرہ کے کام میں لگا کر اس کی منفعت سے فائدہ اٹھایا جائے گا اور اس طرح راس المال کو باقی رکھا جائے گا۔
حبس العین علی حکم ملک الواقف والتصدق بالمنفعة۔ (در مختار: ۵۱۹/۶)

قال الشامی قلت: أن الدراهم والدنانير لا تتعين بالتعيين فهی وإن كانت لا ينتفع بها مع بقاء عينها لكن بدلها قائم مقامها لعدم تعيينها فكأنها باقية۔ (۵۵۵/۶)

ويدفع ثمنه مضاربة أو بضاعة وكذا يفعل في وقف الدراهم و الدنانير وما خرج من الربح يتصدق به في جهة الوقف۔
(شامی: ۵۵۶/۶)

منافع وقف کو موقوف علیہم کے درمیان تقسیم کرنے کا اصول یہ ہے کہ دیکھا جائے کہ واقف کی اس بارے میں کوئی وضاحت ہے یا نہیں؟ یعنی واقف نے عند الوقف مذکور و مؤنث کے درمیان تقسیم میں کمی بیشی کی شرط لگائی ہے یا نہیں؟ یا متعین طور پر کوئی رقم متعین کی ہے یا نہیں؟ اسی اعتبار سے وقف کی آمدنی کو موقوف علیہم کے درمیان تقسیم کی جائے گی۔

چونکہ وقف ایک اختیاری قربت ہے، جس کو وقف کرنے والا جس میں

چاہتا ہے اپنے پسندیدہ طریقہ کے مطابق وقف کرتا ہے اور اس کو اختیار ہے کہ وقف کرتے وقت ایسی شرطیں لگائے جو حکم شریعت کے مخالف نہ ہو۔

بہر حال واقف جو شرطیں لگائے گا ان کی طرف رجوع کرنا ضروری ہوگا، اور مخالفت جائز نہ ہوگی، بشرطیکہ وہ شریعت کے مخالف نہ ہو یا وقف کے مقصدی کے خلاف ہو۔ وقف کا قاعدہ ہے کہ واقف کی شرط نص شرعی کی طرح ہے، علامہ شامی لکھتے ہیں: کہ واقف کی شرط کا اعتبار ہوگا جبکہ مخالف فی الشرع نہ ہو، اس لئے کہ وہ مالک ہے اسے کلی اختیار ہے کہ وہ جہاں چاہے اپنے مال کو صرف کرے، جب تک وہ معصیت نہ ہو۔

فان شرائط الواقف معتبرة إذا لم تخالف الشرع وهو مالك فله أن يجعل ماله حيث شاء مالم يكن معصية وله أن يخص صنفا من الفقراء ولو كان الوضع في كلهم قرابة (رد المحتار: ۶/۵۲۷)

الغرض اگر واقف نے موقوف کو موقوف علیہم کے درمیان کس اعتبار سے تقسیم کرنا ہے اس کی وضاحت کی ہو تو اس پر عمل کیا جائے گا اور اگر واقف نے اپنی طرف سے کوئی صراحت نہ کی ہو تو وقف کی آمدنی میں مذکور مؤنث برابر ہوں گے، یعنی آمدنی ان کے درمیان نصف نصف تقسیم ہوگی۔

وقف علی الاولاد میں تقسیم کا مسئلہ

ولو وقف ضیعة له علی ابن له و اولاده و اولاد اولاده أبدا ما تناسلوا؛ تقسم الغلة بينهم علی من كان ولد ابنه علی عدد الرؤوس یستوی فیہ الذکر والأنثی و اولاد ابنة تدخل کذا فی خزانة المفتین

ناقلًا عن النوازل (ہندیہ: ۳/۳۵۴ الوقف باب المصارف)

وقف علی الاولاد میں منافع کی تقسیم میں دو بحثیں بنیادی ہیں۔

(۱) وقف علی الاولاد میں اولاد البنات شامل ہوں گے یا نہیں؟

(۲) جن صورتوں میں اولاد کے مصداق میں مذکر و مؤنث دونوں شامل

ہوتے ہوں، ان صورتوں میں تقسیم کا طریقہ کار کیا ہوگا؟ مساوت بین الذکور والائناث یا بہ طریقہ میراث؟

وقف علی الاولاد میں اولاد البنات شامل ہے یا نہیں؟

وقف علی الاولاد، اور اولاد الاولاد میں بنات اور بنات الابن تو بالاتفاق

داخل ہیں، البتہ اولاد البنات کے دخول اور عدم دخول میں فقہاء کا شدید اختلاف ہے، علامہ شامی فرماتے ہیں: کہ ظاہر الروایۃ اور مفتی بہ قول یہ ہے کہ اولاد البنات

مطلقاً وقف علی الاولاد و اولاد الاولاد میں داخل نہیں ہوگی، چاہے واقف نے اسم جمع

(اولاد) کا استعمال کیا ہو یا اسم جنس (ولد) کا استعمال کیا ہو یا ایک بطن پر وقف کا

ذکر کیا ہو جیسے ”وقف علی اولادی“ یا بطن ثانی کا بھی ذکر کیا ہو جیسے: ”وقف

علی اولادی و اولاد الاولاد“۔ اضافت کے ساتھ کہا ہو یا ان کی طرف ضمیر

لوٹا کر نسبت کی ہو؛ جیسے: ”وقف علی اولادی و اولادہم“۔ کسی بھی صورت

میں اولاد البنات شامل نہیں ہوگی۔ اس کے برخلاف علامہ خصاف فرماتے ہیں کہ

تمام صورتوں میں اولاد البنات داخل ہوگی۔

فی الشامیۃ أن ظاہر الروایۃ المفتی بہ عدم دخول أولاد البنات

فی الأولاد مطلقاً: أى سواء قال علی أولادی بلفظ الجمع أو بلفظ

اسم الجنس کولدی و سواء اقتصر على البطن الأول كما مثلنا أو ذكر البطن الثاني مضافا إلى البطن الأول، المضاف إلى ضمير الوقف كأولادی و أولاد أولادی، أو العائد على الأولاد كأولادی و أولادهم؛ على ما ذکر فی اکثر الكتب وقال الخصاصف يدخلون فی جميع ما ذکر. (رد المحتار: ۱۶/ ۶۹۰)

الحاصل یہ اختلاف واقف کے الفاظ پر مبنی ہے، اسی وجہ سے اگر واقف نے نسل یا ذریت کے الفاظ سے موقوف علیہم کی تعیین کی ہو تو اس وقت دختر اور دختر کی اولاد بھی ضرور شامل ہوں گی۔

ولو وقف على نسله أو ذریته دخل فيه أولاد البنین و أولاد البنات قریبوا أو بعدوا. (ہندیہ: ۲/ ۴۳۵)

منافع وقف کی تقسیم میں مذکر و مؤنث کا فرق

موقوف علیہم (اولاد واقف) کے درمیان منافع وقف کو تقسیم کرنے میں فقہاء کے مختلف اقوال ہیں۔ جب اولاد میں لڑکا اور لڑکی یعنی دونوں صنف کی اولادیں موجود ہوں تو بعض فقہاء مثل ہبہ مساوات کے قائل ہیں اور بعض فقہاء 'للدکر مثل حظ الانثیین' کے قائل ہیں یعنی وہ حضرات فریضہ شرعیہ کے مطابق حصے تقسیم کرنے کے قائل ہیں۔

صاحب درمختار نے مفتی دمشق یحییٰ بن منقار کے رسالہ 'الرسالۃ المرضیۃ علی الفریضۃ الشرعیۃ' کے حوالے سے علماء اختیار کا قول نقل فرمایا ہے کہ جب واقف نے زمانہ صحت میں وقف کیا ہو اور منافع وقف کی تقسیم کے متعلق صراحت کی ہوں

کہ منافع کو شرعی حصہ کے مطابق اولاد کے درمیان تقسیم کیا جاوے، ایسی صورت میں مختار قول اولاد کے درمیان تسویہ (برابری) کا ہے۔ اس قول کے قائلین کا مستدل وہ حدیث ہے جس میں باپ کو حکم دیا گیا کہ وہ اپنی اولاد کے مابین عطایا میں برابری کرے۔ اتقوا الله واعدلوا فی اولادکم (من حدیث النعمان بشیر، صحیح مسلم)

علامہ شامیؒ نے اس مقام پر اس رسالہ کا خلاصہ بھی نقل فرمایا ہے، اور اخیر میں فرماتے ہیں:

ولیس عند المحققین من أهل المذهب فريضة شرعية فی باب الوقف إلا هذه بموجب الحديث المذكور والظاهر من حال المسلم اجتناب المكروه فلا تنصرف الفريضة الشرعية فی باب الوقف إلا إلى التسوية والعرف لا يعارض النص، هذا خلاصة ما فی هذه الرسالة و ذکر فیها أنه أفتی بذلك شیخ الاسلام الحجازی الشافعی والشیخ سالم السنهوری المالکی والقاضی تاج الدین الحنفی وغیرهم . اهـ . (رد المحتار: ۶/۶۶۴)

اس مسئلہ میں دوسرا قول یہ ہے کہ 'لذاکر مثل خط الانثین' کے طور پر تقسیم کرنا رائج ہے۔ اور علامہ شامیؒ نے بھی اسی کو رائج قرار دیا ہے۔

وقال محمدٌ يعطى للذكر ضعف الانثى۔ (رد المحتار: ۶/۶۶۴)
چنانچہ مفتی دمشقؒ شیخ یحییٰ کے رسالہ مرضیہ کا خلاصہ نقل فرمانے کے بعد علامہ ابن عابدینؒ فرماتے ہیں: میں نے اس مسئلہ پر ایک مستقل رسالہ لکھا ہے جس

کا نام العقود الدرية فی قول الواقف علی الفریضته الشرعية‘ ہے۔ اور اس مقام پر انہوں نے اپنے اس رسالہ کا خلاصہ بھی تحریر فرمایا ہے۔

قلت و قد كنت قديما جمعت في هذه الرسالة سميتها العقود الدرية في قول الواقف على الفريضة الشرعية، حققت فيها المقام و كشفت عن مخدراته اللثام بما حاصله أنه صرح في الظهيرية بأنه لو أراد أن يبر أولاده فالأفضل عند محمد أن يجعل للذكر مثل حظ الأنثيين و عند أبي يوسف يجعلها سواء وهو المختار، ثم قال في الظهيرية قبيل المحاضر والسجلات عند الكلام على كتابة صك الوقف إن أراد الوقف على أولاده يقول للذكر مثل حظ الأنثيين وإن شاء يقول الذكر والأنثى على السواء ولكن الأول أقرب إلى الصواب و أجلب للشواب، ”مطلب مراعاة غرض الواقفين واجبة والعرف يصلح مخصصا“ و هكذا رأيته في نسخة أخرى بلفظ ’الأول أقرب إلى الصواب‘ فهذا نص صريح في التفرقة بين الهبة والوقف، فتكون الفريضة الشرعية في الوقف هي المفاضلة،

فيذا أطلقها الواقف انصرفت إليها لأنها هي الكاملة المعهودة في باب الوقف و إن كان الكامل عكسها في باب الصدقة فالتسوية بينهما غير صحيحة على أنهم صرحوا بأن مراعاة غرض الواقفين واجبة و صرح الأصوليون بأن العرف يصلح مخصصا والعرف العام بين الخواص و العوام أن الفريضة الشرعية يراد بها المفاضلة وهي إعطاء الذكر مثل حظ الأنثيين ولذا يقع التصريح بذلك لزيادة التأكيد في غالب كتب الأوقاف بأن يقول يقسم بينهم على الفريضة الشرعية للذكر مثل حظ الأنثيين و لا تكاد تسمع أحدا يقول على الفريضة الشرعية للذكر مثل حظ الأنثى، لأنه غير المتعارف بينهم في هذا اللفظ.... (رد المحتار : ٦/٦٦٥)

میں نے بہت پہلے اس موضوع پر ایک رسالہ تالیف کیا تھا اور اس کا نام العقود الدرية فی قول الواقف علی الفریضۃ الشرعیہ رکھا تھا۔ جس میں اس مسئلہ کی تحقیق

کرتے ہوئے پوشیدہ پہلو اجاگر کیے ہیں۔ خلاصہ اس کا یہ ہے کہ ظہیریہ میں صراحۃً مذکور ہے کہ اگر کوئی شخص اپنی اولاد کے ساتھ حسن سلوک کرنا چاہے تو امام محمد کے بقول افضل طریقہ للذکر مثل الانثیین والا ہے، اور امام ابو یوسف کے بقول مساوات افضل ہے۔ پھر ظہیریہ میں محاضرات و سجلات سے قبل وقف نامہ لکھنے کے طریقہ میں بیان کیا ہے کہ اگر اولاد پر وقف کرنا چاہے تو للذکر مثل حظ الانثیین کا طریقہ بھی اختیار کر سکتا ہے اور چاہے تو مذکور مؤنث میں مساوات بھی کر سکتا ہے، لیکن پہلا طریقہ زیادہ درست اور زیادہ ثواب رکھتا ہے۔

مطلب: واقفین کی غرض کی رعایت واجب ہے اور عرفِ مخصص بن سکتا ہے۔ میں ظہیریہ کے دوسرے نسخہ میں بھی اسی معنی کی عبارت 'الاول اقرب الی الصواب' کے الفاظ سے دیکھی ہے۔ اولاد کے لیے ہبہ اور وقف کے حکم میں فرق ہونے پر یہ عبارت صریح ہے۔ لہذا وقف میں فریضہ شرعیہ سے مفاضلۃً ہی مراد ہے۔ پس جب واقف فریضہ شرعیہ مطلق بولے تو یہی معنی مراد ہوگا، اس لیے کہ باب وقف میں یہی معہود کامل ہے۔ جب کہ باب صدقہ میں اس کا برعکس معنی معہود کامل ہے۔ بہر حال مذکور مؤنث کے درمیان تسویہ درست نہ ہوگا۔ نیز فقہاء نے تصریح کی ہے کہ واقف کی غرض کی رعایت کرنا واجب ہے۔ اور اصولیین نے تصریح فرمائی ہے کہ عرف کے ذریعہ تخصیص ہو سکتی ہے، اور عوام و خواص کے درمیان عرف عام یہی ہے کہ فریضہ شرعیہ کی مراد تفاضل یعنی مذکور کو مؤنث سے دو گنا دیا جائے۔ اسی معنی کو مزید مؤکد کرنے کے لیے کتب فقہ میں تصریح ہوتی ہے کہ واقف یوں کہے کہ: ”اولاد کے درمیان فریضہ شرعیہ کے طریقہ کے مطابق مذکور کو مؤنث سے دو گنا دیا جائے“

اور اس کے بعد علامہ شامیؒ نے عرف و لغت، ہبہ اور وقف کے فرق وغیرہ امور پر کچھ تفصیل ذکر فرمائی ہے اور اخیر میں فرماتے ہیں:

وقد وقع سوال فی أواخر کتاب الوقف من الفتاوی الخیریة، فیہ

ذکر الفریضۃ الشرعیۃ مع عدم التصریح بأن للذکر مثل حظ الأنثیین، فأجاب بالقسمۃ بالمفاضلۃ و أجاب فی الخیریۃ قبلہ فی سؤال آخر بذلک أیضا و بہ أفتی مفتی دمشق المرحوم الشیخ اسماعیل تلمیذ الشارح و کذا شیخ مشائخنا السائحانی و رأیت مثل ذلک فی فتاوی الشہاب أحمد ابن الشلبی الحنفی شیخ صاحب البحر و وافقہ علیہ الشہاب أحمد الرملی الشافعی فی فتاواہ و رأیت مثل ذلک أیضا فی فتاوی شیخ الاسلام محقق الشافعیۃ السراج البلقینی، و مثله فی الفتاوی المصنف و عزاه أیضا إلی المقدسی و الطبلاوی کما یأتی قریبا، فکل هؤلاء الأعلام افتوا بما هو المتعارف من معنی هذا اللفظ و کفی بہم قدوة و هذا خلاصۃ ما ذکرته فی الرسالة المذكورة و من أراد زیادة علی ذلک فلیرجع إلیہا ولیعتد علیہا فیہا المقنع لمن یتبدر ما یسمع ولله الحمد (رد المحتار: ۶/۶۶۶)

اس مقام پر صاحب در نے مفتی دمشق کے فتاوی کا حوالہ دیا ہے کہ انہوں نے اپنے فتاوی میں بھی مساوات کا حکم ذکر فرمایا ہے، مگر علامہ شامیؒ اس پر گرفت کرتے ہوئے فرماتے ہیں کہ حقیقت اس طرح نہیں، بلکہ مفتی دمشق شیخ یحییٰ نے اپنے فتاوی میں تو مفاضلۃ کا حکم تحریر فرمایا ہے۔ اور مساوات کا حکم تو اس صورت میں ہے جب کہ واقف کی اولاد میں فقط ذکر بیٹے ہوں، مگر ان میں شقیق و اخیانی و علائی ہونے کا فرق ہو۔ ایسی حالت میں عموماً لوگ مذکور اولاد کے مابین فرق نہیں کرتے اور یہی معنی عرفاً فریضۃ شرعیہ کا ہوگا۔ جب کہ مذکور مؤنث اولاد ہونے کی

صورت میں مفاضلہ ہی فریضہ شرعیہ کا معنی ہوگا۔

هذا عجيب بل الذى فيها خلافه وهو انصراف الفريضة الشرعية إلى القسمة بالمفاضلة حيث وجد ذكور وإناث ، نعم وقع فى السؤال الذى سئل عنه المصنف أنه آل الوقف إلى أخ الميت لأمه وأخيه الشقيق ، فأجاب بأنها تقسم الغلة بينهما نصفين لا قسمة الميراث أى لا يعطى للأخ للأم السدس والباقى للشقيق وقال إن هذا هو الموافق لغالب أحوال الواقفين وهو قصد التفاوت بين الذكر والأنثى فإذا قال على حكم الفريضة ينزل على الغالب المذكور ثم قال وقد أجاب بهذا الجواب شيخ الاسلام عمدة الأنام مفتى الوقت بالقاهرة المحروس هو الشيخ نور الدين المقدسى و شيخ الاسلام محمد الطبلاوى الشافعى مفتى الديار المصرية اهـ. (رد المحتار: ۶/۶۶۶)

خلاصہ کلام یہ کہ واقف نے اپنی جائیداد وقف کی تو منافع کی تقسیم کے متعلق اگر واقف زندہ ہو تو اس سے صراحت کر لی جائے لیکن اگر زندہ نہیں اور کوئی وضاحت بھی نہیں ملتی تو للذکر مثل حظ الانثیین کی تقسیم رائج قرار پائے گی اور اسی کے مطابق عمل کیا جائے گا۔ (رد المحتار: کتاب الوقف: ۶/۶۶۵)

موقوف علیہم کے درمیان ترتیب

وقف کے منافع کو موقوف علیہم کے درمیان تقسیم کرنے کا طریقہ یہ ہے کہ سب سے پہلے یہ دیکھا جائے کہ واقف نے منافع کو کس نوعیت سے تقسیم کرنے کی شرط لگائی ہے؟ آیا اس نے اپنے لئے کسی حصہ کو خاص کیا ہے؟ یا مال وقف سے خود

پہلے منتفع ہونے کی شرط لگائی ہے، پھر اپنی اولاد پر پھر قریبی رشتہ داروں پر پھر فقراء و مساکین پر۔ پس جب واقف کی ایسی کوئی وضاحت موجود ہو تو تقسیم غلات کی ابتداء وہیں سے کی جائے گی۔

وقف علی النفس

رہا مسئلہ واقف کا اپنی ذات پر وقف کرنا درست ہے یا نہیں؟ اس سلسلہ میں امام ابو یوسفؒ کے نزدیک یہ جائز ہے کہ واقف خود اپنے آپ کو پہلے موقوف علیہ متعین کرے پھر فقراء وغیرہ پر مال وقف صرف کیا جائے، لیکن امام محمدؒ کے نزدیک یہ درست نہیں، لیکن فتویٰ امام ابو یوسفؒ کے قول پر ہے۔

وعبارة المواهب فی الوقف علی نفسه وولده وعقبه جعل ريعه لنفسه أيام حياته ثم وثم جاز عند الثانی وبه یفتی۔ (در: ۶۹۵/۶)

دونوں حضرات کا مستدل ذیل میں ذکر کئے جاتے ہیں:

ماروی 'أن النبی صلی اللہ علیہ وسلم کان يأکل من صدقة' و المراد هنا صدقة الموقوفة ولا یحل الأکل منها إلا بالشرط فدلّ علی صحته ولأن الوقف إزالة الملك إلی اللہ تعالیٰ علی وجه القرابة علی ما بیناه فإذا شرط البعض أو الكل لنفسه فقد جعل ما صار مملوکاً للہ تعالیٰ لنفسه لأنه یجعل ملک نفسه لنفسه وهذا جائز کما إذا بنی خاناً أو سقاية أو جعل أرضه مقبرة وشرط أن ینزله أو یشرب منه أو یدفن فیہ ولأن مقصوده القرابة وفی الصرف إلی نفسه ذلك قال علی الصلاة والسلام 'نفقه الرجل علی نفسه صدقة' (ہدایہ: ۶۲۰/۲)

ترجمہ: امام ابو یوسفؒ کی دلیل وہ حدیث ہے جس میں روایت ہے کہ رسول اللہ صلی اللہ علیہ وسلم اپنے صدقہ میں سے کھاتے تھے، تو اس صدقہ سے مراد وقف ہے، حالانکہ وقف کے مال سے کھانا حلال نہیں ہے الا یہ کہ واقف اس کی شرط لگائے، اس سے معلوم ہوا کہ وقف میں شرط کر لینا صحیح ہے۔

نیز وقف کے معنی کسی چیز سے اپنی ملکیت زائل کر کے تقرب کے طور پر اللہ کی ملک میں دینا ہے، جیسا کہ بیان ہوا۔

پس اگر واقف نے وقف کی آمدنی سے کچھ یا کل آمدنی اپنی ذات کے لئے شرط کی تو جو چیز اللہ کی مملوک ہو چکی تھی اسی کو اپنی ذات کے لئے شرط کی۔ یہ اپنی ملک کو اپنے لئے خاص کرنا نہیں ہے۔ اور اللہ کی مملوک چیز کو اپنے لئے شرط کر لینا جائز ہے، جیسے کوئی خان (سرائے خانہ) یا سقایہ (سبیل) (پانی کا پر) بنائے یا کسی زمین کو قبرستان بنادے اور یہ شرط لگائے کہ ان مسافر خانوں میں وہ خود بھی ٹھہرے گا یا ان پانی کی سبیل سے وہ خود بھی پیئے گا یا اس قبرستان میں اس کو بھی دفنایا جائے گا تو یہ جائز ہوتا ہے۔

ایک دلیل یہ بھی ہے کہ اس کا مقصد تقرب الہی ہے اور یہی بات اپنی ذات پر خرچ کرنے سے بھی حاصل ہوتی ہے، چنانچہ رسول اللہ صلی اللہ علیہ وسلم نے فرمایا ہے کہ آدمی کا اپنی ذات پر خرچ کرنا اس کے حق میں صدقہ ہے۔
امام محمدؒ کا مستدل:

وجه قول محمد أن الوقف تبرع على وجه التملك بالطريق
الذى قدمناه فاشتراط البعض أو الكل لنفسه يبطله لأن التملك من

نفسه لا يتحقق فصار كالصدقة المنفذة. (الهدایہ: ۲/۶۲۰)

امام محمدؒ کے قول کی وجہ یہ ہے کہ وقف کے معنی ہیں تبرع کرتے ہوئے اپنے مال کا کسی کو مالک بنا دینا ہے۔ یعنی اللہ عز و جل کی حضور میں تقرب حاصل کرنے کے لئے، لہذا اس میں تھوڑی سی آمدنی یا پوری کی پوری آمدنی کو اپنی ذات کے لئے مخصوص کر لینے کی شرط کرنا اس کو باطل کر دے گا، کیونکہ خود اپنی ذات کو مالک بنا دینا متحقق نہیں ہوتا ہے، تو یہ مسئلہ ایسا ہو گیا جیسے صدقہ منفذہ صحیح نہیں ہوتا (یعنی کسی فقیر کو فی الحال بطور صدقہ کچھ مال اس شرط پر دینا کہ اس کا کچھ حصہ اس دینے والے کے لئے ہے اور وہ بوجہ شیوع باطل ہے) پس اس طریقہ سے وقف کرنا بھی امام محمدؒ کے نزدیک باطل ہے۔

الحاصل جب یہ بات محقق ہو چکی کہ واقف کا اپنی ذات کے لئے موقوف کا کچھ حصہ متعین کرنا درست ہے، تو مال وقف کو تقسیم کرتے وقت سب سے پہلے واقف کو اس کا حصہ دیا جائے گا جیسا کہ علامہ حسکفیؒ کی مذکورہ عبارت سے واضح ہوا۔ وہ یہ ہے:

وعبارۃ المواهب فی الوقف علی نفسہ وولده وعقبہ وجعل ریعہ لنفسہ أيام حیاته ثم و ثم جاز عند الثانی و به یفتی۔ قال الشامی تحت قول المصنف ثم و ثم: حکایۃ لما یدکرہ الواقف من العطف بثم فی وقفہ کقولہ ثم بعدی علی اولادی ثم علی اولادہم۔

(ردمح الدرر: ۶/۶۹۵، ۶۹۶)

الأقرب فالأقرب کا مصداق

(۱) پہلی ترتیب: واقف نے اپنے حصے کے بعد باقی حصے کی تقسیم کے متعلق اقرب فالاقرب کو دینے کی شرط لگائی ہو یا اپنی موت کے بعد اقرب فالاقرب کو موقوف علیہم متعین کیا ہو تو واقف کے قریب ترین رشتہ داروں کو دیا جائے گا۔

اس بارے میں اختلاف ہے کہ قریبی رشتہ داری میں باعتبار رحم کے قریبی رشتہ دار مراد ہوں گے یا باعتبار میراث؟ تو اس میں راجح قول یہ ہے کہ باعتبار رحم اقربیت کا اعتبار کیا جائے گا۔

امام ابو یوسفؒ کے نزدیک تسویہ (برابری) راجح ہے، یعنی چاہے قریبی رشتہ دار ہو یا دور کا رشتہ دار ہو تمام حضرات کو برابر سرا بردیا جائے گا۔

لیکن اس قول پر عمل کرنے سے عاقل بالغ کے کلام کو بغیر کسی شرعی دلیل کے لغو کرنا لازم آتا ہے، جس کی شریعت مطہرہ اجازت نہیں دیتی، لہذا لازماً قول اول (باعتبار رحم کے جو رشتہ دار ہوں گے ان کو دیا جائے گا) راجح اور مشہور ہے اس پر فتویٰ ہے۔

قولہ: بالأقرب فالأقرب، قول الشامی: المراد بالأقرب: أقرب الناس رحماً لا الإرث والعصوبة كما في الخيرية وذكر في أنفع الوسائل أن أبا يوسف لم يعتبر لفظ أقرب في التقديم بل سوى بينه وبين الأبعد، ثم قال وبالجملة أنه ضعيف لأنه يلزم منه إلغاء صيغة أفعّل بلا دليل وإلغاء مقصود الواقف من تقديم الأقرب اهـ۔ فالمعتمد اعتبار الأقربية وهو المشهور۔ (شامی: ۷۰۴/۶)

ذیل میں کچھ مثالیں بیان کی جاتی ہے جس سے الاقرب فالاقرب کو سمجھا جاسکتا ہے، اور کس اعتبار سے ان میں تقسیم ہوگی اس کا اصول بھی واضح ہوگا (ان شاء اللہ)۔

واقف نے وقف کرتے وقت یہ الفاظ کہے ہو:

لوقال على أقرب الناس منى أو إلى ثم على المساكين وله ولد وأبوان فهى للولد ولو أنثى. (شامی: ۷۰۵/۶)

علامہ شامی فرماتے ہیں کہ واقف نے یوں کہا کہ میری فلاں زمین مجھ سے سب سے زیادہ قریب رشتہ دار پر وقف ہے، دراصل حالیکہ اس کی ایک اولاد ہے اور والدین ہے، تو مال وقف سے حاصل ہونے والا سارا نفع اس ایک ولد کا ہوگا، چاہے لڑکی ہی کیوں نہ ہو۔

آگے علامہ شامی لکھتے ہیں کہ آدمی سے سب سے زیادہ قریب اس کی اولاد ہے والدین نہیں۔ لہذا اقرب الیہ من ابویہ۔ (ایضاً)

(۲) اور اگر صرف ابویں ہوں تو دونوں کے درمیان نصف نصف تقسیم کر دیا

جائے گا۔ ولو له أبوان فهى بينهما نصفين۔ (ایضاً)

(۳) ولو له أم وإخوة فلام (ایضاً)

اور ماں اور بھائی ہو تو ماں کو ہی ملے گا۔ اس اعتبار سے ماں اور دادی ہو تو ماں کو ہی ملے گا۔

(۴) ولو له جد لأب وأخوة.

اس صورت میں اختلاف ہے، بعض حضرات نے دادا کو مقدم کیا ہے اور

بعض حضرات نے بھائیوں کو، دراصل جنہوں نے دادا کو بمنزلہٴ باپ قرار دیا انہوں نے دادا کو مقدم کیا اور دوسروں نے بھائیوں کو مقدم کیا۔

ولو له جد لأب وإخوة فللجد على قول من يجعله بمنزلة الأب وعلى القول الآخر للإخوة، لأن من ارتكض معه فى رحم أو خرج معه من صلب أقرب إليه ممن بينه وبينه حائل. (ایضاً)

(۵) ولو أب وابن ابن فللأب لأنه أقرب من النافلة.

واقف کا باپ اور پوتا ہو تو مال وقف کا نفع باپ کو ملے گا پوتے کو نہیں، اس لئے کہ قریبی رشتہ دار باپ ہے پوتا نہیں، جس کو شامیؒ نے لفظ نافلۃ سے تعبیر کیا ہے۔

(۶) ولو بنت وابن ابن ابن فلبنت البنت لأن الوقف ليس من قبيل الارث.

اسی طریقہ سے اگر واقف کی نواسی اور پڑپوتا ہو تو موقوف علیہم نواسی شمار ہوگی چونکہ بحث کے آغاز میں ہم کو کہہ چکے ہیں کہ یہاں 'اقرب' میں اعتبار رحم کا ہوگا، نہ کہ ارث کا، لہذا رحم میں قریبی رشتہ دار نواسی ہے نہ کہ پڑپوتا۔

خلاصہٴ کلام یہ کہ جب واقف نے اقرب کا لفظ استعمال کیا ہو تو جو سب سے زیادہ قریبی رشتہ دار ہو ان کو دیا جائے گا، پھر اگر واقف نے الاقرب فالاقرب کے الفاظ بھی استعمال کئے ہو تو ایسی صورت میں اقرب کی موت کے بعد دوم نمبر والے قریبی رشتہ دار کو مال وقف کا نفع دیا جائے گا، لیکن اگر وقف علی الاقرب فالاقرب کا ذکر نہیں کیا صرف اقرب پر اکتفاء کیا تو ایسی صورت میں جو سب سے

زیادہ رشتہ دار ہوان کو مال وقف کا نفع دیا جائے گا ان کے فوت ہو جانے کے بعد مسکینوں کو دیا جائے گا۔

ثم تكون للمساكين دون أبويه، لأنه لم يقل للأقرب فالأقرب. (شامی)

افقارب میں ترتیب

(۲) دوسری ترتیب: واقف نے وقف کرتے وقت موقوف علیہم کی تعیین ان

الفاظ میں کی ہو: 'ولو قال على أقاربي على أن يبدأ بأقربهم إلى نسب أو رحماً ثم من يليه' اس کی مثال علامہ شامی نے یوں دی ہے کہ: 'ولو أخوان واختان یعنی واقف کے دو بھائی اور دو بہنیں ہوں تو ان پر مال وقف کو تقسیم کرنے کی ترتیب خود علامہ شامی بیان فرماتے ہیں کہ: يبدأ بمن لأبويه ثم بمن لأب - سب سے پہلے حقیقی بھائی بہنوں کو دیا جائے گا پھر علاقائی بھائی بہنوں کو پھر اخیانی کو۔ لیکن اگر حقیقی بھائی بہن نہیں ہے بلکہ ایک علاقائی اور اخیانی ہے تو علاقائی کو پہلے دیا جائے گا اور پھر اخیانی کو، یہ ترتیب امام صاحب کے مذہب کے مطابق ہے۔ ولو كان أحدهما لآب والآخر لام يبدأ بمن لآبيه عنده۔ لیکن صاحبین کے نزدیک ایسی حالت میں کوئی تفریق نہیں دونوں کو برابر دیا جائیگا۔ وقالوا: وهما سواء۔

ان مثالوں سے واضح ہوا کہ لفظ اقرب اس وقت تک 'قرابت' اصطلاحی کا فائدہ نہیں دیگا جب تک کہ اس کو قرابت کے ساتھ خاص نہ کیا جائے گا۔ اس لئے کہ اقرب کا لفظ قریبی رشتہ دار کے لئے خاص نہیں۔ اسی وجہ سے اگر واقف نے

ان الفاظ سے وقف کیا 'أما لو قال على أقرب الناس مني' تو اس میں قریبی رشتہ دار اور غیر قریبی رشتہ دار تمام داخل ہونگے، اسی وجہ سے والدین بھی داخل ہوں گے حالانکہ والدین قریبی رشتہ دار نہیں جیسا کہ اوپر کی مثال سے واضح ہوا۔

يشمل القرابة وغيرهما ولذا يدخل فيه الأبوان مع أنهما ليس من القرابة۔ (شامی)

پہلی دو قسموں کی ترتیب حنفیہ کے یہاں اس طرح ہوگی کہ جو سب سے زیادہ قریبی رشتہ دار ہو ان کو دو سو درہم دئے جائیں گے (یعنی مقدار نصاب) پھر ان کے بعد جو سب سے زیادہ قریبی ہو۔

صاحب تقریرات فرماتے ہیں کہ یہ تقسیم استحساناً ہے قیاس کا تقاضہ تو یہ ہے کہ سارا مال پہلے قریبی رشتہ دار کو ملنا چاہئے لیکن یہاں استحسان کو ترجیح ہوگی۔

قال في الإسعاف وقف على فقراء قرابته الأقرب فالأقرب يبدأ بأقربهم إليه بطناً فيعطى كل واحد مائتي درهم ثم يعطى الذي يليه كذلك حتى تفرغ الغلة وهذا استحسان وفي القياس تعطى الغلة كلها للبطن الأقرب منه ولا يعطى لمن بعده شيء حتى ينقرض الأقرب ذكره هلال۔ اه (تقریرات علی ابن عابدین: ۶/۱۰۶)

الأحوج فالأحوج کا مصداق

(۳) تیسری ترتیب: واقف نے موقوف علیہم احوج کے اعتبار سے متعین کئے ہوں۔ حسن بن زیاد کے قول کے مطابق اگر کسی نے اپنے ثلث مال کو وقف

کرنے کی وصیت کی ہو اور موقوف علیہم رشتہ داروں میں سے سب سے زیادہ جو محتاج ہو پہلے ان کو دیا جائے پھر ان سے کم تر محتاج کو اس ترتیب متعین کیا ہو تو اس حال میں ایک کے پاس سودرہم ہے اور دوسرے کے پاس سودرہم سے کم ہے تو سب سے پہلے جس کے پاس سودرہم سے کم ہے اسے دیا جائے گا حتیٰ کہ اس کے پاس بھی سودرہم ہو جائے پھر باقی بچا مال دونوں میں نصف نصف تقسیم ہوگا۔

قال الحسن: فی رجل أوصى بثلثه للأحوج فالأحوج من قرابته و كان فيهم من يملك مائة درهم مثلاً و من يملك أقل منها: يعطى ذو الأقل إلى أن يصير معه مائة درهم، ثم يقسم الباقي بينهم جميعاً بالسوية۔ (شامی: ۷۰۵/۶)

صاحب تقریرات فرماتے ہیں کہ یہ استحسانا ہے، قیاس کا تقاضا تو یہ ہے کہ سارا کا سارا احوج کو دیا جاتا پھر اس کے ختم ہو جانے کے بعد جو سب سے زیادہ محتاج ہو اسے دیا جاوے جیسا کہ الاقرب فالاقرب کی ترتیب میں ہوا۔

يظهر أن هذا استحسان والقياس أن تعطى الغلة كلها للأحوج۔

(تقریرات: ۱۰۶/۶)

پڑوسیوں پر وقف میں ترتیب

(۴) چوتھی ترتیب: واقف نے اپنے غریب پڑوسیوں پر وقف کیا ہو تو یہ وقف ان غریب پڑوسیوں پر ہوگا جن کا گھر اور واقف کا گھر ملا ہوا ہو، یہ امام ابو حنیفہؒ اور امام زفرؒ کا قول ہے، لہذا یہ وقف ان تمام گھر والوں پر ہوگا جس کا گھر

واقف سے ملحق ہے، پھر چاہے آزاد ہو یا تو غلام ہو، مذکر ہو، مؤنث ہو، مسلمان ہو یا ذمی ہو، تمام ہی برابر ہوں گے، چاہے دروازہ قریب ہو یا بعید ہو، گھر سے التصاق ہونا ضروری ہے۔ کمافی الوصیۃ اور سب کو دینا ضروری ہوگا۔

قال الدر: أو بمن جاوره۔ قال الرد: لو قال علی فقراء جیرانی فہی عنده للفقیر الملاصقة داره لداره الساکن هو فیها لتخصیصه الجار بالملاصق فیما لو أوصی لجیرانه بثلث ماله والوقف مثلها، وبه قال زفر: ویكون لجميع السکان فی الدور الملاصقة له الأحرار والعبد و الذکور والأناث والمسلمون وأهل الذمة سواء، وبعد الأبواب وقربها سواء ولا یعطى القیم بعضا دون بعض بل یقسمها علی عدد رؤوسهم۔

صاحین کے نزدیک پورے محلہ کے فقراء کو دیا جائے گا، وعندهما : للجیران الذین یجمعهم محلة واحدة۔

وقف علی الاولاد میں ترتیب

(۵) پانچویں ترتیب: (۱) جب واقف اپنی اولاد پر وقف کرے اور ایک ہی بطن پر اکتفاء کرے تو اس صورت میں صرف ایک ہی بطن کے لیے وقف ہوگا، اس کے بعد اس وقف کے مستحقین فقراء ہوں گے نہ کہ دوسرا بطن، اس لئے کہ واقف نے وقف علی ولدی، یعنی ایک بطن کا ہی ذکر کیا ہے، لہذا دوسرا بطن داخل نہیں ہوگا، لہذا جب بطن اول نہ پایا جائے تو وقف کو فقراء کی طرف پھیر دیا

جائے گا، لیکن واقف کے وقف کرتے وقت پوتے موجود ہوں تو ان کو بھی ملے گا، نواسیاں ہر دو صورت میں شامل نہیں ہوگی۔

قال فی الدر: کجعلہ لولدہ ولکن یختص بالصلبی ویعم الأثنی
مالم یقید بالذکر ویستقل بہ الواحد فإن انتفی الصلبی فللفقراء دون
ولد الولد إلا أن لا یکون حین الوقف صلبی فیختص بولد الأب و لو
أثنی دون من دونہ من البطون ودون ولد البنت فی الصحیح.

وقال فی الرد: 'دون ولد الولد' لاقتصارہ علی البطن الاول
ولا استحقاق بدون شرط۔ (شامی: ۶/۶۹۶)

(۲) اسی طریقہ سے واقف نے دو بطن ذکر کرنے پر اکتفا کیا ہو تو بھی اوپر
والاحکم رہے گا، یعنی دو بطن کے بعد موقوف علیہم فقراء طے پائیں گے۔

الدر: ولو زاد ولد ولدی فقط اقتصر علیہما۔ وفی الرد: آی
مقتصر علی البطن الأول و الثانی۔ (ایضاً)

جب واقف نے دو بطن کا تذکرہ کیا ہو اور کسی قسم کی ترتیب کا ذکر نہ ہو تو ایسی
صورت میں بطن اول اور بطن ثانی کے درمیان تسویہ کیا جائے گا، اور صلبی کو نافلہ پر
مقدم کیا جائے گا۔

قال فی الدر: یشترون فی الغلة، ولا یقدم الصلبی علی ولد
الابن لأنه سوی بینہما آی حیث لم یذکر ما یدل علی الترتیب،
بخلاف ما إذا رتب کما یأتی۔ (شامی)

(۳) واقف نے تین بطن کا ذکر کیا ہو تو اس صورت میں پوری نسل پر وقف

ہوگا، جب تک ایک فرد باقی رہے گا، وقف کو فقراء کی طرف منتقل نہیں کیا جائے گا اور مال وقف کو تقسیم کرنے میں برابری کی جائے گی الا یہ کہ وقف ترتیب کو ذکر کرے۔ کما مر۔

قال فی الدر: ولو زاد البطن الثالث عم نسله ویستوی الأقرب والأبعد إلا أن یکون ما یدل علی الترتیب .

وقال فی الرد: عم نسله أی صرف إلی أولاده ماتناسلوا لا للفقراء مابقی واحد من أولاده وإن سفل۔ درر۔

قوله یستوی الأقرب والأبعد أی یشترک جمیع البطون فی الغلة لعدم ما یدل علی الترتیب، وعلله الخصاص بأنه لما سمی ثلاثة أبطن صاروا بمنزلة الفخذ تكون الغلة لهم ماتناسلوا الخ۔

قوله إلا أن یدکر ما یدل علی الترتیب 'بأن یقول الأقرب فالأقرب أو یقول علی ولدی ثم علی ولد ولدی أو یقول بطناً بعد بطن فحینئذ یدأ بما بدأ به الوقف۔ درر (شامی: ۶/۶۹۷)

وقف علی الاولاد میں ہائے کنایہ کے مرجع سے ترتیب کا ثبوت:

اگر واقف نے تاحیات اپنے لیے غلہ خاص کیا پھر اولاد پر وقف کے لیے اس طرح کے الفاظ استعمال کیے: ثم لولدہ فلان ما عاش ثم بعده للأعف الأرشد من أولاده؛ تو مطلب یہ ہوگا کہ اول واقف، اس کے بعد اس کی اولاد مساوی طور پر بلا امتیاز نیک و بد، یعنی صلبی اولاد کے استحقاق میں کوئی قید نہیں، البتہ اس کے بعد والے بطن میں رشد و صلاح کی قید کا اعتبار ہوگا یعنی للأعف

الأرشد من أولاده میں 'ہ' ضمیر سے مراد بیٹوں کی نیک صالح اولاد مراد ہوگی، چنانچہ نیک صالح پوتے ہی غلہ وقف کے مستحق ہوں گے۔

وفی جواهر الفتاویٰ شرطہ لنفسہ مادام حیا ثم لولدہ فلان ما عاش ثم بعدہ للأعف الأرشد من أولاده فالہاء تنصرف للإبن لا للواقف لأن الکناية تنصرف لأقرب المکنیات بمقتضى الوضع. (در مع الشامی: ۶۸۵/۶)

استحقاق وقف کی ترتیب کے درجات میں تبدیلی ہو جائے تو:
اگر باعتبار افضلیت استحقاق رکھنے والے کے مقابلہ میں اگر کوئی مفضل شخص افضل بن جائے تو مصرفیت میں وہ مقدم ہو جائے گا۔ جیسے کہ وقف علی الأفقر فالأفقر۔ لہذا متولی کے لیے ضروری ہے کہ واقف کی شرط کے مطابق افضلیت کے اعتبار سے مستحقین پر نظر ثانی کرتا رہے۔

ولو صار المفضلون منهم أفضل ممن كان أفضلهم تنتقل الولاية إليه فينظر في كل وقت إلى أفضلهم كالوقف على الأفقر فالأفقر، اه ملخصاً. (در المختار مع رد المحتار: ۶۸۲/۶)

وقف علی المساکین کے حقداروں کی ترتیب:

واقف نے جب مطلقاً وقف کیا ہو، یعنی مصارف کے طور پر متعین افراد کی تعیین نہ کی ہو، جیسا کہ اوپر گذرا، بلکہ مطلقاً فقراء اور مساکین یا ایسی جہت متعین کی ہو جس کے تحت بے شمار افراد شامل ہوں تو اس صورت میں کیا ترتیب ہوگی؟ اس کی تفصیل یہ ہے کہ ایسے اوقاف میں واقف کے مقصد وقف کو مد نظر

رکھتے ہوئے اولاً شئی موقوف کو آباد رکھنے اور اس کے بقاء کی فکر کی جائے گی، مثلاً عمارت کی مرمت وغیرہ میں منافع کو صرف کیا جائے گا۔ اس کے بعد زائد منافع کو فقراء اور مساکین پر صرف کیا جائے گا۔ اور فقراء اور مساکین پر صرف کرنے کی ترتیب یہ ہوگی کہ اولاً واقف کی اولاد میں سے جو محتاج ہو اس کو دیا جائے گا۔ البتہ اس میں اس بات کا خیال رکھا جائے کہ کہیں وہ اپنے آپ کو مخصوص طور پر موقوف علیہ نہ سمجھ لے، اس لیے کبھی کل غلہ اس کو دیا جائے، کبھی کچھ دیا جائے، کبھی مناسب سمجھے تو نہ دے؛ البتہ یہ تفصیل اسی صورت میں ہے جب کہ واقف نے اپنے قرابت دار فقراء کو دینے کی صراحت نہ کی ہو اور مطلق رکھا ہو، اگر فقراء قرابتہ کی تصریح کر دی ہو تو قرابت دار فقراء کو ہی دیا جائے گا، سابق میں اس کی ترتیب استحقاق بیان کی جا چکی ہے۔

وإن لم يشترط الواقف قال في الرد: لأن قصد الواقف صرف الغلة مؤبداً ولا تبقى دائمة إلا بالعمارة فيثبت شرط العمارة اقتضاءً۔
(درمع رد: ۵۶۱/۶)

وفى الغياثية عن هلال : الوقف على الفقراء مطلقاً جاز صرفه إلى ولده إن احتاج وهذا بخلاف الزكوة وفى هذه المسئلة للمشائخ اقاويل والمختار ما قاله هلال، لكن يعطى أقل من مأتى درهم وإن اعطى مائة درهم جاز ويكره كما فى الزكوة . م : ولو رأى القيم أن لا يعطيه كان له ذلك ولكن لا يصرف إليه كل الغلة بل يصرف البعض إليه والبعض إلى الفقراء وإن كان يصرف إليه كل

الغلة فإنما يصرف بعض الأزمان دون البعض، هذا إذا وقف على الفقراء واحتاج إليه بعض قرابته، فأما إذا وقف على فقراء قرابته تصرف جميع الغلة إليهم وإن كما يصيب كل واحد منهم أكثر من مأتى درهم وأما إذا وقف على الأفقر فالأفقر من أقربائه فههنا لا يعطى الكل، إنما يعطى أقل من مأتى درهم . (تاتارخانیہ ۸/۱۱۳)

اور اگر واقف کے طے کردہ مصارف کے ختم ہونے کی وجہ سے انتہاء مساکین و فقراء مصارف طے پائے ہوں اور واقف کی جانب سے اس بارے میں کوئی صراحت موجود نہ ہو کہ کون سے فقراء کو منافع وقف دئے جائیں تو اس صورت میں کون سے فقراء و مساکین مراد ہوں گے اور تقدیم و تاخیر اور استحقاق کی ترتیب کیا ہوگی ؟

علامہ شامیؒ نے لکھا ہے کہ سب سے پہلے عمارت پر یازمین پر منافع وقف کو خرچ کیا جائے گا، اس عمارت پر خرچ کرنے کی شرط اگرچہ واقف نے نہ لگائی ہو؛ لیکن یہ ضرورۃ و اقتضاء ثابت ہوگا، کیونکہ عمارت یازمین کے بغیر وقف کا دوام ممکن نہیں۔ پھر اس کے بعد منافع وقف کو ان مساکین پر خرچ کیا جائیگا جو عمارت یا زمین سے قریب ہو، جیسے کہ علامہ شامیؒ نے مساجد کے باب میں صراحت فرمائی: علامہ شامیؒ، علامہ حصکفیؒ کے قول ثم ما هو اقرب لعمارت الخ کے تحت لکھتے ہیں:

وإن لم يشترط الواقف قال في الرد: لان قصد الواقف

صرف الغلة مؤبدا ولا تبقى دائمة الا بالعمارة فيثبت شرط العمارة

اقتضاء (در مع رد: ۶/۵۶۱)

أي فان انتهت عمارته وفضل من الغلة شيء يبدأ بما هو أقرب للعمارة، وهو عمارته المعنوية التي هي قيام شعائره۔ قال في الحاوي القدسي والذي يبدأ به من ارتفاع الوقف: أي من غلته عمارته شرط الواقف أولاً، ثم ما هو أقرب إلى العمارة وأعم للمصلحة كالإمام للمسجد، والمدرس للمدرسة يصرف إليهم إلى قدر كفايتهم، ثم السراج والبساط كذلك إلى آخر المصالح هذا إذا لم يكن معيناً۔

(شامی: ۶/۵۶۰)

عبارت بالا میں علامہ شامیؒ نے الحاوی القدسی کا قول نقل کیا ہے جس میں عام اوقاف کا مسئلہ لکھا ہے کہ سب سے پہلے منافع وقف کو عمارت کے لئے خاص کیا جائیگا پھر ان مساکین کو دیا جائے گا جو اس وقف سے قریب ہو جیسے مسجد کا وقف ہو تو امام کو دیا جائیگا، مدرسہ کو ہو تو مدرس کو اسی طریقہ سے مساکین پر علی الاطلاق وقف ہو تو اس قیاس پر کہ جو مسکین اس وقف سے قریب ترین ہو باقی مستحقین پر مقدم ہوگا۔ علامہ شامیؒ خود آگے ایک جگہ پر فرماتے ہیں:

ان الوجه يقتضى ان ما كان قريبا من العمارة يلحق بها في

التقديم على بقية المستحقين۔ (شامی: ۶/۵۶۱)

الحاصل یہ بات محقق ہو چکی کہ سب سے پہلے اس مسکین کو دیا جائیگا جو اس وقف سے قریب ترین ہو، اسی وجہ سے واقف کی اولاد خود محتاج ہو جائے تو سب سے پہلے انہی کو دیا جائیگا پھر قریبی رشتہ دار اگر محتاج ہو تو ان کو دیا جائیگا پھر پر وسیوں

کو پھر شہر کے فقراء کو۔

وذكر في واقعات الناطفی أن الوقف إذا كان في حالة الصحة ولم يكن مضافا إلى ما بعد الموت فانصرف إلى ولد الواقف أولى ثم إلى قرابة الواقف ثم إلى موالى الواقف ثم إلى جيرانه ثم إلى أهل مصره أيهم أقرب إلى الواقف منزلا. (الفتاوى التاتارخانية: ۸ / ۱۱۲، ۱۱۳)

نوٹ: مذکورہ عبارت میں ناطفی کی شرط 'ولم یکن مضافا' اِلی ما بعد الموت سے معلوم ہوتا ہے کہ اگر مضاف اِلی ما بعد الموت وقف کیا ہو تو یہ وقف کی وصیت ہوگی اور اس اعتبار سے اس وقف کے مستحقین میں اس کی اولاد شامل نہ ہوگی، ہاں پوتے وغیرہ اگر وارث نہ ہو اور مسکین ہوں تو مستحقین میں شمار ہوں گے، ایسا ہی قول ہلال کا بھی منقول ہے، البتہ امام خصاف فرماتے ہیں کہ حالتِ صحت میں وقف مضاف اِلی ما بعد الموت ہو تو بھی وصیت نہیں سمجھا جاتا، لہذا یہ وقف کل مال متروکہ میں نافذ ہوگا اور وصیت نہ ہونے کے سبب ورثاء بھی مسکین ہوں تو حقدار ہوں گے۔

ذكر الخصاف في وقفه: إذا أوصى الواقف أن تجعل أرضه صدقة موقوفة لله تعالى أبدا بعد وفاتي على المساكين فاحتاج ولده أعطاه غلة الصدقة وليس هذا بوصية (الفتاوى التاتارخانية: ۸ / ۱۱۲، ۱۱۳)

اجارة الوقف:

وقف کی زمین کرایہ پر دینا درست ہے، بشرطیکہ وقف کی غرض کے خلاف نہ ہو اور کرایہ پر دینے کا حق وقف کو یا متولی کو ہے۔

وقف کی ان تمام اشیاء کا عقد اجارہ درست ہے جس کا مملوکہ اشیاء میں اجارہ درست ہے، چاہے وہ منقولی ہو یا غیر منقولی۔ اور اجارة الوقف میں ان تمام شرائط کا لحاظ رکھنا ضروری ہے جس کا اجارة الملك میں رکھا جاتا ہے، چاہے وہ عقد کے اعتبار سے ہو یا صحت و نفاذ کے اعتبار سے ہو تمام شرائط کا پاس و لحاظ کرنا عاقدین پر ضروری ہوگا۔

یراعی شرط الوقف فی إجارته لأن شرط الوقف كنص الشارع. (شامی: ۶۰۵/۶)

لا تصح إجارة من له السكنى بل المتولی أو القاضی. (در مختار: ۵۶۹/۶)

وقف کی جائیداد کو کرایہ پر دینے کے سلسلہ میں فقہاء کا عام رجحان یہ ہے کہ دائمی اجارہ یا طویل المدۃ اجارہ کا عقد کرنا درست نہیں۔ یہ رجحان متاخرین حضرات کا ہے، متقدمین کے یہاں ایسی کوئی قید نہیں، متاخرین فقہاء نے جب اہل زمان کا فساد دیکھا تو مال وقف کے ضیاع کے اندیشہ سے کرایہ کی مدت مختصر رکھنا ضروری قرار دیا۔ چنانچہ کھیتی کی اراضی زیادہ سے زیادہ تین سال اور رہائشی مکانات زیادہ سے زیادہ ایک سال کے لئے کرایہ پر دیئے جاسکتے ہیں، اس لئے کہ

اگر اس سے زیادہ مدت کے لئے مکان وزمین کرایہ پردیا جائے تو اس کا تحفظ خطرہ میں پڑ سکتا ہے؛ اور کرایہ دار قبضہ اور استحقاق کا دعویٰ کر سکتے ہیں۔ لیکن درحقیقت یہ وقف کی مصلحت اورس کے مفاد پر مبنی ہے، اگر طویل مدت کی کرایہ داری میں وقف کا فائدہ ہو تو اسی کو اختیار کیا جائے اور اگر کم مدت کا اجارہ مفید ہو تو اس کو ترجیح دی جائے گی۔

مجموعہ قوانین اسلامی، مرتبہ آل انڈیا مسلم پرسنل لا بورڈ میں ہے:

دفعہ نمبر: ۳۷۔ اراضی موقوفہ میں اگر زمین یا کاشت کی نوعیت ایسی ہو کہ کرایہ دار کو ایک سال کی مدت میں کامل انتفاع حاصل نہیں ہوتا یا زمین کو قابل کاشت بنانے ہی میں سال گزر جاتا ہے، تو ایسی صورت میں قاضی کی اجازت سے زیادہ سے زیادہ تین سال تک کے لئے زمین کرایہ پردی جاسکتی ہے۔

دفعہ نمبر: ۳۸۔ مخصوص حالات میں جب کہ ایک سال یا تین سال کی مدت تک کرایہ داری کو محدود کرنے میں کرایہ دار ہی نہیں ملے یا کم کرایہ ملے جس سے وقف کو نقصان ہو تو قاضی کی اجازت سے مدت اجارہ میں اتنا اضافہ کیا جاسکتا ہے جس سے وقف پر مالکانہ قبضے کا خطرہ نہ ہو۔ (ص: ۳۶۴)

(إجارة الوقف) تقيد بسنة وبها (السنة) يفتى في الدار وثلاث

سنين في الأرض تنوير، وقال الشامي: لأن المدة إذا طالت تؤدي إلى

إبطال الوقف فإن من رآه يتصرف بها تصرف الملاك على طول

الزمان يظنه مالكا.

(وَأَمَّا) قول المتقدمين عدم تقدير الإجارة بمدة، ورجحه في أنفع الوسائل (ولكن) المفتى به ما ذكره المصنف (أى صاحب التنوير بتقييد المدة) خوفاً من ضياع الوقف.

وقال صاحب الدر' إلا إذا كانت المصلحة بخلاف ذلك، وقال فى هامشه أن المختار أنه لا يجوز فى الدور أكثر من سنة إلا إذا كانت المصلحة فى الجواز وفى الضياع يجوز إلى ثلاث سنين إلا إذا كانت المصلحة فى عدم الجواز (شامى: ۶/ ۶۰۵، ۶۰۶)

الحاصل مدت کی تعیین کا مدار وقف کی حفاظت اور اس کے نفع بخش ہونے کے ساتھ ساتھ زمان و مکان پر بھی ہے، جیسا کہ علامہ شامی لکھتے ہیں: 'ہذا أمر يختلف باختلاف المواضع واختلاف الزمان اه'۔

آج کل اداروں، کمپنیوں اور کارخانوں کو کرایہ دار بنانا مفید سمجھا جاتا ہے؛ کیوں کہ اس سے معقول کرایہ حاصل ہوتا ہے جو پابندی سے ادا کیا جاتا ہے اور سال بہ سال کرایہ میں مناسب اضافہ بھی ہوتا رہتا ہے، نیز ادارے اور کمپنیاں مختصر مدت کے لئے کرایہ دار بننا قبول نہیں کرتی۔

اس لئے وقف کے مصالح اور اس کے مفاد کی رعایت کرتے ہوئے ایسے اداروں سے طویل مدت کی کرایہ داری بھی طے کی جائے تو کوئی حرج نہیں؛ لیکن بہتر یہی ہے کہ زیادہ سے زیادہ تین سال کے لئے کرایہ داری کی جائے اور مدت کے اختتام پر عقد اجارہ کی تجدید کی جائے تو اس سے وقف بھی محفوظ رہے گا اور ضرورت بھی پوری ہوتی رہے گی۔

واعلم أن المسئلة فيها ثمانية أقوال، ذكرها العلامة قنالى زاده فى رسالته، أحدها قول المتقدمين عدم تقدير الإجارة بمدة و ربحه فى أنفع الوسائل والمفتى به ما ذكره المصنف خوفا من ضياع الوقف كما علمت،

قوله إلا إذا كانت المصلحة بخلاف ذلك، هذا أحد اقوال الثمانية وهو ما ذكره الصدر الشهيد من أن المختار أنه لا يجوز فى الدور أكثر من سنة إلا إذا كانت المصلحة فى الجواز وفى الضياع يجوز إلى ثلاث سنين إلا إذا كانت المصلحة فى عدم الجواز وهذا أمر يختلف باختلاف المواضع واختلاف الزمان اهـ. وعزاه المصنف إلى أنفع الوسائل وأشار الشارح إلى أنه لا يخالف ما فى المتن لأن اصل عدول المتأخرين عن قول المتقدمين بعدم التوقيت إلى التوقيت إنما هو سبب الخوف على الوقف فإذا كانت المصلحة الزيادة أو النقص اتبعت وهو توفيق حسن (در مع الشامى : ٦٠٦/٦)

وفى البزازية لواحتيج لذلك يعقد عقودا فيكون العقد الأول لازما لأنه ناجز والثانى لا، لأنه مضاف (الدر : ٦٠٦/٦) وقال صاحب التقريرات: قول الشارح يعقد عقودا : لا حاجة إلى العقود لما قاله من أنها تؤجر مدة طويلة للضرورة وقد يقال أنها أخف و أقل ضررا لتمكنه من الفسخ إذا زالت الضرورة أثناء المدة فتكون بعقود أنفع لجهة الوقف تأمل (تقريرات : ٨٨ / ٦ الهامش السادس)

اس موقع پر علامہ شامیؒ نے طویل اجارہ کی ضرورت اور طویل کرایہ داری نہ کرنے کے فتاویٰ کو سامنے رکھ لوگوں کے درمیان ایک عقد میں پے درپے عقود شامل کرنے کا جو حیلہ مشہور ہے، اس کے متعلق وضاحت فرمائی ہے کہ طویل اجارہ کرنے کا یہ حیلہ اس وقت نادرست ہوگا جب کہ اس کی ضرورت نہ ہو، اگر وقف کو واقعی ضرورت ہو اور طویل اجارہ میں واقعی نفع ہو تو یہ حیلہ درست ہے:

مطلب فی الإجارة الطويلة بعقود

قوله الفتوى على إبطال الإجارة الطويلة ولو بعقود أى لتحقيق المحذور المار فيها وهو أن طول المدة يؤدي إلى إبطال الوقف، كما فى الذخيرة قلت: لكن الكلام هنا عند الحاجة فإذا اضطر إلى ذلك لحاجة عمارة الوقف بتعجيل أجرة سنين مستقبلية يزول المحذور الموهوم عند وجود الضرر المتحقق، فالظاهر تخصيص بطلان هذه الإجاره بما عدا هذه الصورة وهو جعلها حيلة لتطويل المدة فتدبر، ثم رأيت ط نقل عن الهندية أن بعض الصكاكين أرادوا بهذه الإجارة إبقاء الوقف فى يد المستأجر أكثر من سنة فقال الفقيه أبو جعفر إنا نبطلها صيانة للوقف وعليه الفتوى كذا فى المضمرات، انتهى ملخصا، وأنت خبير بأن هذا دليل على ما قلنا من أن إبطالها عند عدم الحاجة فلا يناسب ذكره هنا فافهم. (شامی: ۶/۶۰۸)

اوقاف کی زمینوں کا دائمی اجارہ یا پتہ دوامی

اجارہ کا اصل قاعدہ یہ ہے کہ متعاقبین میں سے کسی ایک کی موت سے ختم

ہو جائے، نیز اوقاف میں طویل المدۃ یا دائمی اجارہ وقف کے لئے نقصان دہ ہو سکتا ہے، اس لئے اصول کا تقاضہ یہ ہے کہ اوقاف میں دائمی اجارہ یا پٹہ دوامی درست نہ ہو، البتہ بعض صورتوں میں شخصی املاک میں اور اوقاف میں بھی خلاف قیاس اور خلاف اصول دائمی اجارہ کی اجازت ہے اور فقہاء نے مخصوص شرائط کے ساتھ اس کی اجازت دی ہے۔ ہمارے تدریب الافتاء کے فاضل اور رفیق محترم مفتی زید صاحب نے اس مسئلہ کے متعلق مختصر اور نفیس بحث اپنے مقالہ ”اجارہ اور اس کے جدید صورتوں کے احکام“ میں تحریر فرمائی ہے، یہاں اسی کو نقل کرنا مناسب ہے۔

پٹہ اور پٹہ دوامی

پٹہ کی صورت یہ ہوتی ہے کہ متعینہ مدت کے لیے متعینہ اجرت کے عوض زمین کرایہ پردی جاوے اور تمام شرائط اجارہ کا اس میں لحاظ رکھا جائے، شرعی حیثیت سے اصول اجارہ کے مطابق جواز کی یہی شکل بنتی ہے۔

اور یہ اجارہ مدت کے اختتام پر یا متعاقبین میں سے کسی ایک کی موت پر ختم ہو جائے گا اور شئی مستأجر مالک کے حوالہ کرنا ضروری ہوگا۔

ويحوز أن يستأجر الساحة لبني فيها أو ليغرس فيها نخلاً أو شجراً لأنها منفعة تقصد بالأراضي ثم إذا انقضت مدة الإجارة لزمه أن يقطع البناء والغرس ويسلمها فارغة. (رسائل ابن عابدين: ١٤٦/٢)

وتنفسخ (الإجارة) بموت أحدهما إذا عقدها لنفسه بخلاف

(البيع) (الاشباه والنظائر: ٤٤٥) الفن الثالث الجمع والفرق

لیکن فقہاء کے کلام سے بعض صورتیں ایسی بھی معلوم ہوتی ہیں جس میں

مستأجر کا قبضہ چند شرائط کے ساتھ دائمی رہتا ہے اور نسلاً بعد نسل بھی دراز ہو سکتا ہے اور جب تک وہ ان شرائط کی پاسداری کرے وہاں تک موجر کو اس کا قبضہ ختم کرنے کا کوئی شرعی جواز نہیں رہتا۔ ان شرائط کو حضرت مفتی محمد شفیع صاحبؒ نے جواہر الفقہ (۱۸/۵ تا ۲۸) میں اور حضرت مفتی رشید احمد صاحب لدھیانویؒ نے احسن التفاوض (۳۴۴/۷) میں تفصیل سے ذکر کیا ہے۔ وہ درج ذیل ہے:

پٹہ دوائی سے متعلق شرائط

(۱) مالک بوقت عقد مستأجر کو پٹہ دوائی لکھ دے کہ یہ زمین ہمیشہ کے لئے کرایہ پر دی جا رہی ہے۔

(۲) کرایہ دار اس زمین میں تعمیر وغیرہ کر لے۔

(۳) معاہدہ میں طے ہو کہ جب اس جیسی زمینوں کا کرایہ بڑھے گا تو اس کا بھی کرایہ بڑھے گا یعنی اجرت مثل واجب ہوگی اور اس میں معیار زمین کی اصل حالت کو بنایا جائے گا جو قبل الا جارہ تھی موجودہ حالت کو نہیں، (جو مستاجر کی اصلاح و درستی کے بعد بنی ہے۔)

(۴) کرایہ دار پابندی سے کرایہ ادا کرتا رہے۔

(۵) کرایہ دار زمین کو ۳ سال تک معطل نہ چھوڑے۔

(۶) اوقاف کی زمینوں میں پٹہ دوائی پر دینا اسی وقت جائز ہوگا جبکہ انہیں آباد کرنے اور اس سے معتد بہ مقدار میں نفع حاصل کرنے کے لیے اس کے علاوہ کوئی اور شکل نہ ہو۔

(۷) یہ کسی بھی طرح وقف کے لیے مضر اور مخل نہ ہو۔

اگر مستأجر ان شرائط کی پاسداری کرے تو اس کا حق قرار بحال رہے گا، اور

وراثت میں بھی منتقل ہوگا؛ لیکن بحیثیت ملک نہیں؛ بلکہ بحیثیت استحقاق ہوگا، اسی لئے یہ انتقال قواعد میراث کی بنیاد پر نہ ہوگا۔

اگر مستأجران شرائط کی پاسداری نہیں کرتا تو مالک یا متولی وقف کو اس سے قبضہ ختم کرنے کا حق رہتا ہے۔

پٹہ دوامی میں قابل بحث امور

غور کرنے سے معلوم ہوتا ہے کہ پٹہ دوامی میں تین امور قابل بحث ہیں۔

(۱) پٹہ دوامی کا جواز اوقاف کے ساتھ خاص ہے یا شخصی املاک میں بھی اس کی گنجائش ہے؟

(۲) اجارہ متعینہ مدت کا ہو اور اس درمیان مستأجر کوئی ایسا تصرف کرے جس سے اس کو حق قرار حاصل ہو یا ختم اجارہ میں اس کو ضرر کثیر ہو تو کیا اس کو اجارہ جاری رکھنے کا حق ہوگا یا نہیں؟ اور اس میں بھی اوقاف اور شخصی املاک کا فرق ہے یا نہیں؟

(۳) پٹہ دوامی میں مستأجر کی وفات کے بعد حق اجارہ تمام ورثاء کی جانب بحیثیت ترکہ منتقل ہوگا؟ یا فقط بعض ورثاء کو ہی حق اجارہ حاصل ہوگا؟ ان تینوں امور کی تفصیل حسب ذیل ہے:

(۱) امر اول: پٹہ دوامی کا جواز اوقاف کے ساتھ خاص ہے یا شخصی املاک میں بھی اس کی گنجائش ہے؟

نعم یفتی بہ فیما دعت إلیہ الحاجة و جرت بہ فی المدة المدیة العادة و تعارفه الأعیان بلا نکیر كالخلو المتعارف فی الحوانیت و هو أن يجعل الواقف أو المتولی أو المالك علی الحانوت قدرا معینا یؤخذ

من الساكن ويعطيه به تمسكاً شرعياً فلا يملك صاحب الحانوت بعد ذلك إخراج الساكن الذى ثبت له الخلو ولا إجارتها لغيره مالم يدفع له المبلغ المرقوم فيفتى بجواز ذلك قياساً على بيع الوفاء الذى تعارفه المتأخرون احتيالا عن الربا حتى قال فى مجموع النوازل: اتفق مشائخنا فى هذا الزمان على صحته بيعاً لا اضطرار الناس إلى ذلك ومن القواعد الكلية، إذا ضاق الأمر اتسع حكمه فيندرج تحتها أمثال ذلك مما دعت إليه الضرورة والله اعلم۔ (شامى: ۳۵/۹)

اس عبارت سے ثابت ہوتا ہے کہ مالک یا متولی کچھ عوض لے کر حق قرار یا اجارہ کے دوام کا حق مستأجر کو دے سکتا ہے، اور اس کا جواز عرف کے سبب سے ہے، قواعد اس کی صحت کی نفی کرتے ہیں؛ مگر بیع وفاء کی طرح اس کو جائز کہا جائے گا۔

اگر ابقاء اجارہ کا عوض لے لیا ہے یعنی کچھ عوض لے کر دوام اجارہ کا حق دیا گیا ہے تو فقہاء کی عبارت کے مطابق عرف کی وجہ سے وقف اور شخصی املاک دونوں میں اس کی گنجائش ہے۔

(۲) امر دوم: اجارہ متعینہ مدت کا ہو اور اس درمیان مستأجر کوئی ایسا تصرف کرے جس سے اس کو حق قرار حاصل ہو یا ختم اجارہ میں اس کو ضرر کثیر ہو تو کیا اس کو اجارہ جاری رکھنے کا حق ہوگا یا نہیں؟ اور اس میں بھی اوقاف اور شخصی املاک کا فرق ہے یا نہیں؟

اس کا حکم یہ ہے کہ مستأجر کو اصولاً حق قرار نہ ہوگا اور غرس اور بناء کی وجہ سے اجارہ جاری رکھے تو یہ حق فقط اوقاف کی زمینوں میں ہوگا، وہ بھی چند شرطوں کے

ساتھ۔

وأنت خبير بأن صريح عباراتهم أن المستاجر يجبر على تسليم الأرض للمؤجر فارغة وأنه ليس له أن يبقى البناء والغراس في الأرض بدون رضا المؤجر وهذا بعمومه شامل للأرض الملك والوقف (لكن) ذكر في البحر عن القنية مانصه: استاجر أرضا وقفا وغرس فيها وبني ثم مضت مدة الإجارة فللمستاجر أن يستبقها بأجر المثل إذا لم يكن في ذلك ضرر ولو أبى الموقوف عليهم إلا القلع ليس لهم ذلك (قلت) وحاصله أن كلام المتون والشروح وإن كان شاملا للوقف والملك لكن كلام القنية حيث اعتضد بما ذكره الخصاف صار مخصصا لكلام المتون والشروح بالملك ويكون الوقف خارجا عن ذلك فللمستاجر الاستبقاء بأجر المثل بشرط عدم الضرر على الوقف أصلا. (رسائل ابن عابدين: ١٤٧/٢)

وأما إذا لم يكن له فيها حق القرار وفرغت مدة إجارته فلا قائل بانه أحق من غيره وأنه يلزم المؤجر إيجارها منه فإن هذا مخالف لما أطبق عليه كتب أئمتنا متونا وشروحا وفتاوى من أنه بعد انتهاء المدة يلزم المستاجر تسليم الأرض فارغة وقلع بنائه وغراسه إلا إذا كانت معدة لذلك وثبت له فيها حق القرار كما علمت من استثناء أصحاب الفتاوى ذلك فيبقى ما عداه داخلا في إطلاق عبارات المتون والشروح. (رسائل ابن عابدين: ١٥٧/٢)

والفرق أن الوقف معد للإيجار فإيجاره من ذى اليد بأجرة مثله أولى

من إيجاره من أجنبى لما فيه من النظر للوقف والنظر للمستأجر الذى وضع السكنى بالإذن وثبت له حق القرار بخلاف الملك فإن لصاحبه أن لا يؤجر ليسكنه بنفسه أو يعيره أو يرهنه أو يبيعه أو يعطله۔ (رسائل ابن عابدین: ۱۵۲/۲)

اس عبارت سے معلوم ہوتا ہے کہ موقت اجارہ میں ضرر کے پیش نظر بقاء اجارہ کا تقاضہ کرنے والے اسباب (غرس اور بناء وغیرہ) کی وجہ سے اجارہ کے ابقاء کا حق مستاجر کو فقط وقف کی زمینوں میں ملے گا اور شرط یہ ہے کہ وقف کو ضرر نہ ہو، نیز یہ زمین دکان وغیرہ اجارہ کے مقصد کے لیے ہی ہوں۔

شخصی ملک کی زمین میں چوں کہ مالک کو اختیار ہے، چاہے اپنی زمین کو اجارہ پر دے یا خود استعمال کرے یا معطل کر دے، جب کہ اوقاف میں تعطیل وغیرہ کی اجازت نہیں، اس لیے مستاجر اول زیادہ حقدار ہوگا۔

پس شخصی ملکیت میں مالک کے حق کی وجہ سے اجارہ ختم کر دیا جائے گا اور اوقاف میں مستاجر کے ضرر کو دیکھتے ہوئے اور اوقاف کے فائدے کے پیش نظر اجارہ باقی رکھا جائے گا۔

البتہ اس سے ایک صورت مستثنیٰ ہے، اور وہ یہ کہ شخصی زمین کے اجارہ موقت میں مستاجر نے درخت لگائے ہوں یا تعمیر کی ہو اور مدت پوری ہونے پر اس کو غرس و بناء اکھیر لینے کا حکم دینے میں اس قدر نقصان ہو جو زمین کی قیمت سے بھی زائد ہے تو اس کو نقصان سے بچانے کے لیے زمین کی قیمت کا ضامن بنایا جائے گا اور وہ زمین کا بھی مالک بن جائے گا۔

ظاہر ہے کہ یہ حکم تب ہے جب کہ دونوں کے مابین نزاع ہو اور رفع نزاع کی

اور کوئی صورت نہ ہو، پس اس صورت میں اگر دونوں فریق اجارہ کو آگے بڑھانے پر راضی ہوں تو بدرجہ اولیٰ درست ہوگا اور مستأجر کو اجارہ جاری رکھنے کا حق ہوگا۔
پس کل ملا کر ۳ صورتیں ہو سکتی ہیں۔

(الف) وقت پورا ہونے پر مستأجر غرس و بناء اکھیڑ لے اور زمین فارغ کر کے مالک کے حوالہ کر دے۔

(ب) مالک اجارہ جاری رکھنے پر راضی ہو یعنی مستأجر کا حق اجارہ مان لے اور اجارہ جاری رکھے۔

(ج) اگر ان دونوں صورتوں میں سے کسی پر رضامندی نہیں ہوتی تو مالک کی ملک یعنی زمین اور مستأجر کی ملک یعنی بناء و غرس وغیرہ کی قیمت دیکھی جائے گی، جس کی قیمت زیادہ ہو وہ دوسرے کی چیز کی قیمت ادا کر کے کل جائیداد کا مالک بن جائے۔

وفی الشامیۃ تحت قوله: ولو استاجر أرض وقف وغرس فیہا قید بالوقف لما فی الخیرۃ عن حاوی الزاہدی عن الأسرار من قوله: بخلاف ما إذا استاجر أرضاً ملکاً لیس للمستاجر أن یتبقیہا كذلك إن أبی المالك إلا القلع بل یکلفه علی ذلك إلا إذا كانت قيمة الغراس أكثر من قيمة الأرض فیضمن المستأجر قيمة الأرض للمالك فیکون الأغراس والأرض للغراس وفی العکس یضمن المالك قيمة الأغراس فیکون الأرض والأشجار له وكذا الحكم فی العاریۃ. (شامی: ۴۲/۹)

(۳) امر سوم: پڑے دوامی میں مستأجر کی وفات کے بعد حق اجارہ تمام ورثاء کی جانب بحیثیت ترکہ منتقل ہوگا؟ یا فقط بعض ورثاء کو ہی حق اجارہ حاصل ہوگا؟

اب تک کی بحث پر نظر کی جائے تو ہمارے سامنے مجموعی طور پر ۲ مسئلے آتے ہیں:

(۱) اوقاف کی زمینوں میں مستأجر کا حق قرار دوام۔

یہ چوں کہ وقف کی مصلحت اور فائدے کے پیش نظر اور مستأجر کے حق اسبقیت کے پیش نظر ہوتا ہے، اس لیے مستأجر کی موت کے بعد بھی انہی امور کو مد نظر رکھا جائے گا یعنی بیٹوں کو ہی حق اجارہ ملے گا، بیٹیوں کو نہیں، کیوں کہ یہ ان کا کام ہی نہیں، بیٹے نہ ہونے کی صورت میں اگر کوئی بیٹی یہ کام کرتی ہو اور کر سکتی ہو تو اس کو حق ملے گا ورنہ نہیں۔

قال فی کتاب المزارعة من الفتاوی الخیرية (سئل) فی رجل مزارع فی أراضی بیت المال والوقف والتمار یؤدی قسمها للجهات المذكورة مدة عمره مات عن ابن و بنت هل تقسم بينهما قسمة ما یملک من الأموال للذکر مثل حظ الانثیین أم لا وتبقى فی ید الابن المتعاطی للفلاحة فیها ولاشیء للبنت فیها (أجاب) المزارع فی الارض السلطانية أو الوقف أو التیمار لا یملک الأرض وانما هو أحق بمنفعتها من غیره حیث لم یکن خائناً ولا معطلاً لها تعطیلاً یضر ببیت المال والوقف فلا تقسم قسمة ما یملک المیت من المال باجماع العلماء وتبقى فی ید ابنه المزارع حیث کان صالحاً کما کان أبوه علی وجه الأحققة من الغیر واللہ تعالی اعلم

(سئل) فی قرية یزرع أرضها المزارعون بالحصة وهی وقف أو سلطانية ورجل من أهل القرية واضع یدہ علیها مدة سنین یزرعها ویدفع ما هو المتعین من الحصة تلقاها عن أبیه بحیث أن مدته مدة أبیه

علیہا تزیید علیٰ اربعین سنة ویرید رجل أن یرفع یدہ عنہا ویزرعہا مدعیاً أن لہ فیہا حصۃ هل ترفع یدہ عنہا أم لا ولا یملک المدعی رفع یدہ عنہا (أجاب) لا ترفع یدہ عنہا ففی الحاوی الزاہدی والقنیۃ لہ حق القرار فی أرض وقف أو سلطانیۃ ویصرف فیہا غیرہ وهو یراہ و لم یمنعہ لیس لہ حق الاسترداد انتهى فإذا کان هذا فیمن لہ حق القرار فما بالک بالمزارع الذی لیس لہ حق القرار وهو المسمى بالکردار. (رسائل ابن عابدین: ۱۴۹/۲)

وإذا مات عن ابن توجه لابنہ فیقوم مقامہ فیہا... وذكر فی الحامدیۃ قبل ذلک أنها لا ثورث وإنما توجه للابن القادر علیہا دون البنت ثم نقل عن مجموعۃ عبد اللہ آفندی أنها عند عدم الابن تعطى لبنتہ فإن لم توجد فلاخیہ لأب فإن لم یوجد فلاختہ الساکنۃ فإن لم توجد فلائمہ (وذكر العلائی) فی خراج الدر المنقی تنتقل للابن ولا تعطى البنت حصۃ وإن لم یترك ابنا بل بنتا لاتعطى (رسائل ابن عابدین: ۱۵۱/۲)

(۲) شخصی املاک میں پٹہ دوام یعنی اجارہ دائمی کا عقد کرنا۔

اس میں دوام کا حق کسی مصلحت کے پیش نظر نہیں، بلکہ عقد کے سبب مستأجر کا استحقاق ہے، اور ایسے معاملات میں مستأجر کا قصد ہی یہ ہوتا ہے کہ تاحیات اپنے لئے اور بعد ممات اپنی اولاد کے لئے اجارہ ہو، اس لیے اس میں میراث کے قاعدے کے مطابق تمام ورثاء استیجار میں شریک ہوں گے۔

ہماری سمجھ کے مطابق ادارۃ المباحث الفقہیہ کی درج ذیل تجاویز اسی مسئلہ کے

بارے میں ہیں:

طویل مدتی کرایہ کے مکانوں اور دکانوں میں حق وراثت کا مسئلہ

اسلامی اصول کی روشنی میں کرایہ دار کو مالک کے درجہ میں نہیں رکھا جاسکتا ہے، لیکن ہندوستان جیسے غیر اسلامی ممالک میں جہاں بہت سی صورتوں میں کرایہ دار کو قانونی پشت پناہی حاصل ہوتی ہے اور مالک بآسانی اپنی ملکیت کرایہ دار سے خالی کرانے کا اختیار نہیں رکھتا، جیسا کہ طویل مدتی کرایہ داری میں یہ بات بالکل واضح ہے۔ نیز بعض صورتوں میں کرایہ داری کے حق قرار کو تسلیم نہ کرنے کی صورت میں کرایہ دار کی وفات کے بعد اس کے وارثین کی حق تلفی کی صورت بھی سامنے آسکتی ہے، ان تمام پہلوؤں کو پیش نظر رکھتے ہوئے فقہی اجتماع درج ذیل تجاویز منظور کرتا ہے:

(۱) کرایہ دار کو شرعی اصول کی روشنی میں حقیقی مالک کے درجہ میں نہیں رکھا جاسکتا، بلکہ وہ صرف کرایہ داری کے زمانے میں اس ملکیت سے انتفاع کا حق رکھتا ہے، بیع و شراء کا حق نہیں رکھتا۔

(۲) اگر کرایہ داری کی مدت متعین ہو تو مقررہ وقت گزرنے پر عقد اجارہ خود بخود ختم ہو جائے گا، اب یا تو مالک سے صراحتاً یا دلالتاً نیا عقد کیا جائے یا مالک کے مطالبہ پر جائیداد خالی کر دی جائے، اس صورت میں مالک کی مرضی کے بغیر کرایہ دار کا جبری قبضہ جائز نہیں ہے، بلکہ صریح ظلم ہے۔

(۳) طویل مدتی کرایہ داری کی وجہ سے اگرچہ کرایہ دار کو مالکانہ حقوق حاصل نہ ہوں گے، لیکن بعض صورتوں میں، جیسے پٹہ دوامی یا اس کے مشابہ؛ کرایہ داروں کو حق قرار حاصل ہوگا اور مالک کو بلا کسی عذر شرعی کے معاملہ کو فسخ کرنے کا اختیار نہ ہوگا۔

(۴) جن صوتوں میں کرایہ دار کو شرعاً کرایہ داری برقرار رکھنے کا استحقاق ہو ان صورتوں میں اس کی وفات کے بعد تمام ورثاء کو یہ استحقاق رہے گا، کسی ایک وارث کو یہ حق نہ ہوگا کہ وہ اپنے نام کرایہ داری منتقل کرا کے دوسروں کو محروم کر دے۔

(۵) نیز اس صورت میں اگر حق اجارہ داری سے دستبرداری کے بدلہ کوئی معاوضہ حاصل کیا جاتا ہے تو اس میں حسب اصول شرع تمام ورثاء حق دار ہوں گے۔ (فقہی اجتماعات کے اہم فقہی فیصلے و تجاویز: ۸۰-۸۱)

خلاصہ: اس تحریر ہم نے میں پٹہ دوامی سے متعلق شخصی ملک اور اوقاف؛ دونوں سے متعلق علیحدہ بحث کی ہے، پٹہ دوامی کا معاملہ بسبب ضرورت دونوں میں درست ہے، البتہ اس کے جواز کی بنیاد جداگانہ ہیں، یعنی شخصی املاک میں پٹہ دوامی کے جواز کی بنیاد بننے والی ضرورتیں اور اوقاف میں جواز کی بنیاد بننے والی ضرورتیں الگ الگ بھی ہو سکتی ہیں، لہذا احکام میں بھی اس اعتبار سے فرق ہو سکتا ہے۔

اسی لیے ہم نے یہ لکھا ہے کہ اوقاف میں تو حق دوام فقط ایسے ورثاء کی طرف منتقل ہوگا جو وقف کو آباد کرنے، اس کے منافع کو برقرار رکھنے یا اس کو بڑھانے کی صلاحیت رکھتے ہوں، ظاہر ہے کہ عموماً یہ نرینہ اولاد میں ہوگا، لایہ کہ کسی کی مؤنث اولاد بھی اس معیار پر پوری اترے۔ جب کہ شخصی املاک میں مستاجر کی ضرورت ہی اپنی آئندہ نسل تک اس اجارہ کے فوائد کو باقی رکھنے کی ہے، اس لیے شخصی املاک میں تمام ورثاء باعتبار میراث شریک ہوں گے۔

فتاویٰ دارالعلوم زکریا، جلد ۵ ص: ۳۲۹ تا ۳۳۲، اس مسئلہ پر بحث کے بعد خلاصہ میں جواہر الفقہ کے اس قول کی تردید ہے جس میں فقط اولاد ذکر کی طرف

حق دوام منتقل ہونے کا حکم ہے، اس سلسلے میں بھی ہمارا خیال یہی ہے کہ جواہر الفقہ میں اس مسئلہ کی دونوں جہتیں، شخصی املاک اور اوقاف؛ کو الگ کر کے نہیں دیکھا گیا ہے، اور غور کرنے سے وہی نتیجہ نکلتا ہے جو ہم نے سابق میں ذکر کیا۔

طویل المدۃ اجارہ کے متعلق ہندوستانی قانون

مسلم پرسنل لاء، ہندوستان، کے ضمن میں ہندوستانی پارلیمنٹ میں منظور شدہ وقف ایکٹ، 1995 مع ترمیمات 2013 میں اوقاف کے اجارہ کے متعلق متعدد قوانین وضع کیے گئے ہیں، جو سب وقف کی مصالح اور حفاظت کے مقصد کی تکمیل کے لیے ہی ہیں۔ اس کے بعد 2014 میں وقف جائیداد پٹہ قواعد ۲۰۱۴ پارلیمنٹ میں پاس کیا گیا۔

ظاہر ہے کہ یہ قوانین موجودہ دور میں زمینوں کے غصب، ظالمانہ قبضہ وغیرہ امور کو سامنے رکھ کر معیاری طریقے سے متعین کیے جاتے ہیں، اگر ان قواعد کی پاسداری کی جائے تو وقف کی حفاظت و صیانت کے لیے فقہاء نے جو کچھ شرائط اور ضوابط متعین فرمائے ہیں، ان پر بھی عمل ہو جاتا ہے، اس لیے ذیل میں وقف ایکٹ 1995 اور جائیداد پٹہ قواعد 2014 میں سے اجارہ کے متعلق کچھ ضروری قواعد یہاں درج کیے جاتے ہیں۔

وقف ایکٹ 1995 دفعہ 56 اس طرح ہے:

[56] وقف جائیداد کا پٹہ دینے کے اختیار پر پابندی

(۱) کسی ایسی غیر منقولہ جائیداد کا جو وقف جائیداد ہے، تیس (30) سال سے زیادہ کی کسی مدت کے لئے پٹہ، وقف نامی یا وشیقہ یا فی الوقت نافذ کسی

دیگر قانون میں کسی امر کے باوجود باطل اور غیر مؤثر ہوگا۔

مگر شرط یہ ہے کہ تیس سال سے زیادہ مدت کا پٹہ ریاستی حکومت کی منظوری سے ایسی مدت کے لئے اور ایسی اغراض کے لئے جن کی مرکزی حکومت کے ذریعہ بنائے گئے قواعد میں صراحت کی جائے، تجارتی سرگرمیوں تعلیم یا صحت کی اغراض کے لئے کیا جاسکے گا۔

مزید شرط یہ ہے کہ کسی ایسی غیر منقولہ جائیداد کا جو زرعی زمین ہو، کا تین سال سے زیادہ کی کسی مدت کے لئے پٹہ، وقف نامی یا وثیقہ یا فی الوقت نافذ کسی دیگر قانون میں کسی امر کے باوجود باطل اور غیر مؤثر ہوگا۔

مزید شرط یہ ہے کہ کسی وقف جائیداد کا پٹہ کرنے سے قبل بورڈ ایسے پٹے کی تفصیل شائع کرے گی اور کم از کم ایک معروف قومی اور علاقائی اخبار میں بولی لگانے کی دعوت دے گا۔ (وقف قوانین: ص: ۵۲)

وقف جائیداد پٹہ قواعد 2014 میں سے کچھ قوانین

ایک سال سے کم قلیل مدت کے پٹے کی بابت طریقہ کار

[4] کوئی متولی یا بورڈ وقف کی جائیداد کو ایسے قیود اور شرائط جن پر فریقین راضی ہو ایک سال سے کم مدت کے لئے پٹے پر دے سکتے ہیں۔

قلیل مدتی پٹے کے علاوہ پٹے کا طریقہ کار

قلیل مدتی پٹے سے متعلق مذکورہ قاعدہ [4] میں جیسی توضیح کی گئی ہے اس کے سوا، حسب صورت متولی یا بورڈ بھی معاملوں میں جہاں وقف کی جائیداد ایک سال سے زیادہ کی مدت کے لئے دی جانی مطلوب ہے، لیکن یہ تیس [30] سال سے زیادہ کی نہ ہو، کم از کم ایک مقبول عام قومی ہندی، اردو یا

انگریزی اخبار اور ایک علاقائی یا مقامی اخبار میں مندرجہ ذیل تفصیل درج کرتے ہوئے بولی لگانے کی دعوت دیتے ہوئے شائع کرے گا، [i] یعنی وقف جائیداد کا صحیح رقبہ یا تفصیل اور مقام، [ii] وہ مقصد یا غرض جس کے لئے جائیداد کا پٹے پر دیا جانا مطلوب ہے۔ [iii] وہ مدت جس کے لئے جائیداد کا پٹے پر دیا جانا مطلوب ہے، [iv] کم از کم ریزرو قیمت فی مربع فٹ (وقف قوانین: صفحہ: ۱۷۹)

[6] پٹے کے لیے بولی لگانے کی دعوت

مسابقتی بولیاں لگانے کی ان سبھی معاملوں میں دعوت دی جائے گی جن میں پٹہ پردی گئی جائیداد کی کرایہ ماہانہ آمدنی ایک ہزار 1000 روپیہ سے زیادہ ہے، اور وقف جائیداد سب سے زیادہ بولی لگانے والے کو پٹہ پردی جائے گی،

لیکن کسی معاملہ میں بولی قاعدہ نمبر [7] میں مصرحہ قیمت سے کم نہیں ہوگی۔

[7] ریزرو قیمت:

(1) وقف جائیداد کے پٹے کے لئے فی مربع فٹ ریزرو قیمت جائیداد کی بازار قیمت کے پانچ فیصد سالانہ سے کم نہیں ہوگی۔

(2) ذیلی قاعدہ: (1) میں مصرحہ بازار قیمت رجسٹرار یا سب رجسٹرار کے دفتر میں انتقال جائیداد کے لئے متعین قیمت ہوگی۔

[8] جمع کی جانے والی سیکوریٹی ادائیگی:

(1) پٹے کی تکمیل ہونے پر پٹے دار قاعدہ کے مطابق پٹے کی مدت کی بنیاد

پرسیکیوریٹی کی رقم جمع کرائے گا، یعنی (i) ایک سال تک کے پٹے کی مدت کے لئے تین مہینہ کا پٹہ کرایہ (ii) ایک سال سے زیادہ اور پانچ سال کی مدت تک پٹے کی مدت کے لئے گیارہ مہینوں کا پٹے کا کرایہ، (iii) پانچ سال سے زیادہ اور دس سال تک کی پٹے کی مدت کے لئے چوبیس مہینوں کا پٹے کا کرایہ اور (iv) دس سال سے زیادہ اور تیس سال کی پٹے کی مدت کے لئے چوبیس مہینوں کا پٹہ کرایہ۔

[11] پٹہ کرایہ میں سالانہ اضافہ

ہر ایک پٹہ کے اقرارنامہ میں اس امر کی بابت ایک فقرہ شامل کیا جائے گا کہ موجودہ پٹہ کرایے میں ہر سال کم از کم پانچ فیصد اضافہ ہوگا۔

[16] وقف جائیداد کی تفویض، ذیلی پٹہ یا انتقال کی ممانعت:

پٹے دار پٹہ یا اس کے مفاد یا پٹے پردی ہوئی جائیداد کے سبھی یا کسی حصہ کی نہ تو تفویض کرے گا نہ اسے ذیلی پٹے پردے گا، نہ گردی رکھے اور نہ ہی اسے دیگر شخص کو منتقل کرے گا، اور نہ ہی کسی دیگر شخص کو اس کے استعمال کرنے یا اس پر قابض ہونے کے لئے پٹے پردی گئی جائیداد کے سبھی یا کسی حصہ دار قبضہ کرنے کی اجازت دے گا۔

لیکن وقف جائیداد کی بابت کسی کارپوریشن یا کسی سرکاری ایجنسی کے ذریعہ کیا گیا پٹہ فریقین کے مابین طے شدہ قیود و شرائط کے مطابق لاگو ہوگا۔ (وقف قوانین ۱۸۲)

[16] پٹے کی تجدید۔

[1] کسی بھی پٹے سے متعلق اقرارنامے میں خود بخود تجدید کے لیے کوئی

بھی فقرہ شامل نہیں کیا جائے گا۔

[2] بورڈ پٹے کی تجدید کرتے وقت موجودہ پٹہ دار کو ترجیح دے گا، بشرطیکہ وہ بولی میں حصہ لیتا ہے اور سب سے اونچی بولی جیسی بولی لگاتا ہے۔

[19] پٹے کی غرض اور مدت:

[1] بورڈ درج ذیل اغراض اور مدت کے لئے کسی بھی غیر منقولہ وقف جائیداد کا پٹہ دے سکے گا، یعنی

(i) دکانوں کے لئے پٹہ پانچ سال کی مدت کے لئے،
(ii) کولڈ اسٹوریج، شادی ہال، یا چھوٹی صنعتوں کے لئے پٹہ دس سال تک کی مدت کے لئے۔

(iii) شاپنگ مال، رہائشی عمارتوں، ہوٹلوں، ریستوران یا سرائے قائم کرنے یا چلانے کے لئے تیس سال تک کی مدت کے لئے۔

(iv) تعلیمی اداروں؛ جیسے اسکول، کالج، یونیورسٹی، اسپتال، ڈسپنسری، مدرسہ یا مکتب قائم کرنے یا چلانے کے لئے تیس سال کی مدت کے لئے۔

(v) زرعی اغراض کے لئے سال بہ سال کی بنیاد پر یا فصل موجود ہونے تک اگر فصل ایک سال سے زیادہ عرصہ تک رہے، لیکن زرعی اغراض کے لئے کسی بھی صورت میں تین سال سے زیادہ مدت کے لئے پٹہ نہیں دیا جائے

گا۔ (وقف قوانین، ۱۸۳)

کرایہ کی شرائط کی پابندی اور اجرت مثل

موقوفہ جائیداد (زمین، مکان، دکان) میں عقد اجارہ کیا جائے اور فریقین

آپس میں کچھ شرطیں متعین کرے تو ان شرائط کی پابندی کرنا عاقدین کے لئے ضروری ہوگا، مثلاً: متولی وقف نے عقد اجارہ کے وقت ہر ماہ یا ہر سال کرایہ بڑھانے کی شرط لگائی ہے، تو کرایہ دار پر لازم ہے کہ وہ شرط کے مطابق کرایہ بڑھائے اور اگر کرایہ دار کرایہ نامہ کے مطابق عمل نہ کرے تو متولی اس سے مال وقف پر قبضہ کر لے اور اجارہ فسخ کر دے۔

عن كثير ابن عبد الله بن عمرو بن عوف المزني عن أبيه عن جده أن رسول الله ﷺ قال الصلح جائز بين المسلمين إلا صلحا حرم حلالا وأحل حراماً والمسلمون على شروطهم إلا شرط حرم حلالا أو أحل حراماً (قال الترمذی هذا حديث حسن صحيح) (الترمذی: ۲۵۱۱/۱ النسخة الهنديه)

تاہم اس میں اختلاف نہیں کہ کرایہ معقول و مناسب اور فقہاء کی اصطلاح میں اجرت مثل ہونی چاہئے۔

ويوجز بأجر المثل فلا يجوز بالأقل. (تنوير مع الدر، كتاب

الوقف: ۶/۸۰۶)

صاحب جامع الفصولین نے ضرورت کو مستثنیٰ کیا ہے، اس کی تفصیل فتاویٰ حانوتی کے حوالہ سے علامہ شامی نے یوں کی ہے کہ اجرت مثل سے کم کرایہ طے کرنا اس وقت درست ہوگا جب کہ وقف پر کوئی ضرورت آن پڑے یا مال موقوف مقرض ہو۔

قال فی جامع الفصولین: إلا عن ضرورة وفي فتاوی الحانوتی: شرط

إجارة الوقف بدون أجره المثل إذا نابتة أو كان دين اه
(شامی: ۶۰۸/۶)

اجارہ میں عقد اول کو باقی رکھنے کی صورتیں:

علامہ شامی فرماتے ہیں: مستأجر اول دو صورتوں میں اولی ہے (۱) جب کہ مستأجر کراریہ نامہ کی پابندی کرتا ہو یہ اولویت اثناء مدت میں ہے (۲) البتہ جس مستأجر کو حق قرار حاصل ہو تو وہ اختتام مدت کے بعد بھی اولی ہے، حق قرار اس طور پر حاصل ہو کہ مستأجر نے درخت لگائے ہو یا کھیتی کی ہو اور ابھی فصل آنی باقی ہو اگر اس صورت میں اجارہ کو ختم کر دیا جائے تو اس مستأجر کا نقصان ہے لہذا اس ضرورت کو دفع کرنے کے لئے مستأجر کے حقوق حاصل ہو جانے تک اجرت مثل پر اجارہ قائم رکھا جائے گا۔

لا تجوز الإجارة إلا بأجر المثل كذا في المحيط السرخسي :
استأجر حانوت وقف بأجر مثل فجاء آخر و زاد الأجرة لم تفسخ
الأولى كذا في السراجية (ہندیہ : ۴۶۸/۲)

أن مستأجر الأول أولى انما هو فيما إذا زادت أجرة المثل في
اثناء المدة قبل فراغ أجرته وقد قبل الزيادة اما إذا فرغت مدته فليس
باولى إلا إذا كان له فيها حق القرار وهو المسمى بالكردار على ما
قدمناه مبسوطا في مسئلة الأرض المحتكرة من أن له الاستبقاء بأجرة
المثل دفعا للضرر عنه مع عدم الضرر على الوقف۔ (شامی: ۶۱۰/۶)
عبارت بالا اور صاحب ہندیہ کی عبارت میں بہ ظاہر تعارض معلوم ہوتا ہے،

صاحب ہندیہ نے ذکر کیا ہے کہ مستأجر اگر متعینہ کرایہ ادا کرتا ہو تو اس صورت میں اجارہ فسخ نہیں کیا جائے گا، چاہے دوسرا شخص زیادہ کرایہ دینے پر راضی ہو، لیکن علامہ شامی فرماتے ہیں کہ مستأجر اول اس وقت اولی ہوگا، جبکہ زیادتی کو قبول کرے، لیکن مناسب یہی معلوم ہوتا ہے کہ جب مستأجر اول کرایہ نامہ کی پابندی کرتا ہو اور عاقدین کے درمیان اجرت مثل یا اس سے زائد پر عقد طے ہو چکا ہو تو ایسی صورت میں متولی زیادتی کا مطالبہ نہیں کر سکتا، جب تک کہ یہ مدت اجارہ مکمل نہیں ہو جاتی۔ یہی صحیح ہونا چاہئے۔

محشی فرماتے ہیں کہ ہمارے شیخ نے فرمایا کہ میں نے بعض اشباہ کی شروحات میں یہ صراحت دیکھی ہے کہ زیادتی اجرت کا مطالبہ مدت کے تام ہونے کے بعد عقد جدید کے وقت کر سکتا ہے، اگر وہ اسے قبول کرے تو وہی اولی ہوگا، لیکن اگر قبول نہیں کرتا تو متولی کو اختیار ہوگا کہ دوسرے کو اجارہ پر دے دے۔ آگے محشی فرماتے ہیں کہ یہ تعریض بعد المدت متولی پر لازم نہیں۔

الغرض معلوم ہوا کہ یہ مطالبہ بعد المدت درست ہے نہ کہ قبل المدت۔

واللہ اعلم

قوله في زيادة أجرة المثل قبل انتهاء المدة... الخ قال شيخنا:
لكن رأيت في بعض شروح الأشباه مانصه يعرض المؤجر الزيادة بعد
تمام المدة على المستأجر الأول فإن قبلها وإلا آجر من غيره، ومع
ذلك لو آجر لغيره بدون عرض صح، فهذا يؤيده ما عليه عمل اليوم (

الهامش الاول رد المحتار: ٦ / ٦١١)

علامہ شامی فرماتے ہیں کہ اگر بعد المدة اس کا اطلاق کیا جائے تو اس سے ایک ہی مستأجر کے قبضہ میں شئی مستأجر کو مدة مدیدہ تک رکھنا لازم آتا ہے، اور اس میں وقف کے ضیاع کا اندیشہ ہے، اکثر حضرات فقہاء نے علامہ شامی کی طرح وقف کے طویل اجارہ کو اسی خدشے سے ناپسندیدہ یا نادرست قرار دیا ہے۔ اس کا مطلب یہ ہے کہ اگر کسی خاص صورت میں ایک ہی شخص سے طویل اجارہ میں نقصان کا خدشہ نہ ہو، بلکہ وقف کی مصلحت اسی میں ہو تو درست ہونا چاہئے، جیسا کہ پٹہ دوا می کی بحث میں گزر چکا۔ جس سے ہر مرتبہ عقد جدید ہوگا اور متولی کل مختار ہوگا کہ جب چاہے کرایہ دار کو خالی کرنے کا حکم دے تو ایسی صورت میں مالکانہ قبضہ کا تصور نہیں، بلکہ اس صورت میں وقف کا زیادہ فائدہ ہے، ایک تو وقف کی آمدنی زیادہ ہوگی اور زیادہ متداول ہونے سے وقف محفوظ رہے گا، اس لئے کہ ایک ہی شئی چند ہاتھوں میں ادتی بدلتی رہتی ہے تو اس میں نقصان کا اندیشہ رہتا ہے۔ لہذا اس میں متولی زیادتی کا مطالبہ بعد المدت کر سکتا ہے، نہ کہ قبل انتہاء المدة، اسی میں جانبین کی رعایت ہے۔

ولا يخفى مع ذلك مافيه من الفساد وضياع الأوقاف حيث لزم من إبقاء أرض الوقف بيد مستأجر واحد مدة مديدة تؤديه إلى دعوى تملكها مع أنهم منعوا تطويل مدة الإجارة خوفا من ذلك كما علمته۔ (شامی: ۶/۱۱۶)

متولی کا خود کو یا والدین و ولد کو وقف کرایہ پر دینا

اس مسئلہ میں امام ابو حنیفہؒ اور صاحبینؒ کا اختلاف ہے، امام صاحبؒ کے

نزدیک ناجائز ہے اور صاحبین جواز کے قائل ہیں۔ امام صاحب کے نزدیک اسی وقت جائز ہے جب کہ ان مذکورہ اشخاص سے عقد کرنا وقف کے لئے زیادہ فائدہ مند ہو، اس طور پر کہ یہ حضرات اجرت مثل سے زیادہ کرایہ داری پر راضی ہو، جیسا کہ وصی کے باب میں، وصی کو مالِ صغیر نہ خریدنے کی اجازت ہے اور نہ ہی خود اپنی ذات کو فروخت کر سکتا ہے، الا یہ کہ عام بازاری قیمت سے زیادہ میں خریدے وغیرہ

لو آجر لابنہ لم یجز خلافا لہما (در مختار) وفيہ المتولی إذا آجر دار الوقف من ابنہ البالغ أو ابیہ لم یجز عند أبی حنیفۃ إلا بأكثر من أجر المثل کبیع الوصی لو بمثل قیمتہ صح عندہما ولو خیرا للیتیم صح عند أبی حنیفۃ وکذا متول آجر من نفسه لو خیرا صح والا لا ومعنی الخیر مرفی بیع الوصی من نفسه، وبہ یفتی اہ۔ (رد المحتار: ۶/۶۷۹)

فتویٰ امام ابوحنیفہؒ کے قول پر ہے لہذا متولی کا اپنے آپ کو یا اپنی بالغ اولاد کو یا اپنے باپ کو وقف کی جائداد کرایہ پر دینا اسی وقت درست ہوگا، جب کہ وہ مروجہ کرایہ سے زیادہ ادا کرے۔

ہندوستانی مسلم پرسنل لا

وقف جائیداد پٹہ قواعد، 2014، دفعہ 4 / 4 اس طرح ہے:

وقف کا متولی بورڈ یا مجلس انتظامیہ کا کوئی رکن جس میں ان کے شوہر، بیوی، والدین، اولاد، بھائی بہن، بھائیوں کی بیویاں اور بہنیں یا بھائیوں کی اولاد اور بہنیں شامل ہیں، اس قاعدہ کے تحت پٹہ کے لیے درخواست دینے کے اہل نہیں ہوں گے۔ (وقف قوانین: ۱۷۹)

وقف کی فاضل آمدنی و فاضل اراضی کا حکم:

بہت سے اوقاف ایسے ہیں جن کی آمدنی کثیر ہوتی ہے اور وافر مقدار میں رقم جمع رہتی ہے، جو وقف کی دیکھ بھال اور مرمت کی ضرورت سے بھی زیادہ ہوتی ہے، اسی طریقہ سے ایک مسجد کے تحت اتنی زمینیں وقف ہیں کہ مسجد کو ان کی قطعاً ضرورت نہیں، اور سالہا سال سے زمینیں بیکار پڑی ہیں یا کاشت ہوتی ہے تو ان کی آمدن جمع پڑی ہے۔ ان اراضی کا کیا کیا جائے؟ آیا ان کو دوسرے مقاصد کے لئے استعمال کیا جاسکتا ہے یا نہیں؟

علامہ شامی نے اپنے زمانہ کا مشاہدہ کر کے یہ فیصلہ کیا ہے کہ اگر واقعی مسجد اس قدر مالدار ہو اور اس کے پاس اپنی ضرورت سے زائد اس قدر رقم جمع رہتی ہو جس کی نہ فی الحال مسجد کو ضرورت ہے نہ فی المال تو ایسی صورت میں غیر آباد چھوڑنے میں قوی اندیشہ ہے کہ چور، ڈاکو وغیرہ اس پر غاصبانہ قبضہ کر بیٹھیں گے، اور یہ بھی اندیشہ ہے کہ خود متولی حضرات ان زمینوں یا آمدن کو ہڑپ لیں گے، اس لیے دیگر مصارف میں صرف کرنے کی اجازت ہونی چاہئے۔

ولا سیمافی زماننا قال المسجد أو غیرہ من الرباط أو حوض إذا لم ينقل يأخذ انقاضه اللصوص والمتغلبون كما هو مشاهد و كذلك أوقافه يأكل النظار أو غیرهم ويلزم من عدم النقل خراب المسجد الآخر المحتاج إلى النقل اليه. (شامی: ۱۶/ ۵۵۰)

اس میں اصولی طور پر واقف کے منشاء کی رعایت کرنا حتی المقدور ضروری ہے، اس پس منظر میں علامہ حسکفی نے لکھا ہے:

حشیش المسجد حصره مع الاستغناء عنها وكذا الرباط والبئر إذا لم ينتفع بهما فيصرف وقف المسجد والرباط والبئر والحوض إلى أقرب مسجد أو رباط أو بئر أو حوض إليه. (در مختار: ۶/ ۵۴۹)

علامہ شامی نے اس پر اضافہ کیا ہے:

فظاهره أنه لا يجوز صرف وقف مسجد خرب إلى حوض و عكسه وفي شرح الملتقى يصرف وقفها لأقرب مجانس لها (شامی: ۶/ ۵۴۹)

صاحب فتاویٰ رحیمیہ حضرت اقدس مفتی عبدالرحیم صاحب زائد آمدنی کے متعلق لکھتے ہیں کہ ”بہتر یہ ہے کہ زائد رقم سے اس مسجد کے متعلق دینی مدارس قائم کر دیا جائے جس سے مسجد کی آبادی میں اضافہ ہو اور رقم ضائع ہو جانے سے بچ جائے (فتاویٰ رحیمہ: ۵/ ۲۲۸)

مجمع الفقہ الاسلامی نے اس مسئلہ (وقف کی فاضل آمدنی و اراضی کا حکم) پر کچھ سوالات بحث و تمحیص کے لئے قائم کئے تھے جس کو یہاں بیان کیا جاتا ہے تاکہ قارئین حضرات ان مسائل سے بھی واقف ہو جائے۔

سوال: بہت سے مقامات ایسے ہیں جہاں مساجد و مدارس یا مقابر کے بڑے بڑے اوقاف ہیں اور مسلمانوں کی آبادی بہت معمولی رہ گئی ہے، مثلاً: ایک مسجد ہے اسکے لئے بہت سی زمینیں اور مکانات وقف ہیں، مسجد کے اوقاف کی آمدنی اسکے مصارف سے زیادہ ہے، اس سلسلہ میں دو باتیں دریافت طلب ہیں:

الف۔ کیا مسجد پر وقف اراضی میں جو فی الحال مسجد کی ضروریات سے زائد ہے مسلمانوں کے لئے دینی یا عصری تعلیم کا ادارہ قائم کیا جاسکتا ہے؟

ب۔ کیا مسجد کی آمدنی (فاضل) تعلیمی یا رفاہی مقاصد کے لئے استعمال کی جاسکتی ہے، جبکہ واقف نے ان زمینوں اور مکانات کو مسجد ہی کے لئے وقف کیا تھا۔ (مجموعہ مقالات بعنوان اوقاف: ۷۵)

اس مسئلہ پر غور و فکر کرنے کے بعد اکیڈمی نے مندرجہ ذیل تجاویز پاس کی۔
(۱) مسجد پر وقف زائد اراضی جن کی نہ مسجد کو فی الحال ضرورت ہے اور نہ آئندہ ضرورت پیش آنے کی امید ہے ان اراضی پر دینی تعلیم کا مدرسہ قائم کرنا درج ذیل صورتوں میں درست ہوگا۔

الف: مسجد آباد نہ ہو اور مدرسہ مکتب قائم ہونے میں مسجد کے آباد ہونے کی امید ہو۔

ب: مسجد پر موقوف زائد اراضی پر قبضہ غاصبانہ کا شدید خطرہ ہے اور دینی مدرسہ یا مکتب قائم ہونے کی صورت میں قبضہ کا خطرہ ٹل جائے گا۔
ج: جس آبادی یا محلہ میں مسجد واقع ہے، وہاں مسلمان بچوں کے لئے کوئی دینی مدرسہ مکتب قائم کرنے کے لئے کوئی مستقل بندوبست بھی نہ ہو تو مسجد پر وقف زائد اراضی میں دینی مدرسہ یا مکتب قائم کیا جاسکتا ہے، لیکن اس کے لئے مسجد کے متولی یا منتظمہ کمیٹی سے اجازت لے لی جائے، بہتر یہ ہے کہ خود مسجد کی کمیٹی ہی اس مکتب یا مدرسہ کا بندوبست کرے۔

(۲) مساجد پر وقف اراضی جن کا مقصد مساجد کے لئے آمدنی فراہم کرنا ہے، ان کو مناسب کرایہ پر مسلمانوں کی دینی، عصری یا ٹیکنیکل تعلیم کے ادارے قائم

کرنے کے لئے دیا جاسکتا ہے، لیکن معاملات اس طرح طے کئے جائیں کہ مساجد کی مالکانہ حیثیت مجروح نہ ہو۔

(۳) جن مساجد کے پاس انکے مصارف سے کہیں زیادہ آمدنی ہے اور یہ آمدنی سال بہ سال جمع ہو کر بڑا سرمایہ بنتی جا رہی ہے، مستقبل قریب میں بھی مساجد کو اس زائد سرمایہ کی ضرورت پیش آنے کی امید نہیں ہے، مساجد کی ایسی زائد آمدنی کو دوسرے مقامات پر (جہاں ضرورت ہو) مساجد تعمیر کرنے یا محتاج مساجد کی امداد میں صرف کیا جائے، کیوں کہ ہندوستان میں اب بھی ایسی بہت سی آبادیاں ہیں، جہاں کوئی مسجد اور دینی مکتب نہیں ہے، مسلمان اذان کی آواز کو ترستے ہیں مالدار مساجد کی فاضل آمدنی سے ایسی آبادیوں میں مساجد قائم کئے جائیں۔

(۴) مساجد کے مصارف کے لئے موقوفہ اراضی اور جائیدادوں سے حاصل ہونے والی آمدنی کا ایک اہم مصرف مساجد کے ائمہ، مؤذنین اور دوسرے خدام بھی ہیں، شرکاءِ سیمینار کا احساس ہے کہ بسا اوقات مساجد کی آمدنی میں گنجائش ہونے کے باوجود ائمہ و مؤذنین وغیرہ کی تنخواہیں بہت کم رکھی جاتی ہیں، جو ان کی ضروریات کے لئے بالکل ناکافی ہوتی ہیں، اس لئے سیمینار سفارش کرتا ہے کہ متولیان اور مساجد کے ذمہ داران ائمہ و مؤذنین و خدام مساجد کو بہتر سے بہتر اکرامیہ پیش کریں، اور ان کی تنخواہوں کے مسئلہ کو مساجد کے ضروری مساجد میں شمار کریں۔

(۵) دیگر اوقاف کی زائد آمدنی جن کی اوقاف کو نہ فی الحال ضرورت ہے

اور نہ آئندہ ضرورت پیش آنے کی امید ہے اور اس کی حفاظت متولیان کے لئے بہت مشکل ہے، حکومت یا بددیانت افراد کی طرف سے دست اندازی یا قبضہ غاصبانہ کا خطرہ ہے، اوقاف کی ایسی زائد آمدنی کو مدارس میں، مسافر خانوں کی زائد آمدنی کو مسافر خانوں میں صرف کیا جائے۔ (فقہ اکیڈمی کے فیصلے: ۵۱۳ تا ۵۱۴)

غیر مسلم پر وقف کرنا

شرائط کے باب میں یہ بیان کیا گیا تھا کہ موقوف باعث تقرب ہو یعنی جس کام کے لئے وقف کیا جا رہا ہے وہ فی نفسہ اور واقف کے اعتقاد میں کارِ ثواب ہو، اُن یكون قربة فی ذاته وعند التصرف (ہندیہ: ۴۱۸/۲)

امکانی طور پر غیر مسلم پر وقف دو طرح سے ہو سکتا ہے:

(۱) واقف زمین اس لئے وقف کرے کہ اس پر مندر یا کوئی مشرکانہ عبادت گاہ بنائی جائے۔

(۲) غیر مسلم فقراء پر وقف کرے، (یعنی موقوف علیہم غیر مسلم فقراء ہو)

پہلی صورت کے متعلق صاحب ہندیہ لکھتے ہیں:

لا یصح وقف المسلم أو الذمی علی البیعة والکنیسة (۴۱۸/۲)
لہذا مسلمان یا ذمی نے کنیسہ یا چرچ وغیرہ پر وقف کیا تو وقف صحیح نہیں ہوگا، اسی طرح غیر مسلم اپنا گھر مندر کے لئے وقف کرے تو تمام صورتوں میں چاہے، عبادت گاہ پر ہو یا عبادت گاہ کے لئے ہو وقف باطل ہوگا، اگرچہ ذمی کے اعتقاد میں کارِ ثواب ہے، شریعت مطہرہ کی نظر میں یہ بے سود ہے۔

ولو وقف الذمی علی البیعة والکنیسة أو بیت نار فهو باطل (ہندیہ: ۱۸/۲) کسی مسلمان کا ان اشیاء کے لئے وقف کرنا قرآن کے حکم کی مخالفت ہے، قرآن کا صریح حکم ہے ”لا تعاونوا علی الاثم والعدوان“ (المائدہ: ۲) یعنی گناہوں پر مدد کرنے سے قرآن نے روکا ہے، کیوں کہ مندر میں شرک باللہ کیا جاتا ہے، جو اسلام کی نظر میں ایک سنگین جرم ہے اور گناہ کی طرف لوگوں کو بلانا یا اس کا طریقہ عام کرنا سخت گناہ ہے۔

بخاری شریف میں ہے:

باب اثم من دعا إلى الضلالة أو سن سنة سيئة كقول النبي ﷺ ليس من نفس تقتل ظلماً إلا كان على ابن آدم الأول كفل منها ربما قال سفين من دمها لأنه سن القتل أولاً (بخاری: ۱۰۸۸/۲ کتاب الاعتصام) امام بخاری کے کہنے کا مطلب یہی ہے کہ جس طرح برا عمل کرنا گناہ ہے، اس کی دعوت دینا اور اس کو عام کرنا بھی گناہ ہے، حتیٰ کے جتنے بھی لوگ اس شرکیہ عمل کو کرتے رہیں گے، اس کا گناہ پہلے والے شخص کو بھی ملتا رہے گا۔ مسلم شریف کی روایت ہے:

قال رسول الله ﷺ من سن في الاسلام سنة حسنة فله أجرها و أجر من عمل بها من بعده من غير أن ينقص من أجورهم شيئا ومن سن في الإسلام سنة سيئة كان عليه وزرها ووزر من عمل بها من غير أن ينقص من أوزارهم شيئا. (رواه مسلم مشكوة المصابيح: ۳۱۳) لہذا مسلمانوں کے لئے قطعاً گنجائش نہیں کہ وہ ان مصارف پر وقف کرے،

اور اگر کسی نے کیا تو بھی یہ وقف باطل ہوگا، شریعت میں اس کا کوئی اجر نہیں؛ بلکہ اس کے لئے وبال جان ہے، ایسا فعل خدا کے غضب کو دعوت دینے والا ہے، اس سے بالکل یہ پرہیز کرنا چاہئے،

خلاصہ یہ کہ نہ ہی مسلمان کا مندر یا مشرکانہ عبادت گاہ پر وقف کرنا درست ہوگا اور نہ ہی ذمی کا درست ہوگا۔ مسلمان کا وقف کرنا اس لئے درست نہیں کیوں کہ اس میں کوئی ثواب کا کام نہیں اور ذمی کا اس وجہ سے کہ وہ ہمارے نزدیک قربت نہیں، گرچہ اس کی نظر میں وہ قربت ہے جس کا اعتبار نہیں، شریعت کی نظر میں وہ چیز قابل اجر ہونی چاہئے ضروری ہے۔

لا یصح وقف مسلم أو ذمی علی بیعة أما فی المسلم فلعدم
کونه قرابة فی ذاته وأما فی الذمی فلعدم کونه قرابة عندنا وعنده کما
مر (شامی: ۵۲۶/۶)

امداد الفتاویٰ میں ایک فتویٰ کے تحت حضرت مولانا اشرف علی صاحبؒ نے مندر کے وقف کو باطل قرار دیا ہے۔

مولانا شبیر احمد قاسمی صاحب نے اس پر حاشیہ لکھا ہے کہ غیر مسلم نے جو مندر وقف کیا ہے وہ شریعت اسلامی میں باطل ہے، اس لئے غیر مسلم کا بیچنا اور مسلمان کا اس کو خریدنا جائز اور درست ہے۔ (چونکہ وہ وقف ہی نہیں کہ اس پر وقف کے احکام جاری ہو) (امداد الفتاویٰ جدید: ۵۹۹/۵)

الحاصل: مشرکانہ عبادت گاہ کا وقف باطل ہے۔

دوسری صورت یہ ہے کہ غیر مسلم حضرات پر وقف کیا جائے، آیا یہ درست

ہے یا نہیں؟ اس میں قدرے تفصیل ہے: اصول طور پر حربی فقراء پر وقف کرنا درست نہیں، اس لئے کہ ان کے ساتھ حسن سلوک سے شریعت نے روکا ہے، البتہ ذمی پر وقف کرنا درست ہے، نیز حربی فقراء پر وقف کرنا قربت نہیں اور ذمی پر وقف کرنا کارِ ثواب ہے، اسی وجہ سے ذمی کو صدقات نافلہ دینا درست ہے، بر خلاف حربی کے۔

لا یصح وقف مسلم أو ذمی علی حربی لأنه قد نهینا عن برهم و
جاء علی ذمی لأنه قرۃ. (در مع الرد: ۵۲۶/۶)

ذمی کے ضمن میں ہندوستان جیسے ممالک کے غیر مسلم فقراء بھی داخل ہوں گے، کیوں کہ وہ بھی من وجہ معاہدہ ہے، اور مفتیان کرام کا متفقہ فیصلہ ہے کہ ہندو کو صدقات نافلہ دینا درست ہے اور کارِ ثواب بھی ہے، لہذا ان پر وقف کرنا درست ہوگا، چوں کہ وہ ایک طرح کا تبرع ہے اور تبرع کی اجازت ہے۔

فتاویٰ ہندیہ میں ہے: وأما أهل ذمة فلا يجوز صرف الزکوة إلیهم
بالاتفاق و يجوز صرف صدقة التطوع إلیهم بالاتفاق (ہندیہ)

عن ابراهیم بن مهاجر قال سئلت ابراهیم عن الصدقة علی غیر
أهل الإسلام فقال أما الزکوة فلا وإما إن شاء رجل أن یتصدق فلا
بأس. (مصنف ابن أبی شیبہ: ۵۱۶/۶)

عبارت بالا اور مصنف ابن ابی شیبہ کی روایت سے معلوم ہوا کہ صدقہ نافلہ جو کہ تبرع ہے اور وقف بھی ایک قسم کا تبرع ہے، لہذا جس طریقے سے صدقہ دیا جا سکتا ہے اسی طریقے سے واقف کے موقوف علیہم غیر مسلم ہو تو علیٰ ہذا القیاس ان پر

بھی وقف کرنا درست ہوگا۔ چنانچہ شامی پر تحقیق کرتے ہوئے شیخ عادل احمد اور شیخ علی محمد تحریر فرماتے ہیں:

أما أدلة الجواز (وقف للكافر) فهي أولاً أن الوقف على الكافر في معنى الصدقة والصدقة جائزة عليه بدليل قوله تعالى: 'ويطعمون الطعام على حبه مسكيناً ويتيماً وأسيراً' قالوا الأسير لا يكون إلا كافرًا غالباً فمدح الله المتصدق عليه دليل جواز الصدقة عليه والوقف في معناها فيجوز أيضاً.

وثانياً ما روى أن صفية بنت حبي زوج رسول الله ﷺ وقفت على أخ لها يهودي فلو كان غير جائز ذلك لأبطله الرسول وأنكره عليها ولم يفعل. وثالثاً: صح وقف ذمی على المسلم ويصح وقف المسلم عليه إذ لا يصح أن لا يصح أن يكون المسلم أدنى حالاً من الكافر (هامشة على الرد: ۵۲۶/۶) الغرض ان مستدللات کی بناء پر یہ کہا جاسکتا ہے کہ غیر مسلم پر وقف کرنا درست ہے۔

غیر مسلم واقف کا وقف

واقف سے متعلق فقہی ضابطہ یہ ہے کہ واقف کا مسلمان ہونا ضروری نہیں، جیسا کہ صاحب فتح القدیر رقم طراز ہیں:

وأما الاسلام فليس شرط ولو وقف الذمی على ولده ونسله وجعل آخره للمساكين جاز. (فتح القدیر: ۱۸۶/۶)

کیا غیر مسلم کا وقف مطلقاً درست ہے؟ چاہے وہ اپنی زمین مسجد کے لئے

وقف کرے یا دیگر کار خیر کے لئے وقف کرے یا اس میں کچھ تفصیل ہے؟
 اس سلسلہ میں حضرت مفتی سعید صاحب دامت برکاتہم نے جو خلاصہ کلام
 تحریر فرمایا ہے وہ حسب ذیل ہے:
 مساجد کے لئے غیر مسلم کے عطیات دو طرح کے ہیں:
 (۱) منقولات (۲) جائداد۔

پہلے مسئلہ میں فتاویٰ میں اختلاف نہیں ہے، یعنی اگر کوئی غیر مسلم روپیہ پیسہ،
 چراغ، بتی، بوریا، چٹائی مسجد میں بہ نیت قربت دے تو اس کو مسجد میں صرف کرنا
 درست ہے، تمام فتاویٰ میں یہی بات ہے۔ اور اگر شرماشرمی میں یا معاشرتی دباؤ
 میں دے تو اس کو مسجد میں صرف کرنا جائز نہیں۔

اور دوسرے مسئلہ میں یعنی غیر مسلم کوئی جائداد مسجد کے لئے وقف کرے یا
 مسجد بنا کر مسلمانوں کو سونپ دے یا اپنی تولیت میں رکھے اس میں فتاویٰ میں
 اختلاف ہے۔ بعض میں اس کو بھی درست قرار دیا ہے اور بعض میں نادرست۔
 فتاویٰ دارالعلوم دیوبند: فتویٰ نمبر ۸۱۹ میں تفصیل ہے۔

اور اختلاف کی وجہ یہ ہے کہ یہ اصل طے شدہ ہے کہ اگر غیر مسلم بہ نیت قربت
 یعنی کارِ ثواب سمجھ کر دے تو درست ہے، پہلے مسئلہ میں اسی اصل کا اعتبار کیا ہے،
 مگر دوسرے مسئلہ میں یہ امر موضوع بحث ہے کہ اعتبار غیر مسلم کی ذاتی رائے
 اور اعتقاد کا ہے یا اس کے مذہب کا ہے؟ غیر مسلم کی رائے میں مسجد بنانا کارِ ثواب
 ہو سکتا ہے، مگر اس کے مذہب کی رو سے یہ قربت نہیں ہے، اگر پہلی بات کا اعتبار
 کیا جائے گا تو وقف صحیح ہوگا، اور بہ صورت ثانی وقف صحیح نہیں ہوگا، چنانچہ فتاویٰ
 مختلف ہو گئے ہیں، کسی میں اول کا اعتبار کر کے جواز کا حکم لکھا گیا ہے اور اکثر

فتاویٰ میں ثانی کا اعتبار کر کے عدم جواز کا حکم لکھا گیا ہے۔

مگر فتاویٰ رشیدیہ صفحہ نمبر ۵۳۷ وغیرہ میں ہے کہ وہ مسجد بن جائے گی، یعنی حضرت گنگوہی قدس سرہ وغیرہ نے غیر مسلم کی ذاتی رائے کا اعتبار کیا ہے، اس کے مذہب کا اعتبار نہیں کیا اور امداد الفتاویٰ: ۲/۶۶۷ زکریا [۱] میں ترجیح ثانی کو دی ہے۔ اور غیر مسلم کے مذہب کی رو سے مسجد بنانا قربت کا کام نہیں ہو سکتا، پس وہ وقف صحیح نہیں مگر جب پہلے مسئلہ میں اس کی ذاتی رائے کا اعتبار کیا ہے تو دوسرے مسئلہ میں بھی اسی کا اعتبار کرنا چاہئے، چنانچہ کفایت المفتی وغیرہ میں صحت وقف کا فتویٰ دیا گیا ہے۔

البتہ قربت کے علاوہ ایک اور پہلو بھی پیش نظر رکھنا چاہئے، اور وہ یہ ہے کہ اس غیر مسلم کی طرف سے یا اس کی قوم کی طرف سے امتنان (احسان جتلانے) کا اندیشہ نہ ہو، اگر یہ اندیشہ ہو کہ آئندہ وہ یہ کہہ سکتے ہیں کہ یہ مسجد ہم نے بنائی ہے۔ پس وقف کے سلسلہ میں احتیاط اولیٰ ہے، اسی طرح غیر مسلم کا مسجد کے لئے بڑا چندہ ہو اور مذکورہ احتمال ہو تو بھی احتیاط برتنی چاہئے، اور ایسا چندہ قبول نہیں کرنا

[۱] کافر مسجد میں چندہ دے اس میں تفصیل یہ ہے کہ اگر کافر اس کو قربت سمجھتا ہے تو لینا درست ہے، اور اگر قربت نہیں سمجھتا تو درست نہیں، ہدایہ کی کتاب الوصیۃ میں یہ تفصیل ہے کہ آیا صرف دینے والے کی رائے معتبر ہے یا اس کے مذہب کا حکم؟ مشہور اول ہے اور احقر کے نزدیک رائج ثانی ہے، یہ حکم تو نفیس اعطاء کا ہے لیکن نظرًا الی بعض العوارض الخارجیہ کالامتنان علی اهل الاسلام من اهل الکفر، قبول کرنا مناسب نہیں، فان الاسلام یعلو ولا یعلی والید العلیا المعطیۃ والسفلی السائلۃ هذا ما عندی واللہ تعالیٰ عنده علم الصواب

چاہئے، اور معمولی چیزوں میں اور چھوٹے چندہ میں یہ اندیشہ نہیں، پس اس کو قبول کرنے میں کوئی حرج نہیں۔ (مفتی سعید احمد صاحب پالنپوری، فتاویٰ دارالعلوم دیوبند: ۴۴/۱۴)

کفایت المفتی میں حضرت مفتی کفایت اللہ صاحبؒ نے بسط و تفصیل سے مختلف صورتیں اور ان کا حکم مدلل تحریر فرمایا ہے جو حسب ذیل ہے: اقول وبالله التوفیق :

اصل سوال یہ تھا کہ مسجد میں ہندو کا مال لگانا درست ہے یا نہیں۔ خاکسار نے اس کے جواب میں لکھا ہے کہ ہندو اگر اپنی خوش سے کوئی مال دے دے تو اسے مسجد میں لگانا درست ہے، البتہ اس سے مسجد کے لئے طلب کرنا نہیں چاہئے، خاکسار کے اس مختصر جواب کی صحت بعض افاضل پر واضح نہ ہوئی اور مولانا عبدالحی لکھنوی اور بعض کتب تفسیر کی عبارتوں سے ان کو اشتباہ ہو گیا، اس لئے تھوڑی سی تفصیل کرنی مناسب ہے، ہندو کا مال مسجد میں لگانے کی کئی صورتیں ہیں:

اول یہ کہ ہندو کوئی مال کسی مسلمان کو ہبہ کر دے اور مسلمان اس مال کا مالک ہو کر اپنی جانب سے مسجد میں لگا دے، مثلاً ہندو نے پختہ اینٹیں مسلمانوں کو دے دیں اور انہیں مالک بنا دیا اور مسلمانوں نے یہ اینٹیں مسجد میں لگا دیں، دوسری صورت یہ ہے کہ ہندو نے کچھ روپیہ مسلمانوں کو دیا اور انہیں مالک بنا دیا اور مسلمانوں نے اس روپیہ کو مسجد کی تعمیر میں خرچ کر دیا۔ تیسری صورت یہ ہے کہ ہندو نے کچھ سامان مثلاً اینٹ، وچونا مسلمانوں کو اس طرح دیا کہ یہ سامان تم اپنی مسجد میں لگاؤ، یعنی مسلمانوں کو تملیک نہیں کی؛ بلکہ انہیں لگانے کا وکیل بنا کر دیا۔ چوتھی صورت یہ کہ اسی نے اس طرح روپیہ مسلمانوں کو دیا کہ یہ روپیہ مسجد کی تعمیر

میں خرچ کرو۔ پانچویں صورت یہ ہے کہ کسی شکستہ مسجد کی کسی ہندو نے خود مرمت کرائی اور اپنا سامان یا روپیہ اس کی مرمت میں یا تعمیر میں خرچ کیا اور منتظم تعمیر بھی خود رہا۔

یہ پانچ صورتیں ہیں جن کا حکم خاکسار کے خیال میں یہ ہے:

پہلی اور دوسری صورت میں تو غالباً کسی کو اختلاف نہ ہوگا کہ جائز ہے، کیوں کہ جب ہندو نے سامان یا روپے کا مالک مسلمانوں کو بنا دیا تو اب وہ ہندو کا مال ہی نہ رہا، بلکہ تبدیل ملک سے حکماً تبدیل عین ہو کر وہ مال مسلمانوں کا مال ہو کر مسجد میں لگا اور اس کے جواز میں کوئی اشتباہ نہیں اور یہی میرے جواب مذکورہ بالا کا مصداق ہے کہ ہندو اگر اپنی خوشی سے کوئی مال مسلمانوں کو دے دے تو اسے مسجد میں لگانا درست ہے، البتہ اس سے مسجد کے لئے مانگنا نہیں چاہئے۔

تیسری اور چوتھی صورت کا حکم یہ ہے کہ خاکسار کے خیال میں یہ صورتیں بھی جائز ہیں، کیوں کہ کافروں کا مال جب کہ وہ اپنی خوشی سے مسجد میں لگانے کے لئے دیں، محض اس وجہ سے کہ وہ کافروں کا مال ہے، لینے اور مسجد میں لگانے سے کوئی وجہ شرعی مانع نہیں ہے، خانہ کعبہ میں زمانہ جاہلیت کے دفائن حضور ﷺ کے زمانہ میں موجود تھے اور حضور ﷺ نے ان کو نہیں نکالا اور نہ خلفائے راشدین نے نکالا، حضرت عمر فاروقؓ نے نکالنے کا ارادہ بھی کیا، لیکن شیبہؓ کے اس کہنے پر کہ رسول اللہ ﷺ اور حضرت صدیقؓ نے ان دفائن کو نہیں نکالا، فاروقِ اعظمؓ نے بھی ارادہ ملتوی کر دیا۔ اور ظاہر ہے کہ یہ مدفون خزانے خانہ کعبہ کی ملک ہیں اور اگر احیاناً خانہ کعبہ کی تعمیر کی ضرورت پڑے تو اس میں خرچ ہو سکتے ہیں اور خرچ کرنا جائز بھی ہے۔

پس اگر کافروں کا مال محض اس وجہ سے وہ کافروں کا مال ہے مسجد میں لگانے کے قابل نہ ہوتا تو مسجد حرام میں اس کا مدفون رہنا بھی جائز نہ ہوتا، اور حضور ﷺ اس مال کو جب کہ وہ مال خبیث ہوتا اسی طرح خانہ کعبہ سے نکال پھینکتے، جس طرح کہ بتوں اور تصویروں کو اس میں سے نکال پھینکا۔

اگر کہا جائے کہ شہر مکہ عنود فتح ہوا ہے اس لئے یہ دفائن مسلمان فاتحین کی ملک ہو گئے تھے، اس لئے مسجد میں بحالہ مدفون رکھے گئے تو جواب یہ ہے کہ خانہ کعبہ کے دفائن کفار کی ملک نہیں تھے، بلکہ مسجد حرام کی ملک تھے اور اوقاف صحیحہ کی املاک پر عنود فتح ہونے کی صورت میں بھی مسلمان فاتحین کی ملک ثابت نہیں ہو سکتی، ان دفائن کا خانہ کعبہ کی ملک ہونا اس مسئلہ فقیہہ پر مبنی ہے کہ مسجد کے لئے اگر کوئی شخص کوئی مال ہبہ کرے اور متولی کو تسلیم کر دے تو مسجد اس مال کی مالک ہو جاتی ہے۔ یہ مسئلہ فتاویٰ عالمگیری میں مصرح موجود ہے۔ اس سے زیادہ صاف اور واضح دلیل کافروں کے مال سے مسجد کی تعمیر و مرمت کے جواز کی یہ ہے:

(و مصرف الجزية والخراج و مال التغلبی و هديتهم للامام) وإنما يقبلها إذا وقع عندهم أن قتلنا للدين لا للعنوة (وما أخذ منهم بلا حرب) ومنه تركة ذمی و ما أخذه عاشر منهم، ظهيره، (مصالحنا) كسد ثغور و بناء قنطرة و جسر و كفاية العلماء) والمتعلمين، تجنيس، و به يدخل طلبة العلم، فتح، (والقضاة و العمال) الخ (در مختار: ۳۴۸/۶)

یعنی جزیہ اور خراج اور بنی تغلب سے جو صدقہ مضاعفہ کے حساب سے مال لیا جاتا ہے اور جو مال کہ کفار سلطان اسلام کو بطور ہدیہ دیں (یہ واضح رہے کہ یہ ہدیہ سلطان کی ذاتی ملکیت میں داخل نہیں ہوتا) اور جو مال کہ کفار سے ترک جنگ کے

شکریہ کے طور پر لیا جائے اور وہ مال جو ہمارے عاشران سے وصول کریں، ان تمام اموال کا مصرف ہماری مصلحتوں کے کام ہیں، جیسے سرحدوں کی حفاظت، دریاؤں کے پل بنانا، علماء، طلباء، قاضیوں کے وظائف، اسلامی فوج اور ان کی اولاد کی تنخواہوں وغیرہ، ان پر علامہ شامیؒ فرماتے ہیں:

ومثله بناء مسجد وحوض ورباط وکری أنهار عظام غیر مملوكة كالنیل وجیحون، قهستانی، وكذا النفقة علی المساجد كما فی زکوة الخانية فیدخل فیہ الصرف علی إقامة شعائرها من وظائف الإمامة والأذان ونحوهما، بحر، انتهى، (شامی: ۳۴۹/۶) یعنی جیسے مذکورہ بالا چیزوں میں یہ تمام اموال کفار خرچ کرنا جائز ہے اسی طرح ان مالوں سے مسجدیں بنانا، حوض اور رباط بنانا، بڑی بڑی غیر مملوک نہریں کھدوانا جیسے نیل اور جیحون ہیں اور مساجد کے دیگر اخراجات میں خرچ کرنا اور اماموں اور مؤذنوں کو وظائف دینا جائز ہے، اس صاف و صریح فقہی حکم کے بعد کون کہہ سکتا ہے کہ کافروں نے اپنی خوشی سے جو مال دیا ہو اس کا مسجد میں لگانا جائز ہے۔

اگر شبہ کیا جائے کہ جزیہ اور خراج بوجہ وظیفہ شرعیہ ہونے کے ان کے ذمہ واجب الادا ہے، اس لئے ان سے وصول کئے جانے کے بعد وہ مال کفار نہ رہا تو جواب یہ ہے کہ یہ حکم اموال واجبة الاخذ کے ساتھ مخصوص نہیں، بلکہ ہدیہ کفار اور ترک جنگ کے صلہ میں وصول کیا ہوا مال اور ترکہ ذمی کا بھی یہی حکم ہے، جیسا کہ درمختار کی عبارت منقولہ بالا میں صراحتہ موجود ہے۔

اگر شبہ ہو کہ ان اموال سے بنائے مساجد اس لئے جائز ہے کہ دینے والے

کافروں نے یہ مال خاص مسجد کے لئے مسجد کے نام سے نہیں دیئے ہیں، بلکہ انہوں نے مسلمانوں کو دیئے اور مسلمان ان سے وصول کرنے کے بعد مالک ہو گئے اور پھر انہوں نے مسجدوں کی تعمیر میں ان کو خرچ کیا تو گویا اپنا مال خرچ کیا، تو جواب یہ ہے کہ ان تمام اموال کا جن کے مصارف درمختار کی عبارت منقولہ بالا میں مذکور ہیں سلطان اسلام یا فقراء مسلمین یا عام مسلمین کی ملک میں داخل ہو جانا ممنوع ہے، سلطان کی ملک خاص میں داخل نہ ہونا تو ظاہر ہے اور فقراء مسلمین کی ملک میں داخل نہ ہونا اس لئے کہ اگر فقراء اس مال کے مستحق بھی ہوتے تو مثل صدقات کے یہ اموال بھی فقراء کو تقسیم کئے جاتے اور جب کہ فقراء کا استحقاق بھی ثابت نہیں تو پھر ملک کے ثبوت کے تو کوئی معنی ہی نہیں، اور عام مسلمین کی ملک میں داخل نہ ہونا اس لئے کہ عام مسلمانوں کو اس سے دینا اور تقسیم کرنا جائز نہیں، ہاں ان کاموں میں جو رفاہ عام سے تعلق رکھتے ہیں خرچ کئے جاتے ہیں، لیکن اس سے عام مسلمانوں کی ملک ثابت نہیں ہو سکتی، پس یہ کہنا کہ ان صورتوں میں یہ مال مسلمانوں کے مال بن کر مسجد میں لگے، صحیح نہیں ہے۔

اور ترکہ ذمی یا ہدیہ کفار اور وہ مال جو کوئی ہندو مسجد میں لگانے کے لئے دیتا ہے، اس حیثیت سے کہ کافر کے مال میں دونوں برابر ہیں، ہاں اتنا فرق ہے کہ ترکہ ذمی اور ہدیہ کفار مسجد میں لگانے کے نام سے نہیں دیئے گئے ہیں، لیکن اس کی کوئی وجہ نہیں کہ مال کافر ہونے کی وجہ سے تو مسجد میں لگانا ناجائز نہ ہو لیکن مسجد کا نام لینے سے مسجد میں لگانا ناجائز ہو جائے۔

پھر یہاں پر ایک سوال غور طلب ہے کہ جس کافر کے ذمہ جزیہ مثلاً دو روپے ہیں، وہ اپنی خوشی سے دو روپے کی جگہ چار روپے اور جس کے ذمہ خراج کے چار

روپے وہ چار کی جگہ آٹھ اور تغلّیٰ زکوٰۃ کی دونی مقدار کی بجائے چوگنی اپنی خوشی سے دے دے تو یہ زیادتی لینا ان سے جائز ہے یا نہیں؟ اگر جائز ہے تو اس زیادتی کے مصارف کیا ہیں؟ آیا وہی مصارف جو اصل کے مصارف ہے، اس زیادتی کے مصارف ہوں گے یا ان کے علاوہ؟ اگر وہی مصارف ہیں تو پھر مسجد بھی ان مصارف میں داخل ہے۔ پھر مال کفار کا مسجد میں لگانا کس طرح ناجائز ہو سکتا ہے؟ رہی پانچویں صورت اس کا حکم یہ ہے کہ کفار کو یہ موقع دینا کہ وہ کسی مسجد کی تعمیر کریں بیشک ناجائز ہے، لیکن عدم جواز کی یہ وجہ نہیں کہ مال کفار مسجد میں لگانا ناجائز ہے، بلکہ اس کی وجہ یہ ہے کہ معابد خاصہ اہل اسلام پر کفار کا تصرف اور تسلط ممنوع ہے، ایک تو اس وجہ سے کہ ان کے تصرف و تسلط سے مسلمانوں کی کوتاہی اور قصور ظاہر ہوتا ہے، دوسرے یہ کہ کافر ہونے کی حیثیت سے شعائر اسلام اور خانہ خدا پر تصرف اور تسلط رکھنے کا مستحق نہیں، جیسے آیت شریفہ: مَا كَانَ لِلْمُشْرِكِينَ أَنْ يَعْمُرُوا مَسَاجِدَ اللَّهِ مِنْهُمْ اس تقدیر پر کہ تعمیر سے تعمیر معروف مراد ہو ثابت ہوتا ہے کہ اس میں حق تعالیٰ نے کفار سے حق تعمیر کی نفی فرمائی ہے، اور تعمیر سے بھی تعمیر کا ایک اکثری لازم مراد ہے اور وہ تصرف و تسلط ہے۔ پس آیت شریفہ میں اس تعمیر کے استحقاق کی نفی ہے، جو تصرف اور تسلط کو مستلزم ہو اور یہی مطلب ہے کتب تفسیر کی ان عبارتوں کا جن میں کفار کے لئے مساجد کی تعمیر معروف کو ممنوع لکھا ہے۔

اور جب کہ تعمیر ظاہری بھی موجب استحقاق تصرف و تسلط نہ ہو تو وہ بھی کفار کے لئے ممنوع نہیں ہوگی، جیسے ہندو معماروں سے اجرت پر مسجد کی تعمیر کرانا۔ کیونکہ مزدوری پر کام کرنے سے کوئی استحقاق تصرف و تسلط ثابت نہیں ہوتا، اسلئے باوجودیکہ ہندو معمار حقیقی طور پر تعمیر کا مباشر ہے، لیکن یہ مباشرت بھی ممنوع نہیں۔

پس آیت شریفہ اور عبارات کتب تفسیر سے کفار کا مال مسجد میں لگانے کی ممانعت ثابت نہیں ہوتی، البتہ ایسی تعمیر جس سے ان کو تصرف اور تسلط کا استحقاق حاصل ہو جائے بحکم آیت و کتب تفسیر ممنوع ہے اور اس میں یہ بھی ضروری نہیں کہ یہ تعمیر کفار کے مال سے ہو، بلکہ اگر کوئی کافر مسلمانوں سے چندہ جمع کرے اور مسجد کی تعمیر کرائے، لیکن انتظام و اہتمام میں خود مستقل ہو، کسی مسلمان کو اس میں دخل نہ دینے دے تو یہ تعمیر بھی تعمیر ممنوع ہے، باوجود یہ کہ مسلمانوں کے مال سے ہوتی ہو۔

اس تمام بیان سے واضح ہو گیا کہ مولانا عبدالحی صاحب لکھنوی مرحوم کا یہ فرمانا کہ 'حسب تصریح معتبرات مال ہنود کا تعمیر معابد خاصہ اہل اسلام میں صرف کرنا درست نہیں ہے'، محتاج دلیل ہے، معتبرات کی عبارتیں اور حوالے مولانا نے نہیں دیئے کہ ان میں دیکھا جاتا اور جیسا کہ ہم اوپر بیان کر چکے، مال کفار کا مساجد میں لگانے کا جواز مصرح ہے، ممکن ہے کہ مولانا نے تفسیر کی ان عبارتوں سے جن میں کفار کے لئے تعمیر مساجد کی ممانعت مذکور ہے، یہ سمجھا ہو کہ کفار کا مال مسجد میں لگانا درست نہیں ہے، لیکن ظاہر ہے کہ یہ خیال صحیح نہیں ہے، اور کتب تفسیر کا مطلب خاکسار کے خیال میں وہی ہے جو اوپر ذکر کیا گیا ہے، واللہ أعلم وعلمہ اتم وأحکم۔ (محمد کفایت اللہ) (کفایت مفتی: کتاب الوقف: ۷/۹۷ تا ۸۳)

فتاویٰ محمودیہ میں حضرت اقدس فقیہ الامت مفتی محمود حسن گنگوہیؒ نے غیر مسلموں کی طرف سے مساجد کی تعمیر یا تعمیر میں پیسہ لگانے کے جواز کے متعلق ایک تفصیلی فتویٰ تحریری فرمایا ہے، جس میں اس مسئلہ کے متعلق کچھ علمی اعتراضات کے جوابات بھی تحریر فرماتے ہیں ملاحظہ ہو:

مسئلہ: کیا مساجد کی تعمیر جدید یا مرمت میں ہنود کا اور غیر مسلم اقوام کا روپیہ لگانا جائز ہے یا نہیں؟ اگر جائز ہے تو کسی شرط کے ساتھ مشروط ہے یا نہیں؟ نیز اگر غیر مسلم کا روپیہ مسجد کی تعمیر میں جائز ہے تو آیت شریفہ 'ما کان للمشرکین ان یعمروا مساجد اللہ شاہدین علی انفسہم بالکفر (الآیۃ) کا کیا مطلب؟ باوجود یہ کہ صاحب تفسیر احمدی نے تصریح کی ہے فال مقصود فیہ ان اللہ تعالیٰ منع المشرکین عن تعمیر المساجد حال کونہم علی الشریک الخ (التفسیرات الاحمدیہ: سورۃ توبہ) اور بعد میں جا کر لکھتے ہیں: فعلم منه ان البناء الحدید ممنوع لهم الخ (التفسیرات الاحمدیہ) میں ممانعت پر تصریح ہے اور اگر غیر مسلم اقوام کو مساجد کی تعمیر ناجائز ہے تو فتاویٰ رشیدیہ میں حضرت گنگوہی نے اجازت کیوں دی؟ بلکہ آپ نے تصریح فرمائی اور فتویٰ دیا۔ (فتاویٰ رشیدیہ کتاب الوقف)

سوال: شیعہ یا ہندو یا نصاریٰ یا یہود مسجد بنا دے یا اس کی مرمت کرے یا چندہ مسجد وغیرہ میں شریک ہو تو جائز ہے یا نہیں؟
حضرت جواب میں فرماتے ہیں:

جواب: اس میں کچھ مضائقہ نہیں، مسجد ان لوگوں کی بنائی ہوئی بہ حکم مسجد ہے، اور یہ لوگ مسجد میں روپیہ لگانا ثواب جانتے ہیں تو ان کا وقف درست ہے، ایسے ہی اوپر کی عمارت میں شریک ہوں تو بھی درست ہے۔ (فتاویٰ رشیدیہ)
اس فتویٰ اور ملا جیون کی تفسیر آیت 'ما کان للمشرکین' کے جو مخالف معلوم ہوتا ہے، اس کو واضح فرما کر جواب ثانی مدلل و مفصل تحریر فرما کر مشکوٰۃ فرمادیں۔

الجواب: حامدا و مصليا و مسلما

کفار کے وقف اور وصایا کا بیان کتب فقہ: ہدایہ، درمختار، فتاویٰ عالمگیری وغیر

ہ میں مستقل موجود ہے کہ کس صورت میں معتبر ہے کس میں نہیں، حضرت گنگوہیؒ کا فتویٰ اسی پر مبنی ہے، اسی واسطہ قید لگائی ہے کہ اگر یہ لوگ مسجد میں روپیہ لگانا ثواب جانتے ہیں تو ان کا وقف درست ہے، ایسے ہی اوپر کی عمارت میں شریک ہوں تو بھی درست ہے۔ پس کفار کا روپیہ مسجد میں لگانا جائز ہے، بشرطیکہ یہ ان کے نزدیک ثواب ہو، نیز اور کوئی مانع موجود نہ ہو، مثلاً یہ کہ وہ کل کو اپنی ملکیت اور شرکت کا دعویٰ مسجد پر نہ کریں، یا مسلمانوں پر احسان رکھیں، اور ان کو عار دلائیں کہ ہم نے تمہاری مسجد بنوائی اور اس میں چندہ دیا۔ (البتہ) بیت المقدس میں چراغ روشن کرنے کے لئے تیل دینے کی اباحت شامی وغیرہ میں موجود ہے۔

یہ اصل مسئلہ ہے اور یہی صحیح ہے، باقی ملا جیون کا تفسیر احمدی میں اس کے خلاف فرمانا قرآن کریم کی تفسیر نہیں، کشاف کے بیان کردہ جزئیہ پر نظر کرتے ہوئے ان کا اپنا ذاتی استنباط ہے، کسی نقل مذہب کے ساتھ مؤید نہیں، اس وجہ سے بہت کمزور اور دبے ہوئے الفاظ میں اس کو لکھا ہے اور کوئی نقل پیش نہیں کی، بلکہ نقل کی نفی کی ہے اور یہ استنباط من حیث المنطوق نہیں، بلکہ من حیث المفہوم ہے، چنانچہ اولاً ایک عبارت کشاف کی نقل کی پھر اس پر متفرع کرتے ہوئے:

فَعَلِمَ مِنْهَا أَنَّ بِنَاءَ الْجَدِيدِ مَمْنُوعٌ لَهُمْ بِطَرِيقِ الْأُولَى فَإِنْ أَرَادَ كَافِرٌ أَنْ يَبْنِيَ مَسَاجِدَ أَوْ يَعْمُرَهَا، يَمْنَعُ مِنْهُ وَهُوَ الْمَفْهُومُ مِنَ النَّصِّ وَإِنْ لَمْ يَدُلْ عَلَيْهِ رَوَايَةُ أَهْلِ صَاحِبِ كَشَافٍ مُعْتَرِئِينَ هِيَ، إِنْ كَانَتْ تَفْسِيرُ مُعْتَبَرٍ نَهَيْتُ، أَلْبَتَهُ صُنَائِعُ وَأَوْ بَدَائِعُ كَالنَّكَاتِ جَوْ كَچھ وہ بیان کرے معتبر ہے، لہذا اس کی جو کچھ حیثیت مذہب میں ہوگی وہ معلوم ہے، بخلاف فتویٰ حضرت گنگوہیؒ کے کہ وہ کتب مذہب: متون، شروح و فتاویٰ سب میں موجود ہے۔ کما لا یخفی علی من له ممارسة بالفقه .

علاوہ ازیں کتنی ہی ہندو ریاستیں ہیں، جہاں ان راجاؤں نے مسلمان رعایا

کے لئے مسجدیں بنوا رکھی ہیں، جن میں بغیر نیکر صدیوں سے نماز ہوتی ہے اور سب سے بڑھ کر یہ کہ خانہ کعبہ خود کفار کا تعمیر کیا ہوا تھا، جس میں حضور اقدس ﷺ نے نماز ادا فرمائی اور زمانہ فتوحات میں آپ کے بعد خلفائے راشدین نے اس کی تعمیر کو تعمیر کفار ہونے کی وجہ سے بدلوانے کی ضرورت نہیں سمجھی۔

اب رہی یہ بات کہ آیت کا مطلب کیا ہے سو مطلب یہ ہے:

’خص الله سبحانه عمارة المسجد بالمؤمنين، فإنهم هم الجامعون هذه الكمالات العلمية والعملية، والمراد بعمارة المسجد أو مرمرته العبادة والذكر فيه، ودرس العلم والقرآن، عن أبي سعيد الخدري رضي الله عنه قال: قال رسول الله ﷺ ”إذا رأيت الرجل يعتاد المسجد، وفي رواية: يتعاهد المسجد، فاشهدوا له بالإيمان، فإن الله تعالى قال: (إنما يعمر مساجد الله من آمن بالله واليوم الآخر)“، رواه الترمذی وابن ماجه والدارمی والبغوی، اه‘ تفسیر مظہری، سورة التوبة.

اگر تفسیر بیان القرآن آپ کے پاس موجود ہو تو اس کو دیکھئے، اس میں اس مسئلہ سے تعرض کیا ہے اور اصولی بحث احکام القرآن میں ہے۔ فقط واللہ سبحانہ وتعالیٰ اعلم۔ (فتاویٰ محمودیہ: ۱۵/۱۳۲)

ہندو کی بنائی ہوئی مسجد کے متعلق جامع و مدلل فتویٰ

امداد الاحکام میں اس موضوع سے متعلق ایک جامع و مدلل فتویٰ حضرت اقدس مولانا مفتی ظفر احمد صاحب نے تحریر فرمایا ہے، جو درج ذیل ہے۔

ہندو کی بنائی ہوئی مسجد کا حکم

سوال: بحوالہ نصوص یہ تحریر فرمایا جائے کہ اگر کوئی ہندو مسجد بنوادے تو مسلمانوں کو اس میں نماز پڑھنا جائز ہے یا نہیں؟ اور وہ عمارت نماز کے لئے

مسجد کا حکم رکھتی ہے یا نہیں؟

الجواب: فی کتاب أحکام الأوقاف للفقیه العلامة الإمام أبی بکر الخصافؒ قلت: فما تقول فی الذمی يجعل دارا له مسجدا للمسلمین و بناه كما تبني المساجد وأشهد علیه وأخرجه عن ملكه وأذن للناس أن يصلوا فيه قال: هذا عندنا قرية إلى الله عزوجل يتقرب به المسلمون فأما أهل الذمة فليس هذا قرية عندهم ألا ترى أنه لو أوصى أن تبني داره مسجدا بعد موته أن ذاك لا يجوز وكذلك لو أوصى الذمی أن يحج عنه بألف درهم كان هذا باطلا لا يجوز من قبل أن هذا ليس فما يتقرب به أهل الذمة إلى الله تعالى . قلت: فما تقول إن أوصى الذمی أن تبني داره مسجدا لقوم بأعيانهم أو لأهل محلة لأعيانهم قال: استحسن أن أجز هذا من قبل أن هذا وصية لقوم بأعيانهم. (۳۳۶، ۳۳۷)

وفیه أيضا: قلت: أرأیت النصرانی إذا وقف أرضا له أو دارا له وجعل غلتها تنفق فی مرمة بیت المقدس وفی ثمن زيت لمصابيحه وفيما يحتاج إليه قال هذا جائز من قبل أن هذا قرية عند المسلمین و عندهم، قلت: وكذلك اليهود قال: هم فی ذاك بمنزلة النصاری قلت فما تقول فی المجوس هل يكونون فی ذاك بمنزلة النصاری و اليهود قال: لا أحسب أن المجوس يتقربون بذلك ولا يرونه قرية و الجملة فی هذا أن كل ما كان قرية عند أهل دين من الأديان وهو عند المسلمین قرية أن ذاك جائز نافذ علی ما حده الواقف و شرطه. (۳۴۱، ۳۴۲)

وفیه أيضا: (ص ۳۳۷) قال ما كان عند المسلمین قرية إلى الله تعالى وما كان عند أهل الذمة قرية فاجتمع فی ذلك الأمر أن من المسلمین و

منہم انفذتہ وأمضیتہ وما كان عند أهل الذمة قربة وليس هو قربة عند المسلمين لم يحز وكذلك ما كان عند المسلمين قربة ولم يكن عند أهل الذمة قربة لم يحز ذلك إلا ما ذكرنا مما خص به قوما بأعيانہم۔ اہ
وفی عالمکیریة: حربی دخل دار الاسلام بأمان ووقف جازمن ذلك
مايجوز من الذمی۔ اہ (ج ۱۹۹/۳)

حسب تصریحات فقہاء جو مسجد کہ ہندو نے بنوادی ہے اس کا حکم مسجد کا نہیں،
پس اگر زمین و عمارت دونوں اسی ہندو کے ملک ہوں تب تو اس میں نماز پڑھنے
سے مسجد کا ثواب نہیں ملے گا، گو نماز صحیح ہے اور اگر زمین مسلمانوں کی ہو جس کو
انہوں نے مسجد کے لئے وقف کر دیا ہو اور صرف عمارت ہندو نے بنوادی ہو،
اس صورت میں وہ عمارت تو مسجد کا حکم نہیں رکھتی؛ لیکن زمین کے لئے مسجد کا حکم
دیا جائیگا، لہذا اس میں نماز پڑھنے سے مسجد کا ثواب بھی ملے گا؛ لیکن مسجد کے
ساتھ ملک کافر کا تعلق پھر بھی رہے گا، پس اس کے مسجد بنانے کے (صورت
اولیٰ میں) اور مسجد کامل بنانے کے لئے (صورت ثانیہ) اس ہندو سے یہ کہنا
چاہئے کہ وہ یہ عمارت و زمین (بصورت اول) یا صرف عمارت (بصورت
ثانیہ) کسی ایک غریب مسلمان کو یا بہت سے غریب مسلمانوں کو ہبہ کر دے اور
وہ قبول کر کے اور قبضہ کر کے اسے وقف کر دیں، اس طرح وہ شرعاً مسجد
ہو جائے گی۔ واللہ تعالیٰ اعلم۔

(نوٹ) یہ جواب اس بناء پر تھا کہ ہمارے علم میں یہ بات تھی کہ ہندوؤں
کے مذہب میں مسجد بنانا یا اس کی خدمت کرنا کچھ ثواب کا کام نہیں، مگر اس کے
بعد احتیاطاً سائل سے یہ پوچھا گیا کہ وہ ہندوؤں کے مذہب کی تحقیق کر کے
بتلائے کہ ان کے مذہب میں مسجد بنانا یا اس کی خدمت کرنا کسی درجہ میں ثواب

ہے یا نہیں؟ سائل نے حسب ذیل جواب دیا۔

احقر نے پانچ ہندو پنڈتوں سے دریافت کیا، سب نے یہی کہا کہ ہمارے مذہب میں بھی مسجد کا بنانا اور اس کی خدمت و تعظیم کرنا ثواب کا کام ہے، منجملہ ان کے ایک پنڈت سے تحریری جواب بھی حاصل کیا ہے، ملاحظہ فرما کر اصل سوال کے جواب سے سرفراز فرمایا جائے۔

سوال از پنڈٹ صاحبان

آپ کے مذہب میں مسجد بنانا یا اس کی خدمت کرنا کسی درجہ میں ثواب کا کام ہے یا نہیں؟ اگر آپ کے مذہب میں خاص مسجد کا نام لے کر کچھ ثواب نہ بتلایا ہو تو کیا کوئی ایسا قاعدہ کلیہ بھی ہے جس کے تحت میں مسجد کا بنانا اور اس کی خدمت کرنا ثواب کا کام ہو جائے، مثلاً کسی کتاب میں بھی یہی لکھا ہو کہ جس جگہ پر میثور (خدا) کا نام لیا جاتا ہو اور اس کی عبادت کی جاتی ہو وہ جگہ متبرک و معظم ہو جاتی ہے، اس کا ادب کرنا چاہئے، بحوالہ کتاب جواب تحریر کیا جائے۔

فقط (محمد کفایت اللہ از شاہجہان پور محلہ مہمند ہدف)

= چونکہ بروقت لکھے جانے ہندو دھرم شاستروں کے اور بموجودگی مہارشیوں کے سوائے ہندو مذہب کے دیگر مذہبوں کا نام و نشان نہ تھا، اس لئے ہندوؤں کی مذہبی کتابوں میں مسجد و گرجا کے نام سے کوئی حوالہ نہیں دیا گیا؛ لیکن بقول گو سوامی تلسی داس ایشور خدا ہر موقع پر کسی نہ کسی صورت میں حاضر و ناظر ہے، لہذا ہر مذہب و دین کا ایک دوسرے کے عبادت گاہ کو مدد پہنچانا لازمی امر ہے اور ثواب کا کام ہے۔

ترویدی سہائے سنگٹا پاٹ شالہ سنسکرت پک ادھیا۔ شاہجہان پور چنگی۔

بعد کا جواب

پس اس تحقیق کی بناء پر اب جواب یہ ہے کہ جو مسجد ہندو نے بنوادی ہے اور مسلمانوں کو اس میں نماز پڑھنے کی اجازت دیدی ہے اور اس کو مسلمانوں کے لئے وقف کر دیا ہے اس میں نماز پڑھنا جائز ہے اور اس میں نماز پڑھنے سے مسجد کا ثواب بھی ملے گا اور اس کے لئے مسجد کے احکام ثابت ہوں گے۔ واللہ تعالیٰ اعلم۔ (امداد الاحکام: باب احکام المساجد والمدارس: ۳/۱۶۳ تا ۱۶۶)

ہندوستانی مسلم پرسنل لا

وقف ایکٹ 1995 مع ترمیم 2013 دفعہ 104 اس طرح ہے :

عطیہ کی گئی جائیداد پر ایکٹ کا اطلاق

ایکٹ ہذا میں درج کسی امر کے باوجود، جب کوئی منقولہ یا غیر منقولہ جائیداد کسی ایسے شخص کے ذریعہ جو اسلام کو ماننے والا نہیں ہے، کسی ایسے وقف کی امداد کے لئے دی گئی یا عطیہ کی گئی جو:

(الف) کوئی مسجد، عید گاہ، امام باڑہ، درگاہ، خانقاہ یا مقبرہ ہے، (ب) کوئی مسلم

قبرستان ہے۔ (ج) کوئی سرائے یا مسافر خانہ ہے۔

تب ایسی جائیداد اس وقف میں شامل سمجھی جائے گی اور اسکی بابت اسی طریقہ سے کارروائی کی جائے گی جس سے اس وقف کے متعلق کی جاتی، جس میں وہ اس طرح شامل ہے۔ (وقف قوانین: ۸۶)

ہریانہ پنجاب ہائی کورٹ کا ایک فیصلہ اس طرح ہے:

PUNJAB Waqf Board, Ambala4 V. Gram sabha, Basoli. A.I.R. 1986 h.p. 23 p. 820

کوئی بھی بالغ، باہوش مسلمان مسلم قانون کی رو سے تسلیم شدہ مذہبی مقدس و خیراتی اغراض کے لئے کسی ایسی جائیداد کی بابت جو مسلم قانون کے معانی میں جائیداد ہے، وقف قائم کر سکتا ہے،

غیر مشروط اور دائمی ہونا چاہئے، وقف قائم کرتے ہی وقف جائیداد میں واقف کی ملکیت ختم ہو جاتی ہے اور وہ شیئ اللہ تعالیٰ کی ملکیت ہو جاتی ہے۔ کچھ ایسی بھی مابعد محولہ نظائر عدالت میں موجود ہے جن کے مطابق غیر مسلم بھی وقف کر سکتا ہے، لیکن ان تمام فیصلوں میں یہ شرط لگا دی گئی ہے کہ کسی غیر مسلم کے ذریعہ قائم کئے گئے وقف کے قانونی جواز کا تعین وقف کی غرض کے تعلق سے کیا جائے گا وہ غرض جس کے لئے وقف قائم کیا جائے واقف کے عقیدے اور ساتھ ہی اسلامی اصولوں کے مطابق ہونی چاہئے۔

نوٹ: ان اشخاص کے ذریعہ جو اسلام کے ماننے والے نہیں ہے، بعض اوقاف کی امداد کے لئے دی گئی یا عطیہ کی گئی جائیداد پر وقف ایکٹ ۱۹۹۵ کی دفعہ ۱۰۴ کا اطلاق ہوتا ہے اس دفعہ کا متن درج ذیل ہے:

”ایکٹ ہذا میں درج کسی امر کے باوجود جب کوئی منقولہ یا غیر منقولہ جائیداد کسی ایسے شخص کے ذریعہ جو اسلام کو ماننے والا نہیں ہے، کسی ایسے وقف کی امداد کے لئے دی گئی یا عطیہ کی گئی جو (الف) کوئی مسجد، عید گاہ، امام باڑہ، درگاہ، خانقاہ یا مقبرہ ہے۔ (ب) کوئی مسلم قبرستان ہے۔ (جیم) کوئی سرائے یا مسافر خانہ ہے۔

تب ایسے جائیداد اس وقف میں شامل سمجھی جائے گی اور اس کی بابت اسی طریقے سے کارروائی کی جائے گی جس سے اس وقف کے متعلق کی جاتی، جس میں وہ اس طرح شامل ہے۔

فقط مسلمانوں کی راحت کے لئے کافر کا مسجد بنوانا

حضرت مولانا مفتی محمد شفیع صاحب کافر کی طرف مسجد کے علاوہ دیگر وجوہات خیر میں وقف کو درست قرار دیتے ہیں اور مسجد میں حضرت اقدس تھانویؒ کے مطابق مذہب ہنود کا اعتبار کرتے ہوئے مسجد وقف کرنے کو ناجائز قرار دیتے

ہیں، البتہ ایک درمیانی صورت اور ذکر فرمائی ہے کہ اگر کا فر شخص اپنے اہل تعلق مسلمانوں کی راحت رسانی کے لئے مسجد بنادے تو اس میں مسجد مقصود نہیں؛ بلکہ مسلمانوں کو فائدہ اور راحت پہنچانا مقصود ہے، اس اعتبار سے یہ وقف درست ہوگا، اسلام کا نظام اراضی میں آپ تحریر فرماتے ہیں:

مسئلہ: البتہ اگر کوئی غیر مسلم کسی خاص محلہ یا بستی کے مسلمانوں سے تعلق رکھتا ہے، اس تعلق کے پیش نظر ان کے فائدے کے لئے مسجد بناتا ہے تو یہ وقف صحیح ہوگا؛ کیوں کہ یہ وقف دراصل ان مخصوص مسلمانوں کو فائدہ پہنچانے کے لئے کیا گیا ہے، مسجد مقصود نہیں، اور غیر مسلمانوں کے مذہب میں خدمتِ خلق خواہ وہ مسلمان ہو یا غیر مسلم، کا رثواب سمجھا جاتا ہے، اس لئے ان کا یہ وقف خدمتِ خلق کی حیثیت سے صحیح ہو جائے گا (اسعاف)۔ بخلاف اس صورت کے کہ مسلمانوں کا کوئی مخصوص طبقہ یا جماعت اس کے پیش نظر نہ ہو؛ بلکہ عام مسلمانوں کا ایک عبادت خانہ ہونے کی حیثیت سے مسجد بنادے تو چونکہ غیر مسلموں کے مذہب میں اسلامی عبادت عبادت ہی نہیں، اس کے لئے عبادت خانہ کی تعمیر بھی ثواب نہیں سمجھی جاتی، اس لئے وہ مسجد مسجد شرعی نہ ہوگی، اس باریک فرق میں غلطی سے بچنے کے لئے مناسب صورت یہ ہے کہ جو غیر مسلم مسجد بنانا چاہتا ہے وہ اس کی لاگت کا تخمینہ کر کے کسی مسلمان فرد یا جماعت کو دے دے یہ لوگ اپنی طرف سے مسجد بنا کر وقف کریں۔ واللہ سبحانہ و تعالیٰ اعلم (اسلام کا نظام اراضی: ۱۵۶)

مآخذ و مراجع

نمبر	کتاب	مصنف	مکتبه
۱	قرآن کریم	----	----
۲	بخاری شریف	محمد بن اسماعیل البخاری	ملت دیوبند
۳	مسلم شریف	مسلم بن حجاج القشیری	فیصل بکڈ پو
۴	ترمذی شریف	محمد بن عیسیٰ ابن سورہ الترمذی	فیصل بکڈ پو
۵	مشکوٰۃ	الامام المحدث محمد بن عبد اللہ الخطیب التبریزی	بلال دیوبند
۶	اعلاء السنن	علامہ ظفر احمد عثمانی	ادارۃ القرآن والعلوم کراچی
۷	المصنف لابن ابی شیبہ	ابوبکر عبد اللہ بن محمد بن ابی شیبہ	المجلس العلمی
۸	تنویر الابصار	محمد بن عبد اللہ تمر تاشی	زکریا بکڈ پو
۹	در مختار	محمد بن علی المعروف بالحصکفی	زکریا بکڈ پو
۱۰	حاشیہ ابن عابدین	محمد امین الشہیر بابن عابدین	زکریا بکڈ پو
۱۱	بدائع الصنائع	علاء الدین ابوبکر بن سعود اکاسانی	زکریا بکڈ پو
۱۲	تقریرات رافعی	علامہ رافعی	زکریا دیوبند
۱۳	رسائل ابن عابدین	محمد امین الشہیر بابن عابدین	
۱۴	فتاویٰ حامدیہ	محمد امین الشہیر بابن عابدین	مکتبہ رشیدیہ کوئٹہ
۱۵	الاسعاف فی احکام الاوقاف	برہان الدین ابراہیم طرابلسی	دار الراشد العربی، بیروت

۱۶	شرح الجبله	خالد اتاسی	مکتبه رشیدیہ کوئٹہ
۱۷	الاختیار	عبداللہ بن محمود بن مودود	دارالکتب العلمیہ، بیروت
۱۸	بنایہ	محمود بن احمد بن موسیٰ بدرالدین العینی	نعیمیہ
۱۹	البحر الرائق	ابن نجیم المصری	زکریا دیوبند
۲۰	منہ الخالق	ابن عابدین شامی	زکریا دیوبند
۲۱	الاشباہ والنظائر	ابن نجیم	
۲۲	الموسوعة الفقہیہ	----	وزارۃ الاوقاف کویت
۲۳	کتاب الوقف	شیخ عبدالجلیل عبدالرحمن عشوب	مکیہ
۲۴	الفتاوی التاتاریخانیہ	ابن الاعلاء الندرپتی	زکریا دیوبند
۲۵	الفتاوی الہندیہ		داراحیاء التراث بیروت لبنان
۲۶	ہدایہ	علامہ برہان الدین بالمرغینانی	بلال دیوبند
۲۷	غزعیون البصائر	مولانا سید احمد بن محمد حنفی	دارالباز
۲۸	احکام الاوقاف	شیخ مصطفی الزرقاء	
۲۹	الفقہ السلاوی وأدلۃ	ڈاکٹر وہبہ زحیلی	الہدی انٹرنیشنل دیوبند
۳۰	فتح القدر	کمال ابن ہمام	زکریا دیوبند
۳۱	الفقہ الحنفی وأدلۃ	الشیخ اسعد اصاغر جی	
۳۲	لسان العرب	ابن منظور	داراحیاء التراث، بیروت لبنان
۳۳	ہامش علی الرد	شیخ عادل احمد، شیخ علی محمد	زکریا، دیوبند
۳۴	المختصر القدوری	ابوالحسن احمد بن محمد ابوبکر	بشری

۳۵	فتاویٰ محمودیہ	مفتی محمود الحسن گنگوہی	ادارۃ الصدیق ڈابھیل
۳۶	قاموس الفقہ	مولانا خالد سیف اللہ صاحب	نعمیہ دیوبند
۳۷	کفایت المفتی	مفتی کفایت اللہ دہلوی	دارالاشاعت
۳۸	فتاویٰ دارالعلوم دیوبند	مفتی عزیز الرحمن عثمانی	دارالعلوم دیوبند
۳۹	امداد الاحکام	مولانا مفتی ظفر احمد عثمانی	مکتبہ دارالعلوم کراچی
۴۰	خرنیزہ الفقہ	مفتی کوثر علی سبحانی مظاہری	شیخ یونس
۴۱	اسلام کا نظام اراضی	مفتی شفیق صاحب	دارالاشاعت
۴۲	جواہر الفقہ	مفتی شفیق صاحب	سلمان عثمان اینڈ کمپنی دیوبند
۴۳	احسن الفتاویٰ	مفتی رشید احمد صاحب لدھیانوی	زکریا دیوبند
۴۴	مجموعہ قوانین اسلامی		آل انڈیا مسلم پرسنل لا
۴۵	اجارہ اور اس کی جدید صورتیں	مفتی زید احمد آبادی	جامعہ علوم القرآن جبوسر
۴۶	نئے مسائل اور فقہ اکیڈمی کے فیصلے		اسلامی فقہ اکیڈمی انڈیا
۴۷	فتاویٰ رحیمیہ	مفتی سید عبدالرحیم لاچپوری	مکتبہ رحیمیہ سورت، گجرات
۴۸	مجموعہ مقالات بعنوان اوقاف		اسلامی فقہ اکیڈمی انڈیا
۴۹	وقف قوانین	خواجہ عبدالمتنقم	قومی کونسل برائے فروغ اردو
۵۰	مسلم لا، گجراتی	مختار این وہورا	سپر پابلیکیشن
۵۱	مسلم قوانین کے اصول گجراتی	اے، این کاریا	جمنا داس کمپنی
۵۲	فتاویٰ رشیدیہ	مفتی رشید صاحب گنگوہی	مکتبہ تھانوی
۵۳	امداد الفتاویٰ	مولانا اشرف علی تھانوی	زکریا، دیوبند
۵۴	حجتہ اللہ البالغہ	شاہ ولی اللہ محدث دہلوی	مکتبہ حجاز